

সাঁওতালী ৱাংল লেট

চিংলোৰ কমা আৰ্শ



ডাঃখোৰম কুমাৰ গিৰ

ମାଧବୀଙ୍କ ଘର ଡେଇଁ

ଚିଂଲୋନ କରା ଲାଗା

ਸਾਹਿਤ ਅਤੇ ਟੇਲੇ
ਚਿੰਨ੍ਹਾਂ ਕਥਾ ਨਾਮਾ

ਨਾਨਕਸ਼ਾਹ ਕੁਮਾਰਮੋਹਨ ਸਿੰਘ

ਸੂਨੰਦਾ ਪਬਲਿਕੇਸ਼ਨ
ਊਰੀਪੋਕ, ਇੰਡੀਆ

CHINGLON KAYA LANNA an autobiography in Manipuri
by N Kunjamohan Singh Sunanda Publications, Imphal

অহানবা ফোঙবা ২০১৩

© অইবা

ফংফম মণিপুৰী সাহিত্য পৰিষদ
পাউনা বাজাব, ইম্ফাল ৯৭৫০০১

মথেক শাজিনবা

অমসুং

নম্ফম সি ডি বাইট কম্পিউটৰ, যাইস্কুল পুলিস লেন, ইম্ফাল

মমল লুপা ২০০/- (মখুম অথাবা)

লুপা ১৭০/- (মখুম অচম্বা)

ଝିଂଲୋନ ଯାମନ ବାଂଞ୍ଚନ୍ତି
ଯନିମୁଖି ଲୋମ୍ବା
ନାହିଁରିକ ଉତ୍ସବ ହୋଇନବନ୍ତ
ଘୋଡ଼ାଂ କଥା ଲୋବିଷ୍ଟିବିଶିଂ
ମନ୍ତ୍ରାୟ ଅଧୁଗୀ ମୟମନ୍ତା
ହୁକୋକ ଲୋମ୍ବା

অইবা অসিগী হৌজিক ফংলিবা লাইবিক খবা -

ঐনা কেনগে কেনবা নঙে (টেগোব লিটবেচব এৱাৰ্ড অমদি অতৈ মনা
কয়া ফংথ্রবা)

সোভিয়েৎকী লৈবাক্তা (সোভিয়েৎ ল্যাণ্ড নেহক এৱাৰ্ড ফংথ্রবা)

ইলিশা অমগী মহাও : (সাহিত্য অকাদেমি এৱাৰ্ড ফংথ্রবা)

শবৎ-সন্ধ্যা (নোভেল)

নীংশিংলি হৌথ্রবা মতমদো : (ইশাগী পুলিৱাবী)

চোইজাইনবা ৱাবেং (সাহিত্য অমদি হীবম কয়া নৈনবা)

ଚିଂଲୋନ କଥା ଲାମ୍ବା

ৰামাঙ মানবা ওইনা

পুলিগী শাংলবা খোঙচং অসিদা খৌদোক-ৰাথোক কমা থেংনবকশ্ৰে অচৌবসু মচাসু, উবকশ্ৰে অওনবা কমা। মত্মগী যাওলনা পুবকথিবা গাভুনি। লম্বিং-তুমিং কমা হোংশ্ৰে, তু-খোঙ কমা ফুন্শ্ৰে, চিকমাঙনশ্ৰে চিংমান কমা। উথিদ্রে মচু মচুগী পোম্বী-চেক্স কমা, তাথিদ্রে মথোয়গী নুংশিববা শৈবোল। কদাযদবু চংশ্ৰবা তাংগানবী তুনানবী চবোইনা, মগী তেতু থোঞ্জেলদা মিৎকপ থোকথিবনি খোম্মেন তুমখুনদগী অদুঙৈ। চবাংনবী কাক অদুনা কদাযদবু পাইশ্ৰবা ? কুইবেদকো উথিদবা মশা তনাপ তনাস্তী থিংথিং লাউবী চেক্সা খন্নাংচাক্সা শুমাঙদা জগোই শাবদো।

চহী চূপ্পা লাইজ-ঈশিংনা নিক্‌নিক্‌ লাউনা লৈবম্বা ঐথোয় লৈকাইগী থোং অদুনা কনাগী কবম্বা মিৎদংনো লৈক্‌ক চংলক্সিবা। মগী লাইজ-ঈবোম্বুদা নীংখা তম্বা শান্নজবম্বা লেন্নে-ঙা ময়ামদুনা কদাযদা চংশ্ৰবা, কবম্বা হেলোইনা মোইথেম তৌদুনা কদাযদবু পুবিশ্ৰবা ? ববাক অমদি নুংফৌগী ঈতিনফম্বদা মশা শিংনানবী নাশুবীশিংনা ফুংফুং ফাওগংলতুনা মন উংলম্বদো হৌশ্ৰাবী ওইশ্ৰেকো।

তাইবং-মালেমগী মতম্বাক্সা মিৎমায হেক পাঙবদগী যাচংলমদাই যৌবক্সা পুলিগী শাংলবা খোঙচং অসিদা পলেম-পছৌ ওইনা, শাগে-নাতৈ, মবী-মতা ওইনা, মকপ মপিজা ইচিমাও ওইনা হবাওমিন্নবকথিবা, শান্নমিন্নবকথিবা, নোকমিন্নবকথিবা, শাউনবকথিবা, কপমিন্নবকথিবা, ৰাবৌমিন্নবকথিবা, ওইনমিন্নবকথিবা মথোয় অদুনা কদায কদাযদা মাঙশ্ৰবা, কদায কদাযদা চংনশ্ৰবা ? নীংশিংলুবদা নুংহিক্সকই থম্মোয়সে, ঈহৌবকই মিংলু ঈবা।

সুকউ উন্নখিদববুদি নত্তে, মবক মবক্তা উন্নৈ খোম্মেন মঙালানচাদা, ঐবু কাইহৌবৈ, হায়বৈ - ঐথোয়বু কাউববা। কাউদে। কাউবদুননি গুসি খোজৈ খুত্তা পায়বিবা, ইবিবা নথোয় ময়ামগা পুলি গুঙচংতা খোঙবু ওইমিন্নখিবগী ৰাবী। অদুবু অকাউবগী লৈচিন-নোংফাই মবক্তা লাগ্লা লৈখিবা কমা যাওবনা মথোয়গী ৰাবী খবদি চিখ-নাগ্‌হৌবা যাই। মদুগীদমত্তদি ঐবু গাকপিগনি।

মশানা ইবা মশাগী পুসিৰাবী হায়বসি কনা কনাগুম্বনা হায় - ওইদবা কমানি, নমথাক কমানি। মথোয়শিং অদুবু ইকায়খুম্বজবগা লোয়ননা অসিমত্তদি হায়জনীংই - ইজবিবসে ওইদবা অমত্তা যাওদে, নমথাক অমত্তা যাওদে। হোয়, মতাং মতাংদা খৌদোক-ৰাথোক কমা, মমিং-মথা কমা শেংনা হায়দোকপদা অকায়বা কমা লাক্সদবা যাওই। অদুগুম্বা মতাংদদি নাকোইননা হায়বা নংত্রগা সুকপন পন্দবা যাওবদি নত্তে।

চহী মবিবোম মমাঙদা পুলিৰাবীসিগী অহানবা তাংকক ময়ামদা লীজশ্ৰে। মদুগী মখানি হৌজিক চখজবিবসি।

(১)

১৯৫৪ গী আগস্ট থা হৌবকপগী অদুৱাইনি। থা অনীহুম মমাঙদা মেট্রিক থাখিবদো হায়দোবক্লে। ববীন্দ্রনা পাউদু পুদুনা লাকই। ববীন্দ্র, ঐগী মকপ বাদ্রিপাবগী ববীন্দ্র বায়। নুমিৎনা উথোকতেন যৌবমদাই শাস্ত্রবা নুংশাদুদা হুমাংনা জুজু শিশুবদুনা কিলোমিটব নিপান-মপল্লোমদগীনি মানা লাক্লিবদু। থরান-লাংবন চঙলকপগী মৈ হৌববা নুংশা-ককা চঙপোৎ নঙে নুংঙাইববা পাউদু পুদুনা লাকপদা। হায়বৈ - ‘ঐথোয় অনীমক ফাস্ট ডিভিজনদা পাশ তৌবে।’ ঐথোয়-অনী হবাওমিনৈ। নুংঙাইবা পাউ তাবদা হবাওদবা কনা যাওবগে ? ফাস্ট ডিভিজনদা পাশ তৌবক্লে হায়বসিবুদি ঐথোয় অনীমক থাজদুনা লাকখি। শিলচব গোভমেন্ট স্কুল মতমদুদা আসামগী মনুংদা অফবা মঙা-তবাগী মনুংদা অমনি। চহী খুদিংগী ফাস্ট ডিভিজনদা মহৈবোই তবামবি-মঙাবোমদি অদুম যাওই। ওজাশিংনা যান্না থাজনা ফাস্ট ডিভিজনদা যাওবক্লে হায়না পানবা অঙাংশিংগী মনুংদা ঐথোয় অনীসু যাওবকখি।

পাউ অমগসু মানা মখা তাথবকখি, ‘ইউনিভার্সিটিগী ওইনা ফাস্ট ডিভিজনদা পাশ তৌবসি মহৈবোই চহল্লোমতনি।’ পাউ পোৎহাপ অদুনা অমুক্কা হবাও মথোই কাহল্লি। মতমদুদা মেট্রিক পবীক্ষাসে গৌহাটি ইউনিভার্সিটিনা লৌবশ্মী। সেকেণ্ডবি এডুকেশন বোর্ড-ককা লৈত্রি, লিংখংনদ্রি। হৌজিকী অৱাং-নোংপোকী স্টেট প্ৰিম্যক, ত্ৰিপুবা যাওদনা, গৌহাটি ইউনিভার্সিটিগী মখাদা লৈবশ্মী। আসাম মচেৎ মচেৎ তাদ্রিঙেগী ৱানি।

মামচৌদা পাউদো হায়ত্ৰে। নুমিৎ খবনি মতুংদা মামচৌ লাকই নুমিদাংদা, শিলচবদা থবক অমা চংলুবদগী হল্লকপনি। শিলচব চংলুবগা হল্লকপদা থেঙলবদি মামচৌ ঐথোয়গীদা হেঙা চঙলকই, অহিঙ লেক্সগা নোংঙাল্লগা চংখি। মবমদি নুংফৌ লৈকাইগী লম্বীদো নুমিদাংদা যান্না চিকই, মতোমতা চংপা নুংঙাইতে, মক ওইনা নুংফৌ লৈকাইগা তোলেনখুনগা তাইনবদা লৈবা শম্ফমগী মতেক অদু যান্না শোঙই, লম্বীগী নাকযেঙা পাকশননা শোঙলবা মোংশোঙ লৈ, মদুদা নুংখিল শোবোপ্তা ফাওবা শা-কৈ থোকই হায়নৈ, অদুনা মতেক অদু লানবদা হঙোইনৈ।

চিংলোন কয়া লান্না

শিলচৰদগী মামচৌনা স্কোলাবশিপকী ফোৰ্ম অমা পুবকই, হাযবৈ, -
‘যাম্মা নুংঙাইবৈ, অদো মখাদি সাইন্স তমগদবনি, হাযবদি আই এস্‌সি।’

হৌজিকী মতমদা হাইযাব সেকেণ্ডবি নংত্ৰগা সিনিষব সেকেণ্ডবি
হাযনবিবসে মতমদুদা ইণ্টৰ্মিদিযেট হাযবগা খঙনবন্মী। আই এস্‌সি হাযবিবসে
ইণ্টৰ্মিদিযেট সাইন্স হাযবনি, আই এ হাযবগানা ইণ্টৰ্মিদিযেট আৰ্টস। চহী অনীগী
কোর্স অদু কোলেজ এডুকেসনগী শৰুক অমা ওইবন্মী। মবক্তা প্ৰি-ইউনিভৰ্চিটি
কোর্স হাযদুনা খঙনবা মতাং অমসু যাওন্ত্ৰে। মমিং পংহোংতা হোংবগী বানি,
পোংশক্তি অমত্তনি, থানিনলৈমবু কৌববসু থাজমানবীবু হাযবসু।

মামচৌগী বাদো তাবদা ঐ শ্বাই লাউখি। ঐনা তমগে খল্লিবনা আৰ্টসনি।
মামচৌদা মদু ফোঙনা হাযবা গুল্লমদে। অদুবু ঐগী ৰাখলদা কবিনো যানীংদবা
অমা ফোংঙমদনা লৈবিবদো মামচৌ হাইফেং খঙলমাল্লে, হাযবকই - ‘সাইন্স
তল্লগা ডাক্তৰ তমগদবকো।’

ইপুৰ্ণিংদা ফুমদুনা লৈবিবদো কিনা কিনা ফোঙদোকই - ‘ঐ ডাক্তৰ
তল্লীংদে।’

‘এবা, মসিগী অঙাংসিদি, ঐনা হাযবিমত্তদা।’ মামচৌগী হৌনবীদো
তৌবকই। ঐ মখা তাবা গুল্লমদিদে।

চাক-ঈশিং চাবা লোইবগা ইবোক যাওনা অহন-লমনশিং শুমাঙদা
থাবিবা পাল্লবা লীফক অনীদুদা ফল্লগা হিদাকপু প্ৰোক প্ৰোক চিংদুনা হৈচিক
লাংমিল্লদুনা ৰাবী শানৈ। ইপছৌনা মতাং অমদা হাযবকই - ‘ঐথোযদি থোইনা
খঙজদে, ইশেন ইবুঙোনা কবি তল্লমল্লগা ফগদগে হাযবদু খঙন্ত্ৰে।’




ইবোক (নোংথোম্বম ওংবী সনাবৈ)



ইপছৌ (নোংথোম্বম বাবাচান্দ)



মামটো (কাংউবম কালাচান্দ)



পাবো (নোংথোম্বম বতন)



খুডাতোন (নোংথোম্বম মোহন)

পাবোগা খুডাতোনগনা মতেঙ
পাংশিল্লকই - 'হোয়, ঐথোয়না কবি
অমুক হাযজগনি, ইবাইনা য়ে হাযবদু
তম্মল্লগা লোইবে।'

অহন-লমনগী য়াথং লৈখা
তাহনফদে, অহন-লমনগী রাইদি
লাইগী য়ারানি, - রাইহ খবসি
লাইরাদৌনা ঐথোয়বু অঙাং পিশক
ওইবিঙৈদগী থাজহন্দুনা লাকহনখি।
অদুনা য়ানীংদ-য়ানীংদা লুহোংফান ফন্দা
তাথ্রে, পামদ-পামদা পামদবা মীদা
লৈপবেং হুকপা তাথ্রে।

নোঙাল্লগা স্কোলাবশিপ ফোর্ম
অদু ঐঙোন্দা শিল্লবগা মামটোনা হাযবম্মী - 'ফোর্মসে মুন্না পাউ, নোংনীনি
লৈবগা স্কুলদা লাকউ, ফোর্মদো ঐগা তাম্ববগা য়েনশিল্লবা, অশোয়-অবান
য়াওবা যাদেকো।'

মামটো মতমদুদা লক্ষীপুব আল হাইস্কুলগী হেডমাস্টবনি।

মতমদুদা শিলচবদা লৈবল্লিবসে কোলেজ অমখক্তুনি - গুরুচবণ
কোলেজ, শম্মা জি সি কোলেজ হাযনা খঙনবদু। কোলেজ অমখক্তুং লৈববসু
মিং চনবদদি থোইনা বানবমদে, তল্লীংবা হীবম অমা অদুম তম্বা ফংলম্মী -
আর্টস সাইন্স কোমার্স অমা হেত্তা। হৌজিকী মতমদা কোলেজদা মিং চনবগীদমক

কৌজেংনা সঙ্গু সঙ্গু লৌফমদা পাইশিনবগুম তৌনবিবসে অসুম হাযনা মতমদুদা তৌবমদে, কৌজেংসু পংযাম যান্নমদে। ফাস্ট ডিভিজন্ডা পাশ তৌদুনা লাকপশিংগীদি থোঙ লাওনা হাংদোফুনা লৈবন্মী।

মিংবুদি কবিমতা বাদনা চলে, অদুবু লৈফম্মা কমদৌবা। নুংঙাইবা মতাংদা অরাবা অমনা নাইম পাযদুনা ইন্নবক্লে। অদুঙে অঙাং ওইবিভৈদা পাঠশালা পাশ তৌবগা মথা তমথনবা অনকপদা স্কুল লৈতদনা রাখিবদো অমুক নৌহৌননা মথি ফোঙলকথি। ক্লাশ থ্রি তম্বা চহীদুমা তোলেনখুনদা ইমাগী মপাম মামচৌখোয়গীদা খবা লৈ, লক্ষীপুব লেনলৈকাইদা স্কুলগী হেক মনীংদা মবি-মতা কবিসু থোক্লেদবা পোংশংবম খুডা যাইমখোয়গীদা খবা লৈ মথোঙ-মবম খঙদনা চহীদুমা লোইশিনথি। অরাবা অমনি খুঙ্গংদা পোকপা ঐখোয়গুম্বা অঙাংগীদি। শিলচব গোভমেন্ট স্কুলদা তল্লিঙেদি স্কুলগী হোস্টেল লৈবনিনা লৈফম্মাগী অরাবা খঙথিদে। হৌজিক্তি কমদৌবা। কোলেজগী হোস্টেল লৈতে। অবাপ্পদগী লাকপশিংনা মানা মানা থোকপা য়ম রাযদুনা লৈনৈ। য়ম রাযবা হাযবসে হেত্তা ফংবা নত্তে, ফংবা রায। য়ম্বু অমাম্বা বাংগালিনি, মৈতৈমচাদা য়ম শান্দোকনীংদে। লৈশাবী লৈবা ইমুং ওইবগদি পাখংমচাশিংদা শান্দোকপা কিনি। অদুবু লৈশাবী লৈতবা য়মদি কয়ানোদো।

অহন-লমনশিং মকোক শাই, ঐসু শাই। ঐনা শাবিবদুনা মক ওইনা চক-ঈশিং থোংব-থাকপগীনি। হোয, য়ম মচা অম্বুদি কোযথি থিবগা ফবসু ফংত্রসু অমা নংত্রগা ফংবা যাই। অদুবু চাক-ঈশিং থোংবা থাকপদি কমদৌবা? মসিগী থবকসিমদি ঐঙোন্দা যোংনা তিনথ্রোক পাযবনি। মী য়ান্না লৈবা, থোইদেব্বা ইমা-ইন্দোন ইচে-ইচন য়ান্না লৈবা ইমুংদা চাউবকপগী অশোযবা অমনি।

অহন-লমন খন্নবা যাবা খন্নবে, খনফম্ম থোক্তে। নোংমদি ইবোক অহনদো রাখল অমা লাম্বা ফংলমাম্লে, ইবোকপু কৌবগা হাযবকই - ‘হোযদহে। অতো, ঐ হেত্তা চংলগে জিলাদা সুবেদাব ময়ুমদা, লৈখিবিক পূন্মকসে বিদ্যাগী কাবোননি, মখোয়গীদা খবা লৈহল্লু হেত্তা হাযবকগে। যাবকপা যাইনা, বিদ্যাগী কাবোনগীদমত্ত্বু।’ ইবোক অহনগী রা ঙাঙবগী হৈনবীনি।

‘য়ান্না ফবগী রানি, ইচেক্কননা ফন্নবা অদুম তৌবিবো।’ ইবোক্তা হায।

ইবোক অহন সুবেদাব ময়ুমগী নিঙোলনি। সুবেদাব হাযবদি খেলেন্দ্র সুবেদাব, যুববাজ টিকেদ্রজিং ফাবা ইংবেজ লান্নীগী সুবেদাবদো। ইবোকী অশেংবা মপামবুদি মাসমাবাদনি, জিলাগী সুবেদাব ময়ুম্মা শাগৈগী নিঙোলনি হাযদুনা মাবু য়ান্না লুনা তৌজৈ। ইবোক্তে মী রাং-চাউই, মশা য়ান্না নাল্লি, রা ঙাঙবদা য়ান্না তাশিন-খোমজিল্লগা ঙাঙই, মানা রা ঙাঙবদা তাবা নুংঙাই।

পাবোথোয পোকণী ইবোকা পুলিশ জমাদাবগী যাল্লা কেনা মৌনা যোকচবকপী মমোম্বি, মী থোইনা রাংদে, মীযাই ওইবপ তোই। যাল্লা কল্লা কেব-মৌবগী রা লৈতে। ইবোক অনীদো যাল্লা লুনা তিগজৈ। অদুবু নোংফাদোক কেনা-কেনি তৌনদবদি নন্তে। যাল্লা তোযনা থোক্তবা মথোযনীগী চিন্দা-পাউদানবদো তাবা যাল্লা নুংঙাই, ঐথোযনা খঙদবা রাইহে-রাতা মবক মবজ্ঞা যাওবকই। অযান্সা মতমদা ইবোক অহন্না ওমই, থকশি-খাশি ঙাকপা ওইনা মচেস্কানবু ওমহনবা ওইবিগদা খল্লি। নোং-নীনিদি মথোয অনী কৌনবোই ঙাঙনবোই। কুইহৌদে, নোংমদি অমনবু ওইবসু অমনবু ওইবসু 'ইচেস্কান', 'অতো' হাযনা হিদাক থকমিন্নদুনা কা চামিন্নদুনা অদুগা অদাগা হাযদুনা অমগী মাজ্জেন্দা খঙদে অমগী ইমুংদনি খঙদে ফন্মিন্নগদৌবিবনি।

নোংমদি ইবোক অহনগা পাবোগা সুবেদাব মযুমদা চংথ্রে। নুমিদাং রাইবমদো হবাও-হবাও হল্লক্লগা পাউদো তল্লে, - 'লৈ'খিবিক পুন্মকসে বিদ্যাগী কবোননিদো, জ্ঞান তাবা ইমুংনিনা হবাও-হবাও যাবিবক্লে। অদুদগী ঐঙোন্দা ওর্নশিল্লক্লগা ফাগি তৌবকই, মথোযগী ইমুংদো মশক-মতো ফজবী লৈশাবী মযাম অমা লৈবনি, অপান্সবু যাওবদি খৃদোস্বী হেজা থিল্লু, চংলগা হেজা হাযবগা লেইবে, ইশুসিদি।' মশু নুংশিদুনা তৌবা ফাগিনিদি হাযববু ঐদি লেইবে, অহন-লমনশিং মবক অদুদা ফন্না ওমদদুনা অদুম চেছোবক্লে।

মামচৌদা পাউদো হাযথ্রে। লৈফমগী অরাবা কোক্লে তাবদা নুংঙাইবে হাযবকই, অদুগা মখা তানা নীংশীংলকই, 'স্কোলাবশিপকী ফোর্মদো মতম চানা পীশিনথোকো।'

ইণ্ডিয়া গোভর্নমেন্টকী অনৌবা স্কোলাবশিপ স্কিমনি শেছোক যামজদবা ও বি সি (অদব ব্যাকরার্ড ক্লাশেস) ইমুংগী অফবা মহেবোইশিংদা মেট্রিক মতুংগী থাজা তম্বদা পীনবা। এপ্লিকেসন ফোর্ম অদু লামায যামই, যাল্লসু কুপই, যাল্লা কল্লবা পাউতাকসু যাওই - যাল্লা চেকশিনা মেনশিল্ল, কবিগুপ্তা অশোয-অবান যাওববা, চে-চাং শুদ্রবা নংত্রগা মতম চানা পীশিন্দ্রবা অদু ওইববদি এপ্লিকেসন অদু খল্লবদা যাওবোই। মামচৌগা তাল্লদুনা অশোয-অবান যাওদনবা যাল্লা চেকশিনা মেনশিনববদি মেনশিল্লে, মথৌ তাবা চে-চাংসু মামচৌনা হোৎনবিদুনা হাইফেং শুবে - ও বি সি সার্টিফিকেট, অহন-লমনগী ইনকাম সার্টিফিকেট, গেজেটেড ওফিসাবগী শকখঙচে - মথৌ তাবা পুন্মক। অদুবু মার্কশিট যৌবজ্ঞবদগী এপ্লিকেসন ফোর্ম অদু পীশিনবা যাদনা লৈবে, মার্কশিট যাওদনা পীশিল্লবগসু কবিমত্তা কাল্লবোই, চে-চাং রাংলে হাযদুনা খল্লবদা অদুম যাওবোই।

মতম অদুদা হৌজিক তৌবিবা অসুম হায়না পবীক্ষা থাবা মইহেবোই খুদিংমজ্ঞা মার্কশিট পীবগী চৎনবীসে লৈবমদে। কনাগুম্বনা মার্কশিট লৌগে হায়ববদি পীফম থোকপা ফীগা কোন্ননা এপ্লিকেসন থাবা তাই। ইউনিভার্সিটিনা গৌহাটিদা লৈবনিনা মদুগীদমক গৌহাটি চৎপা তাবনি নংত্রগা কনাগুম্বা খঙন-চানবা অমদা হায়থিবা তাবনি। উপায় লৈত-লৈত্রগা ইশামক চৎপা তাবনি। অদুবু গৌহাটি চৎপা হায়বসি নোংমদা হেজ্ঞা যৌগদবা নত্তে, ট্রেনদা নুমিৎ নীনি-হুম্বিনি চঙগদৌবিবা, হল্পকপদা নুমিৎ নীনি-হুম্বি, ট্রেন ভাডাগী মথজ্ঞা চথোক-চৎশিন্দা চাবথকপগী চাদিং, গৌহাটিদা নোংম-নীনি লৈবগী থোসা। হায়বদা খজিক্তনি। কোয়হং হংনদুনা কবি তৌসিগে খল্লবিঙৈদা মকপ অমনা অশম্বা পাম্বে অমা তার্ককই - ওজা বসাবত আলিদো গৌহাটিদা বি টি তমদুনা লৈবনি, মঙোন্দা হায়থো, ঐগীদি মঙোন্দা হায়থো। মঙাল অমদি ফংলে, মল্লবা লম্বীদো ঙ্গোবকপগুম্ব তৌবে। বসাবত আলি বডভুইয়া ঐথোয়গী মেথমেটিক্সকী ওজানি। যান্না চমজৈ, মশা যান্না নাল্লি - ঙ্গোশ্রোক ঙ্গোবা পায়জামা, ঙ্গোশ্রোক ঙ্গোবা চোস্তক তৌবা কমিজ, মমি তানা ইস্ত্রি তরুগা ফৃফৃ কামদুনা শেংপা-চাবদুনা মাগী অহোংবা লৈতবা ট্রেড মার্কনি। অক্ক তৌবদা লাল্লবা নংত্রগা হোম্ব বার্ক তৌবজ্ঞবা অদু ওইববদি যান্না শাউই, ফৃদি ফৃদে, ফানদা লেপহনবদি যাওই। ঐবুদি হায়ন-তাল্লবা ইনবা অফবশিংগী মনুংদা মানা লৌই, অদুনা লুনা তৌই। লম্বী-লমখাংদা থেংনবদা নুংশিনা হেজ্ঞা হংলকই-‘কিতাবে কোই যাও কৈদৌবে কদায় চৎলিনো?’

ইমান্নবদুনা হায়বদগী পোস্টকার্ড অমদা পবেং খবা লৈশি-লৈথোন্দুনা ইবগা ওজা বসাবত আলিদা থাথ্রে। খঙদে চিঠি অদু মতম চানা ফংগদ্রা ফংলৌইদ্রা, ফংলগসু মার্কশিট অদু মতম চানা থাবিবকদ্রা থাবিবক্লৌইদ্রা। মহাক্কীসু অচিনবা লৈবমগনি, পৃক্লিংসিদা চিংনবা অমদি অদুম লৈহল্লি। খোঙনা-খুংনা লাম্বা ফংবা যাবা লমসু নত্তা, হৌজিক্কী মতমদা টেলিফোন্দা খুদক-খুদক্কী পাউ ফাওনবা অসুম হায়না ফাওনবা যাবসু নত্তে, টেলিফোন-ককা লৈপোং নত্তে। অসোমদনা নোংমা হৌথি নীনি হৌথি মতম লৈশিল্লক্লে, ঙাইবা রাশিল্লক্লে নোংগৌবীনা নোং ঙাইবগী পাংথক ওইবক্লে। রাবিনিদকো ওংহোক্রসু নোংগৌবী কৌবী চেঞ্জাদো কালেনগী শাববা নুংশাদা অতিযাগী নোং ঙাইবদা। নোংগৌবীগুম্ব ঙাইবি ঐসু গৌহাটিদগী মার্কশিট লার্কগদ্রা লার্কগদ্রা হায়দুনা, শোয়দনা লাক্কনিসু খঙদা লাক্কোইসু খঙদা। নোংগৌবী মাগীদি খবা থেঙনা নোং লার্কবসু থোইনা কায়দে, ঙাইবদা খবা হেমা রায় হায়বগী রাতনি। ঐগীদি মতম হৌত্রগা লাক্কুনা কবি কামকনি। খাঙেনফম যৌবগা মাইবা থুংলবনদি কৈদৌনকনি।

তৌবগীদি ঙাইবগীসু অবোইবা
 অমদি লৈমাল্লে। ঙাইবদা চনীং-চমাঙ
 শম্ববক্রুবা কান্দা নোংমদি থুংলবে মার্কশিট
 অদো। ওজা বসাবতপু হ্মা হ্মা থাগৎচৈ
 ইপুক্লিংদা। মহাক নংলমদ্রবদি স্কোলাবশিপ
 ফোর্ম থাজিনবা নংলস্মোই। অদুবু
 ওল্হোকপা হায়দুনি, ঐগীদমক মতম
 কাইথোকপিদুনা মশাগী ফুবিংখাউদগী
 পৈশা পুথোজুনা মার্কশিট থাবিবকপা
 ওজাদুগী মফমদা তৌবিমল খঙবা ওইনা



মেট্রিক থাবমদাইদা ১৯৫৪

ঐ, চুনী, মংলেশ্বা

পোস্টকার্ড অমদা পবেং খবদংদা ইদুনা ওইববসু থাগনি খঙখিদি। ওল্হোকপা
 হায়দুনি ঐ অসে। হৌজিক খল্লু-খল্লুবগা নুংঙাইবক্তে, নীংঙস্মক্তে।

(২)

সুবেদাব ময়ুমগী ইংখোল অদু যান্না চাউই। শিলচব শহবগী খা-নোংচুপলোমদা মতাই ওইবপ্পা লৈবা ঝালুপাডাদনি, আসাম বাইফল্‌সকী ক্যান্টোনমেন্টকী হেক মথা ওইবপ্পা। স্কুলদা তল্লিঙৈদা কবি কবিগুস্তা মতাংদা চংখি মথোয়গী ইংখোল অদুগী মনাকী লম্বীদা, অদুবু অমুক্তং ফাওবা চঙলুদে মথোয়গী ইংখোল মনুংদা। হৌজিক্তি মথোয়গী ময়ুমদুদা লৈবগা কোলেজ তম্বা তাববনিনা চঙলে। মনুং চঙলগদি হান্না খল্লম্বা অদুদগীদি যান্না হেমা চাউবল্লে। অদুবু ময়ুমকৈদি মম্ববকপগী শেমজিন-শাজিনবা ওমদবগী মমি অমদি তাবগুম তৌই। লম্বী মপান্দা মৌবী বান্না শাম্বল বান্না খাবনিনা মপান্দগী কনানসু ফিভম অসি হেক হাক উববুদি নভে।

খেলেন্দ্র সুবেদাবগী মচানুপা মবিনি। লোইনমক লাইবিক লাইশু নীংখিনা তমখি হায়। অদুবু অহন অনীদুদি মতু-মচা লংথোক্লম্বগা খবা ওম্বা তাইবংপান খাদোকখি। ঐনা মথোয়গীদা লৈবা মতমদা উদ্রে। অহমশুবা মচানুপা পবমানন্দ শিলোংদা লৈ, সেক্রেটবিযেটতা অটোবা ওফিসাব অমা ওইবি। ঝাইগী ইতোন তোনবা উপেন্দ্রসু গ্রেজুয়েটনি হায়, অদুবু সবকাবগী থবক তৌদে। কবিগীনো খঙদে। চাব-থকপা ব্রাংব্রবসু যান্না নুংঙাই-যাইফবা ইমুং হায়বদুমক্তি নংত্রে। ইমুং অদো মী হাইফেং যামই, মথোয় মশেন থোইনা চেকমোক লাউদনা অদুম লৈ। ঐঙোলদি যান্না হৈনদনা থোকই। মথোয়গা যান্না নকশিলনা বানী-বাতাই শান্নকবা ওমদে।

ঐগী লৈনবা শীল্লিবদো মথোয়গী দ্রোয়িং-কমগী কাচিন অমদনি। খল্লি, ঐবু মসিদা চহী অনী লেনবা ওমগদৌবিব্রা। মবক মবক্তা ননীগোপালগা নন্দগোপালগা মচীন-মনাও লাকই ঐগী অচিকপা থুগাইবা। মথোয় অনীমক খেলেন্দ্র সুবেদাবগী মশুনি, মচানুপা যাইমগী মচা। মথোয়দি মমাগা লোয়ননা ইংখোলুংগী অতোপ্পা যুম অমদা লৈ। মবক মবক্তা বানীপাভাগী খুডা চন্দ্রসিং লাকই। মহাক মথোয়গী নিঙোল লৌবনি। ডি সি ওফিসতা ক্লার্ক ওই, ঐগা হান্নদগী খঙনবনিনা মহাক লাকপদো ঐঙোলদা যান্না নুংঙাই। ফুংস্বনবা কা অদু নুংশিং-নুংশা চঙলকপদৌনা তৌই।

ঝালুপাডাদগী কোলেজ কাবদো পংলাপ লাণ্ডে, খোঙনা চংপদা
ঙাইহাঙনি। কোলেজ লৈবিবনা টিকোববস্তীদনি, টিকোববস্তীগী চিংথঙা।

১৯৩৫ দনি জি সি কোলেজ লিংখংপসি, কাছাডগী ইহান-হানবা
কোলেজনি। অহানবদদি কোলেজ অসি শিলচব টাউনগী নোংপোকলোমদা
সদবঘাট রাংমদা লৈবশ্মী। ঈরাং লানবা অমদি ঈচাওদা তোযনা ঈবাকুবদগী
কোলেজ অসি টাউনগী খা-নোংচুপলোমদা হৌজিক লৈবিবা টিকোববস্তীগী
চিংথক অসিদা হোংলকখিবনি। টিকোববস্তী মতমদুদা যান্না শোঙলশ্মী, উপাল-
রাপাল যান্না হৌবশ্মী, হৌদোং খাদোকফম হায়বদুমক ওইবশ্মী হায়বা যাই,
নুংখিল পোবোত্তা লমহুই থোক্লশ্মী। হৌজিক্তি কনানসু হৌদোং
খাদোকুবকখিদ্ৰে, লমহুইসু মাঙত্রে, উপাল-রাপালদি ফনা ফজনা হৌবি ফনা
যান্নবুদি কোকথোকত্রে।

কোলেজদা অহানবা কাবা নুমিং অদো ঐগীদি 'বেশ ওনবা' নুমিংনি।
বেশ ওনবা হায়বগা লম্বোইবগী রাবুদি নঙে। ফিজোল হোংবগী রানি। নহানমথৈ
ম্বুল তম্নিঙৈদা খোঙগ্ৰাও অককপা শেংলশ্মী। হৌজিক্তি মদু যাদ্রে। নহানমথৈনা
নুপামচানি, হৌজিক্তি পাখংমচানি, পাখংনি। কোলেজ কাববা হায়বসিদি পুন্সিগী
অনৌবা তাংকক অমা হৌববনি। অদুনা ফিজোল হোংদবা যাদ্রে, খোঙগ্ৰাও
অককপীদগী অচোনবদা। ফিবোল নান্নসু শেংনীংলকই, কেসু কেনীংলকই। চহী
মতাংগী ঈবাংনি। খোঙগ্ৰাও অচোনবীদা লাইমিং লৌবদো ঐ ইতোমতা নঙে,
মহৈবোই অযাস্ননি। তৌবগীদি মতম কুইনা খোঙগ্ৰাও অককপীগা লৈমিন্নবকপগী
নুংশি-লীচিং হেক থদংপা ওমদবা অমনীসু যাওদবা নঙে। মথোয অদুবু থৌওইনা
মকপ-মপাং অম-নীনা লক্লবি - ইকাযদ্রা লৈশা মযাম মমাঙসিদা, খোম্মম নল্লিবা
অঙাংদৌনা নফৈগন তৌবামুঙেং চাউবদো ফজবে হায়না উংলিত্রা 'কুইহৌদে,
নোংম-নীনিদা খোঙগ্ৰাও অককপী পূম্মমক মাঙখি।

নুপী মহৈবোইশিংসু লৈশা ফাবক্লবনি, য়েংজৌ হায়বগী মতাগুম ফজ-
ফজববা শাডি শেংতুনা কেন-কেননি কোলেজ কানবক্লিবা। কেবোই লাক্লোই
যাবা নঙে চহী মতাংনবু যৌবক্লবদা। পাখং-লৈশা ফাবক্লগা কেনীংদবা নান্নীংদবা
কনা যাওবগে? কনাগুম্বা যাওবল্লবদি মহাক অদো অপাম-নুংশিগী রাখল
চেদবদা মযামগা মান্নদবা মীশক অমা শোযদনা ওইগনি।

অদুক কেনা কেনা কোলেজ কাবক্লগা পাখংমচাশিংগী পেন্দবা অমদি
থম্মোযনুংদা ওমচাক্লদুনা লৈ - লৈশাবীমচাশিংগী মনাক নকপা ফংদবগী। ক্লাশ
লৈবা মতমদা ক্লাশ মনুংদা লৈশাবীমচাশিংনা তোঙান্না নাকন অমদা ফমই, ক্লাশ
লৌইবগা ওজাগী মতুং ইন্নদুনা জুক জুক মথোযগী কমনকমদা পাইশিনখি,

খুনুশিংনা উমায়বী কিদুনা পোন্দা পাইশিনখিবদুমঙাই। অদুনা ঐথোয পাখংমচাশিংদি ক্লাশ লৈতবা মতমদা লেনবা কযাদা রাখে, কোলেজ লম্পাকী চিদাই অমদা হৌবিবা মথোঙদা খুদুপমুক রাংনা পাক্কা চনশিনবিববা থৈবোং পাস্তী ইবেনবোক অদুগী মতম্বাক্তা ফল্লগা রাবেম-থৌবেম ঙাঙদুনা লেনবা নত্তনা তৌনীংঙাই লৈখিদে। অদু নংত্রগনা লম্বীদা হঙ্গং-হন্দা চংতুনা লৈবগা কোলেজ কাবকপী শকহেনবীশিং অদু য়েংদুনা লেনবা।

অহানবা নুমিৎকী অহানবা ক্লাশ অদো হৌজিকসু নীংশিংলি। অনৌবা মহৈবোইশিংবু তবাম্মা ওকপা ওইনা ভাইস-প্ৰিন্সিপাল চঙলকই। ইংলিশকী অফাওবা ওজানি, মমিং হবিপদ ভট্টাচার্য কৌই। ইংলিশ শেংনা অমদি ফজনা ঙাঙই অনৌবা মহৈবোইশিংনা খঙবা ওম্মনবা, তাবদা যাম্মা নুংঙাই, মশাসু যাম্মা নাল্লি, উবোকতৌনা ভৌশ্রোক ভৌবা ফৈজোম পুংয়াং অদুগা ক্বাকতৌনা লংত্রিক লংনা মুবা পম্পসু অদুগা যাম্মা পকটৈ। ওজা অতৈসু তৌবগীদি ফৈজোম-পুংয়াং শেংলি, লোইনা ভৌশ্রোক ভৌবা ঙাক্তা, খোঙউপসু অমুবা পম্পসু লংত্রিক লংবা। মতম অদুগী কোলেজ ওজাশিংগী ফিদম্মীংঙাই ওইবা ফিজেনি। হোয, সাইন্স সেক্সনদা খোঙগ্রাও শেংপা ওজা অম-নীবুদি যাওদবা নত্তে। মথোয অদুদি যাম্মা অবিং-অবাং ওইনা থোকই, পাংতা চাক্তবিবা অঙৌবা উবোক মবক্তা লমঙানু অম-নী য়েপশিল্লবদৌনা।

নুমিৎ অদুদা ভাইস-প্ৰিন্সিপালনা হাযখিবদো হৌজিকসু কাউদ্ৰি - ‘নথোয অসি ইনাকখুনবা মচা ওইববসু লাইব-মচাবু ওইববসু, টাউনদা লৈবা ওইবসু অবাপ্পা খুঙ্গংদগী লাকপবু ওইববসু নবাইবক ফবা ঙাক্তনি, ভাবতকী নহাবোল চাদা তবাক্তনি কোলেজ কাবা ফংলিসে, চাদা তবা অদুগী মনুংদা চল্লিবা নথোযসে, কযাদা নবাইবক ফবিনো খন্দুনা য়েংঙু নথোয। মদু খঙনা নথোয থরায় যাওনা লাইবিক তম্মু।’

ক্লাশতগী থোক্লমদাইদা হাযবম্মী - ‘নথোয মথংগী নুমিৎতা রাবেং অমা ইদুনা পুবকউ, হীবম্মা কোলেজদা নঙগী অহানবা নুমিৎ। যাবেকো, কাউগনুকো।’

মথংগী নুমিৎতা মহৈবোই অযাস্বা ওজানা হাযবা রাবেংদো ইদুনা পুনবকখি, ওজাদা পীশিল্লখি। নোংম-নীনি মতুংদা ওজানা চেশিংদো য়েংলগা ক্লাশতা মশা মশা কৌবগা পীথোবকখি। মযাম মাগী মাগী চে ফংনত্রে, ঐগীদি কৈদৌববা পীথোবকখিদ্রে। পূক্লিংদা লাঙতক্লে। অবোইবদা খান্দেলরাল কৌবা মাবরাবিমচা অমগা ঐগা কৌবকই, থাগৎপগা লোয়ননা হাযবকই - ‘নথোয অনীগী রাবেংসে যাম্মা ফজত্রে, নথোয অনীমক মার্ক ১৫ গী মনুংদা ১৩ নি ঐনা পীবিবসে, স্বাইদগী রাংবা মার্কনি। কন্না হোংনৌ।’

ঐখোয অনীগী চেদো যেংনীংদুনা মকপ-মপাং খবা ওমশিল্লকখি।
ফোংঙমদবা হবাও-তুজংবা অমা ঐখোযদা ফাওখি।

ইংলিশ ফজনা তম্বিবা ওজা অমনা প্রিন্সিপাল যোগেন্দ্রকুমার চৌধুরীনি,
ময়াল্লা শম্মা জে কে চৌধুরী হায়না খঙনবা। প্রিন্সিপাল ওইনা মফমসিদা লাকপা
কুইদ্রি, চহী অনীবোমতা গ্যাবি। মহাক্সা হেক লাকপদগী কোলেজ অসি মশক-
মশা থোক্ককখি হায়নৈ। অহানবা লাকপগী অদুরাইদা ক্লাশকম খবগী মওং-
মতৌ উবদা যাল্লা নুংঙাইতনা শোনখি হায় - মসিবু ক্লাশ তৌফম কাবা, নংত্রগা
শন-ইবোইগী শম্পোল্লা ?

জি সি কোলেজদা লাক্তিঙৈদা জে কে চৌধুরী আগবতলা বীববিক্রম
কোলেজগী মতম খবা প্রিন্সিপাল ওইবশ্মী। মদুগী মমাঙদা সিলেটকী এম সি
কোলেজদা মতম কুইনা ওজা ওইবশ্মী, ভাবতবর্ষনা হিন্দস্থান অমদি পাকিস্তান
হায়না খায়দোক্তিঙৈদা। এম সি কোলেজদা তল্লকপা মীওইশিংনা মাবু তোযনা
পনৈ, মাবু কাউদে ওজা অমা ওইনা। লাইবিক যাল্লা ফবকই হায় অঙাং
ওইবিঙৈদগী। মহাক্সী লেটব-হেড অমদি ওফিসকী নেমপ্লেটতা অসুম্মা ই - জে
কে চৌধুরী এম এ (ক্যাল), বি এ (ওক্সন)। খঙদবা মীনদি ওক্স - কবিনো এম
হান্না পাশ তৌবগা বি এ অমুক তমথখিবা জাংলা ? ওকফম থোকই। মসিগী
নুংঙাইখবা রাবী অতেক অমা লৈতবদি নত্তে। ক্যালকাতা ইউনিভার্সিটিগী এম এ
ইংলিসতা মহাক ফাস্ট ক্লাশ ফাস্টনি। পি এইচদি তৌনবা চংলি হায় জহাজদা
নুমিং কয়ানি চঙনা পাক্সবা সমুদ্র ঈরাং লান্দুনা মমিং লৈববা ইউনিভার্সিটি
ওক্সফোর্ডতা। মফম অদু যৌবগদি মঙোন্দা হায়বিবে - ‘নখোযগী ক্যালকাতা
ইউনিভার্সিটিগী ফাস্ট ক্লাশ ফাস্ট অদো মরা লৌদে ঐখোযগীসিদা, তমথগে
হায়বগা বি এ তমথৌ।’ তৌফম খঙখিদে ক্যালকাতা ইউনিভার্সিটি এম এ ফাস্ট
ক্লাশ ফাস্ট অদো। যুমদসু কবল্লা হনগনি। মসিনি মহাক্সা এম এ মতুংদা বি এ
তমথখিবগী রাবী।

অদুবু মতীক-ময়াই চেনবা হায়বসিদি উংনা রাইনা কুপুনা থম্মা যাখিদে।
যাল্লা নৌনা ইংলিশকী ওজা অমা ওইনা মমিং চংপা হৌখি জে কে চৌধুরী।
মখোল হৌই, লুম-লুম লাউই, তাবদা নুংঙাই, ইংলিশ থোন্তোক সাহেব মচানা
তম্জনীংঙাইনি, গাঙব-শকপসু পীথোক্ককপা হায়দুনি। এম সি কোলেজদা
তল্লকপশিংনা রাবী তৌই - মতমদুদা সিলেটতা থবক তৌদুনা লৈবা সাহেব
মচাশিং ফাওবা ক্লাশতা জে কে চৌধুরীগী লেকচর ভাগদগী স্পেসিয়েল পার্মিসন
লৌবগা চংঙক্তুনা তাবৈ।

হৌজিকসু নীংশিংলি মহাক্সা শেলিগী শৈবেং স্বাইলার্ক তাকপদা ইংবাজি নীংশিনা খঙদবা মইবোইশিংবু খঙহন্নবা হায়দুনা বাংলাদা তাংথক নাইনা হায়থিবা পবেং খবদো-‘পাখী নহো তো তুমি কি হোহো ? চেক্সা নংত্রবদি কবিনো নঙনা ওইবিদুবু ?’

থবকী মিনি জে কে চৌধুরী, গাঙ্গীগী রাখল্লোন থাজবা মীসু মাল্লি। পুন্সি চুপ্পা অনাইবংগী ফুবিং-ফৈজোম থাখিদি, মকোজা গাঙ্গী-কেপসু, কোলেজদা কাবকপগী ফিজোলসু অসিনি। চাউ-শাংই, মশা-মউ ফৈ, কুচু পাল্লি, যেংবদা লেমই। কোলেজ শেমগৎ শাগৎপদা থরায় যাওনা মাযপুননা হোংনৈ।

মতম অদু বিফিউজি প্রোব্লেমনা মৈ হৌবা মতাংনি। নোংপোক-পাকিস্তানদগী লাঞ্জেল্লকপা বিফিউজি লিশিং লাক্সা কয়া খুন্দা-লৈতাহন্নবা হৌশিল যেংশিনবা ওইনা শিলচবদা লাকখি ইণ্ডিয়াগী বিলিফ এণ্ড বিহেবিলিটেশন মিনিস্টব মোহনলাল সন্তোনা মতাং অদুনা। খোঙচৎ অদুগী খুদোং চাবা লৌদুনা মহাকপু তবাম্মা ওকপগী হৌবম অমা জি সি কোলেজদা পাঙথোকখি। হৌবম অদুনা জে কে চৌধুরীনা মিনিস্টবদা নীংশিং-চেবোল অমা লানশিল্লগা হায়থি - কোলেজ অসি খুঙ্গদগী লাকপা অমদি নোংপোক-পাকিস্তানদগী লাঞ্জেল্লকপা বিফিউজি মইবোইশিংনা অযান্ননি, চাদা মফুবোমনি, অদুনা নোংপোক গুম্বেদা লৈবা কোলেজ অসি শেমগৎ শাগৎপদা সেন্টবগী থোইদোকপা মিৎয়েং চঙফম থোকই, মতীকচানা শেনফম কাইথোকপিবকপা চুমই। মিনিস্টবদা নীংশিং-চেবোল পীশিনত্রগা তুমিলা লৈখিদি জে কে চৌধুরী, চাউববা শেনফম অমা ফংননবা মখা তানা লেপুনা হোংনখি, ফংসু ফংখি।

মইবোইশিংনা ইংবাজি চুপ্পা অমদি ফজনা গাঙবসি মহাক যাম্মা পামজৈ, পুন্সি হৌগৎপি, - ‘নখোয় ইংলিশ ফজনা গাঙবা হৈনবা তন্মুকো, বেংলিশতি গাঙগনু।’ বেংলিশ হায়বিবসি বেংগোলি-ইংলিশ হায়বিবনি। মগ্গেন্দা ইংলিশনা কবিগুস্তা অমা হায়কবদি থবা হেন্না নুংশিবকপদৌনা তৌই।

সেকেগু ইযাব তল্লকপগী অদুরাইদনি। নোংমা ঐগী ইমান্নবা চীংদোং লৈকাইগী তোনুবাবু কোলেজদা লাকই, হায়বৈ-‘কমদৌসিগে, ঐ মিং চনবা নংহৌদ্রে, লাস্ট ডেট হায়বমা লৈ হায়বসি ঐদি খঙহৌদ্রে। ওফিসকী ক্লার্কতা হংলুবদদি কুমসিদি সুকয়া যাববোই, যাম্মা থেঙলে, নোংমৈ গুস্তা লাকউ হায়বকই।’

ফাস্ট ইযাবদনি মিং চনগদবদো। কুমসি চন্দ্রগদি চহী অমা মাঙবা তাবা। মেট্রিক পাশ তৌবে, কোলেজ তমদৌববনি হায়দুনা হবাও-হবাও লাক্সগা মিং চনবা যাববোই হায়বসি শাখীবা চৈফ অমনি, পুন্সিদা যাম্মা শাখীবা নীংহন্নীংগাই ওইবা থৌদোক অমনি, মক ওইনা চহী কয়াগী মনুংদা মেট্রিক অম-ককা পাশ

তৌবকপা অবাপ্পা খুঙ্গংমচাদদি। বাদো তাবদা নুংঙাইত্রে, চান্ননা নুংঙাইত্রে।
নীংবা কায়ববা মকপ অদো মপুক্রিংতা নত্তনা মশাসু ইশোন শোম্ববগুম তৌত্রে।
খল্লকই, হোয়দহৈ প্রিন্সিপাল উন্নদুনা অমুত্তংদি য়েংলগে, যাবক্কে ফবে যাবক্কে
কমদৌনি। প্রিন্সিপাল উন্নবা হায়বসি কৈগী মমায় নানবমক্তি নত্তেনা।

অপঙথৌনাগা লোয়ননা ঐথোয় অনী প্রিন্সিপালনা লাক্কদবা লম্পাকী
লম্বী মচীন অদুৱাইদা ঙাইদুনা লৈবে। মহাকী ওফিসতদি হেকহাক রাবী শান্নবা
ফংবগী রা লৈতে, ওফিস মমাঙদা মাৰু উন্নগদগী মী মযাম অমা পৈদুনা
লৈহৌবদো উবক্কবনি। ঙাইহাক লৈবগা প্রিন্সিপাল কাখংলক্কে চীংখাবোমদগী।
ঐথোয় অনী কিথি-কিকম চঙশিল্লি, অদুবু মহাকী প্রপ্ প্রপ্ থাংবা থোঙথাং
চাউকান চাউকান অদুনা লম্পাকী লম্বী মযায় যৌখিবা খঙহৌদে। ঐথোয় অনী
প্রপ্ প্রপ্ মতুং ইন্নৌ। ঐথোয়গী ইতৌদু উবদা মহাক খংলেপ লেপ্পি, ওনশিল্লগা
হায়বকই, - ‘ইয়েস, হাট ডু ইউ ব্রান্ট ?’

‘সাব, হি ইজ এ ফ্রেণ্ড ওফ মাইন, কামিং ফ্রোম এ ফাব এউরে ভিলেজ,
বিলোংস টু এ পুওব ফেমিলি মিং চনবগী পৈশা থিবিঙৈদা মিং চনবা নংহৌদ্রে।’

ঐগী ইংলিস মতং মতং অদুদা নুংশিকবমাল্লে, হাবকই - ‘ইয়েস, কাম
উইথ মি।’ খঙদে, অবাপ্পা খুঙ্গংদগীনি, লাইব-ইমুংদগীনি হায়বদুনসু মপুক্রিংদা
নুংশিবা পোকহনখিৱা।

চৈবক্কদা নংত্রগা ঐথোয়গী রা তাবিবৌইদা খল্লম্বা ঐথোয় অনী কযাতা
হবাওবে। রা ঙাঙনদনা প্রপ্ প্রপ্ অদুম ইন্নাবে। ওফিসতা চৌকিদা ফমথবগা
ঐথোয় অনীবু হান্না কৌশিল্লক্কে। এডমিসন ফোর্ম অদু কদায় হায়না লৌবগা
হাইফেং য়েংই, অদুদগী মচী অমদা ইবকই - স্পেসিয়েল কেস ওইনা মিং চনবা
যাবে।

‘মতুং মনাওদি থেঙনা লাকপা যাবৌইকো। খঙলৱা ?’ লুম্বুৱা মথোল
অদুনা চেকশিল্লবা হায়বকই।

‘ইয়েস সাব, থেক্স ইউ সাব।’ হায়বল্লগা ঐথোয় অনী হবাও-হবাও
থোবক্কে।

কবিগুস্তা পোলিটিকেল পার্টি অমদা ফোংনা চোংথোক্তুনা যাওদ্রগসু
লৈবাক খুন্নাইগী লৈবাকঙাক্কোনগী ইথক-ঈবাংদগী নাথেদুনা লৈবদি নত্তে জে
কে চৌধুরী, কবিগুস্তা মতাংদদি মাঙজিন থানা যাওবসু যাওই।

ভাবতনা নীংখা তম্বা ফংবগা লোয়ননা লৈবাক অনী থোক্তা চিংখাইখি।
মসিগী মতুং ইকুই কুইদনা ১৯৪৮ গী অদুৱাইদা পূৰ্বাচল (পূৰ্ব+অচল=নোংপোক
চিংশাং) নংত্রগা পৰ্বাঞ্চল (পূৰ্ব+অঞ্চল= নোংপোক লমদম) কৌবা স্টেট অমা

শেয়লা কাছাড়গী লুচিংবা খবনা ঈহৌ অমা কন্না শাগৎলকথি। হায়বিবা পূৰ্বাচল নংত্রগা পূৰ্বাঞ্চল হায়বা স্টেট অমা শেয়নবা পুখৎলকথিবা ৰাফম অসিদা যাওনবা পল্লিবা লমদমশিংদি - কাছাড়, মণিপুৰ, ত্ৰিপুৰা অমদি লুসাই হিল্‌সনি। কাছাড় হায়বিসে হৌজিকী ববাক তম্পাক অমদি অৰাং কাছাড়না পূন্না ডিস্ট্ৰিক্ট অমা ওইবিঙৈগী ৰানি, লুসাই হিল্‌স হায়বিসিনা মতম অদুগী আসামগী ডিস্ট্ৰিক্ট অমা ওইবি, হৌজিক্কা মিজোবাম হায়না তোঙানবা স্টেট অমা ওইববা। অনৌবা স্টেট অমা শেয়লা ৰাফম অমা পুখৎলখিবসি ভাবত সবকাবগী প্লান অমনি হায়না কনাগুন্তনা হায়। তশেংবদি মদু নত্তে। ৰাফম অসি হৌদোবকথিবদি কাছাড়গী কংগ্ৰেস লুচিংবশিং খবননি, মদুদা বেঙ্গোল কংগ্ৰেসকী লুচিংবা খবগী যাইফ-ৰাখল যাওখি হায়।

নীংতম মমাঙদা সিলেট অসি আসামগী ডিস্ট্ৰিক্ট অমা ওইবম্মী। অদুগা বাংলা ঙাঙবা সিলেট অমদি কাছাড় ডিস্ট্ৰিক্ট কংগ্ৰেস অনীসে বেঙ্গোল প্রোভিন্সিয়েল কংগ্ৰেস যাওবম্মী। লৈবাক অনী থোকা চিংখাইবদগীদি সিলেট, কবিমগঞ্জ সব-ডিভিজন নত্তনা, পাকিস্তানদা চনখি। অদুনা নাইতোম তাহৌববা বাংলা ঙাঙবা কাছাড় কংগ্ৰেস আসাম প্রোভিন্সিয়েল কংগ্ৰেসতা যাওবা তাখি। প্রোভিন্সিয়েল কংগ্ৰেস অসি আসামিশিংনা মশীং যাম্বনিনা বাংগালিশিংবু মবক মবজ্ঞা উশিত্তনা অমদি যাম্বা লাকচনা তৌবা যাওবকথি। মদুদা বাংগালিশিংগী তীং শোকপা হায়বদো ওইখি। তৌবগীদি কাঙলুপ অনীসে অমবু অমনা উশিংনদবা 'নঙনা কদায়দা ঐনা কদায়দা' হায়না লাক্‌খিবসে কুইববনি।

পনবা যাবদি, অসুম্বা অনীসিনা কন্না মুকখায়নবিঙৈদা তাঙা খঙনা নাবোন্দা অমদি ফোংনা নোংপোক-বাংলাদগী, মক ওইনা মৈমনসিং অমদি থংনবা জিলাশিংদগী, মুন্নিম ময়াম অমা মুন্নিম লিগকী শাহ্‌দুল্লানা আসামগী প্রেমিয়াব ওইবিঙৈদা ব্ৰহ্মপুত্ৰ তম্পাক্তা পুশিল্লকথি। ৰাইখু-থবোইদৌনা চাগোক ফবা মথোয় অসিনা চাবোন-শুবোন কয়া জুজু শম্দ্দোবকপদগীনি গুসি ব্ৰহ্মপুত্ৰ তম্পাক্তা যাম্বা শাখীনা ৰাবিবসে। ৰাফম অসি আসামগী গবৰ্নৰ ওইবম্মা জেনবেল এস কে সিনহানা যাম্বা শেংনা হায়খিবনি মতাং কযাদা। আসামনা নাবিবা লায়না অসি ইকুই-কুইদনা য়ম্মোম্বা স্টেট খবদসু শম্দ্দোবকপা যাই। অদুননি মতম লৈবিঙৈদা চেকশিলহৌবা ফৈ হায়না ময়াম্বা হায়নবিবসে।

সিলেট পাকিস্তানদা যাওগদ্রা হিন্দুস্তানদা যাওগদ্রা হায়বগী বেফাবেগুমদা আসামি লুচিংবশিংগী অবোনবা খুং যাওখি হায়বসি বাংগালিশিংনা চিংনখি। ফনা কুইনা মদুগীদমক নুংঙাইনখিদে। অমবু ওইববসু অমবু ওইবসু আসাম প্রোভিন্সিয়েল কংগ্ৰেসতা আসামিশিংগা লৈমিল্লবসি বাংগালিশিং ইনুং-

নুংঙাইবকখিঁদে। অদুনা ফিভম অসিদগী নাস্ত্রাক্রবা পান্ট্র থিবকপদা ব্রহ্মপুত্র তম্পাক্তগী তোখায়না তানবা বাংগালিশিংনা মশীং যান্সা অনৌবা স্টেট অমা শেম্বা থৌবাং তৌবকখিবনি। তৌবগীদি কাছাড কংগ্রেসকী লুচিংবা পূম্মক্কা ঈহৌ অসি শৌগৎখিবদি নস্ত্রে, শৌগত্তবা মীশকসু ফনা যান্সা যাওখি। মথোয়গী মনুংদা পনবা যাবা খবদি - সনৎকুমাব দাস, হেমচন্দ্র চক্রবর্তী, নন্দকিশোব সিংহ, বাঘচান্দ নাথ, মৌলানা অবদুল মতলিব মজুমদাব অসিনচিংবনি। মথোয় অসি কাছাড মচা ঙাক্তনি, হাযবদি কাছাডদা মপা-মপু হাক্তক্তগী লৈবকপা, লমদম অসিদা পোকপা অমদি চাউবকপা ঙাক্তনি। মথোয় তুংদা মতম অমদা নংত্রগা অমদা এম এল এ নংত্রগা মিনিষ্টব ফাওবা ওইখি। তশেংবদি ঈহৌ অসিদা হান্সা লৈবস্ত্রশিংগা কোন্না পাকিস্তানদগী লাঞ্জেব্রকপশিংগা চিংখাইনখি।

পনবা যাবদি, মণিপূব কংগ্রেসসু আসাম প্রোভিসিয়েল কংগ্রেসকী মখাদা লৈবস্ত্রী। মসিনা ওইবা তাই মতম অদুগী মণিপূব কংগ্রেস লুচিংবশিং অযাস্ত্রনা কাছাডগী বাংগালি কংগ্রেসকী লুচিংবশিংগী ইথিলদা ঈহৌ অসিবু শৌগৎখিবদো। সিনাম কৃষ্ণমোহন অমদি লাইশ্রম যুগেন্দ্রব অনীনা কাছাডদা লাভুনা মৈতৈশিংনা ঈহৌ অসি শৌগৎনবা চে চাইববা অমদি মিটিং কযা পাঙথোকখিবা ঐথোয় অঙাং ওইনা উহৌই। অদুবু লক্ষীপূবদদি মথোয় মিটিং পাঙথোকপা ঙমখিঁদে। মফম অদুগী কংগ্রেস লুচিংবা কৈশাম পুন্সিনা মহাকী খোঙবু খবগা লোয়ননা লৈতুম-নুংদুম লংশিন্দুনা মিটিং থুগাইখি। কাছাডগী মৈতৈ লুচিংবা খবনবুদি ঈহৌ অসি শৌগৎখি। মথোয়দুগী মনুংদা পনবা যাবা খবদি - শাগৎপম গৌবো, লাংপোকলাকপম ধনেশ্বব, মতমদুদা এম এল এ ওইবা নোংথোস্ত্রম বিদ্যাপতি, তুংদা এম এল এ ওইখিবা লাইশ্রম মেবা চাউবা অসিনচিংবনি।

চহী কযামুক মতুংদা নোংমা, মিটিং অমদা তাঞ্জা চাকদুনা ঐগী রাহং অমদা ওজা গৌবোনা খুল্লকখি - ‘ঐথোয়না পূর্বাঞ্চল ঈহৌ শৌগৎখিবগী মবমদি ঐথোয়গী ইমাবোল মণিপূবি অসি নৌনা শেম্বা হাযনবিবা স্টেট অদুগী ওফিসিয়েল লোন অমা ওইগনি হাযনা যানবা রাফম অমদা মূক্ষম ওইবদগীনি।’ পনবা যাবদি, হাযবিবা শেম্বা তৌখিবা পূর্বাঞ্চলদা ওফিসিয়েল লোন ওইগনি হাযনা যান্সিবা লোনশিং অদুদি - বাংলা, মণিপূবি অমদি ইংলিশনি।

অদুবু পূর্বাঞ্চল শেম্বগী মায়োক্তা অকনবা ঈহৌ অমা মণিপূবদা কমিউনিষ্ট লুচিংবা ইবাবতনা শাগৎখি। মদুগী শকক অমা ওইনা ইম্ফালগী এম ডি ইউ হোলদা মীযামগী অচৌবা মিটিং অমা পাঙথোক্রবা শীনখি। মিটিং অদু যাওবা লাকপা মীযামগী খোঙচং অমা পুংদোংবমদা পুলিশনা থিংনবা হোংনবদা মীযামগা পুলিশকা খুং থোক্রখি, মদুদা পুলিশ ওফিসাব অমা লৈখিঁদে। হৌদোক

অদুনা মবম ওইদুনা এম ডি
ইউগী মিটিং অদু
যৈথোকখি। ঈহৌগী
লুচিংবা ইবাবতপু পুলিশনা
ফানবা তামখি, অদুবু ফাবদি
ঙমখিদে। নুমিং অদুদগী
মীযামগী লুচিং অসি
অণ্ডাবগ্রাউণ্ডা চঙখি
অমসুং পুন্সিগী অবোইবা
নুমিং ফাওবা মীবোৎ
ওইদুনা লেনখি।

অসুম্মা মণিপুবদা
পূর্বাঞ্চলগী ঈহৌ অসি

থুপচিনখি। কাছাড়দসু মসিগী ঈথক-ইপোম তপ্পা মতোমতা শিথখি। অদুবু চহী
খবা মতুংদা জে কে চৌধুরীনা জি সি কোলেজগী প্রিন্সিপাল ওইবা মতমদা ঈহৌ
অসি অমুক শাগৎনবা হোৎনখি। তৌবগীদি মতুং ইনবিনবা মী থোইনা লৈতবদগী
কম্মা চঙশিনবা ঙমখিদে।



কোলেজ কাবা হৌবকপা

ফল্লিবা : শগোলশেম ধবলো, নাউবিয়া অমুসনা

লেপ্লিবা : মমিং কাউন্সল মাইবোই অমা, ঐ, তাদো
বিজয়, মেবাখোদ্বীগী মবুং, মেবাখোদ্বী

(৩)

কোলেজ কাবা হৌবকপগা সাহিত্যগী মযাই কল্লবা ঈথক-ইপোমদো মথি ফোংবা হৌবকথি। চহী অনীবোম মমাঙদা ফোঙবা হৌথিবা চেফোঙ ‘পঞ্জেন’ অমুত্রং ফোঙলল্লগা মথা তাবা ঙমখিদে মেট্রিক থাবমদাইগী চৈফুনা কল্লা ফুজিল্লকপদগী। হন্দক অমুক চেফোঙ অদু ফোঙবা হৌবগে থল্লক্লে, ফোঙলগে হায়না চপ যুংনা লেপ্পে।

চৈবক অদুদা হবি-দানা হায়বকথি - ‘চেফোঙ অমা ফোঙগে হায়ববদি ওফিস অমা লৈবা তাই।’ মাগী পাউতাক অদু চুমদবদি নস্ত্রে, ঐসু থল্লক্লিবনি। হবি-দা, হায়বদি হুইবেম হবিমোহন বিবিগাওগীনি, ঐঙোন্দগী ক্লাশ অহল্লা কবিনো হেল্লি, চপ চাবদি কাউস্ত্রে। মাসু মেট্রিক থাবমদাইদা শিলচব গোভমেন্ট স্কুল হোস্টেলদা ঐথোয়গা লৈমিন্নবশ্মী, মবেপ রাংই, মশম থোইবি-থোইবি তৌই, ইংলিশ ঙাঙবা যাল্লা পামজৈ, ফজনসু ঙাঙই, বাংলাসু ফজননা ঙাঙই, মতমদুদা বি এ লোইগে লোইগে তৌবে। মনাওতা মনাও ওইনা ঐবু নুংশিনা তৌবি। মাসু সাহিত্য পামজৈ।

পাউতাক পীবল্লগা তুমিলা লৈথোকথিবা তৌদে হবি-দা। নুম্মিং খবনি লৈবগা ঐঙোন্দা হায়বকথি - ‘হাই, উপায় অমদি লৈবেত্হে, পৈশা তিংদনা ওফিস হাংবা যাবগী। গিবিধাবীথোয়গী দুকান্দা হায়নবদি যাবকপা যাই, ঐ হাইফেং কাঙথোঙ্জুনা রাবী শান্নকববনি, সাইনবোর্ড অমগা লেটববোয় অমগা যানশিল্লবগা লোইবে।’

গিবিধাবীথোয়গী দুকানদো সদবঘাট মনাজনি, লক্ষ্মী মপান্দা তুবেল্লোম থংবদা। দুকানগী শঙশাং অদু উনা শাবনি, জিংঘনা কুপ্পা মথোল অনী নাইবা। মথা থংবদা কা খবা খায়দোঙ্জুনা দুকান শান্দোকই, মথকী মথোলদা কা মচা অমা মথোয়না শীজিল্লনবা থল্লগা অতৈদি ইহাং হাংনা থমই, অবাপ্পদগী লাকপা মৈতৈমচাশিংনা নোং-নীনিতং লৈজগে হায়বববসু অরায়মল খবা লৌবগা লৈহল্লি। গিবিধাবীবু পোকপা ইপন অদো মাইবা শাই, গৌবমগি কবিবাজ হায়না মমিং হাইফেং চংলি। মশা-মউ নোয়-পেল্লি, ঙাঙব-শকপা হৈ, লোয়েংবা

লাকপশিংদা থাজনবা ঙাঙবা ঙমই। লায়েংবা লাকপা মীবুদি পংখাম যাম্মা লাভে, অদুবু নোংমগী মঙা-মা তবা-মদি রাভে, মৈতৈসু মযাংসু। গিবিধাবীখোয়গী মযুমদো শেবামখুন্দনি, মোইনাববোন্দগা মোদ্রা (মধুবা) তুবেলগী রাংম-রাংমদা, সদবঘাটতগী কিলোমিটব তকক-তবেংলোম ওইগদ্রা। মপাদি নুমিং খুদিংগী সাইকেলদা চথোক-চংশিন তৌই। মচানুপা গিবিধাবীবুদি গোভমেন্ট স্কুল হোস্টেলদা লৈহল্লি, লাইবিক খবা শোনবদুদা মদুনা খবা ফগদ্রা খন্দুনা ওইবমাল্লে।

সাইনবোর্ড অমগা লেটববোন্স অমগা মথোয়গী দুকান মথক্তা যান্নবদো গিবিধাবী মপাদা হায়নকবদা হবাও-হবাও যাবিবক্লে। তৌবগীদি মদুনা মথোয়গী মফম কনগদবসু নভে।

ওফিস অমা থম্বগী অরাবদো কোক্লে। হৌজিক চেফোঙ অদো নম্বদা খবা হোঙবা প্রেস থিবনি, মদু হেকহাক ফংবগী ব্রাদি নভে। পঞ্জেনগী অহানবা মশীং অদু শিলচবগী খাইদগী চাউবা প্রেস শক্তি প্রেসতা নমখিবনি। মথোয় ফজনবুদি নমই, মতমসু চঙহন্দে, অদুবু বেটতি খবা রাংই। অদুনা খবা হোংবা প্রেস ফংলবদি হায়দুনা কোযথি কোযথি থিবদা অমখক্তি থেংনবে। অনৌবা লিংখৎপনি, মমিংসু ফজৈ - সাধনা প্রেস। মফম্মা চামডা গুদামদনি, শিলচব-লক্ষীপুব বস-স্টেণ্ডগী হেক মনাক্তা। বেবাজাদা থেব্রা লাহ্মোক-লানশিন তৌবিঙৈগী ব্রানি। য়ুমদা চথোক-চংশিন তৌবদা থেংনকবনি। ব্রাবী শান্নকবদা মপসু-ম্যানেজবসু ওইবা নুপাদো হবাওবনা লোইথ্রে, চা কৌদুনা পীথক্ককথি, বেটসু মযামদগী তাগে হায়বকথি। তৌবগীদি মাগীদা লৈবিবদো ট্রেডল মেশিন মচা অমখক্তনি, থবক চিনবা মান্দে, কেশ-মেমো, ইনভিটেসন-কার্ড নম্বা নভুনা থবক অতৈদি পংলৈ লৈতবা মাল্লি। ব্রাবী শান্নবদগী খঙবনি, মপু অদু নোংপোক পাকিস্তানদগী লাঞ্জেল্লকপা বিফিউজিনি, লৈজবা শেন খবদংদো পুথোক্তুনা প্রেস মচা অদু হৌদোকপনি, ত্রিংনবগী লানফমদা মসিনা খবা ফগদ্রা খন্দুনা।

পঞ্জেনগী অহানবা মশীংদো এক্সাবসাইজ বুক সাইজতা নম্বনি, লামায় পংখাম যামদে, অদুনা ফেবে-ফেবে হাইদুনা যেংবদা নুংঙাইতে। হন্দক্তি সাইজ অদো খবা হঞ্জিল্লগা ডিমাযদা নম্বগে খল্লে। সাধনা প্রেসতা অবৈবা আটিকল খবগা চে খবগা লৈদুনা পীশিল্লবে। এডভান্স খজিক-খবাক্তং ওইবসু পীযুকা হায়বক্তে। লেন্সিবা হায়দুবা থাজনবিবা হায়দুবা খঙদে।

প্রেস মপু অদুগী থব্রায় যাওবদো উবদা ঐ হবাওবম্মী। যাম্মা থুনা থবক লোইশিনগদবা মাল্লম্মী। অদুবু খবা লৈবগদি মওং অমা তৌবক্লে, থবক ইচং চখাদ্রে। মাগা উন্নবসু পংফং ফংদ্রে, প্রেসতা ইবৈ লৈবমদ্রে। তাজা চান্নকদুনা

নোংম-ফাদোক থেংনবা থোল্লগনা হায়বক্কনি - ‘তৌজবগে তৌজবগে, রাবৌগনু হন্দক মবকসি অতোপ্পা থবক খবদা চিন্দুনা তৌবনি।’

মহাক্সা থবক চিল্লিবদো খবা লৈবগদি খঙলকই, মশা মবম্মাইগী থবক্তা চিনবদি নভে, বিফিউজিশিংগী অরা-অনা অরাং-অপা য়েংশিনবদা চিনবনি। বিফিউজি এসোসিয়েসনগী কবিনো থৌপুবা মীশক অমা ওইবম্মাল্লে মহাক। অদুনা বিফিউজিশিংগী ক্যাম্পতা চৎপা, মথোয়গী অরা-অনা মথোয়গী বাকৎ য়েংশিনবা, অদুগা মবী লৈনবা অঙম-অথৌ অটৌ-অশাংশিংগা উন্নবা, মযামগী মিটিং শীনবা - থবক মযাম অসিদা চিনবা ওইবল্লে। মবক মবক্তা মাগা রাবী শান্নবদা বিফিউজিশিংগা থেংনবিবা অরা-অনাগী মবমদা ঐনা খঙজবা উজবা খবা থেংচিনখি। মদুদা মহাক্সা ঐসিবু রাখল চাউবা, বিফিউজিশিংবু নুংশিবা মীশক ওইনা খনখিমাল্লে, নোংমদি হায়বকখি - ‘কুঞ্জাবাবু, গাক্সীবাগতা ঐথোয়গী অটৌবা মিটিং অমা পাঙথোক্কদৌবি, রা খবা ঙাঙবিদবা যাদে, মশক নাইবা লুচিংবা কয়াসু যাওগদৌবিবনি।’

ঐ শ্বাই লাউখি। গাক্সীবাগতা মীযামগী মিটিংদা রা ঙাঙবা। মসিবু মানা মযামগীদমক কোষচেন চেন্দুনা হোংনবিবদু থাগৎপা ওইনা ঐনা মঙোন্দা হায়খিবদুগী মহৈবা নংত্রগা বিফিউজিশিংগী মবমদা অখঙ-অহৈ শাদুনা বাই অম-নী ফোঙদোক্কবদুগী মনাবা। অদুবু ঐগী থবক্তা ইচৎ-চথদ্দবনিয়া মাগী রাবীদুদা ঐ কয়া কুইনা পঙথদুনা লৈগনি। নোংমদি মাৰু থাগৎপমথৈ থাগৎলগা তশেং-তশেংনা হায়বে - ‘দাদা, রাবৌগনু ঐগী চেফোঙ অসি ঐ অতোপ্পা মফম অমদা নমজকবগে।’ মাসু মানা শোযবনিয়া মথা তাবা ঙমদ্রে। অনন্না লামায় খবদুগা চে খবদুগা থোমজিল্লগা থোবল্লে, সাধনাগা অসুম্মা কায়নবে।

অদুবু কদায়দনো চংলুগদৌবিবসি। রাবৌদুনা অদুঙৈগী য়ুমদো থাদোক্কুনা কদায় কদায়দনো চংলুবগা অমুক হঞ্জিনবা তাবিত্রা। অদুবু কমদৌনি ‘হান্নগী শক্তি প্রেসতা হঞ্জিনবা নঙনা লম্বী লৈখিদ্রে। ইকাযবসু ইকাযনা মথোয়গী থোঙজিন্দা কানশিল্লবে সাধনাদা নন্না লামায় খবদুগা চে খবদুগা লোয়ননা।

‘ইস্, মসিদি কবম হায়নবু নল্লিবনো?’ ঐঙোন্দা মুন্না য়েংলগা ম্যানেজবনা হায়বকখি।

ঐ খুম্ফম খঙখিদে। মানা মথা অমুক নোংশিল্লকখি - ‘মাগনা গোকব দাঁত নাই হায়বদো অসিনিসে লেম্মা ফংবা শনদি মযা হৌদে হায়বদো।’

‘মযা যাওদবা শনদো মযা হাপচিনবিমু হায়দুনা মফম অসিদা লাকচবিবনি।’ ঐনা ফাগি ওই কবি ওই খুমই ইকাযবদো ফনবা।

১৯৫৪ গী নবেম্বৰ
 থাদা পঞ্জন অমুক ফোঙবা
 হৌবে। ফোঙবুদি ফোঙলে,
 যোনবদি কমদৌবা। যোন্দ্রবদি
 ফোঙবগী কবিনো কান্নবিবা,
 কনানা খঙবিনি, কনানা
 পাবিনি? যোনবা হাযবসি
 অবাযবা থবক নঙে। ময়ান্না
 খঙনদ্রিবনিনা কৈথেলদা
 দুকান্দা থাদনা থল্লগা কনানসু
 লৈবিগদবা নঙে। অদুনা
 লক্ষী-লমখাংদা কোযহা
 হাদুনা যোনবা তাবনি। অদুবু
 কনাননো কোযহা হাবা
 চংকদৌবিবসে? মসি
 তৌবিগদবা হোকাবসু লৈতে।
 অদুনা চুবাত্তাবনা অঙাং ফাবা
 ফংত-ফংদ্রগা মচা পুথোজুনা
 পী হাযবদো ঐঙোন্দা



পঞ্জন

থোন্ধে। ঐ ইশানা হোকাব ওইবা তাবে। ফিগী খাউ অমদা কোপি খবা হাপচিল্লগা
 লেংবান্দা যানশিন্দুনা ক্লাশ লৌবগা নুংথিল নুংথিল থোন্ধে লক্ষী-লমখাংদা,
 কোট কম্পাউণ্ডা, মৈতৈমচা লৈবা ওফিসতা। মীতা মীতা যেংদুনা কোপি অম
 মম লানশিল্লি। কনানা হবাও-হবাওনা লৈবিবা যাওই, থাগৎপবকপসু যাওই,
 কনানা হনা ফাওবা যেংবিবমদে, হাযবসু যাওই - 'কবি কান্নকনি মদু পাংবগা,
 মদু লৈগদগী শবকপুদি অঙাংগী অচাপোং অমা লৈবিথগে।' মমলবুদি যান্না
 নঙে, আনা অহমতনি, মৈতৈ লৈবাকী আনা অমগা মতেক। অদুবু আনাহমদো
 পুথোজুনা চেঙোঙগী কোপি অমা লৈবিনবা মী পংলৈ লৈখিদি।

খঙন-চান্নবা মকপ-মপাং খবনা কোপি মঙা-তবা লৌবগা যোনবদা
 মতেঙ পাংবিবকপসু যাওই। নোংমাইজিং নংত্রগা ছুটি নুমিঙদি সাইকেল অমদা
 খাউদো যানশিল্লগা চংলি খুন অমদগী খুন অমদা, মক ওইনা লক্ষীপুব
 মাযকৈবোমদা। খঙন-চান্নবা মীশক উন্নদুনা কোপি অম-মম যোনশিল্লম্মী, লক্ষীদা
 থেংনবসু যাওই, ময়মদা চঙলুবসু যাওই। মতাং চাকবগা অনৌবা মী থেংনকবসু

যাওই, নৌনা শকখঙনবগী খুদোংচাবা ফংদুনা নুংঙাইবসু যাওই। নুংশিবিবা কনানা চহী অমগী নংত্রগা চহী মখায অমগী ওইনা লুপা অনী নংত্রগা অমা পীবিবকপসু যাওই।

কোহৌবৈকাইগী খুডা নন্দকুমাবনা (কোয়া লক্ষীপুবা লৈখিবা) মগী থাইনগী মকপ অমগী এদ্রেস পীবকই, মঙেন্দা কোপি অমা থাখো তাকপিবকই। হাযবকখি, মগী মকপ ধুশ বাযদো সাহিতাদা থৰায় যান্না যাওবনি, সিলেট এম সি কোলেজদা তল্লিঙৈদা মণিপুৰি লোন্দা এসে কম্পিটিসন তৌবদা মানা ফাস্ট তাখিবনি, সিলেট মচা ওইববসু মৈতৈবোল ফজনা ইবনি।

খুডা নন্দকুমাবনা তাকপিবকপা মতুং ইয়া পঞ্জনগী কোপি অমগা চিঠি অমগা থাখি। ধুশ বায মতমদুদা বেলবেদা অচৌবা ওফিসাব অমা ওইবি, থবক মফল্লা পাটনাদা। খীন্দনা মহাক্সা 'স্বৰ্গাবোহণ' কৌবা তেস্তক তৌবা ফজত্ৰবা হাৰেং অমা থাবকখি, লোয়ননা মনি ওৰ্ডাবদা শেন খবসু। ঐ হাযফম খঙদনা হবাওখি, লাপত্ৰবা লমদম অমদা পঞ্জনবু নুংশিবিবা মশক নাইবা মীশক অমা লৈবে খনবদা।

চহী কয়া মতুংদা ধুশ বাযগা উগাবগী খুদোংচাবা ফংখি ইক্ষালদা মণিপুৰী সাহিত্য পৰিষদকী মীফমদা। ঐবু কাউবমদে। হাযবিবা মতম অসিদিদি মহাক থবক্তগী পোথাবে, পাণ্ডুদা মযুম শাদুনা লৈবে। মফম অদুদগী মহাক্সা 'ভাবত ইমা' কৌবা থাখাযগী চেফোঙ অমা মতম কুইনা ফোঙলম্মী। মশা নোয-নোয লাউবা মুবংনবা লৰাই তাঙলবা সাহিত্যবু নুংশিজবা মীশক অদো সাহিত্য পৰিষদকী মীফমদা চহী খুদিংগী লাক্সম্মী পুলি অবোইবা যাহীপ তান্দিফাও।

মবক মবক্তা পঞ্জনদা থাবকখিবা চিঠিশিংগী মনুংদা অমখক্তি হৌজিকসু নীংশিংলি। ডিগবোযদগী নুপী অমনা থাবকখিবনি, মমিং বিলাসিনী কৌই। অপাব আসামদ মৈতৈনা খবা মওং তানা খুন্দা লৈতাদুনা লৈবাস ডিগবোযদনি। মৈতৈ অযাপ্না মফম অদুগী ওইল কোম্পানীদা থবক তৌই, অদুনা যৃন্তান-কৈবান অদুম ফৈ। থাউ কোম্পানী অদুদা মৈতৈ অদুক যাস্তনা থবক তৌদুনা লৈখিবগী মবম্বুদি লৈখিদবা নঙে। মদু মাছিমপুবনি। অনীশুবা লাঞ্জাওগী খবা মমাঙদা শিলচৰ মনাক্তা লৈবা মাছিমপুবগী লৈনুংদা থাউ লৈবা থেংনখি। মদু চিংখংনবা হোংনবদা মী যান্না চঙবনিনা অকোযবদা লৈবা খুনশিংদগী, মক ওইনা বামনগবদগী মৈতৈ মচা লাইবিক লাইশু খবা খবা হৈবা অদুগা মখুং-মশাসু হৈ-শিংবা মেকানিক অমদি ড্ৰাইভৰ ওইনা কোম্পানীনা যান্না পান্না লৌখি। মতম খবা লৈবগদি মাছিমপুবগী লৈনুংদা লৈবা থাউ অদু চিংথোকপদা পংকান কান্গদবা মান্দবদগী কোম্পানীগী 'বক-থনা পূম্মক ডিগবোযদা হোংখি, লোয়ননা কোম্পানীদা

থবক তৌবা ওফিসাব অমদি মেকানিকশিংসু। অসুন্না ডিগবোযদা মৈতৈ ফনা যান্না চৎনখি অমদি খুন্দা লৈতাদুনা লৈনখি। খবা হৈ-শিংবশিংনা মাগী মাগী মবী-মতাশিং ফাওবা কৌশিল্লবসু যাওনখি। চিঠি ইবকখিবি বিলাসিনী বামনগব নিঙোলনি হায়, ডিগবোযদা ময়ুম পাল্লকখিবি। ঐনা নীংশিংলিবিদি টিঠি অদুগী মবোলনি, মপান্দা লৈবী কনাগুস্তী অমনা অদুক ফজনা লৈশি লৈথোন্দুনা মৈতৈবোল ইবক্কনি হায়বসি থাজকদে। চিঠিদুগী অবোইবদা হায়বকখি, ‘চেফোঙ অসি লামায যাম্মনখিদে, খবা যান্নবা তৌবিয়ু।’ চুমথ্রবা রানি। ঐনা ইকায-ইকাযনা খুমখি - ‘হায়বিবকপা অদুগীদমক থাগৎচবি, অদুবু উপায় লৈতে, মোবোক মশিঙ্গানি হায়না লৌবিবো।’

পঞ্জনগী মথংগী মশীং ফোঙনবা খৌবাং তৌবিঙৈদা শিলচবগী ঐথোয়গুস্তা বাংগালি নহাবোল খবনা ফোঙবা ‘অভিযান’ কৌবা চেফোঙ অমা থেংনকই। পিক্তক তৌবগসু যেংবদা অদুম নুংঙাই। চেফোঙদো নল্লিবা প্রেস অদুগী বেট অদু খবা নেম্মল্লগদি ঐসু পঞ্জন মদুদা নস্কা যাত্রা যেংগে খল্লে। থিকবে হেমলতা প্রেসতো নবসিংতোলাদা। খুদোংচাবা অমসু লৈবে, ঐনা লৈবিবা ঝালুপাডাগা পঞ্জনগী ওফিস লৈবিবা সদবঘাটকা অনীগী মবক্তা চথোক-চংশিন তৌবদা লস্কা থোন্ধে।

হেমলতা প্রেসকী মপূদো নোংপোক বাংলাদগী লাঞ্জেল্লকপনি। অদুবু অতৈ বিফিউজিশিংদৌনা গোভমেন্টকী মতেঙ কোযতান তান্নবা মীশক্তি নঙে। মীযাই চল্লে, লরাই ফজনা তাঙলে, রা গাঙবদা যান্না তপচৈ, মোং ইহা হাদে। নবসিংতোলাগী পুত্রি অচৌবা অদুগী নোংপোক থংবা মপানগী যুম অমদনি মানা লৈবিবদো, যুম অদুমক্তদনি প্রেসসু, দ্রোয়িং কম ওই কবি ওই তৌবদুদা মেশিনসু টাইপ বোক্তসু। শান্না হায়ববদা যুম অদু ফেক্টবি-কম-ওফিস-কম বেসিডেঙ্গ হায়বদুমক্ৰি।

নুংশিবমা পোকই অহন অদো, প্রফ যেংবা চংপা খুদিংগী মাগী নুপী কৌথোক্কনি - ‘কুঞ্জবাবু লেংঙক্কে, চাদো খবা থুনা পুথোবকউ, থবক চিনথ্রবা মীনি।’ ঐবু থবক চিনথ্রবা মীনি-ককা হায়দুনা থাগৎপিবদুদা ঐ ইতোমতা ইকাযজৈ। মাগী নুপীসু যান্না তপচৈ, রাই-থোম্ফম ফজৈ। মতৈ-মনাওদো ওহোন্ধা চান্নজৈ। নোং-ফাদোকসু মচানুপা পাখং ফাববা অদুগা পুংকক চাউববী মচানুপী অদুবুসু কৌথোক্কনি, ঐথোয়গা রাবী শাম্ববদো তাহনগনি। নোং-ফাদোকসু পুংফম চাকবগদি বসগুন্না পুথোবক্তুনা চীন থুমহনবতা নঙনা বাংগালিশিংনা বসগুন্না পাম্বগী রাবী কয়া তৌবক্কনি। মবক মবক্তা মাগী পুলিগী অরা-নুংঙাইগী রাবীসু যাওবক্কনি। ফক্লাংদা লৈপবেং ছক্তুনা থেংলিবা ফ্রেম চনবা ফোটো অদোমদা

ওনশিল্পগা হাযগনি - ‘কুঞ্জবাবু, ঐগী ইনাওনুপানি, নুংশিজত্ৰবা ইনাওনুপানি, ইনাওনুপাসি লৈবল্লগদি ঐগী হৌজিক ওইবিবা ফিভম অসি ওইবল্লোই। ইঞ্জিনিযাবনি, অদুবু পাশ তৌবগা থবক তৌবা হৌবকপগা ঈশ্ববনা মাবু লৌশিনবিষ্ৰে।’ হাযবগা আনোক লৌথোজুনা মমিৎ তৈথোক্কনি। মাগী নুংঙাইতবদো ঐঙোন্দসু ফাওখি, ফোঙদোকপদি গুমখিদে।

পঞ্জন ফোঙবসি তশেংবদি বান-মেন-শোনি হাযবা যাই। আটিকল খোন্স, আটিকল খনবা, কবিগুন্স মতাংদা খজিক-খবাক শেমদোক-শেমজিন তৌবা, প্ৰেসতা চংতুনা প্ৰফ য়েংবা, ডিজাইন তৌবা, এডভৰ্টাইজমেন্ট খোন্স, শেন খোমগংপা, কোযচং-চংতুনা কোযহা-হাদুনা যোনবা, চাগা-চাদিং পাথোক-পাশিন তৌবা - পৃম্মক মী অমখক্তনা তৌবনি।

মসি পৃম্মকসি তৌবিঙৈদা ঐগী লাইবিক-লাইশু তৌবদা শাখীনা শোকহল্লকখি, অদুগী মখক্তা কোযচং চংপদা হকচাংসু চোকথবকপনিনা লাইবিক পংনক নকশিল্লবা যাবকখিদে। ক্লাশসু মবক মবক্তা মিস তৌবা ফনা যান্না যাওবকখি। সাইন্স সবজেক্টনগা ওইবে যাওহৌদবা ক্লাশ অদুদি মেনখংপদা চাননা ব্রাবকখি। মদুগী পোংলুম নোংম-নোংমগী হেঙ্গলকখি। চহীগী পৰীক্ষা নকশিল্লকপা লোযননা কোক শাগলকখি। ঐনা তৌগদৌবিসে কবিনো ঐ খনফম খঙলকখিদে। চহীগী পৰীক্ষা ফাওবা ফেল ওইববদি ঐবু ।

অসুম হাযনা তৌবসিনদি ঐ যাববোই। লাইবিক খবা পাবা তাই, লাইবিক তল্লদুনা হৌজিমক্কীদি মকনি। অদুনা ১৯৫৫ গী মশীং অদো ফোঙলক্লা পঞ্জন থুপচিল্লে।

অদুম হাযনা ককঙাওনবিঙৈদুদা ঐগী ক্লাশমেট ধবলোনা নোংমা হংলকখি - ‘নঙবু মীগী মযুমদা লৈবদুবু নুংঙাইবিব্রা, লাইবিক পাবা যাবিবা ’ ঐদি লৈফম হোংলো।’

মহাক মহানমখৈদি মচেখোযগীদা লৈবনি। কোলেজদগী পংলাপ লাণুনা লৈবা বুরালজুবদা মচেদো মযুম পাল্লকখিবনি। ধবলোখোযগী যুমবুদি জাবিববোন্দলোমদনি। মাসু অফবা মহৌবোইনি, হাইলাকান্দি গোডমেন্ট স্কুলদগী মেট্ৰিক ফাস্ট ডিভিজনদা পাশ তৌবকখিবনি। মচেখোযগীদা লৈবদো ইহে-হৈনদে হাযদুনা মবক মবক্তা তমখি, মচেরুদি মচেনি, অদুবু যুমদুদা মী অতৈসু লৈদনা। অদুনা কোলেজ মনাক্তা চিংখাদা লৈবা যুম মচা অমগী কা অমা ব্রায়দুনা লৈবে হাযদুনা ঐঙোন্দা ব্রাবী তৌবকখি। চাক-ঈশিং থোংনবসু মখোযগী খুল্লদগী নুপামচা অমা পুবক্ৰে, মাবু ক্লাশ সিক্সতা তমহল্লি হাযনা তল্লকখি।

ঐসু ঐগী লৈফম অসি হোংনীং হোংনীংনা লৈবকপা হাইফেং কুইববনি। সুবেদাব মযুমদো ফবসু ফবত্ৰসু মীগী মযুমি, ঐঙোন্দা ইহে-হৈনদবা অমদি অদুম লৈ। লৈবিবদো দ্রোযিং কমদনিনা লাইবিক পাবদা কবিগুন্স মতাংদা অকাযবসু

যাওবকই। অদুনা খল্লকখি, লৈফমসি হোংলগদি লাইবিক পাবা খবা যাগদ্রা। খবলোনা কামশিল্লকপা লাইব্রাদো ঐণ্ডোন্দা ফজনা পাল্লে। ঐখোয অনী লৈমিল্লবদি তাল্ল-তাল্লদুনা লাইবিক পাবা যাগনি, য়ুমগী ভাডাসু ঐখোয অনীনা পুমিল্লবদি খবা যাংগনি।

সুবেদাব ময়ুমগী অহন ওইনা য়ুম পুবিবা ইপু উপেন্দ্রদা য়াল্লা হঞ্জেইনা হায়বে - ‘ঐ কোলেজ মনাক্তা ইমায়বা অমগা লৈকবসিবা খল্লিবা।’

‘নঙনা অপান্সা অদুম তো।’ য়াল্লা শল্লা তাকপিবকই ইপুনা। কবিবুদি হায়গনি।

য়ুম অদো সিঙ্গাবীগী কুঞ্জেশ্বব কৌবা গোডমেন্ট ওফিসতা ক্লার্ক ওইবা অমগীনি। বিষ্ণুপ্রিয়া ওইবগসু মৈতৈবোল ফজনা গাঙই। তৌবগীদি বুরালজুবগা থংননা লৈবা সিঙ্গাবী অমদি ভগতপুবগী বিষ্ণুপ্রিয়া খুন অনীমকী খুঞ্জা পুন্মক মৈতৈবোল ফজনা গাঙই, মক ওইনা অহল্লোনশিংদি। কুঞ্জেশ্ববাবু লৈবাক খুন্মাইগী যাইফ-খৌবম কযাদা থরায় যাওনা যাওবকখিবা মীশকি। নিখিল মণিপুৰী হিন্দু মহাসভাগী শিলচব মীফমদা মশক নাইনা শবক যাখিবা মীওইশিংগী মনুংদা মহাকসু অমনি। ঐনা গোডমেন্ট স্কুলদা তল্লিঙৈদা মহাকপু তোযনা উখি কোট কম্পাউণ্ডদা লৈবা হকুমাবখোযগী চা-দুকান্দা। মতমদুদা মৈতৈসু বিষ্ণুপ্রিয়াসু গৌবিয়া কনবনিনা মৈতৈগী চা-দুকানসিদা লোইনা চা থকুবৈ, অতোপ্পা কাঙলুপকী দুকানদা থকুবমদে। হায়বিবা চা-দুকান অসিদিনি ওফিসতা থবক তৌবা মীশক কযা উখিবদো, মীশক খবগা খঙনবগী খুদোংচাবসু ফংখিবদো। ময়ামদুগী মনুংদা মীশক অমগসু নীংশিংলি, কুচু পানবা মশা নানবা ব্রা গাঙবদা মযেক শেংনা শেংনা গাঙবা -মমিং জয়ন্ত কৌবদো। মাসু ওফিস অমদা থবক তৌই, ময়াল্লা শিলচব মনাক্তা লৈবা মাছুঘাটতনি। বিষ্ণুপ্রিয়া ওইবসু মহাকী মমাবোলদি মৈতৈবোলনি। মবমদি মাছুঘাটকী খুঞ্জা পুন্মক মৈতৈবোল গাঙই, বিষ্ণুপ্রিয়া লোন গাঙনদে। মী খবনা হায়বদা তাখিবনি, মাছুঘাটতা বিষ্ণুপ্রিয়া লোন গাঙলবদি লুপা যাংখৈ কোংই। চৈবাক অসি কয়াম চুম্বা চুমদবদুদি খঙদে। অদুব মাছুঘাটকী খুঞ্জাশিং পুন্মক্কা গাঙনবা লোনদি মৈতৈবোলনি। মসি খুনদুদা কোযবা চংপদা ঐ ইশানা থেংনবখিবনি।

কুঞ্জেশ্ববাবুগী শান্দোবুবা শাবা য়ুম অসিনা লৈবিবসি মতম অমদা মুসলমানশিংগী ‘কবব’ ওইবসু মফমদনি। খবা কিগনবা মী ওইবগদি অহিঙদা তৃষা যাদে হায়গনি, ভূত-প্রেত গাঙো কদায় কদায়দগীনো খঙদে। ঐখোযগী অহন-লমন্না মসি তাবগদি ঐখোযবু মফমসিদা, মুসলমানগী মোংফম মথক অসিদা লৈহনবগী ব্রা লৈতে। কনানা খঙবা, অহিঙ অমা ভূত-প্রেতশিংদুনা

ঔকশম মেংলবসু। ভূত-প্রেত লাক্কুনা ঔকশম মেংলবা যাবা মফম অসিদা কনানা মচা-মশু লৈহনগদৌবিবনো? অদুবু অঙকপনি হাযগদ্রা, নোংমতা ভূত-প্রেত নংত্রগা হেলোই অমত্তা লাক্কুনা ঐখোযবু কিহল্লখিদে, ভূত-প্রেততি লায়বদুনা তম্বলাই অমা ফাওবা লাক্কুনা ঐখোযগী তৃস্থা থুগাইবখিদে।

ভূত-প্রেত, হেলোই, তম্বলাই অমত্তা থেংনদ্রসু মথোযদগী হেল্লা শাখীবা পোৎশক অমা মফম অসিদা থেংনখি। মফম অদু তোতিগী ঈশিং ফংদে, মিউনিসিপালিটিগী রাটব সপ্লাই যৌবক্তে। অদুনা কুহাগী ঈশিংনা থরায় হিংনবা তৌবা তাখি। কুহাগী ঈশিংদুনমা কয়া যাম্মা ফৎখিদে, নোংজু পন্থাদদি পৃম্মে নৈবদগী হেল্লাদ্রুনা অকোযবদা লৈবা লৌবুক-খোংবান্দগী ঈশিং চেনশিল্লুক্কুনা মথোযসু লৈবৈ। নিংখিনা লোন্ত্রোয়গা শীজিন্নদ্রবদি লায়না মখল মখলনি। পৃক যেকপগা খোঙ চিবেং চিবেং হান্গগনা হবাওজৈ, ডাক্তব য়েংহল্লবদা ঈশিংননি হেজ্ঞা হাবকখি। অদুবু উপায়দি লৈখিদে। ঝালুপাডাদাসু তোতিগী ঈশিং ফংদে, কুহাগী ঈশিং শীজিন্নে, অদুবু মথোযগী কুহাগী ঈশিং অদুদি লুই, শীজিন্নবা অদুম যাই।

মৌবী রাগী ফোপ্তা ইকোয কোযশিন্না খাবা ইংখোল অদুদা শঙ অনীনি লৈবিবা। মনুংলোম থংবদা লৈবিবদু শাবা কুইদ্রি, হল্লি, মপাল্লোম থংবদুদি মল্লে। অনীমক মৌবী রানা মবোল মবোল থানা কপ্পি, ফল্লাংসু ফোপ্তা। মতমদুদা জিংঘ ফংদবনিনা সবকাবগী লোইশঙ ফাওবা মৌবী রাগী ফোপতা তাইনবা নঙনা পান্নে লৈবমদে।

মনুংলোম থংবা শঙদুদা সি আই ডি ওইবা বিষ্ণুপ্রিয়া অমগা কোলেজ তম্বা মশেনুপা অমগা লৈমিন্লে। মমাঙগী অমনবা শঙ অদুগী কা অমদা ধবলোগা ঐগা, অদুগা অতোপ্পা কা অমদনা মদনমোহন মুখার্জিগা মনাওশিং থোকপা কোলেজ তম্বা অমগা। মথোযগী মযুম পাথাবকান্দিবোমদনি। মদন মুখার্জিবু উবগা মাবু কনানসু বিষ্ণুপ্রিয়ানি হাযবোই। কুচু পাল্লদুনা মৈতৈ যাম্মা মাল্লি। তৌবগীদি ব্রাহ্মণশিংগীদি কবিগুস্তা অকনবা চৈখন লৈতে হায, মৈতৈ মবক্তা লৈবগা মৈতৈ-ব্রাহ্মণ, বিষ্ণুপ্রিয়া মবক্তা লৈবগা বিষ্ণুপ্রিয়া-ব্রাহ্মণ।

কৈ কিদুনা চেল্লগা শওম ওক্লবা হাযবদু ঐঙোন্দা থোক্তে। লাইবিক খবা পাবা যাগদ্রা হাযদুনা লৈফম হোংলকপনি। অদুবু খল্লম্বা অদুগা তাওইল্লেবে। অযুক খুদিং হৌগৎপগা মদন মুখার্জিনা ঙবাং মানা ইবা শৈবেংদো তাবো লাউ হাযদুনা কৌবক্কনি। বাংলাদা শৈবেং যাম্মা ফজনা ই, বাংগালি মচাশিংনা, ওজা ফাওবা যাওনা, মাবু থাগৎলি, ইকায খুন্নে। কবিগুস্তদনা জীবনানন্দ দাশকী শৈবেং পাবক্কনি, ঐখোয তানবা ফজনা খীবক্কনি। মতম অদু জীবনানন্দ দাশকী

ঈথক-ইপোম কন্না লৈবা মতাংনি, মক ওইনা নহাবোলশিংদা, হৌগৎলক্ৰিবা
অশৈবা নহা ওইবিবশিংনা মাগী মতৌ তল্লবা লাক্ৰৈ। মদন মুখার্জিনা
জীবনানন্দগী পবেং খবা যান্না পামজনা যান্না তোয়না থীথিবদো ঐঙেন্দা ময়াই
অমগা লোয়ননা যৈবখি, পবেং খবদি হৌজিকসু কাউদ্রি। -

‘মনে পবে কবেকাব পাডগাঁব অকনিমা সান্যালেল মুখ
উকক উকক তাবা পউষেব জ্যোৎস্নায় নীববে উকক।

নীংশিংলকই অদুঙৈগী খুঙ্গংগী অকনিমা সান্যালগী মাযখোঙ

পাইজসনু পাইজসনু মখোয় বাকচিংগী থাবলদা ঈংন-চিক্ৰা পাইজসনু।

পবেং খবদুনা নুংশি-ঈখৌ লাংলিবা থম্মোয়দা ঈথক-ইপোম হৌহনখি।
খুঙ্গংদা অকনিমা সান্যালমক লৈহৌদ্রগসু রাখলগী তাইবংদা শাগৎখি কনাগুস্তী
অমগী শক্তম। চহী মতাংননি। ঈবোয়দুনা শান্ননীংখি ঐসু রাখলগী ইপোমদা।

মদন মুখার্জিনা মাগী শৈবেংশিংদো পাবগা তাহনবতা নড্রনা ঐগী
মৈতৈবোলদা ইবা শৈবেংশিংদুসু তায। তাবগা ভাব তাবা খঙদে তাদবা খঙদে
পংখাদা থাগৎলি। তৌবগীদি মহাক মৈতৈবোল খবা খবদি খঙই, ডাঙবদি হৈতৈ।
ধবলোসু তুমিনা লৈতে, মানা রাবীমচা ই। ঐখোয়গী মল্লবা শঙ মচা অদু
সাহিত্যগী মালং ইপোমদা হবাও মথোই কাবকপগুম তৌবকখি।

মতম অদুগী ‘কোলেজ মজলিস’, স্টুডেন্ট ইউনিয়নগী মীখলদা শেন
যান্না তিংনদ্রসু পোস্টবদি চাউনা চাউনা থেংনৈ। যেংবদা মেলা মফম মান্নি।
মদন মুখার্জি কোলেজ মেগাজিনগী এডিটর ফমগীদমক ভোট লেপাখি। বাংগাল
মচাশিংগী মবক্তা অশৈবা অমা ওইনা খঙনববনিনা ভোট খোস্বদা রাখিদে,
ভোট যান্না ফংদুনা মায পাকখি। মহাক্কী মতমদগীনি জি সি কোলেজ মেগাজিনগী
মমিং ‘পূবশ্রী’ (নোংপোক লৈমা) হায়না থোনখিবদো। ঐগী শৈবেং অমা মানা
খন্দুনা পূবশ্রীগী মণিপুবি সেক্সনদা হাপখি, সেক্সন অসিদা বিষ্ণুপ্রিয়া লোনগী
বাবেং শৈবেংসু যাওখি। মতমদুদা মৈতৈ-বিষ্ণুপ্রিয়া খাইবুং খাইবুং তৌনবগী
রাফমসি অদুক হাক্কা কল্লমদে। ঐখোয় পূন্মক মণিপুবিনি হায়না ইচম-চল্লা
লৈমিল্লবশ্মী।

(৪)

কালেন ছুটি থাবগা যুমদা চংলে ঐথোয়গী চাকথোংবা নুপামচা সানোইগী মুনবোই মুন্দবোই পুথোবকপা চাক-ঈশিংদগী যামদ্রবদা থা-মুক্তি অবানখুভম ফংননবা, অদুগা যাববদি লাইবিকসু খবা পাননবা। হোয়, সানোইগী মুনবোই মুন্দবোই পুথোবকপা চাক-ঈশিং অদুদগী মতম খবা অবান খুভমবুদি ফংলে, অদুবু লাইবিক পাবদি ইয়ামমক যাদ্রে। নুমিদাংদনা কাঙগা কালেনগী মৈশাগনা পূন্না লান্দাবজুনা ঙাইহাক্তা হুমাই থাবা যাদে, হুমাইবু শেলগদ্রা লাইবিকপু হোংনগদ্রা তৌফম খঙদে। মতম অদু খুঙ্গংদা ইলেকট্রিক যৌবকপগী মঙ মঙদ্রি, খুঙ্গংদি লাইবদুনা শহবগী চিদাই ওইবপ তৌবা মফম ফাওবদা ইলেকট্রিক যৌবকপোং নংত্রি। অদুনা ইলেকট্রিক ফেন খুঙ্গংদা মমি তাদ্রি। নুমিদাং ফনা থেংলফাওদ কালেনগী মৈশা হস্তদে, কাঙগী ঈশৈ ফাংনবসু লেপ্তে।

অমুক নুংশা হাইগংত্রিঙৈদা ঙাইহাক লাইবিক পানবা হোংনৈ, অদুবু পুং নিপান-ককা তাবকপগী অদুরাইদগী অহন অমনা হেজো থুগাইবৈ। লাইবিক পাবিবা ইনাক অদুদা চংঙল্লগা হায়বৈ - ‘কবি হায়বি, কবি খল্লি ইবুঙো নঙবু ?’

‘ইপু, যান্না রাংলিদা মদুগী রাদো, লাইবিক তম্বা লোইখিগে, চাকবী মচা অমতং তৌখিগে, অদুগী মতুংদা খল্লসি।’

কৈশামগী ইপু নবোত্তম হনবা লৈতে। নোযনোয লাউবা মশাদু হাইব-হাইবদুনা লুম্‌লুম্‌ লাউবা শামু মখোঙ মানবা মখোঙ অনীদো বাক্‌বাক্‌ থাংদুনা নোংঙানবা নংদমথৈ যৌবক্কনি লাবৈদা খুদোং চিংল-চিংলদুনা, হায়বগনি - ‘নখোয়গী অহন-লমনগা রাবী শাল্লদুনা লোইবপোংনি, যেক থোক্কদে, লৌনবা যাই, ইনাক-কৈবাক খুনবা ইমুংনি, মচিন-মৌপ্তাতনি পোক্লিবা।’

ঐ কবিমতা খুমদে তুমিল্লা লৈ, ইনাক-কৈবাক খুনবা ইমুংনি হায়বিবদো ঐবু মিহৌবা পোকহল্লবনি। ঐনা কবিমতা নাচুংদনা তুমিল্লা লৈবদো উবদা ঐগী পুঞ্জিং রাখল যাকাইহল্লবা মখা তাথবকই - ‘ইবুঙো নঙবু কবি নুমিং পোকপগে?’

হন্দমুক্তি তুমিল্লা লৈবা যাদ্রে, নংত্রবদি অহনদা উশিং-যৌওইদবা তাদৌবি, খুমই - ‘নিংথৌকাবা পোকই ইপু।’

ইপূদো মাইবা শাই। লৈবাক্লা নবোত্তম মাইবা হায়না খঙনৈ, খুবাক মযি-কাসু যেংই, নুপী-নুপা পক্ক-রাইনবা যেংবসু হৈ হায়নৈ। মখুং-মশা মথং মথং থেক্কা ইপূনা মথা তাত্বকই - ‘চফু ইরান খাবৈ চেকপ এ এ পক্কে, যান্না পক্কে, চফুগা ইরানগা তাই, চাব-থকপা ব্রাংলোই, চফুগা ইরানগনিনা নথোয় অনী সুকথা থাদোক্কবোই, মসিদগী হেন্না পক্কনীংঙাই লৈতে, লাইনা শীল্লকপনি। মশক মতৌ শাওং-শাদা ওল্লোক্লা ফজব্বা পোংনি, নঙগদি ওল্লোক্লা চায়বগদবা। লাইনা নথোয় অনীসে লৈমিন্নৌ হায়না তল্লকবনি।’

অহন অদুগী লেকচব অদু মবক থংত্রদি লোইশিনগদবা মাদ্রে, অদুনা বেভাব কায়বা কায়দবা খন্দনা খোন খবা কন্তক তৌনা হায়বে - ‘ইপূ, লাইনা তল্লকপা তল্লকতবা হায়বদো কোন্না খল্লবসি। ঐ লাইবিক তল্লা অমুক্তা লোইশিঞ্জিথিগে।’

অদু ফাওবদা ইপূদো হন্দে, পাখং ওইবিঙৈদা নুপী থেন্না যান্না হৈবমগদবা মাল্লি, হায়বকই, - ‘মাসিগী অঙাংসে ওল্লোক্লা জ্ঞান তাদেদা, আই এ তল্লা লোইবে, কবিমুক তমখিগে হার্যাবনো, তুংদা নীংঙমহৌবোইকো।’

জ্ঞান তাদবা ঐগা ঙাঙনবা ওমদ্রবদা ইপূদো ইবোকথোয় অহন-লমনশিংদা কবি কবিনো হায়বল্লগা লৃম্‌লৃম্‌ লাউবা মথোঙদো বাক্বাক্‌ থাদুনা চংখি।

হল্লক্কবোইদ্রা নীংই, অদুবু নোং-নীনি লৈবগা ইপূদো অমুক্তা হেত্তা হল্লকই। মহাক লাকপা উবগা ইচেশিং-ইচনশিং রা-রা নোক্ককই - লাক্কে লাক্কে ইপূসে। কবিমতা খৌশাদে ইপূদো, মাগী হায়গদবদো হায়গনি - ‘ইবুঙো নঙবু অমুক্তংদি বেংঙুচো হে। ইপূনা নঙোন্দা যান্না পীনীংদুনা তৌবনিকো, ঐথোয়গী কৈশামগী ইচাশিংনা পোকপনি, ঐনা খঙদুনা হায়বিবনি। ববাক ব্রাংমদা মাগুন্না মশক-মতৌ ফজবী অমত্তা লৈপোং নত্তে। যাওশঙগী খাবল চোংবদা লাপত্রবা বোনতাবাপুবগী পাখংমচাশিংনা মখুং অমুক্তং পায়জগে হায়বদা পায়বা ফংদুনা তকশি শোন্দুনা হনত্রিবি।’

‘ইপূ ঐ পবীক্ষা নকশিল্লক্কে, মসিগী রাসে পবীক্ষা লোইবগা খল্লসি। মবকসিদা ঐবু অমুক্তা ঙ্গনা লৈহনবিয়ু।’ ইপূদো রাবৌবসু রাবৌজবসনু হায়বগী মওংদা হায়খি।

নীংবা কায়দুনা শাউনীং শাউনীং হনখি ইপূদো। ঐসু ইচেখোয় ইচনখোয়দা হায়দুনা থল্লে - ‘হন্দক্তি ইপূসে লাক্কবদি ঐ ছুটি লোইদুনা চংয়ে হায়যু।’

নুংখিল নুংখিলদো মেথ্‌স খোংনবা ফনা কল্লা লাক্কে। অদুবু হুমাং জ্‌জ্‌ শিন্ত্বা কালেনগী মৈশানা শাবনে ত্রং ত্রং কংবা অক্কনগা হায়ন-তানবা ইন্দবনে

খোযদৌ অসি অযান্না মতমদা শাউগৎলজুনা তোকই। ক্লাশ যাওখিদবগী তেকচাকতো হৌজিক্তা কন্না ফাওবকই। হোৎনদুনা মওং তাববৌইদবা থবকসিদি তোকথোকপনা ফবে খন্দুনা ‘মেজদিদি’ হন্দোজুনা লেল্লগে খল্লে। বাংলাগী মমিং লৈববা অইবা শবৎচন্দ্র চট্টোপাধ্যায়গী পংচাউ চাউদবা নোভেলনি ‘মেজদিদি’ (ইচেযাইমা), ঐথোযগী টেক্সবুকসু ওইবা। চহী খবা মমাঙদা পাখি, মতাং মতাংদা পূক্লিং অসি যান্না নুংশিহনখি, মবক মবজা মিৎতগী পি তাবা খঙখিদে, সিনেমা ওইনা য়েংলুবদসু হোলদগী থোবকপদা ইমায়-ইমিং ইপোম পোন্না থোবকখি, ঐ ইতোমতা নঙে ইমান্নবা অতৈসু। খল্লকখি, ফন্দুম ফবে মসি হন্দোকপনা পবীক্ষাদা কান্নবতা নঙনা মণিপূবী সাহিত্যদা খুদোল অমা ওইগনি কবিগুন্না ফোঙবা গুল্লগদি।

অদুবু হন্দোকপা হায়বসি অবাযবা ওইবমদ্রে। চুন্না নুংঙাইনা পাবনা অমনি, হন্দোকপনা অমনি। অহানবা লামায়মজুদা খুদি থীবে। রাহৈ পবেং অদু অসুন্না ওইবমাল্লে - ‘শেংনা হায়বা তাববদি, হায়বিবা লনখুম অসি লৈবাক্কী যুম অমগা অদুগী মনাজ্ঞা হৌবা বাতাবী নেবু পান্নী অমখক্কনি।’ ‘বাতাবী নেবু’ হায়বসি হৈনি হায়বদি খঙলবা, অদুবু কবি হৈনোদি খঙদ্রবা। কবি হৈ ওইবিগদবা খঙনবা হোৎনবদা ঐ ফনা কুইনা গাওখি, মখা চথবা যাখিদে। বাংলা খঙলে-কা হায়দুনা ইতোমতা খঙবদো হঙেইনা ঐসে শামুমুক চাউই হায়না খনবা ওইবল্লে। ঐগী অরাবা হায়গদ্রা অরাংপা হায়গদ্রা অনীখক ফনফন্ চোংথোবকখি - অমনা বাংলা মমুং তানা খঙদবা অদুগা অতোপ্পা অমনা মৈতৈবোলসু ফজনা হৈতবা। অদুবু থরায়নদি পামজবনিনা লেপ্পা লৈতনা খবা খবা তৌদুনা অসুম অসুম চথবদগীদি হন্দোকপদো উচিন-নাচিনা লোইশিনখি, হন্দোকপা লোইশিনবগা কালেন ছুটি লোইবগী কাংশিসু য়েবকখি।

চহী কয়ামুক মতুংদা মণিপুবদা লাজুনা থবক তৌবকপগী অদুরাইদা অদুঙৈ নুংশিনা হন্দোকখিবা ‘ইচেযাইম’দো ফোঙদোক্রবা থৌবাং তৌখি, অদুবু অজ্ঞা সুবচান্দনা হন্দোকপা অমা ফোঙলকপদগী ঐগীদো তাবুনুংদা থমজিনবা তাখি, হৌজিকসু তাবুনুংদা লৈবি।

স্কুলদা তল্লিঙে মেট্রিক ফাওবসি ঐ পবীক্ষা হায়বসে কবিমতা কিবিবমদে। হযেংমক পবীক্ষা তৌগনি হায়ববসু ঐ কবিমতা পাখৎলমদে। অদুবু হন্দক্তি যাদ্রে। পবীক্ষা কনশিল্লকপগা লোযননা অসুম অসুম কিবা হেঞ্জিল্লক্রে। হৈনদবা সবজেঙ্ত ওইদুনা তৌবিব্রা নংত্রগা লাইবিক পাদদুনা তৌবিব্রা। অনীমকসু ওইবন্না যাই, অনীমক্কী অপ্নববা চৈথেংনি। খল্লকই, হন্দক্তি শোযদ্রে ফেল ওইবা। পিশক পিল্লিঙৈদগী লাইবিক ফৈ হায়দুনা অহন-লমন্না থাগৎতুনা লাকপা মেট্রিক ফাস্ট

ডিভিজনদা পাশ তৌবকপা মইবোই অদু হন্দক্তি ইন্টর্মিডিয়েটতা ফেল ওইবা তাববা । মায অসি কদায়দা থল্লুনি। নীংশিংলকখি নোংমা গোভমেন্ট স্কুলগী হেডমাষ্টৰ মহসিন আলিনা কৌশিল্লগা হাযখিবদো - ‘নখোয মৈতৈমচাশিংসে অঙাং ওইবিঙৈদদি লাইবিক যান্না ফবম্মী, খবা চাউবক্লগদি অসুম অসুম ফংচিল্লভে। কবিগীনো? চেকশিল্লু।’

ধবলো ইবানি খন্মৈ, কমদৌসিগে ? ফোর্থ সবজেক্ট থাদোকপনা ফবে, মসিদা মতম মাঙহন্দুনা অমদি কোক থাদদুনা কান্দে, ফিজিক্স কেমিস্ট্ৰি মেথ্‌স - অছমসিতা কন্না হোংনবনা ফবে। ডাক্তৰ তমসু তল্লোইদবদা বাইওলোজিনা কৈদৌনকনি। ঐখোয অনীমক বাইওলোজিগা কায়নবে, বাইওলোজিগা বাই-বাই তৌনবে।

মামচৌগী খল্লুবদা নুংদি নুংঙাইতে। যান্না আশা তৌজবনি, মচনুপীনা পোকপা মম্মাকনুপাসে ডাক্তৰ ওইহন্নীংবনি। মামচৌনা অদুক যান্না পামজবদো ঐনা ঈবাক্লহল্লে। খল্লুবদা হাযনীংঙাই লৈতনা নুংঙাইতে। অদুবু কমদৌনি, পাশ তৌবনা ঐগীদি মক ওইববনি।

ধবলো ইবানি বাইওলোজি থূপচিল্লে তাবদা চুনীসু ঐখোযগী ইতুং ইল্লনি হাযবে। চুনীসু হাইফেং ফনা হৌবকপনি। শিলচৰ গোভমেন্ট স্কুলদা তশ্মিন্‌বকপনি, হোস্টেলদসু লৈমিন্‌বকপনি। মশাদি ঐঙোন্দগী হেন্না পায়, চাব-থকপদা যান্না মৌখি, মফি-মবোল যান্না নান্না শেং-চায। কোলেজ তম্বদা মাগীদি লৈফম-চাফমগী মতাংদা থোইনা খুদোং চাদবা লৈখিদে। মখোযগী খুন মনান্তা লৈবা বডজালেঙ্গা কৈথেলদা দুকান চাউনা ফম্বা বাঙ্গালি মহাজন অমগী জানিগঞ্জদা লৈবা যুম অমগী কা অমদা লৈ, চাবনা মাগী মকপ মাবৰাবি মচা অমগী যুমদা, নুংঙাইনা লৈ হাযবা তাই। অদুবু মাসু লাইবিক্কা শম্ববা ৰাংলৌবমাল্লে। ঐখোয অছম্মক লায়না লাইওং মান্‌বে।

হাযনা হাযনা টেষ্ট যৌবকখি। মসি ফেল ওইববদি ফাইনেল থাবা যাবগী ৰা লৈতে। তৌবগীদি যান্না লুবা পৰীক্ষাবুদি নন্তবনিনা থোইনা ৰাক্দে, পাশতং তৌবগা লোইবে।

টেষ্ট লোইবগা যুমদা লাক্লে। যুমদা লৈবসি নুংদি নুংঙাই হাযববু লাইবিক পাবদি ইয়া যাদে। ইমুংগী নংত্রগা লৈকাইগী থৌদোক-ৰাথোক অমা নংত্রগা অমনা হেঙা অকাযবা পীবৈ। অদুনা যুমদা পংচোন চোম্বদ্রে। হন্দক্তি টিকোববস্তীদা ধবলোনা লৈবিবা অদুদা চংত্রে। কোলেজ কাববোইদবনিনা অনকপদা লৈত্ৰসু যাবে।

চামড়াগুদামগী মেইন বোডতগী খবা চঙশিল্লগা রাটব সপ্লাইগী ইঞ্জিন লৈবা অদুৱাইদা উনা শাবা মথোল অনীগী য়ুম অমা লৈ। য়ুম অদুগী মপূ বাদুগবগী লাইশ্রম মেবাচাউবনি, মতম অমদা লোকেল বোর্ডকী মেম্বৰ ওইবন্না, (চহী খবা মতুংদা এম এল এসু ওইখি)। মহাকী য়ুম অদু ভাড়া শান্দেদাৰুৱগী ওইনা তৌই। মথাগী কাশিং অদু গুদাম ওই। মথজ্ঞা কা অনীনি, কা অমদা ঐথোয অহম লৈ। তাদো বিজয়গা বীবেন্দ্রগা লৈবস্বদগী ঐনা যাওশিল্লুবনি। তাদো বিজয় ইপন হৈতোনগী মচানুপা অহমি, হাকুম আই এ গী ‘বৈতবগী’ লানবা ঙমহৌদদুনা কুমশি অমুক লাল্লাবা হোংনবিবনি। বীবেন্দ্রনা খুডাতোনগী মচানুপা অহমি, নবসিং হাইস্কুলদা ক্লাশ নাইন তল্লি।

ইযাম্বগা ইনাওনুপাগগী তাইবং অদুদা ঐসু যাওশিল্লুবে। ঐদি চাক-ঈশিং থোংব-থাকপা হৈতবনিনা লেমা লৈবে, মথোয অনীনা থোং-থাক্লগা চাবতনি ঐনা যাওবিবা। চাকশঙদি মথাদা তোঙান্না শাবা শঙশাং অমদা লৈ। লাইবক ফবা হাযগদা কোল্লিক ফেঙব-চাম্বগীদি ৱাদ্ৰে। লৈকাইদুদা লৈবা মুসলমান নুপীশিংনা তৌবিবৈ, কোল্লিক ফেঙব-চাম্বতা নঙনা যেনশাংদা থাক্লবা মুসলা ফাওবা নুংদা ফজনা তল্লগা থম্বিবে। থা-থাগী পৈশা খব-খবতনি মথোযদা পীবিবদো। তৌবগীদি মথোয য়ুম অতৈদা চংতুনা থবক অতৈসু তৌকই। অদুবু ঐথোযনা পীবিবা চাংচং অদুদা য়ুম অতৈদগীসু ফংলস্ববদি মথোয কবন্না ময়ুম পুৰমগদবা খঙদে। অদুবু অৱাবগী মমিদি মথোযদা থোইনা তাবা উদে। কালেনগী শাববা নুংশা অদুদা কোযচং চংতুনা থবক ইংখাং নোম্বুবগা নুমিদাংৱাইবম মথোযদো পুন্নে, চাকশঙগী মাঙ্গেন্দা লিবি লিবি শিংপা নুংশিংতা ফমদুনা ৱাবী-ৱাতাই শাবদুনা ফাগি-জুগাই ৱা-ৱা তৌনবৈ, হীকসু কাইনবৈ। ঐথোযসু মবক মবজ্ঞা হৈচিক লাংবা ওইনা ফম্বুই। তাদো বিজয়দি মথোযগী ফাগি-ফবাং অদুদা যাওকই, মাদি মথোযগী মবোল যান্না হৈ, মথোযগী ঈশৈ-কাসু শকপা হৈ।

কালেনগী মৈশাদুদা জিংঘগী য়ুম অদুগী মথজ্ঞা খাঙবা ঙম্বগী ৱা লৈতে। সিলিং যাওদে য়ুমদো, ইলেকট্ৰিক ফংদবনিনা ফেনসু পানদে। তুবেল মপান্দা লৈবগা ঈশিং থকপা ফংদবা হাযদুনি। শিলচৰ টাউন পূম্বা ইলেকট্ৰিক পীবিবা ববোদা কোম্পানীগী পৱাৰ হাউস ইনক-নক্সা লৈ। অদুবু থাইনা লিংখংখিবা কোম্পানী অসিনা পাকথোক চাউথোবক্লিবা শহব অসি মনীং থুংহনবদি ঙমদে। লম্বাইগী য়ুমদি লাইবদুনা সবকাবগী লোইশঙ ফাওবা মৈ পীবা ঙমদে।

ঈশিংগীবুদি ৱাদে। তোতি ঈশিং মবাং কামনা ফংই, ৱাটব সপ্লাই ইনক-নক্সা লৈ। অদুগীসু মথজ্ঞা ইনক-নক্সা চেল্লি ববাক। কালিবাডি হিদ্দেনদা ইনীং

তৌনা ঈক-মায়থজবা ফিশু-ফিজান্না তৌবা যাই। ঐথোযতা নত্তে, হিদেরন অসিদা মী মখল শুনা কুল্লকই, নুপীসু নুপাসু অঙাংসু অহনসু।

নোংমা হিদেরন অসিদা যান্না নুংঙাইতবা থৌদোক অমা থোকথি। মবক মবক্তা নুপী কাঙবু অমা, মাপন তবামুক ওইবা যাই, ঈক-মায়থজবা ফিশু-ফিজান্না হেক হেক লাকই। মথোযগী ফিজ়েং-চাকশেং ব্রাঙাং-ব্রাতা মিৎযেং নায়েং অতৈগা ইমান মান্দে। মথোযনা ঈক-মায়থজবদো ময়ামদগী খবা লাপথোক্সা তৌই। মথোয অদু প্রেমতলাদা লৈবা হকচাং লল্লোনবী কোল্লুপকী চনুবাশিংনি হায়। নোংমদি মথোযগী মবক্তগী নুপী অমা ময়ামগা ঈকজদুনা শান্নবন্দগী ঈশিংনা চেস্থখিদুনা থিবা ফংখিদে। নীংথিনা ঈবোইবা হৈবমদবা তাই। ঈহৌবকপা মতম ওইবগসু ঈচেল যান্নমক কনবদি নত্তে। অদুবু নুমিৎ অদো ময়াম চঙদুনা থিবদা ফংখিদে। নীনি-হুম্মি মতুংদা উজান লমদগী পুথবকপা মৌবী রাগী উঙাম ময়াম পুন্দুনা লৈবিবা অদুগী মবক্তা অশিবা হকচাংদো তাউখৎলকথি। পাউ তাদুনা মানা লৈবন্বা কোল্লুপ অদুগী নুপী খবা লাক্তুনা কপ্লবগা লাউনবগা তৌবথি, মপিতং শিহুববসু যাওবথি। অদুবু মমা-মপা মচিন-মৌপ্পা মবী-মতা কনাগুন্না অমঙদি লাকখিদে। লাইবক চাউবীদো মাগীনি হায়বা কনামতা লৈজদবা ওইবিগদ্রা, নংত্রগা মথোযগী মফমদা মাদি চতী কযা মমাঙদা নহান্না শিহুবা ওইবিগদ্রা? কনানা শোবাং শোনবিবমগনি ? শোবাং শোনবিব্রবনিনা অবান খুভম ফংবগী রাসু লৈত্রে। হযেংমুকী মপোক হায়বদো লৈবগদি অমুক্সসু অসিগুন্না মপোক্তা হঞ্জিন্না পোক্কদৌবিব্রা ? ইথৌ অমা ওইনা খল্লুই, কযাদি নুংঙাইখিদে। নীংশিংলকথি অদুঙৈ মথুবাপুবিদা মাগুম্বী চনুবা বাসবদত্তাদো। মাগীদি লম্বোইবা উপগুপ্ত থেংনবদুনা ঈশিং চথোম অমতা ওইববসু পীথকপিথি। অদুগা শকখঙদবী বাসবদত্তা অসিগীদি মমান্নবী খবনা মিৎলু পিবাং মবীক খবা শিহুববিবা নত্তনা কনানসু কবিয়তা তৌবিখিদে।

নুমিৎ-থাগী খোঙচৎতি লেপ্তবনিনা হায়না হায়না ফাইনেল এক্সাম যৌশিল্লকথি। অম-মম তৌদুনা থিওবি পবীক্ষা লৌশিনথি। যান্নমক ফথিদ্রগসু ‘বৈতবনী’ লানবা গুংগনি হায়বগী থাজবদি লৈথি। প্র্যাকটিকেলগী চাংযেংতং ফবগদি ময়াম মমাঙদা মাযসি উৎপা গুংগদবা মান্নি। ফিজিক্স প্র্যাকটিকেল অদুম ফজনা তৌথি। অদুবু কেমিস্ত্রিদা কৈ ওক্সবে। কোলেজ যৌবগা ওজানা খংপ্ৰেক খংহল্লকথি, খংহনগে হায়না খংহনববুদি নত্তে, হায়বকথি - ‘নথোযনা তৌখিদবা প্র্যাকটিকেল অমা কম্পালসাৰি ওইনা লাক্কে, তৌদবা যাদ্ৰে - এসিডিমেট্রি এলকালিমেট্রি, অদুবু কিবনু এক্সাম হৌদ্রিঙৈদা পৃংখায় অমা নথোযদা তাক্কনি, এক্সটর্নেল এক্সামিনাবগা হায়নবে।’

যান্না লুবমক্তি ওইবমদ্রে। পবীক্ষা হৌবগা মদু হান্না তৌথোক্রে। অদুবু মক ওইবা টেস্ট অমদা ঐ হেলোই ওক্ৰবে। সোল্ট এনালাইসিসকী সোল্ট অদো পুথোকপা ওমদ্রে। ঐ তৌফম খঙখিদ্ৰে। চম্মন্নবিঙৈদুদা মকপ কল্যান নাথনা কপ্পি কপ্পি মশা থক্খক্ নিক্কা হায়বখি, ‘কুঞ্জো, ঐ ফেল ওইবা তাবে, ঐগী সোল্ট তাদ্রে।’

ইচা থেন্না ওমদ্রিঙৈদা মীচামুক থেন্নিয়ু হায়ববে। ওন্তোকপা হায়দুনি, ঐ কবি হায়গদবনো খঙদ্রে। ‘ঐগীসু সোল্ট তাদদুনা কোক ঙাওবি’ - হায়ব-কা তাখিদ্ৰে কল্যানদো।

‘ঐ খঙই, নঙদি শোযদনা পাশ তৌগনি, ঐদি লৈহৌবনি, নঙবু অমুন্ডা য়েংঙুহে কৈদৌগে।’ চান্ননা কপথোবক্ৰদবা মান্নি কল্যানদো।

মাগী মতৌদুদা ঐ চান্ননা নুংঙাইত্রে। মীবানখাং ওমদ্রগা লমজা পুই হায়বদো ঐঙোন্দা থোক্রে। ইমান্নবনি, গোভমেন্ট স্কুলদা তম্মিন্নবকপনি, অদুনা হঙ্গোইদনা হায়বিবনি। কদায় কদায় হায়দুনা মাগী সোল্ট অদু টেস্ট তৌবদা বিজল্ট অদুম তাবে। কল্যানগী মকশিল্লুববা মাযথোঙ অদো মকা লামথোবকখি। অদুবু ঐগী মাযথোঙদি লৈচিন্না অদুম কৃপশিন্দুনা লৈত্রে। ফনা লাক্কদুনসু ঐগী সোল্ট অদু থেন্না যাদবা অঙাংগুম অদুম নিঙাই তৌদুনা লৈত্রে।

মতম লৌইবদুনা ওজানা চে লৌশিনত্রে। মিৎতা তন্দন পাইদুনা ঐ পবীক্ষা হোলদগী থোবকখি। প্র্যাকটিকেল ফেল ওইববনিনা এক্সাম ফেল ওইবা মশানা তাববনি। পুন্সিদা ফেল ওইবা হায়বদো খঙলক্ৰিবা ঐসে হন্দক্তি শোযদ্রে।

(৫)

পৰীক্ষা থাপ্ৰগা পাশ তৌবক্কনি তৌবক্কোই খণ্ডনা লেনবসে ওস্তোকা রায়ে, নহানমখৈদি মসি খণ্ডলমদবনি। অসুক কুইবসি ইশাবু ইশানা থাজদুনা লাকখি, শোয়দনা পাশ তৌবক্কনি, ফাস্ট ডিভিজনদা লাক্কনি হায়বসি অদুম থাজদুনা লাকখি। হন্দক্ৰি মওং অমনি, মীনা পৰীক্ষা কমদৌখিবগে হংলগা নীংখিনা খুস্কা ওমদে, হংইল্লীংদে।

নুংশাসোব চনীং-চমাঙ শম্মদনা লৈবিঙৈদুদা নোংমদি পৰীক্ষা হায়দোবক্কে। সেকেণ্ড ডিভিজনদা লাক্কে। চিংনৈ, কোমিস্টিনা চিংখবা ওইবমগনি। চিংনবা অদুমক চুল্লম্মে, মার্কশিট ফংলগা য়েংবদদি কেমিস্ট্রি প্র্যাকটিকেলদা চি-লাউনা ২০ ফংদুনা লৈবল্লে। অসিদগী মার্ক অমখক্ৰং তাবল্লবদি ঐ সেকেণ্ড ডিভিজনদি লায়বদুনা পাতালদা ওল্লবমগনি। পাশ মার্কতং ওইবসু পীবিবল্লিবাবা এক্সট্রানেল এক্সামিনাব অদুবু পূক্ৰিংদা মশীং লাকঙমদনা থাগৎচখি।

লানবা ওল্লবোইদ্রা খল্লমবা বৈতবণী লাল্লে। অদুবু মখাসিদি কমদৌবা '৩' য়ুমগী ফিভম য়াল্লা ফংচিল্লক্কে, ঐ উই। ইমুং মনুংগী চাদিং প্লম্মক মক ওইনা ফৌ-চেঙ খবা থোক্কিবদুদা তাইনবা লৌমীগী ইমুংনি। লাইবিক-লাইশু তল্লগী শেনথুমগী পোৎলুম অসিগুস্তা ইমুংনা পুবা হায়বসি অরাবা অমনি। স্কোলাবশিপ খবা ফংবদুনা মতেঙ খবদি ওই হায়ববু মদুনদি কোম্বা নত্তে। য়ুমদা লৈবগা তল্লা ওইবদি খবা ফবা। মদুদি নত্তবনিনা শেনদু য়াল্লা চঙই মপান্দা লৈবগী, চাব-থকপগী। অসোমদা ইচে লৈশাবী মপুং ফাবক্কে, থাজ-যোজ্জবগী মতাং যৌবক্কে, ইচনুগী জাহুবীসু লৈশাবীমচা ফাজিল্লক্কে। নুপীনিনা মখোয় অনীগী সনা-লিক্কোন শাবগী ব্রাফমসু লাকই। ঐগা থংনবা বালাসু হন্দক মেট্রিক থাপ্ৰবনি, মাসু পাশ তৌবক্কনি, কোলেজ তক্ষন্দবা যাবোই। নহানমখৈদি তোলেনখুনদা খবা লৈ, লক্ষীপুবদা খবা লৈ, ক্লাশ সেভেনদগী টেন ফাওবসি মাবু মামচৌখোয়না হোংনবিবকপনি।

কবি তৌসিগে হায়না খনফম থোজ্জদুনা কোক শাদুনা লৈবিঙৈ মতাংদুদা নোংমা মখাবৈকাইগী মাইল্লম ইবোকা য়াল্লা পূক্ৰিং নুংশিবা রা অমা হায়বৈ -

‘লাইবিক তস্থা তোৰুগা থবক তৌনবা হোৎনবো, ইবুঙো। নমাগী লিক-কোন
অমত্তা লৈতে, শাবিদবা যাবিত্তা ?’

ঐ হেকহাক খুশ্ফম খঙখিদে, অদুবু চীন্দগী থোকখি - ‘লিক-কোনদো
কোনা শাবা যাবোইদ্রা, লাইবিক লাইশু তস্থা লোইবগা ?’

‘হৌজিক নহা ওইবিঙৈসিদা শিহৌ-চাহৌদনা হযেং হনুবী ফাবগা শি-
চাগদ্রা ?’ ইবোৰুগা খুল্লকখি।

ঐ মখা তাবা ওমখিদে। ইমাদো ইবোক অদুগী মচেগী মচানি। মহাক্কা
নীন্দুননি ইমাদো ঐখোযগীদা লাকখিবা, ইমা অতোনবী ওইনা ঐখোযবু
কোনবিনবা। ঐ শাউনীংলবসু তুমিনা লৈবা তাখি। মচানুপীবু সনা-লিকোননা
পুংলং লংহনীংবা হাযবসি মমা-মন্দোন ওইবীশিংগীদি মঠৌশানি। মখা তাবা
কবিমতা হাযবমদনা ঐ ইবোৰুগী মনাক্কাগী থোক্কাখি।

খীন্দুদনা ঐ লেপকদবা অমা লেপ্পে, লেপ্পে শিলোংদা চংলগা থবক
তৌনা তৌনা বি এ তম্মবগে। বানীপুবগী ইবাই গৌবচন্দ্রসু থবক তৌনা তৌনা
বি এ তম্মথবি। মাবুদি থবক তৌদ্রসু বি এ তম্মথবা ওম্মা মীনি, মখোযগী ইমুংদি
ঐখোযগী অদুৰাইদা থোইদোক্কা মচিঞ্জাক চাবা ইমুং ওইনা খঙনবিবনি। লাইবিকসু
মাদি অঙাং ওইবিঙৈদগী ফনা লাকখিবনি। মেট্রিক ফাস্ট ডিভিজনদা ইবায় লায়না
পাশ তৌবা যাবনি, অদুবু খবা ডাওশিম্বদগী সেকেণ্ড ডিভিজনদা লাকখি। নীংবা
কাযবগা ইকাযবগা অনী পূনখিদুনা মতম খবা মযুমদগী মাঙখি। ইম্ফালদা লৈবে
তাবদগী মাবু পোকপা মাম্মদুনা চংতুনা মাবু ডি এম কোলেজদা মিং চনবিদুনা
লাইবিক তম্মথহনখি। আই এ পাশ তৌবগা শিলোংদা চংখিবনি। অঙাং
ওইবিঙৈদগী মবীংজেল খবা খায়, অদুননি মযুমদগী পৈশামতা লৌদনা থবক
তৌবগা লাইবিক তমগনি হাযদুনা তম্মথবিবসি।

যুমগী অহন-লম্নশিংদা শিলোং চংপগী বাদো হৌদোক্কাবদা ‘নঙনা
ফগদবা খন্দুনা তৌ’ তাকপিবক্লে। ইবাই গৌবচন্দ্রগসু চিঠিদা পাউ ফাওনবে।
ঐ শিলোং চংকনি তাবদা খুডা মানাসু যাওগে হাযববে। ঐঙোন্দগী চহী
পংহন হনববুদি নঙে খুডা মানা, মিংগৌনা যাদদুনা খুডা কৌবগী বানি।
খুল্লক-লৈবক্কাদি মিংগৌ নাইদবা যাদে, মবী-মতাসু পংথোক্তা থোক্কে।
খুডা মানা দোৰ্জি শূই, পাবোদা ওজা বোবিদুনা তস্থা হৌখিবনি, মখা
তম্মথবা ওইনা ইম্ফালদসু চংলুই, অদুদগী মতম খবা শিলোংদসু। ইবাই
গৌবচন্দ্রগা মাগা লুনা তিম্লে, অদুননি মানা অমুক শিলোং চংনীংলক্কাবা,
কবিগুস্তা মতা চাববদি মতম খবা মফমদুদা লৈখনবা। ঐগীদি ফবে মহাক
যাওনা চংমিল্লগদৌবিবসে।

শিলোৎদা লাইবিক তম্বা চৎকদৌবি হায়বা পাউসে থীন্দনা নুংশিংনা শন্দেবকপদৌনা ময়াম রা-রা লাউনবকথি, খুঙ্গং-লৈবক্তদি মসিগুম্বা পাউসি মক ওইবা পাউ অমনি। অহন-লমন্না ঐবু কৌশিল্লগা পাউতাক পীবি - ‘যাম্মা চেকশিন্না লৈগদবনিকো, মীবৈবাক্রি হায়বা কাউবোইদবনি।’ য়্মামগী ইনে-যাইম্মা বিবিনা ঐবু যাম্মা লুনা তৌজৈ, কৌশিল্লগা পাউমেল্লকথি - ‘শিলোংগী খাসিয়া নুপীশিংদো যাম্মা ঙাওই হায়নৈ, পোৎশেম-নুংশেমসু যাম্মা হৈ হায়নৈ, কাদা তৌশিল্লি হায়, মখোয়না তপ্পা কা-ককা চাক-লাকউনুকো।’ পলেমশকপী পল্লৌশকপা কয়ানসু পাউতাক কয়ানি পীবথিবা, চেকশিন-রা কয়ানি হায়বথিবা মচাতা মচা ওইনা নুংশিজদুনা।

নোংমদি ময়ামগী যাইফ-রাখল অমদি নুংশি-রাইহে কয়া ইকোক্তনা থোংদুনা য়্মদগী থোবক্লে। শিলচব যৌবা ফাওবা বসনা, অদুদগী ট্রেম্মা বদবপুব ফাওবা। খুড়া মান্যগীদি মপোৎ-মচৈ যামদে, শউনগী সুটকেস মচা অমতনি, ঐগীদি শউনগী সুটকেস অমগা মোন-মোম্পাক মচা যাওবা হোলদোল অমা, শিলোং হায়বদো যাম্মা ঙ্গই হায়নবনিনা মদুগী খৌবাং হাইফেৎ। বদবপুবদগী পাহাড লাইনদা, হায়বদি হিল সেক্সনগী ট্রেনদা চৎকদৌবিবনি। ট্রেনগী লম্বী অসি নগুনা লম্বী অতৈ লৈতে। মতমদুদা হৌজিকী শিলোং-জুরাই-শিলচব গার্ড-লম্বী অসি মমি উদ্রি। ট্রেনদা ক্লাশ অল্লম্মি - ফাস্ট সেকেণ্ড থার্ড। সেকেণ্ড ক্লাশ চৎপগী পৈশা লৈতে, ফাস্ট ক্লাশকী রাদি লাপত্রে। থার্ড ক্লাশতা বিজার্ডেসন ফংবা রায়। অদুনা কুলিদা পৈশা খবা পীবগা অফংবা কা অমদা হেস্তা থাঙ্গংহনগদৌবিবনি, চিনথ্রবা গান্ধী ক্লাশকী কাদুদা মখোয়গী মতেঙ যাওদনা কাবা ঙুম্বগী রা লৈতে। পোৎচৈসু মখোয়না থাঙ্গংপিগদৌবিবনি। ট্রেনদা কাবসি সর্কাস মখল অমনি, শবিৎ-শবা খবা হৈত-লাক্ত যাপোৎ নন্তে।

নুমিদাংরাইবম ট্রেন থাকে। পংকুই কুইদনা ববাক থোং লাল্লে - দগ্দগ্ দগ্দগ্। মণিপুবদগী কাছাড তম্পাক তাবগা ববাক্সা চেল্লক্রিবা শাংলবা ঈচেল অসিদা শাবিবা অচৌবা থোং হায়ববু বদবপুব থোং অসিতনি, মদুসু ট্রেনখক্তং লানবা যানবা, ব্রহ্মপুত্র তম্পাক্সা ববাক তম্পাক্সা শম্মহম্বা ইংবেজশিংনা শাবম্বা। ঙাইহাক লৈবগা স্টেশন ময়াম মথং মথং থেংনবে - হিলাবা, বিহাবা, চন্দ্রনাথপুব, দামছড়া, ডিটেকছড়া পাঠশালা তম্বিঙেদা ভূগোলগী পাবাদা চীনফা পুথিবা স্টেশনশিংদো। মসিদগীদি চিংগী চিং ঙাঙনি মবোল মবোল, অহিঙ চুপ্পা লানগদৌবিবা। চহী অনীবোম মমাঙদা লম্বী অসিদা ঐ অমুক চৎত্রে। মণিপুব কোয়কববা মতুং গৌহাটি যৌকবগা হল্লকপদা। মদুনা লমদিংদগী বদবপুব তাবনি, হায়বদি অরাংলোমদগী খাবোমদা, হন্দক্সা খাবোমদগী অরাং পাংনা।

ঐখোয়না অঙাং ওইবিঙৈদা ইপছৌ অমুকখক যমুনামুখ চংলুই, তশেংবদি হোজাই চংলুবনি। মতমদুদা হোজাই চংপসি যমুনামুখ চংপা হায়নবম্মী, হোজাইগী অকোষবদা য়ম হোংবসু যমুনামুখজা য়ম হোংবা হায়নবম্মী। মসিগী মবমদি হোজাইগী অকোষবদা মৈতৈনা খুন্দাবা হৌবসি যমুনামুখতগী হৌখিবননি হায়নৈ। ইপছৌনা হল্পক্লগা লীবিখি মহাক্লা লম কোযকবগী রাবী, ট্ৰেনদা চংপগী রাবী, বদবপুবদগী পাহাড লাইন চংপগী রাবী, শাংলবা লম্বীদুদা লৈবিবা স্টেশনশিংগী মমিং-মথা অম-মমতা ওইনা মথং মথং হায়বকখি। অঙকপনি ইপছৌগী নীংশিংবগী পাজল। মসিমক্লা ওইবা তাই বামাযণ মহাভাবতকী রাবীশিংদো অমত্তা চিখদনা লীবা গুল্লিবা। ইপছৌনা তমখি, মবক মবজা চীংনুংহুংতা ট্ৰেন চেনবগী রাবী, চীংনুংহুংশিং অসি পাউদা কৌই, অতেনবসু যাওই অশাংবসু যাওই। ইবোকখোয়না মণিপুব চংলুবগা হল্পকপদসু পাহাড লাইনবোমদা হল্পকখি, মদুদসু পাউদা মযাম লানবগী রাবীনা মপুং ওইখি - পাউদা মনুং হেক চঙবগা পুংমম, অদুদগী মনুংদা নুংশাসোব ফুনবগী রাবী। মবক মবজা বেলগাডিনা চোঁল্ল চীংযাংদা, কবিগুন্মদনা চীংচেপ্তা, নাকন্দা য়েংখিখবদা পাতাল যৌনা লুখখিবা লোকখা, উবদা শ্বাই শ্বাই।

হবাপ্ৰাজাউ স্টেশনদা ওইবমাল্লে ট্ৰেনগী মনীংদা ইঞ্জিন অমমুক পানশিনবদো। ইঞ্জিন অনী নংত্রবদি চীংদা ট্ৰেন কাবা গুল্লোইদৌবিবা। হাফলোং যৌবকপদা ট্ৰেন অনী থৈনগদৌবিবনি অৰাংলোমদগী লাকপগা খাবোমদগী লাকপগা। মফম অসিদিনি পেসেঞ্জাব মযাম চাক-ঈশিং চানগদৌবিবা। খঙদে, মফম অসিগী মমিং কনানবু হাফলোং থোল্লল্লিবা। বদবপুব-লমদিং লম্বীগী লমশাং অসিগী মমাই ওইবপ্ৰা লৈবা লমনি হায়দুনা মতমদুদা লম্বী শেন্সা সাহেবশিংনা মখোয়গী মবোলদা মমিং অসি থোল্লল্লিবা ৷

অযুক গুল্লা লমদিংদা থুংলে। পুং খবা মফমসিদা লৈবগা অপাব আসামলোমদগী লাকপা ট্ৰেনদা গৌহাটি পাংলে। অদুদগী শিলোং গৌহাটি-শিলোং লম্বীসে বান-ৰেনি, অকক্লবা মতমদা নোংমদা গাডি অহল্পক থায়। আসাম স্টেট-ট্ৰান্সপোর্ট কোৰ্পোৰেচনগী বসনি, ক্লাশ অনী লৈ, অপাব অমদি লোৱাব। মীযাম তোংবা ক্লাশতা ঐখোয়সু টিকেট কক্লে। টিকেট মমল লুপা অনী-সিকিখজা ওইবমাল্লে, চপ-চাবীদি কাউণ্ডে।

মতম চানা গাডি মথং মথং থাবা হৌবকই। তম্পাকী লম মতেক অমা লাছোৱাৰুগা গাডি চীংগী অঙম্বদা হাইগংপা হৌবকই - থেক্লা খোয়না অসুম অসুম হাইগংলকই। গুইহাক লৈবগা অমিংবা নুংশিং শিংপা হৌগংলই, নোং থিংলি থিংলি চুবি। মই মই মাগী মাগী কোট সোয়েটাৰ লৌথোক্লদনা লিংশিল্লবা

হৌবকই। ঐথোয়দি লম্বীদা অদুম হাযনা ঈংগনি খঙদবনিনা অকম্বা ফিবোল খবা যাওবকপদো উপু মনুংদা লোইনা হাপচিল্লকথ্রে। চীংলোন কাবগী লোইবা নাইদে, বাংবসু থেকপসু অদুম অসুম হেঙ্গলকই, নাকন্দা মিৎয়েংনা যৌবা ঙমদবা লোকখা, য়েংথখিবদা কোক ঙাওই, হকচাং শ্বাই শ্বাই লাউই। লোকুংদা লোকখাদা চীংচেপ্তা লৈচিল্ল কোযপাই কোযপাই পাইদুনা শাম্বি। অঙাং ওইবিঙৈদা স্কুলগী টেক্সবুক্তা সিলেটতগী শিলোং ফাওবা বস্তু চংপগী রাবী পাখি, অদুঙৈগীদুনা রাবী ওইনা পাখিবনি, ওসিগীসিনা অরা-নুংঙাইগী শোঙচং হকথেংননা থেংনবনি - চীংশাং অমদগী চীংশাং অমদা চীংলোন অমদগী চীংলোন অমদা।

শহব মচা অমা যৌবকপদা গাডি লেপখি, মাঙদা চংলম্বসু তুংদা লাকপা গাডিশিংসু। লম্বীগী নাকন অমবোমদনা শিলোংবোমদগী লাকপা গাডিশিং পবেং শানা। মফম অসি নোংপো হাযবদুনি। নাকন অনীগী গাডিশিং মফম অসিদা থৈনগদৌবিবনি, মফম অতৈদা থৈনফম লৈতে। নোংপো গৌহাটি শিলোং-লম্বীগী ময়াইরাইদনি। মফম অসিদা কুমথদুনা ময়াম হোটেলশিংদা চঙদুনা চাক-ঈশিং তৌনৈ, চাতং ওইবসু থক্লে। লম্বীগী নাকন অনীদা খাসি চনুবাশিংনা পোংফম মচা মচা ফমদুনা হৈ-বা, কা-পানা, চুকপ-বেবি যোল্লি। অযান্ননা নহানি, যান্না কেনা কেনা নোকমি নোকমি পেসেঞ্জাবশিংগী রাখল মিৎয়েং চিংশিয়াবা হোংনবি। ওইহাক্তং অদুদা পোং চৈ খবতং ওইবসু শিংহৌনবা খবা তৌদবা যাত্রা ? খাসি নুজাশিং মশক ফজৈ হাযনবদো মদুগী মমি অমদি মাঙদা চোংথোবকই।

কুইদে, পুংখামুকী মনুংদা গাডি মথং মথং থাবা হৌবকই। অঙম্বা চীংশাং চীংলোনশিং অদুদা পোংলুম পুবদো যান্না রাবমাল্লে গাডিশিং ঙে-ঙে থোংবা হৌবকই, অদুবু ওস্তোই ঙমদবোই অদুমদি কাথৎলি। থেকপ-খোযবগীসু লোইবা নাইদে। চাক-ঈশিং হেমা তৌশিল্লুবশিং ওইবমাল্লে ওক্-ওক্ তৌবা যাওনবকই। ওইহাক্তং মমাঙদা যান্না লান্না যান্না হাউনা চাখিবা চাক-ইনশাংদো চাকখাউগা খংনবমাল্লে লোইনা হন্দোবক্লে। ওস্তোকপা হাযদুনি, য়েংবদা কযাদি নুংঙাইত্রে। ওসাইমথে য়েংবু য়েংলুদে লম্বীগী নাকন অনীদা চপ্-চপ্ য়ুংনা হৌবিবা চাউব-চাউববা উচান পান্নীশিংদো, উচানগী উচান ঙাক্তা চীংচেপ্তা চীংথক্তা চীংযাংদা, য়েংখি য়েংখিবদা অনকপদসু অবাপ্পদসু।

ফনা ফজনা মমশিল্লে শিলোংদা থুংলুবদো। নোংসু লেপকনি হাযবা খঙদ্রি। গাডি খান্নগা কুলি ময়াম ওমশিল্লকই, বেল স্টেশনদা থেংনবা দেশরালি কুলিশিংদো নন্তে, মফমসিদদি নেপালি কুলি ঙাক্তনি, নোং মবক্তুদা মশা চোংপ-

লাকপা-কা খৌরা শাদে, মকোজনি কুপ্লিবা। নুমিদাংগা ওইশিলে নোং মবজুদা কদাযদনো চৎকদবা। ইবাই গৌবচন্দ্রগী লৈফমদুসু চপ-চানা খঙদে। অনকপা হোটেল অমদা পুবিবো হায়না কুলি অমদা হায়বে। খুডা মান্যনা নহানমুক লাকপদা মহাক্লা নোংম-নীনি লৈবস্থা দিল্লি হোটেলদা চৎলসি হায়বে। কুলিদো ইবায়-লায়না পোৎচৈশিংদো মনঙ্গনদা থোঙ্গৎলগা মাঙ থানা চৎপা হৌথ্রে, ঐথোয় অনী মাগী মতুং প্রপ প্রপ ইম্নৈ।

নোং গানবগা চা-নুং খবা থক্লগা ঐথোয় অনী পোৎচৈশিংদো টেক্সি অমদা হাপচিল্লগা ইবাই গৌবচন্দ্র থিবা থোক্লে। চীংলৈবাকী শহব অসি অকা-অকুম গানজনিনা টেক্সি নত্তনা উপায় লৈতে, বিক্সা-ককা মশক উবপোৎ নত্তে। টেক্সিদু যান্না লৈ, ভাডাসু তাঙদে। টেক্সিদুদা ঐথোয়বু নোংথোমাই ফাযাব সার্ভিস মনাক্তা থিল্লু হায়নবে। ইবাই গৌবচন্দ্রনা মাগী এড্রেস পীবকপদো অদুরাইদনি, এন এস গুহগী কিয়াব ওফ্তা। এন এস গুহগী মশক খঙই, শিলচবদা সিভিল সপ্লাইগী এসিস্টেন্ট ডাইবেক্টর ওইবম্মী, ঐথোয়গী হোস্টেল মনাক্তা লৈবম্মী। ইবাই গৌবচন্দ্রবু মথোয়গী ইমুংনা যান্না লুনা তৌই।

ঙবাংদগী চুবা হৌখিবা নোংদু হাংগনি খঙদ্রি। টেক্সিদগী কুমথবা নোং মবজুদা চোৎলসু চোৎনা এন এস গুহগী য়মদো কোযথি থিবে। থিববুদি থৌইনা রাখিদ্ৰে। লম্বী মপান্দা লৈবা য়ম অমগী থোঙজিন্দা ‘চিত্রাকুটিব’ হায়না থেৎপা থেংনবে। শিলোংগী য়ম অযান্দা অদুমা মমিং থেৎপসি ফৈ হায়বা তাই, থিবদা রাদে। চঙশিল্লগা কোলিং বেল খীংলুবদা এন এস গুহ মশামক থোক্লফুনা থোঙ হাংদোবকই, রাং-চাউবা মবেপ্পা খবা গুস্তা, কুচু পানবা যান্না লেন্সা নুপাদো। হংলুবদা ইবাই গৌবচন্দ্রগী লৈফম অদু চেজেৎ অমদা ইদুনা পীবকই। তাকপিবকপা মতুং ইম্না লাসামিয়াবদা ইবাই গৌবচন্দ্রনা লৈবা য়ম অদু থিবদা রাদ্রে। মাগা হেক উন্নবগা ঐথোয়গী হৌনবী ঐথোয় অহম রা-রা তৌদুনা হবাওমিন্নবে।

য়ম অদু বাংগালি ওফিসাব অমগীনি, মপূমক্তি নত্তে, মহাক্লা ভাডা লৌবনি। গেস্টবকম মচা অমা লৈবদো মহাক্লা অমুক ইবাই গৌবচন্দ্রদা শান্দোকপনি। নোংম-নীনি লৈবগা খঙলকপনি, কবি মবমগীনো খঙদে বাংগালিমচাদুগা ইবাই গৌবচন্দ্রগা বাশি তিন্নবমদ্ৰে। কা মচা অদু থাদোজুনা চংখিনবা হান্দগী চীলহায ওইনা খঙহল্লকখিবদো হন্দক্তি চে মচেৎ অমদা ইদুনা থাবক্লে। ঐথোয়সু লৈবা ইকাযবে। য়ম হোংনবা খন্নবে। খুডা মান্যদি হপ্তামুক লৈবম্নগা য়মদা হনত্রে, মৈতৈমচা দোর্জি শূদুনা লৈবিবশিং অদুগা রাবী শান্নবদা খুদোং চাগদবা মান্দ্রিমায়ে।

ঐথোয় যান্না থুনা য়ম হোংনবা কন্না খন্নবে। অদুবু হোংলগে হায়দুনা হেজ্জা হোংবা যাবদি নত্তে। য়ম অশানবা থিবা অবায়বা নত্তে, মওং চাবা য়ম

থিবসু হেকহাক ফংদে। ফংলগসু খঙন-চান্নবা মী অমনা পুশিক্ৰবদি য়ুন্না ভাডা পীনীংদে, কনানা খঙবা লৈবদৌবিবা মীদো থোকথাক ওইবল্লবদি, হুবান-চীছি তৌবা মী ওইবল্লদি।

নোংমদি বিষ্ণুপ্ৰিয়া মকপ-মপাং খবনা পাউ পীবকই, মথোযনা লৈবিবা ধানখেতিদা লৈবা য়ুম অদুগী কা অমা হাঙলি; পাল্লবদি লৈববা যাগনি। চৎতুনা য়ুমদো য়েংলুবে, থোইনা মওং চাববুদি নঙে। অদুবু চাকনিবনা চিলহাও থিবা যাত্ৰা ? খুদোং চাবা অমদি, মকপ-মপাংশিংগী মেস অদুদা ঐখোযসু যাওবা যাগনি। ফবে, চাক-ঈশিং থোংবা-থাকপগী ৰাই চিনবা থবক অদুমা লৈববোই। খুদোং চাবা অমগনা ইবাই গৌবচন্দ্রগী ওফিস অমদি কোলেজসু নকই। সেন্ট এডমণ্ডস্তুনি মানা তল্লিবা, নাইট সেক্সনদা। ঐসু কোলেজ অসিমক্ৰুদা নোংম-নীনি মমাঙদা মিং চনশিল্লুবনি।

চৈবক অসিদা ঐ এপ্লোইমেন্ট এক্সচেঞ্জদা মিং চনশিল্লুবে। থবক্কী এডভটাইজমেন্ট থোবকপা খুদিংগী এপ্লিকেসন থাজিনত্ৰে। নোংমদি পুলিশ বাজাববোমদগী বডোবাজাব হাইগেলকপগী লম্বী মপান্দা চীংথক অমদা সাইনবোর্ড অচৌবা অমা উবে - এযাবফোর্স বিক্ৰুটমেন্ট ওফিস। লাইবক চাংয়েংগে খন্দুনা কাখংলে। যাবু যাবদি হেজ্জা চঙঙগে অসিনি। জি সি কোলেজদা কেমিস্ত্ৰীগী নৌনা ওজা ওইবা অমনা মবক মবজ্জা হাযথি, ‘হৌজিক্তি সবকাবগী থবক ফংবা যান্না ৰাববা মতল্লি, চিলহাও থিগনু অফংবা অমদা হেজ্জা চঙহৌ।’ ওজাদো আৰ্মিগী সোৰ্ট সার্ভিস কমিশনদা মতম খবা লৈবল্লগা তোৰুজ্জুনা অতোপ্পা থবক থিবদা যান্না ৰাখিমাল্লে, অদুননি মযামদা পীবিবা পাউতাক অদু।

বিসেসপন কমদা মৈতৈমচা অমা লৈবল্লম্বী। ঐসে মৈতৈমচানি হাযবা খঙবদগী মৈতৈবোলনা অদুম ৰাবী শাল্লবে। মনাওতা মনাওদৌনা ঐবু তবাম-তবান্না তৌবিবকই, হাযবকথি - ‘ঙাইখো অতৈদি লাযবি নঙগী নবেপতু অমুজ্জা য়েংসি।’ অৰাংবা ওল্লবা খুংলাই অদুগী মনাজ্জা লেপহল্লগা অমুক নুংঙাইতনা হাযবকই - ‘যাদ্ৰে ইবো, ইঞ্চি অমা খবা হেল্লপ ৰাংলে।’ হাযবগা চা পীথল্লগা ঙাইহাক ৰাবী শাল্লবগা ঐবু থদোবকথি। ঐ নুংঙাইতবা তৌকদে, যাবোই হাযবা ঐ হান্নদগীসু খঙই, অদুক য়েংলুবা হাযদুনি।

মবক অসিদা এসেমল্লিগী ৰাচ-এণ্ড-ৱাৰ্ড এসিস্টেণ্ট খবা অথুবীদা লৌনবা আসাম ট্ৰিবিউনদা এডভটাইজমেন্ট থোবকই। মবী লৈনবা চে-চাং পুদুনা থুনা সেক্ৰেটাৰিগা উল্লৌ হাযবকই। খুদোংচাবা মাঙহনবা হৌনদে খনদুনা থীন্দনা চে-চাং পুদুনা ঐ চংলে। ইণ্টৰ্ভিউ মখল অমনি। ঙাইহাক ৰাহং-পাউখুম তৌনববা মতুংদা সেক্ৰেটাৰিনা হাযবকই - ‘ঙাইখো, মৈতৈমচাদি ঐনা খঙবদা ৰাং চাউই,

নঙদি কবিগীনো পিক্লিবা?’ মাগী কাদুদগী থোক্কপগা ঐ ভাব তাই, খল্লকপগী
রা লৈতে। মী অপিকপগী চল্লফমসে খবদি রাংপোইবে।

চাকবীগীদমক কুইনা ঙাইনববুদি তৌখিদি। ডাইবেক্টোবেট ওফ কঞ্জুমা
গুড্‌স্তা লোরাব ডিভিজন এসিস্টেন্টকী দবখাস্ত থাখিবা অদুগী ইন্টর্ভিউ কৌবল্লে।
অহানবদা অইবা চাংয়েং, মদুদা খল্লবশিংগী ভাইবা-বোসি নুমিৎ অদুমজুদা
তৌবে। ইন্টর্ভিউ বোর্ডতা এন এস গুহ যাওই, ডেপুটি ডাইবেক্টর ওইনা। মেম্ব
অতৈদি মশক খঙদে। বোর্ডকী চেয়াবমেন অদুনা ঐঙোল্লা হংলকখিবদো ঐ
হৌজিকসু নীংশিংলি - ‘কাছাডদা মনিপুবিশিংনা খুন্দা লৈতাখিবসে কবম হাযননো
হাযযু।’

অহন-লমনশিংনা অরা-লানগী রাবী লীবদা চাউবাক্লা তাখিবদো ঐনা
অমুক শাজিন্দুনা পাউখুমদো পীখি।

নুমিৎ অদুগী অথেঙবদা ইন্টর্ভিউগী বিজল্ট হাযদোবকখি। বাংগালিমচা
অমগা ঐগা খল্লকখি। ইবাই গৌবচন্দ্রদা এন এস গুহনা রাবী তৌবকখি হায -
ননাও নুপাদো বিটেন টেস্টতদি ফাস্ট তাই, ভাইবাদদি বাংগালিমচা অদুনা।
বাংগালিমচা অদু শিলোংগীনি, ঈশিং অটৌবদা লৈবা ঙানিনা ইংলিশ ফজনা
ঙাঙই। অদুনা মানা ফাস্ট তাবকখি, ঐনা সেকেঙ। অদুমকপু ফবে, খল্লকবনিনা
নুংঙাইবে।

(৬)

ইবাই গৌবচন্দ্রগী সপ্পাই ডাইবেক্টোবেট ওফিসকা ঐগী ওফিসকা যুমলোম্নৈ। তোঙান তেঙানবা শঙলেন অনীনি, মবক্তা কোবিদোব অমনা শম্মহল্লি। চথোক-চশিন ফাওদোক-ফাওজিন অদুম যাই। নকুববনিনা ঐথোয অনী পূনা ওফিস কামিন্নবতা নত্তনা কৃন্সু ঙাইহাক ঙাইথোক ঙাইশিন তৌবগা কুমিন্নবকই, ওফিস অমত্তদা শুমিন্নবগুন্সনি। কোলেজ কাবসু-কৃন্সু অদুমঙাই। ঐথোযগী লৈফমগদি লম্বী মতাং যান্না চান্নবে। ধানখেতিদগী লাসাসিয়াব চিং লান্দুনা খবা কুমথবগা পংলাপ লাপুনা ওফিস অদুম লৈবে। অদুগা ওফিসতগী লাসামিয়াব চিংলোমদা হল্পকুগা ধানখেতি ফ্রোশিংদগী অদুম চুমদ্রিং কোলেজ যৌবা যাবে। লম্বীসিদা নংত্রবসু ডোনবোক্সো চিংগী চিংচেপ্তা রাংনা হাইগৎখিবা সিডিশিংদো মথং মথং কাবগা ডোনবোক্সো ফ্রোশিংদগী সেন্ট এডমণ্ডস্কী চিংথক অদুম কাবা যাবে।

তৌবগীদি চথোক-চংশিনগী খুদোং চাবা লৈবগসু ঐথোয অনী মতম খবা মতুংদদি হৌজিকী মফম অসিদা লৈনীংলক্কে। নুংশিং-নুংশা ফংবা রাংপা অমনবা যুম অদো খবা মোৎপতা নত্তনা লৈমিন্নবিবশিং অদুগা ঐথোযগা উচন চান্নবক্কে। মথোযদি লোইনা ওফিস কাবখক্তনি, ঐথোয অনীদি ওফিসসু কায কোলেজসু কায। লাইবিক ঙাইহাক্তং পানীংবা মতমসু লাকই, মথোযনা মতাংদুদা লাংবথোৎপদো ঐথোযদদি কযাদা কাযত্বে। অদুগী মথক্তা চাব-থকপদো লৈতোম্না রাবৌবা যাওবক্কে। লৈমিন্নবিবশিংদো লোইনা বিষ্ণুপ্রিয়া ঙাক্তনিনা মথোযগী হৈনবী খুথোংদো তৌবকই, ইবোম্বতা ওইবসু ঐথোযগা মথোযগা খবদি অদুম খেন্নৈ। ইবাই গৌবচন্দ্রদি মশানা খবা লুব-নানবা পামজবগী মথক্তা খবসু হাউনা চাজনীংই। শম্মা হাযববদা বিষ্ণুপ্রিয়াগা মৈতৈগা চাক-ঈশিং থোংব-থাকপদা খবদি অদুম খেন্নবদুদা ঐথোয হৈনবক্কে।

মযামগী ওইনসু খেন্নবসি অদুম থেংনৈ। কাংগী মতমদনি। লৈমিন্নবিবশিংদুনা ঐথোযবু জয়দেব চোংবা চংলুসি হাযনা হৌই। শিলোংদা বিষ্ণুপ্রিয়া হাইফেং যান্না লৈ, মশা মশাগী ময়ুম-মকৈ লৈনবসু যাওই। অদুনা

কাং মতমদা, কাংমক চিংদ্রগসু, নুমিং খবনিদি বামোন-লাইশঙ লৈবা মফম অমদা জয়দেব চোংদুনা ধর্মগী হৌনবী খবদি পাঙথোকই। ঐথোয়সু অঙাং ওইবিউদগী জয়দেব চোংবা পামজবকপনিনা, হবাও-হবাও মথোয়না হৌবকপদুদা চংলি। অদুবু মথোয়গী খুংচোং-লাকচোং অমদি ঈশৈগী থোইলৈ-থোন্দাদুদা ঐথোয় খুদি থীবে। খেচুি য়েল্লকপা মতাংদুদদি খেল্লবদো অমুক হেন্না চোংথোবক্লে, বাংগালি খেচুিগা থোইনা খেল্লদে, চবোং চবোং।

লৈফম হোংলসি হায়নবুদি লেপ্পে, অদুবু কদায়দনো হোংগদৌবিসে। কোয়চং চংতুনা কোয়থি থিবে, হংবা যাবা হংলে। পুংকিংনা খোয়দাবা অমত্তা থেংনদে। নোংমদি ইবাই গৌবচন্দ্রনা এন এস গুহগা রাবী শান্নবদা পল্লুবমাল্লে। ‘কৈদৌবি হায়গে, ঐথোয় দাদাগী গ্রাউণ্ড ফ্লোবদা হাঙদুনা লৈবিবা কা অমদা মতম খবা লৈবদি যাইনা,’ হায়না মহাক্সা হায়বকই হায়না হবাও-হবাও তল্লে।

এন এস গুহগী মযান্সা যাইমদো মিৎকী অফাওবা সার্জন্নি, মমিং জি এস গুহ কৌই। সবকাবগী থবক্তগী পোখাববা মতুংদা মবন্নাই প্যাকটিশ তৌবি, থা খুদিংগী মফম অমদগী মফম অমদা চংলি - শিলোংদা চ্যোল অনী, গৌহাটিদা চ্যোল অমা, ডিব্রুগডদা চ্যোল অমা। মথোয়গী মযান্সা অহন অদুনা সিভিল সার্ভিসতা লৈবম্মী হায়, মাগী মমিংসু জি এস গুহ কৌই - লোইনা অশম্মীদা গুজুনি - মপুংদি গিবিজাশঙ্কব গুহ, গৌবিশঙ্কব গুহ, নগেন্দ্রশঙ্কব গুহ। মযান্সা অহন জি এস গুহ হায়বিসে, কোন্না খঙলকপগী বানি, ভাবতকী কনসিটুয়েন্ট এসেমব্লিদি মণিপুব-ত্রিপুরাগী মীজুং ওইনা যাওথিবা মীশক অদুনি।

এন এস গুহনা হায়বদগী ঐথোয় মযান্সগী পেসেন্ট কমদা মতম খবা লৈনবা চংলে। অদুবু ডাক্তব গুহনা মাগী পবিক্রমা লোইবগা হল্লকত্রিউদা হোংদোকপা তাবনি। অবায়বদি নত্তে। ডাক্তব গুহগী খাসিনর্স অমা নুমিং খুদিংগী লাকই, ডাক্তব লৈত্রসু কাশিংদো তৈথোক-তৈশিন নান্সোক-নানশিন তৌবৈ। মাগা রাবী শান্নবদা মাগীদা ভাবা শান্নবা কা অমা লৈ হায়না তল্লকই। মাগী মতুং ইন্দুনা কাদু য়েংবা চংলুবে। নোংগ্রম হিলস্তুনি, খবদি লাগ্নি। অদুবু খঞ্জানবা যাদ্রে, ডাক্তব হল্লকপনা হাল্লদি ঐথোয় ইকায়বা নংবা যাই। থীন্দনা ঐথোয় নর্স অদুগী যুমদা হোংলে।

যুম অদু খবদি মল্লে। যুম্মুনা হান্না লৈবমবনি হায়। ইংখোম্মুং অদুমত্তদা অনৌবা অমা শাদুনা মথোয় হোংদোকপ্ত্রে, হান্নগী যুম্মুনা ভাডা শান্দোকপনি খবা শেমজিন-শাজিল্লগা। কা অমদনা নেপালি মতৈ-মনাও লৈ, নুপাদো দ্রাইভবনি। যুম্মুগী মমিং অদু যান্না ফজনা অমদি রাহশ্লোক লৈনা থোল্লমত্ত্রে - সানি কোটেজ। নোং হেক গুনবদগী নুমিং তাবা ফাওবা কোবৌহনবগী খৌজাল-

মিৎয়েং তাই শঙ অসিদা। অদুম হাযনা কোবৌহনবা মাগী নুংশি-মিৎয়েং চঙবা শঙসি শিলোংদা যান্না তাঙই। চীংগী চীং গাজ্জিনিনা চীংদোন্দা শাবা নত্তনা অতৈদি নোংমদা কোবৌ-মৈশা ফংবসি পূংজা খবতংনি, সুকফং ফংদবা কযাসু যাওই। সানি কোটেজ লৈবিবদু থেলগুহ্না অমগী মথজ্জিনি, মৈ-ঈশিংসু ব্রাভে, ফনদি মতা চাবে। অদুবু খুদোং চাদবা অমদি মেইন বোড তান্না চংথোক-চংশিন তৌবদুনি, কিলোমিটব অমবোমদো লম্বী খুই, গাড়ি চংতে, খোঙনা চংপা নত্তনা পাস্বে লৈতে। মেইন বোডপু যৌথ্জদি ব্রানীংঙাই লৈতে, মিনিট অনীছম খুদিংগী সিটিবস অদুম ফংই, ভাডাসু হোংই, ওফিস যৌবদো গুইহাজ্জিনি।

চাক-ঈশিং থোংবগীসু ব্রানীংঙাই ওইদ্রে। লৈকাইদুদা লৈবা নেপালি নুপী অমা হাযনবে, অমুক গুস্তা লাক্কা কোল্লিক-ফেঙদোক-চামথোক তৌবগা ঐথোয়গী ওফিস নংনবা চাক-ঈশিং থোংদুনা থান্দিবহ্না, নুমিদাংব্রাইবম অমুক লাক্কা নুমিদাংগী অমুক থোংদুনা থল্লহ্না। ঐথোয়দি খুত্তং হান্নগা চাবা হাযবদু থোক্লে।

নুমিদাং কোলেজগী ক্লাশ লৌবগা পূং মাপনগী অদুরাইদা হল্লকপদো খবদি ব্রায়। হাইফেং থেঙলবনিনা সিটিবস লংলি, ফংদবসু যাওই, অদুনা খোঙদা তাংজবা তাবা। নোংজু পান্হাদনা মতাং চাদ্জনা নোংনা পূংচোং, নিংথম থাদনা ত্রং ত্রং। লম্বীদা হৈনদবা অমদি অকিবা মতেক অমা যাওই। ফাযাব ব্রিগেড লম্পাক লানহ্নোব্জগা নোংথোমাই হাইগংপগী মতেক অদুগী নাকন অনীদা হকচাং-লল্লোনবীশিংগা লল্লোনপোং লৈবা লাকপশিংগা মথে লাংদুনা লৈবস্বদো য়েংবসু ওমদে, য়েংদবসু ওমদে। ইবায় গৌবচন্দ্রনা চেকশিল্লবা হায - ‘য়েংঙুনু, চুমদ্রিং চংসি, গুগু-ফগু যাওবহ্না যাই, খৎন-চেনবা হৌবগা পোংচৈ শেনথুম খবা যাওবদো মুল্লগা ফুদুনা থাবকদৌবিবনি।’ অমুক নুংথিলদদি হেলোইশিংদো কদাযদা মাঙখিবনো খঙদে, অমত্তা উদে।

মবকসিদা ঐ এপোইন্টমেন্ট লেটব অমগা ফংলে। থা অনীবোম মমাঙদা কঞ্জাৰ্ডেটব ওফ ফোবেস্টকী ওফিসতা ইন্টৰ্ভিউ যাওকবনি। চুগ্গী অদুম য়েংনীংদুনা যাওকবনি, মবমদি ঐ হান্ননা থবক অমা তৌদুনা লৈবে। খল্লকপা খল্লকতবগী ব্রা থোইনা খল্লুদে। মতম খবা লৈবগদি কোলেজদা তশ্মিল্লবা ইন্টৰ্ভিউ যাওমিল্লখিবা আসামি-মচা অনীছম্মা নোংমা হায - ‘কৈদৌবে নঙ জোইন তৌবদ্রদি, ঐথোয়দি তবানিমুক ফাবে জোইন তৌবা।’

ইবাই গৌবচন্দ্রদা হংই - ‘কমদৌসিগে ?’ নঙনা অপান্হা তৌ হাযনা ইচম-চল্লা খুল্লকই। কঞ্জুমাব গুডস্ ওফিস অসি যাববদি থাদেক্রীংবা কুইবল্লবনি। মবমদি থবক কনবতা নত্তনা ওফিস অসি মনম চাউই। মতম অদু যোং-

সিমেন্ট-জিংঘ ফংবা বাবা মতল্লি। আসাম পুন্সুগী ওইনা পোৎশকশিং অসিগী পার্মিট ওফিস অসিদগী ইসু তৌবিবনি। পার্মিট হেকহাক ফংনদে, ফংবা যান্না ব্রায়। অদুনা ব্রানোম-খোংনোম্বা মী যান্না লাকই, শেনগী মিহৌলাং থাক্লে। অদুগুন্স্বা মিহৌলাংদা থুদুনা ওফিস অসিদা থবক তৌবন্স্বা কয়া থবক্তগী তংত্রে। ফোবেস্ট কঞ্জাৰ্ভেটব ওফিসতদি অদুগুন্স্বা থোইনা লৈতে, থবকসু যান্না কোমই হায়দুনা মকপশিংদুনা তমই।

কঞ্জুমাৰ গুডস ওফিস থাদোজুনা ঐ চংখিদৌবে তাবদা মকপ-মপাং থবনা হায়বকই - ‘কবিগী চতৌবিনো, সিদসু ক্লাৰ্ক আদসু ক্লাৰ্ক।’

চন্দ্রকান্ত মহন্তুনা ইতপহেক তপথৈ হায়বকই - ‘নঙ চতৌবে খনবদা ঐখোয নুংঙাইতে, অদুবু স্বাইদগী হেয়া নুংঙাইহৌবোইদবসিদি আই-ডি নি। মাদি থম্মোয কাযদৌবিবনি।’

আই-ডি হায়বদি আইবিন দিংডোনি। মহাক মতোমতনি ওফিসসিদা যাওবিবা লৈশাবীসে। মচুম তানা কেজৈ, ওফিস যৌবকপগা মকে শেম্ববা পোৎচৈশিংদো হান্না লৌথোকই, ওফিস মতমগী মবক্তা অমুক, চংলমদাইদা অমুক।

ঐবু বিদায় পীবা নুমিং অদো ঐসু খঙহৌদনা রাখলসে নৌথোবকখি। যবসু ফংত্রসু-থা তব্বকলোমনি ওফিসসিদা লৈবল্লিবা, ঐগী পুন্সিগী অহানবা থবক তৌফমসু অসিনি। ওফিসকী পিওন চৌকিদাবদগী হৌদুনা স্টাফ পুন্সমক্কা ঐবু নুংশিনা তৌবি, ঐনা স্বাইদগী অঙাং ওইবা অমদি চমজবা অদুনা ওইবিগদ্রা)

ময়াম মথং মথং ঐগা খুং শোক্কা চঙশিল্লকখি। ইকোন কোনবদা আইবিন চঙশিল্লকখি, লিপস্টিক্কা ঙাঙলবা নোকফেং তৌবা চিম্বানদো তনিক তনিক্কা হায়বৈ ঐগী খুংসে চেজেংনা পাযশিল্লগা - ‘সিং ওল দ বেট্ট।’ মখা তাবকখিদে, মখা তাবা ঙুমখিদে। মমিংতগী আনোক লৌথোজুনা কমাল মচাদুনা মিংলু অনীদো তৈথোকপগুম তৌখি।

লাসামিয়াব চীংগী নোংপোক-চীংচেপ ওইবপ্পা লৈবা ফোবেস্ট কঞ্জাৰ্ভেটবগী ওফিস অদো ফনা চাউই। চাউফমসু থোকই। আসাম হাযবসি উমং-ব্রামংগী লৈবাক্লি। ময়ামসি শেন্নবিবা মযায-লোযশঙ অসি মশানা চাউবা তাবনি। পিওন-চপ্ৰাসিদগী হৌদুনা চিফ-কঞ্জাৰ্ভেটব ফাওবদা ওফিস অসিদা মী কযানো থবক তৌবিবা খঙদে। অদুবু অচৌ-অচৌবা সেক্সন অহ্মগী হেড ক্লার্কশিং অদুদি নীংশিংলি - অমনা বাংগালিনি, অমনা আসামি, অমনা মৈতৈ। মৈতৈদো মণিপুবদগীনি, মমিং চাউনু কৌই। অদুক চাউব্রবা ওফিস অদুদা মৈতৈ ঐথোয অনীতনি, অতৈদি আসামিগা বাংগালিগনি, খাসি খবগা নেপালি খবগসু যাওই। অঙকপদি অদুক চাউব্রবা ওফিস অদুদা নুপী অমত্তা যাওদে। নুপীনা গুন্না পানবা খুন্মাইগী লমদম, ‘প্ৰমিলা লৈবাক’ অসিদা নুপী যাওদবা ওফিস লৈবা হাযবসি অঙকপনি।

হান্নদি শিলোংগী ওফিসশিংসে বাংগালিনা মশীং যান্না হেল্লম্মী হায। মদুগী মবম্বুদি লৈতবা নন্তে।

ইংবেজশিংনা আসাম খুদুম চল্লবা মতুংদা প্ৰোভিল্স অসিগী কোনুং ওইনা শিলোং শেমগৎলকখি। চীং-মান গাঙগী লমদম ওইজববসু থোইনা ঈংদবা থোইনা শাদবা মহৌশাগী ফজবা শক্তুল্লা পুৰ্ণিং শুক্লংপা লমদম অসি মথোযনা স্কোটলেণ্ডদৌনা উখি, মমিং থোনখি স্কোটলেণ্ড ওফ দ ইষ্ট, নোংপোক্কী স্কোটলেণ্ড। শিলোংনা কোনুং ওইবকপগা লৈঙাক খৌশিলগী থবক-থনা তৌনবা মীওই কযাগী মথৌ তাবকখি। মতমদুদা লাইবিক-লাইশু খবা হৈবা মী লৈবসি সিলেট জিলানি। অদুনা সিলেটতগী পুবকখি নংত্ৰগা লাকখি ওফিসাব মচা-মশুদগীনা মমিংতং সেই তৌবা হৈবা পিওন-চপ্ৰাসি ওইনবা মীওই কযা। অদুনা সবকাবগী লোইশঙদা থবক তৌবা অযাম্বা বাংগালিনা ওইবকখি। মথোযতা নন্তনা মহৌলোযশঙদা ওজা ওইবা লল্লোন-ইতিক মচা-মশু তৌবা মীওই কযাসু যাওবখি। মতম খবা মতুংদা মথোয তং-তানা খুন্দা লৈতাবা হৌবকখি,

শেমগৎলকথি বাংগালি কোলোনি কয়া। ময়ামদুগী মনুংদা স্বাইদগী চাউবা বাংগালি কোলোনিসে লাবামি।

ব্রহ্মপুত্র তম্পাক্কী আসামিশিংদি অযান্বনা মশা-মশাগী লৌবী-ইংখোল ওক্লা লৈজবনিনা সবকাবগী চাকবী তৌবগী রাখল থোইনা খল্লুদে, তৌবা তাববসু ময়ূম মনাক্তা, ময়ূম থদোক্তনা। মথোযনা শিলোংদা হাইজিল্লকপদি কাইনথংদনি, মদুসু ‘লাহে লাহে’দা - তপ্পা তপ্পা। নীংখা তম্বা মতুংদগীদি মথোযগী মশীং জব-জব হাইগৎলকথি। হন্দক ঐখোয অনৌবা মী তরুক-তবেংলোম লৌবসিদা আসামি নঙবদি ঐ ইতোমতনি।

নৌনা জোইন তৌবা ঐখোয অলুশু বিসিট-ডিসপাচ সেক্সনদা লৈহল্লে। সেক্সন অদুদা চহী মবি-মঙা সুকলেঙ লেঙদনা লৈবকপা নুপা অমসু লৈবশ্মী। থবক শুনীংদে, নোংমগী পবেং অম-নী ইবগা চুকপ চমখৎকনি, ক্বা শায়গনি। ক্বা শায়মনবদগী মযাশিংদো ঙাংশং ঙাঙলে। ফমিল্লবিবশিংদা মাগী থবক্তো মতেঙ খবা পাংবিযু হায়বসি নুংতিগীনি। মথকথোংবা ওফিসাবশিংনা ঙাঙলসু তুমিগা তাদুনা লৈ, থৌ-রা শাদো। য়েংবদদি সাধু মাল্লি, ফৈজোম শেংলি, শেংলি-চাবিবা ফিবোলদো লুব-নানবগী ব্রাদি লাপয়ে, মীনা কবেল্লবা ফাগি তৌবা মঙোন্দা কবিমতা চঙদে, যথী থাংবা ঙাংশং ঙাঙবা মযাদো ইহি হিগৎলক্কনি। অঙাও-অফেসু নঙে, পংদা শুদানবসু নঙে, মযামগা মান্নদবা মীওই অমা হায়বদুদি অদুম ওই। লরুবা তন্দবা মথোয খবনা মতম লেনবা ওইনা হেক হেক লরুবি - ‘দাস মশায়, ঙবাং নুমিদাংদি দিল্লি হোটেল মনাক্তা উবশ্মিদা।’ ‘নঙসু মফমদুদা যান্না তোযনা চংপ্রা ?’ মানা ওনখংতুনা খুল্লক্কনি। মযামদা ফোংনা হায়জৈ, মাগী তোলাব তংখায় অমদি দিল্লি হোটেল মনাক্তা মথে লাংলিবি মথোযদা অদুম চংখি। থা লোইবকপগী অদুরাইদদি চুকপ লৈনীংঙাই পৈশা লৈতদুনা বেবিদা তাইনৈ।

দাসবাবুদা তোযনা লরুবিবসি অচ্যং শইকিয়ানি, রা কন্না কন্না ঙাঙই, মী উশিৎকন্দে, ঐঙোন্দগীদি খবা সিনিযবনি। নোংমদি মাগী টাগেটসে ঐঙোন্দা ওইবখি, ইনাক্তা ফমখবগা হায়বৈ - ‘হাই সিং, নঙসে যান্না শিংবদি মাল্লি, অদুবু নঙসে ওল্লেক্সা বদু ওইবময়ে, অদুক ফজনা আই এসসি পাশ তৌবগা কবিগী ইঞ্জিনিয়াবিং তমদুদা ঐখোযদৌনা ক্লক ওইবা লাক্সিবা। নমান্নবশিংদুনা হযেং ইঞ্জিনিয়াব ওইবগা লাখ লাখ তানগনি, গাডি তোংগনি, নুপী মশক-মতৌ ফজবী থিগনি, ময়ূম-মকৈ ফজনা শাগনি, অদুগা নঙনা । যাবি নোংমৈসু, চংলু ইঞ্জিনিয়াবিং তল্লুচো।’

ঐ ইকায-নুংশি যান্নখি, পোকমিল্লবা মযান্বদৌনা কয়াদা নুংশিনা পাউতাক গীববিবা। ঐ খুশ্ফম খঙখিদে। নীংশিংলকথি, মামটৌনা ঐবু কয়াতা ডাক্তর ওইহন্নীংখিবা।

ওফিসতা মী যাম্বগী নুংঙাইবা অমদি লৈ। খবক লৈথোকপা যাম্মা লায়। মক ওইনা নহা ওইবিবা কোলেজসু তল্লিবা ঐথোয় খবদি চৌকিদা কুইনা ফম্মদে, নোংম-নোংমগী পালি নাইনবগা থোন্ধুদৌবিবনি - ‘ভাই, নথোয়না ফনবা তৌহৌবো, ঐথোয় হারা চাবা চংলে।’

ইনক-নক্সা লৈবিবা বার্ডস লেকতনি ঐথোয় অযাম্বনা চংলিবদো। নামাদি লাইবিক পাবনি। অদুবু কদায়দগী লাইবিক পাবা। ফজব্রবা পাং অদুগী অকোয়বদা শাংলিবা মচু-মচুগী শীঙেল-লৈবাংশিংগী মবক্তা তনৌ-তনৌবী তাইবং চনুবাশিংনা মেলৈ লাংলবিবা অদোমদা মিৎয়েংতা নন্তনা রাখল পৃক্লিংসু পাইশনখি। চঙশিন্দুনা লক্কবগী থৌনাবুদি লৈবপোং নন্তে।

ডাক্তর কমলনা মাগী ‘মাধবী’ দা পাং অসিগী ফজবা শক্তম যেকখিবদো ঐথোয়না উবিবা অসিগী চহী কুমজা কুমথ্রাবোম মমাঙদনি। মবক অসিদা শকহেনবী পাং অসিগী শক্তম খবদি হোংলম্বা যাই, অদুবু ফজবা মাযথোঙ অদুদি হোংদ্রি, ফজবা হাযসিদি অদুম ফজদুনা লৈবি, হৌজিসু মহৌশা লাইবৈম্বীগা তাইবংমীগী খুৎশেমগা অনী পূন্না পাং অসিগী মকে শেম্বিবি। পাং অসিগী লাইজ-ঈমায় হৌজিকসু নিক্নিক্ লাউনা লৈবি, মালং মানা হুন্লকপদা ইপোম্মা জগোই শাবি, লাইজ ঈবোম্মুংদা লৈল্লৈ-ঙা কযানা মনীং তম্মা শাল্লবি, অকোয়বদা পাংপান্দা মখল-মখা মচু মচুগী লৈবাং কযানা লৈকা ফন্না শাংলি, পোমশাংনবী কযাসু মথোয়গী লৈশাং তম্মা মতম লাক্কনি খন্দুনা মচেমশকপীশিংবু থস্মোয়নুংদা ঈথক-ঈবাং হৌনা য়েংজবি। থোইমু লাবা স্বাংজেংবা কযানা লৈবাং লৈহী চুপকদগী মথোয়গী মনাক্তা ওংনা ওংনা পাইবি। য়েংবগী পেনবা নাইদে, ফজৈদকো ফজবা হাযবসিনা ফজবসে।

রাবী শীংবুল কযানি শকহেনবী পাং অসিগী মবমদা লীনবিবা। নুংশি-রাবী কযানি পন্তুং যৌহনখিবা পাং অসিনা, নুংশি-রাবী কযাসুনি পাং অসিগী লাইজ-ঈবোম্মুংদা পিখম্বখিবা, নীংবা কাযববা শাবী-শানৌ কযাগী থস্মোয় মৈচাক কযানি মুৎনখিবা লাইজ মাগী ঈবোম্মুংদা।

ফোঙফোঙ শাবিবা রাবী অমনা আসামগী গবর্নব ওইবম্বা সাব আকবব হাযদবিগী মমোম লাংলেন মাগা মবী লৈনননি। কেন-মৌনা যোকচবী মজাইবেম্মসি মীনাই-মীশনগা লোয়ননা মবক মবক্তা নুমিদাংরাইবম হারা চাবা ওইনা খোঙদৌই হুন্লকই পাং অসিদা, পাংকী ফজবা য়েংনা য়েংনা পাংপান্দা যোল্লিবা চুজাক-কবোক চানা-মঙ্গল অঙৌবা লৈদুনা লাইজ-ঈবোম্মুংদা শাল্লবিবা লৈল্লৈশিংদা থাদুনা মথোয়না অচাপোংশিংদু চোপ্চোপ্ লাক্কুনা চাবদু য়েংদুনা মতম লেল্লৈ। কোবৌ নোংজা অমদি অসুম থোকউ তমত্তবোই, মযাম চিবোন

চিবোন গাঙনবকথি - মজাইবেশ্মগী সনাখুদোপ তশ্মগা থিনবা যাইওইবীদো লাইজ-ঈবোন্সুতা তাত্রে। ইচম-চশ্বা খুদোপ নত্তে, মজাইবেশ্মনা যান্না পামজনা শাবা সনাখুদোপ যাইওইবীনি। লৈবাকী অঙম-অথৌ-পুবেন ওইবিবা মপাবুংনা মমোম-লাংলেনগী খুদোপ অদু থিনবগীদমজ্ঞা পায়খংপা যাবা থবক খুদিংমক পায়খংথি। কাইনথংদা অবোইবা পান্শৈ ওইনা পাংকী অদুক যান্না লাইজ-ঈশিংদো তেংনা শিৎতোকথি। পাংযাইদা মনীং তন্না শান্নজবশ্বা লেইশিং অম-মমতা ফাবগা মবুক লেনখায়দুনা থিথি খুদোপ অদু। অদুবু অবেশ্বদা তাথি। কাইনথংদা ফংদি ফংথি। মপাইবুঙোণী চাউববা ইংখোল চাউগোইনুংদা খৌগল্লোই ওইনা লৈবা তশ্বা পাখং অমনা পুথোবকথি খুদোপতো কদায়দনো তাদুনা লৈবশ্মী হায়দুনা। খঙদে, তশ্বা পাখং অদু ফমথোন কাখিরা নংত্রগা লোই থাখিরা হায়দুদি।

অতোপ্পা রাবী অমগসু লৈ। মসিসু মজাইবেশ্মসিগী মতাংদনি। শকহেনবী মজাইবেশ্মা অসিগা সনালৈবাক মণিপুবগী তুংদা নিংথৌ ওইবকপা যানা লৈবিবা মজাইবুঙো প্রিয়ব্রতগা লৈনবা শাবী-শানৌ অনীগী নুংশি-রাবীনি। মপাইবুঙোনসু অপনবা পীথিদে মমোল্লোইগী অপাম-নুংশিগী লব্বীদা। মসিগা মবী লৈনননি হায়নৈ মপাইবুঙোনা সনা লৈবাক্তা খোঙলেঙলকথিবদো, লাংলেন মাবু পুদুনা। অদুবু লমদম অসিগী চঙহৈদবা লাইফমলেন অমদা চঙলুই হায়ব্রা কবিনো, মফমদুদা লাইযৈদুনা সাব আকবব হায়দবি মফম অদুমজ্ঞদা পুলি পিখল্লথি, লায়েংব-কা নংহৌদে। ডাক্তবনদি হাট ফেল ওইবনি হায়। অমবু ওইবসু অমবু ওইবসু, হেমা নুংঙাইখিদদি থৌদোক অসিনা মবম ওইদুনা নুজা-পাখং অনীগী নুংশি-নুংওনগী তাইবংদা ট্রেজেদিগী ফিজং অম্বা কৃপশিনখিবদুনি।

রাবীশিং অসি খবনা হায় নুংঙাইনবা লীবা রাবীনি, রাবীতা রাবীনি, খবনা হায় নুংশিং শিত্তনবু উনা লেঙবা হৌনব্রা।

শিলোংদা লৈবিঙৈ মতমদো আসামগী যান্না লুববা তাংফম অমনি, মব ওইনা লৈবাকঙাক্লোনগী লমদমদা ঈথক ঈবাং কন্না হৌবা মতাংনি। নাকন অমদা ফিজোগী লুচিং মখাদা নাগা হিলস ডিস্ট্রিক্টনা ভাবঙগী তোখায় তাদুনা নীংখাতশ্বা লৈবাক অমা শেশ্বগী দাবীদা শিব-নাবা খঙদনা খুংলায পায়বা লালহৌনা কনখংলকপা, অমবোমদনা খাসি-জয়ন্তিয়া-গাবো-লুসাই হিলসনচিংবা চিংগী ডিস্ট্রিক্টশিংনা আসামদগী তোখায়বা হিলস স্টেট অমা শেশ্ববগী অকনবা দাবী। লুববা তাংফম অসিদা ভাবত সবকাবনমুক অচাকপা মৈদা ঘি হৈজিল্লকথি।

আসাম থাউ যান্না থোকপা লমদল্লি। থাউ অসি শুংদোকুবা বিফাইনাবি খবা লিংখংপগী মথৌ তাবকথি, মবমদি হান্নদগী লৈবক্লিবা বিফাইনাবি অসিনা কোল্লবক্ত্রে। অদুনা ভাবত সবকাবনা আসামগী থাউ অসি পাইপ লাইনদা পুবগা

থাউ শংদোক্ৰুবা বিহাবগী ববাউনিদা বিফাইনাবি অচৌবা অমা লিংখৎনবা খৌবাং
 তৌবকথি। আসামগী মীযান্না ভাবত সবকাবগী খৌশিল অসিগী মাযোক্তা অকনবা
 ঈহৌ শাগৎলকথি - থাউ থোক্লিবনা আসামদা বিফাইনাবিনা বিহাবদা - মসিদি
 সুক্সা যাবোই, কৈদৌঙৈদসু যাবা ঙল্লোই। ভাবত সবকাবনা মবমদো হায়,
 আসাম হায়বসিদি ঙমথৈদা লৈবা স্টেটনি, মীবৈবাক্লা কবিগুস্তা লাম্দাবক্লবদি
 বিফাইনাবি ইবাই লাইনা থুগাইবা ঙমখিগনি কবিগুস্তা ঙমথৈ লমদা মসি লৈবা
 তাববদি। কযাতা নাটৈ চাখিদ্ৰবা ব্রাবোলনো। যেক্লবনা লাম্দাবকপা যাই হাইদুনা
 লনথুম থৈদোক্ৰুনা থম্বা, অদুগা লমদমসিদা লৈবিবা মীশিংনা শিবসু যাই খনবা।
 নাটৈ চাদবা খৌশিল অদুগী মাযোক্তা আসাম পূন্না মৈ হৌবকথি - যাবোই
 যাবোই বিফাইনাবি পুখিবা যাবোই, বিফাইনাবি আসামদা থমগদবনি। ঈহৌ
 অদুগা মবী লৈননা নোংমা আসাম শীনবা থুংনা চাউববা স্টাইক অমা তৌখি।
 ভাবত সবকাবনা খল্লম্বদি স্টাইক অসি পংকন কল্লোই, মক ওইনা স্টেটকী কোনুং
 ওইবিবা শিলোংদদি মসিগী মমি তাবোই, মবমদি শিলোংদা লৈবিবশিংসে
 অযান্ননা সবকাবগী থবক তৌবা ঙাক্তনি। অদুবু মখোযনা খল্লম্বা অদুগী
 ওল্লতেনবদা শিলোংদা নুমিৎ অদু অমুক্তা থোকখিদবা যৌদোক ওইনা থোকখি।
 মকোক থোংবা ওফিসাবশিং খবা নন্তনা অতৈদি ওফিস ওফিসশিংদগী
 থোক্লবজুনা স্টাইকতা যাওবখি, লম্বীদা লাউদুনা চৎলখি, মকোকথোংবা
 ওফিসাবশিং অদুগী মতৃ-মচাশিং যাওনা। শিলোংগী পুলিদা অদুম হায়না অমুক্তা
 স্টাইক তৌবা উখিদ্দি। নুমিৎ অদুনা শিলোংগী অনৌবা ইতিহাস অমা ইখি।

মদুনা লোইখিদ্দে। ঐখোয়গুস্তা ঈ খেগৎলক্লিবা নহাবোল খবনা
 সাইক্লোস্টাইল তৌদুনা চেবোল অমা ফোঙখি - ভাবন্তগী তোখাই তাদুনা
 ইণ্ডিপেণ্ডেণ্ট সোভাৰিন বিপাল্লিক ওফ আসাম হায়বা লৈবাক অমা শেল্লে। মসিগী
 ইন্টৰিম গোভমেণ্ট অমা লৈবে। ইন্টৰিম গোভমেণ্ট অসিগী প্ৰেসিডেণ্ট, প্ৰাইম
 মিনিষ্টৰ অমদি অতৈ মিনিষ্টৰ খবগী মিংসু চেবোল অদুদা যাওখি। অঙকপদি
 চেবোল অদু ফোঙখিবা নহাবোল অমত্তবু সবকাবনা ফা-পুনবা তৌখিদ্দে।
 কান্নবদি ফংখি। ইকুই কুইদনা ভাবত সবকাব জ্ঞান তাবকখি, লাউথোবকখি
 আসামদসু বিফাইনাবি অমা লিংলগনি। গৌহাটি মনাক্তা নুনমাটিদা লৈবিবা
 বিফাইনাবি অসি ঈহৌ অদুগী মহৈনি।

অহল-লমন্না মবক মবক্তা হায়নবা তাখি - কনা খঙনদবা লমদা যৌবা
 মতমদা সাধুনা সাধু থেংনগনি, তাকুনা তাকু থেংনগনি, কনামতনা হায়দ্রগসু
 মনমদা অদুম খঙনবা জাংনি। সাহিত্যদা খবা খবা ঙাওজবা ঐসু কুইদে সাহিত্যদা
 ঙাওবা মকপ-মপাং অদুম থেংনবকখি। যান্না লাপ্পা চংলুবা নন্তে, ঐখোয়গী

ওফিস মনুংমক্তদনি। অকণ কৌবা বাংগালি অমনে, ছেত্রি কৌবা নেপালি অমনে
 অদুগা খাসি অমনে (মমিংদো কাউয়ে)। লোইমক অশৈবনি হায়বা হাই, শৈবেং
 ঙাক্তা ই। ঐখোয় মবি মবক মবক্তা ফম্মিন্নদুনা মানা মানা ইবা শৈবেংশিংদো
 পাবগা তামিন্নে, ইংলিশতা চাউবক্লা হন্দোক্লে, অদুদগী তোঙান তোঙানবা
 লোন্দা ফোঙবা সাইক্লোস্টাইল তৌববা চেফোঙ মচা মচাদা। অকণগা ঐগদি
 বাংলানা মবম ওইদুনা খবা হেন্না নকশিন্নে। মাগা নকশিন্নকবদগী মতমদুগী
 বাংলা কবিশিংগী, থোইদোক্লা প্রোগ্রেসিভ অশৈবশিংগী খুৎইগা হেন্না নকশিন্নবগী
 খুদোং চাবা ফথি। সুভাষ মুখোপাধ্যায়, মনীন্দ্র বায়না চিংবা কবিশিংগী শৈবেং
 কমাগা শকখঙনখি। মখোয়গী শৈবেং খবসু হন্দোক্তুনা ইম্মফালগী ‘ঙসি’ অমদি
 ‘প্রজাতন্ত্র’ দা ফোঙখি। তুর্কি কবি নাজিম হিকমৎকী শৈবেং খবগসু সুভাষ
 মুখোপাধ্যায়না হন্দোকপা থেংনকবদগী মৈতৈবোলদা ঐনা অমুক হন্দোক্তুনা
 ফোঙবা যাওখি।

মবকসিদা ঐঙোন্দা তৌফম খঙদবা মতাং অমা লাকখি। ইবাই গৌবচন্দ্রদো
 ফাইনেল ইযাবগী এক্সাম থাবা লোইববনিনা শিলোং থাদোক্তুনা য়মদা চংলনি
 হায়না হায়বকখি। ঐনা খান্না যাখিদ্দে। খান্না যাদ্রিবদুগী মবম হাইফেংপুদি খঙই।
 ইবাই গৌবচন্দ্রদো মী ওইনদি যান্না ফৈ, মবুদ্ধি মবৌশিং লৈ, মীগী মতেঙসু
 পাংগল্লি। শিলচব গোভমেন্ট স্কুল হোস্টেলদা লৈমিন্নবিঙেদা ঐনা কোলেবানা
 নাবা মতমদা মাগা ইবাই নবদ্বীপকনা ঐবু শেল্লবিখিবদো কৈদৌনুংদা কাউবা
 যাবা নঙে। শিলোংদা লাক্তুনা ঐনা ওফিসতা থবক তৌবিবা অমদি লাইবিক
 তল্লবিবসিসু মহাক লৈবমদ্রদি অসুক লায়না ওইথোক্লমদবা যাই। মাগী অশোয়বা
 অমবুদি লৈ, নুপী-নহাদা খবা ঙাওশিন্নে, নুপীনা যাগনবা বাশি অমা চেনবা
 তাই, অদুনা মাবু মাযকৈ অদোমদা ঙাওহল্লি। স্কুলগী মইহেবোই ওইবিঙেদগী
 হৌনা নুংশি-নুংওনগী তাইবংদা তাউবকখি, মদুগী রাবী কয়া ঐঙোন্দা লীখি,
 ঐনা যান্না ঙক্লা অমদি নুংঙাইনা তাখি। লাসামিয়াবদা লৈমিন্নবিঙেদা লক্ষীপূবদগী
 চনুবা অমনা পার্শেলদা থাবকখিবা সনা খুদোপ অমা ঐঙোন্দা উৎখি। খজিক-
 খবাক নুংশিনবনদি মদু যৌনা খুদোল তল্লক্লেই। কায়নবগী রাবী কয়াসু ঐঙোন্দা
 তমখি। নোংমা, লাসামিয়াবদা লৈবিঙেদনি, চিঠি অমা থুংলখি, ইম্মফালদগী মকপ
 অমনা থাবকপনি। ইম্মফালদা আই এ তল্লিঙেদা মাগা পুলি-লৈপুন ওইমিন্নসি
 হায়দুনা লোন্-থুপ্তা শবি-ব্রাশক্লখিবী শকহেনবী নুজাদো কনানো অমদা চেনত্রে
 হায়না মকপতুনা খঙহল্লকপনি। ইবাই গৌবচন্দ্রদো থম্মোয় শাখীনা কায়খিমাল্লে।
 নহানমথৈ অযুক খুদিংগী নীংবা থুংহল্লি হায়বা অচেংপা থাজবা অমগা লোয়ননা
 ধূপ-থাউমৈ থাদুনা ‘চণ্ডীপাঠ’ তৌবস্বদো খংলেপ লেপখি। চণ্ডীদেবী মানা তাবা

থোক্ৰগদি নুংঙাইবোইদবা ব্ৰাহ্ম-খোম্ফম কযাগা লোযননা চৈ-থাংদুনা
নহানমথৈ ঈবাৎলম্বা লাইবিক অদু মচেৎ মচেৎ শেগাইবগা নমথি-হুগাই মবক্তা
থাদখি।

মানা শিলোং থাদোক্তুনা চংলনি হাযবসিসু অদুগুম্বা নুংশি-নুংওনগা
মবী লৈনননি। বাংগালি নুপীমচা অমগা মাগা মবী লৈনবকপা হাইফেৎ কুইববনি।
অদুবু নুপী মচা অদু মমা-মপানা অতোপ্পা নুপা অমদা থাজনবা থৌবাং তৌবকখি,
লুহোং-খোংদোংবগী নুমিৎ ফাওবা তল্লকখি। মদুনা মঙোন্দা তাশোন ওইবখি।

মহাক চংথনি হাযববনিনা ঐসু লৈফম হোংদবা যাদ্ৰে। হৌজিক লৈবিবা
মফম অসি মেইন বোডতগী লাঙ্গনিনা অশোঙবা লম্বীদুদা নুমিদাং ইতোমতা
চংপা গুম্বগী বা লৈতে।

(৮)

অতোপ্পা লৈফম অমা থিবদো যান্না রাগদবোই খল্লস্থনি। অদুবু রাথিদ্ৰে। কঞ্জুমাৰ গুড়স ওফিসতা থবক তৌমিল্লবন্থা উমেশবাবুনা পাউদো পীবকই, মানা লৈবিবা হুমদুদা কা মচা অমা হাঙলি, লৈগে হায়বদি যাগনি।

চিলহাও থিবা যাবা নন্তে, চিলহাও থিদ্ৰে। থীন্দনা উমেশবাবুগী মনাজ্জা হোংজিল্লে। মোতিনগবদনি যুমদো, শাবা পংকুই কুইদ্রিবা ওইবমাল্লে। তৌবগীদি মোতিনগব অসিমক সবকাবগী থবক তৌবা আসামিশিংগী কোলোনি ওইনা শেমগৎলকপা কুইদ্রিবা। নোংথোমাই ফযাব ব্রিগেডতগী নোংচুপ পাংনা লোইবোইননা কাখৎথিবা চিংযাং অমদি চিংচেপতা পবেং নাইনা শাবা যুমশিংনি, লোইনমক আসাম টাইপনি, ফ্লোব সিলিং থোঙ-থোঙনাউ লোইনমক উচান ঙাজ্জনি। উচানগী লমদল্লিনা উচান ঙাজ্জনি, যুম শাবদগীনা উপু কাংথোল টেবল চৌকি চনবা ফাওবা।

যুম অদুগী নোংচুপলোম থংবদা যুমগী খাইবোক অমদা য়ুম্বু লৈ, মগী ইমুং মনুংগা লোয়ননা। মযায থংবগী কা অনীদা হোবেন গুৰ্বা কৌবা খাসি অমগা মগী এংলো-ইণ্ডিয়ান নুপীগা পিক্ৰিবা মচা অনীগা লৈ। অরাংলোম থংবদা থবা চাউবা অমদা উমেশবাবু, হায়বদি উমেশ দাস লৈ। মগী নুপী-অঙাংসু মবক মবজ্জা লাক্জনা লৈবৈ। ঐঙোন্দা শাম্বেদাক্ৰিবা কা অদু খাবোম থংবদনি, যুমগী মমাঙ হেক ওইবপ্ৰনি, যাম্মদি পিকই, কাংথোল মচা অমগা পিক্ৰবা টেবল-চৌকিতংগা থাবা ফাওবতনি চল্লিবা। ভাডাকাদি যামদে, লুপা তবানিথোইতনি। ঐগী তোলোবনা পুবা গুস্থগী চাংনি। ঐগী তোলোবসু যাম্মা নন্তে, লুপা হুম্মুনিথোই মখায়তনি।

যুম্বু মহেন্দ্ৰ বাঘ গোৱালপাডাদগীনি, সেক্ৰেটাৰিয়েটতা থবক তৌই, লৰাই ইতাং তাঙলদুনা মৈতৈ যান্না মাল্লি। মৈতৈমচাশিংনা মাৰু মৈতৈ ওইববোই খম্মুনা মৈতৈবোল গাঙশিল্লকপা তোযনা থোকপ্তে হায়না মানা তমই। উমেশবাবুসু গোৱালপাডাদগীনি। লৈমিল্লবগীদি যান্না নুংঙাইবে। চাক-ঈশিং থোংবগীসু ৱাড্ৰে। উমেশবাবুগা ঐগা চাখুম পুল্লি, চাক থোংবি-থাকপিনবা

পাখং মচা অমা লৈ। পাখংমচাদুসু গোরালপাড়াদগীনি, উমেশবাবুনা হোৎনবিদুনা ওফিস অমদা পিওন ওই। চাখুম পুনবতা নত্তনা ঐখোয় অনীদি ওফিসসু কামিমৈ, কোলেজসু চৎমিমৈ। চহী কয়া লাইবিক তম্বা তোন্ধুববা মতুংদা বি এ ওইদবা যাদ্রে খল্লকপদগী হোৎনবক্লিবনি। যাম্মা চমজৈ, রা ঙাঙবদসু মোং ইহা হাদে, ফৈজোম শেংলি, নোংমতা খোংগাও শেংতে।

অমবোমদনা মহেন্দ্রবাবু খোঙগাও শেংলি, নোংমতা ফৈজোম শেংপা উদে, চুকপ যাম্মা থকই, চেইন স্মোকাবনি হাযবা যাই, যুসু মবক মবক্তা থকই, মাগী ভাডাদা লৈবা গুর্বাগা থকমিমৈ, মাসু চেইন স্মোকাবনি। মহেন্দ্রবাবুগী মনাওনুপী লৌবা সি আই দি-দা থবক তৌবা অমা মবম মবক্তা লাকই। মহাক লাক্লবদি লৌইবে অহিঙ নোংযাই ফাওবা হৌগংলৌইদৌবিবনি। চামিন্নবা হাউই, পুমিন্নবা যাংই হাযবসিদি তাবকই, থকমিন্নবা নুংঙাই হাযবসি ঐ নহানমথৈ খঙলমদে।

উমেশবাবু ঐখোয়নীবু মখোয়না লক্লবি - ‘নখোয়নীদি মী ওইবোই।’

ঐখোয়না খুমই - ‘ওইদ্রসু যাবে।’

অদুবু নোংমদি ঐ নাস্তোকপা যাখিদে। খুস্টমাস মনুংদনি। গুর্বাণা ঐবু মাগী মকপ অমগীদা চংলুসি হাযদুনা পুদুনা চংলি। মাগী মকপ অদু ঐগসু খঙনৈ। নুমিাদাংদো ঐখোয় অহুম ফশ্মিন্নদুনা রাবী শানা শানা মকপ অদুনা কন্না হাযবদগী পেগ অম-নী কিনা কিনা চিংখি, যেন থোংবসু যাম্মা হৈনদনা চাখি। নুমিং অদুদা ঐ যুগা যেনগদা লাইমিং লৌখি।

মহেন্দ্রবাবুগীদা লৈবসি ঐখোয় ইমুং অমতগী মীদৌনা রা-রা লাউনা লৈমিমৈ। গুর্বাগা মখোয় অহুমদি ‘কোকাই’ হাযনা কৌনৈ। নুংশিনবগী খৃদমনি। কোকাই হাযবদি আসামিদি ইয়াস্বা নংত্রগা তাদা হাযবনি। ঐঙোন্দদি কনামতনা কোকাই হাযনা কৌদে। ঐনবুদি গুর্বাদা কোকাই হাযনা কৌই। গুর্বাগী মচা অনীদুনা ঐঙোন্দা ‘মামা সিং’ কৌই। মখোয়গী মতৌ তমদুনা মতৈ-মনাওনসু ঐবু মামা সিং কৌই।

মহেন্দ্রবাবুগা উমেশবাবুগদি গোরালপাড়াদগীনিনা বাংলা অমদি আসামি অনীমক মমাবোলদৌনা ঙাঙই। শিলোংদা লাকপদগী ঐসু আসামি ফজনা হৈবে। অদুনা ঐখোয় অহুম রাবী শান্নবদদি বাংলা আসামি অনীমক খেন্নদনা শীজিন্নবে। গুর্বাগা রাবী শান্নবদনা কবিগুস্তদা ইংলিশ কবিগুস্তদা হিন্দি।

লৈমিন্নববনিনা লায়না-লাইচং অমদগী অমদা খবা খবা তৌদুনা লৌনবকই। মহেন্দ্রবাবুসু বি এ থাদোন্ধনি হাযবক্কে, প্রাইভেট কেণ্ডিডেট ওইনা, তৌবগীদি কণ্ডিসন অমদা। মচা অহুম-মবি শুববনিনা লাইবিক পাবা যাদে,

মতম খজিক খবাক ফংলবসু লাইবিত্তা হাযবিবশিংদো অহন ওইববা মকোক
 অদুদা চঙদে। অদুনা ঐনা মাগী ক্লাশ লৌবা তাই। উমেশবাবুসু নপশিল্লকই,
 'ক্লাশতুদা ঐসু যাওগনি।' ঐঙেন্দদি হীবমশিংদো নৈনবদা হেয়া খঙবগী তাঞ্জা
 খবা ফংলে। খবা লৈবগদি হিষ্টবি-ইকোনোমিক্সতা নঙনা আসামিগী ক্লাশ খবসু
 লৌদবা যাবকখিদ্দে। আসামিগী লমযানবা কবি অম্বিকাগিবি বাযচৌধুরীগী
 শৈবেংগী লাইবিক অমা, মমিংদো কাউন্সে, অবিবা বাংলাবোমদা যান্না নকশিল্লি
 হাযনৈ। 'সিংবাবু মসিমদি নঙ নঙনা উপায় লৈতে' হাযবদগী মদুগীসু ওজা
 ওইবে। ওফিসকী মকপ-মপাং খবসু কদাযদগী তাকবিবনো খঙদে, উমেশবাবুনা
 হাযবস্বসু যাই, ঐবু ফাবে - 'যাবোই চেনবা যাবোই, অম্বিকাগিবি বাযচৌধুরীগী
 ক্লাশ খবদি নঙনা লৌবা তাই।' মতমসু অতৈ মতমদা নঙে, বার্ডস লেক্তা ছুটি
 হবান্দুনা ফন্না মতমদা। ঐ ইতোমতা নুংঙাইজবা অমা পোকই, লোন হৈকবগী
 নুংঙাইজবা।

গুর্বাদা ঐনা মাগি তৌই - 'কোকাই, নঙদি বি এ থাদোকুবোইদ্রা ?'

মানা ইবাই লাইনা খুল্লকই - 'ঐদি কৈদৌকনি বি এ পাশ তৌবগা ?'
 প্রোমোসন-ককা পামজদে। প্রোমোসন ফংবগা কদায কদাযদনো টাঙ্গফাব তৌগে
 হাযবক্কনি। ঈংন-তপ্পা শিলোংদা অসুম লৈবসিনা ঐদি হেয়া পামজবে।'

ইনকাম টেক্স ওফিসতা খবক তৌই গুর্বা। কদায কদাযদনো পোষ্টিং
 তাদুনা চংলুবে। ইনকাম টেক্স ওফিসতা খবক তৌবশিংদি পৈশা পায় হাযনৈ।
 অদুবু মাди পায়দে। অসিগী মবমদি মানা এংলো-ইণ্ডিয়ান নুপী লৌকবননি হাযনা
 মচেখোযনা থাজে। মবক মবক্তা মানা হৌদুনা ঐ মচেখোযগীদা চংলুই।
 মচেখোযগী যুম অদো পংলাপ লাপ্তে, নোংথোমাইদগী খজিক্তং হাইগংলগা
 লম্বী মপান্দা লৈ। ইনাকখুনবা যুম অমদা লৈবা যাবা অবং-অবাক পৃথকক শুনা
 লৈ হাযবা যাই মচেখোযগীদো। মৌপ্বাগী অরাং-অপাদো উবগা মচেম ওইবীনা
 নুংঙাইজদে। মচা অনী লৈবফাওবদা মচেমগী অশাওবদো হস্থদ্রি, মবক মবক্তা
 মৈবী কাপথোবকই - 'নুংজিঅববা ইউপ্বাসে মাগী যোংমানবী এংলো-ইণ্ডিয়ান
 নুপীদুনা পোংশেম-যাদু তৌদুনা মাঙহল্লবনি। ঐদি হৌজিকসু হাযবিবনি, খাইত-
 খাইনখো, খাসি নুপী মশক মতৌদা মপা লৈতবী মবম-মথুমসু স্নজীংদৌনা পৈদুনা
 লৈবী অমা লৌবিগে হাযবিবনি।'

মচেনা হাযবিবদুগী অচুন্না খবদি লৈ। মৌপ্বানা খাসি নুপী লৌবল্লবদি
 মীগীদা যুম ব্রায়দুনা লৈবিবসি ফাওবদি লৈবল্লোই। খাসিগী চংনবীদা নুপানা
 নুপী মযুমদা চংকনি, নিঙোলনা মমা-মপাগী মবল-মথুম লৌইনা ফংগনি, মসিনি
 মখোযগী চংনবী। অদুনা গুর্বানা খাসি নুপী লৌবল্লদি ইনাকখুনবা হাযবদুমক

নত্ৰবসু নুপী ময়ূমদা খূয়া তুশিলা পাল্লমগনি। ‘মাগী যোৎমানবী অদো’ মচেমনা কয়ামুক খাবগে হাযবদা মচেমদো নোংমা ফাওবা মৌপ্ৰাগীদা লাঙে। ঐঙোন্দা রাবী তৌই লৌথুপ-লৌকেই তৌদনা - ‘হৌজিকসু ঐ মাইব-মাইবী থিবিবনি ইউপ্ৰাদা তৌশিনখিবা পোৎশেম-যাদু অদু কবন্না লৌথোকসিগে হাযদুনা।’

পোৎশেম-যাদুগী ৰাসে গ্ৰেনীগী মমানসু য়ান্না তোযনা পল্লি। গ্ৰেনী হাযবিসে গুৰ্বাগী নুপীনি। মাগী অশেংবা মমিংবুদি জেনী কৌই, জেনী ৰাটসন। ঐনা মমিং ফাদুনা কৌবদো নুংঙাইতে হাযদুনা গ্ৰেনী কৌবনি, হনুবীদৌনা ঐঙোন্দা ৰাবক-ৰাতেম্মি হাযদুনা।

গ্ৰেনীগী মমাদো অপাব শিলোংদা মপানা শাবন্না য়ম মচা অমদা মতোমতা লৈ। মাৰু শেন্ৰবিনবা খাসি নুপা অমবুদি থমই। মবক মবক্তা নোংমাইজিং নুমিংতা গ্ৰেনীনা ঐবু পুদুনা মমাগী মনাক্তা চলি। মমাদো অহন ওইবে, অহন ওইবতা নক্তনা মথোঙ অনীদো থাংবদা ৰাবে পোবালহিসিস তৌদুনা, অদুনা হুইল-চোবনা মাগী পান্ধে ওইবি। মতম অমদা, অদুঙৈ নহা ওইবিঙৈদা মুবসু মুন্না ওইবন্মী হাযবদুগী মমিদি হৌজিকসু তাবি। অদুনা ওইবা তাই মুশুক মূবী চা-বাগানগী শিদ্দী নিঙোল মাগী মফমদা সমুদ্র সঁৰাংদগী লাকপা ঙৌশোক ঙৌবা পাখং ম্যানেজব ৰাটসন সাহেবনা থোযদাজদুনা মাৰু পুন্সিগী লোয়নবী ওইনা লৌশিনখিবদো।

অবান্না চিংনুংদা মমানা মতোমতা লৈবদো নুংঙাইজদুনা গ্ৰেনীনা মবক মবক্তা হায - ‘মান্মি, ঐসু ননাক্তা তোযনা লাকপা ঙমদে, চিংনুংদা নতোমতা লৈবদুসু নুংঙাইজদে, চলসিবা ঐগীদা ঐগা পুন্না লৈমিন্নব্বসি।’

‘ঐ চংলোই, নঙগী শওম মানবা নুপাদো মশক য়েংনীংদে।’ গ্ৰেনী মমাগী পাউখুমনি। অদুদগী ঐঙোন্দা ওনশিল্লুন্না মথা তাবক্কনি - ‘ঐগী ইচানুপীসে মাগী শকখীবা খাসি নুপাদুনা পোৎশেম-যাদু তৌদুনা মাঙহল্লবনি। মশুং-ময়ান্নবা এংলো অমদা ময়ূম পাল্লমবদবু অসুম হাযনা লৈগদ্রা হাযবা।’

চিন্দি হাযদোঙে ইতোমতা খল্লি, ওস্তোকপা থাজনবী হাযদুনি। পোৎশেম-যাদু হাযবদুবু লৈববদি ঐখোযসু ঐখোযগী থম্মোয মবাঙ হৌহনখিবি পৈশাসু পাযবী মশকসু লাইদৌনা ফজবী ফিল্মস্টাৰ মধুবালাখোয সুচিত্ৰা সেনখোযদুবু ইমাগী মমৌ ওইহনবা যাবল্লেইদ্রা হাযবা। অঙকপনি, অমন্সদা থাজনবী হাযবসে অদুঙৈ গুহানুংদা লৈবিঙৈদগী হৌনা হৌজিক চাউখংলে হাযবিবা যুগ অসিদসু নোংপোক খঙদে নোংচুপ খঙদে, বুন্নাইগী অৱাংবা থাক্তা লৈবা খঙদে অনেন্না থাক্তা লৈবা খঙদে মসিদগী নাভ্লেকপা ঙমদনা লৈবি।

গ্ৰেনীনা নোংমা নিকোল্‌স বোযখোযদা কোযকসি হাযদুনা চলি। নিকোল্‌স বোয চহী কুন্‌প্ৰাবোমনি আসামগী মিনিষ্টৰ ওইবকখিবা, ইংবেজগী মতমদগী ভাবতনা

নীংখা তল্পবা কংগ্রেসকী মতম ফাওবা। মথোয়গী মৌখাবদা লৈবা শঙ্গাইদো নিংখৌ কোনুংদৌনা চাউবতা নন্তনা য়েংবদা মিৎমায় থকই। ইমুংদা লৈবিবা পোংচৈশিংদো আমেবিকা-ইংলেণ্ডগী পুবকপনা অযাম্বনি। নিকোল্‌স বোয়গী ভালোই অদুমক আমেবিকান নিঙোলনি, হাইফেং অহন ওইবে, অদুমকপু রাখল-হকচাংদি থিংথিং লাউনা উবি। গ্রেনীবু উবদা য়াল্লা নুংশিনা তবাম তবল্লা কৌশিল্লকই - ‘ও জেনী ডিয়াব, কয়া কুইববা উন্নদিবা !’

চাউববা ফজম্বা দ্রোমিং কমদুদা ফম্মিগাবগা চা থক্কা থক্কা রাবী মথং মথং তৌবকথি, অহনগা ওইবে রাবী লীবগনা হৈবে, ইংলিশনে খাসিনে তাবদা কয়াদা নুংঙাইথ্বে। ঐসে খাসি ওইববোই খন্দুনা ওইবমাল্লে ইংলিশ মবজুদা খাসি রাইহে যানশিল্লিবদো। ঐসু খাসিমচা শাদুনা মবক মবজুা খুমই - ‘হো-ওই, তো !’

মতাং অদো আসাম এসেমব্লিগী মীখল লোইখিবা কুইদ্রি। বাজনীতিগী ইমুংনিনা লোইখিবতা ঙায়বিবা মীখলগী রাবীদা তাবকথি - ‘ও জেনী ডিয়াব, কবিমুক হায়গনি, হন্দকী মীখলসিমুক রাবা অমুজা থেংনাখি, নুংশা য়াল্লা থীকবে, তল্পমদাই খুদিংগী মিৎলু পিবাং শিন্দুনা মপু মাগী মফমদা খুকমজখি। অঙকপনি, ঐনা থেম্মায় শেংনা খুকমজবদো ইবুঙো মানা খঙবিখি, ভোট হায়দোকদবা নুঁমিৎকী মমাঙগী অহিঙদো ইবুঙো মশামক লেঙবিবকথি, হায়বাখি, কবিমতা চিংনকগনু, নঙগী নপুবোইবসে ভোট ৭৮ হেঁদুনা শোয়দনা কাগনি হায়বগা ইপুবোইবদা লৈপবেং অমা হুকপিবাখি। অদুগা অঙকপনি, ভোট ৭৮ ৮প-চানা হেল্লগনি হন্দক কাবিবসে।’

রাবীসিবু থাজবা যাবিত্রা ? ঐ ইতোমতা খনখি। লাইবিক লাইশু হৈবা ইমুংনিকো ! অঙকপনি মীওইবগী অমম্বদা থাজবা।

গ্রেনীগা ঐগা মমাগীদতা নন্তনা মবক মবজুা মাগী মকপ-মপাংশিংগীদসু চংমিল্লে। মতোমতা চংপা নুংঙাইতদুনা তৌবিবনি। মানা ঐবু হেঁজা হৌবকই, ঐনসু মাগা হেঁজা চংনীংই। মানা ঐবু হৌবমদনা চংখিবা নুমিৎ অদুদি ঐঙোল্লা নুংঙাইতবা অমা ফাওই। কবিগীনোদি খঙদে।

নোংমদি খুঙ্গং অমদা চংলি, মাগী মকপ অমগীদা, শিলোং শহবদগী পংলাপ লাল্লবুদি নন্তে। মতাং অদো ঐ খাসি মবোল ঙাঙবমক নীংখিনা হৈত্রগসু খঙবদি হাইফেং খঙলে। তৌবগীদি খাসি মবোল অসি থোইনা লুববুদি নন্তে, কবিগুস্তা মতাংদা মৈতৈবোলগা মান্নবসু য়াল্লা যাওই, খুদম ওইনা, খিঙিয়াং = খজিঙুং, কুল্লো = কমদৌবি, কংনো = কয়ানো অসিনচিংবা। হিন্দিগা বাংলাগা মান্নবসু য়াল্লা যাওই। গ্রেনীগী মমান্নবী মৌনহাদো মশক-মতৌ ফজৈ। তৌবগীদি

খাসি নুপী অযাস্থা মশক-মতৌ ফজৈ, মফি-মবোলসু নাল্লি, কেবসু যান্না হৈ।
লৌৱাইদা লৈবগসু যুমকৈ লুন-নান্না পাল্লি, যুমগী লৈমায়থজ্ঞা থাবিবা উবাকী
ফল্পাক অদু লংত্রিক লংনা শিৎ নান্না থমই, চাকশঙ মিবাং থুদে, কোল্লিক
লংত্রিক লংনা ফেলগা কাপবোর্ডতা ফজনা শীন্দেৰুগা থমই। চাকশঙ যাওনা
যুমকৈ লুন-নান্না থম্বসিদি খাসিশিংদগী তমজনীংঙাইনি।

এবু মৈতৈনি হায়বা খঙবদগী মৈতৈশিংবু থাগৎলকই গ্ৰেনীগী মকপতুনা।
লৈকাইসিদা মণিপুৰি দ্ৰাইভব অনী লৈ খাসি নুপী লৌদুনা। মণিপুৰিশিংদি খাসি
নুপী লৌবগা থদোজুনা চংখিদে, জাতি অতৈদি থাদোৰুগা চংখিবা যাওই।
মৈতৈশিংবু ফৈ হায়না থাগৎপা ভাবদা ঐ নুংঙাই। অদুবু মণিপুৰি পূম্মক মান্নবদি
নঙে, সাধুসু যাওই তাকুসু যাওই। ঐনা খঙবদা খাসি নুপী লৌবগা যতু-মচা
লংশেক্লগা চংখিবা মৈতৈ ফনা যান্না যাওই। শিলোংগী গাডিখানাদা মৌখাবদা
মণিপুৰগী গাডি অমদি দ্ৰাইভব ময়াম লৈবিবা অদুৱাইদা মৈতৈনা খাসি নুপী
লৌবা যান্না লৈ। মথোযগী অৱা-নুংঙাই অমগা অমগা মান্নদে, মচা
পোকশিল্লগা হুনা-তুনা য়েলমদনা চংখিবা কোঙ্গাইনি।

ইবাই গৌবচন্দ্র লৈবিঙৈদদি নোংমাইজিং নুংখিল অযাস্থা ৱাৰ্ডস লেক
নংত্রগা গোলফ্লিক্লোমদা মৈতৈমচাশিংগা কোযমিনৈ, কবিগুস্বা মতমদা
বেডলাওস্তা লৈবা মণিপুৰি বাজবাডিদসু। ঐদি মথোযদুগা চংমিল্লবদো ইহৈ
হৈনদবগুম তৌই, ঐগা ৱাখল ইমান মান্নদে। ইবাই গৌবচন্দ্র চংখিবদগীদি ঐগী
সঙ্গ হায়ববু আসামিমচাশিংগা তাবে।

আসামি ময়ামদুগী মবজুগী খবা হেন্না ৱাখল পৃকচেল তিল্লকবা
হায়গদা যোবহাটকী প্ৰভাত
গোস্বামীগা ঐগা খবা হেন্না তিনৈ।
মতম ফংবগা মাসু হেজুনা হৌবৈ
কোযকসি হায়দুনা। নুংখিল ৱাৰ্ডস
লেকী অকোযবদা ঙাহৌ ঙাহৌ
চংলগা ঐথোয অনীনা যান্না তোযনা
পাংগদৌবিবসি ওকল্যাওবোমদনি।
অদোমদা মথোযগী যোবহাটলোমগী
ইমুং অমা লৈ। অদুদনি ঐথোযগী



প্ৰভাত গোস্বামী, উমেশ দাস, ঐ

পম্বুং। ইমুংদুদা লৈকা ফন্থা শাংলিৰী লৈবাং অদুগী লীচিংদনি মহাক্ৰা
খোঙদৌবিবদো। নুজা মাগী পলেম ওইবীদুসু যান্না ফৈ, ঐথোযবু উবগা
তবাম তবান্না কৌশিল্লকনি, ফমহল্লগা চা পুথোবকনি, অদুদগী ৱাবী মথং

মথং। মমোম লাংলেন অদু লৈবমদ্রসু মমা-ইবেম্মনা রাবী অদুম চথগনি
ঐথোযনা খৌবাংনা ঙাইবিবা মহাক অদুনা লাকত্রিফাওবা। কুইহৌদে
মজাইবেম্মসু যৌবকই, অদুদগী চা অমুক রাবীসু মথা অমুক।

মথোযগী অদুদগী থোবক্লুগা নোংমদি ঐনা হায - ‘ঐবু নঙগী নতুং
ইন্দুনা অসুম লৈবা তাবিব্রা। ঐগীসু পোথাফম অমদি থিবা তাবে।’

‘নঙগীদি লৈবিবদুদিনা।’

‘কদাযদনোনে নঙনা হাযবিদুবু?’

‘খঙঙেদা ইবুঙো। ফিজং মকমদা নঙনা শান্নবিবা লীলাদো খঙদে
খনব্রা?’

ঐ মথা তাদ্রে। মথা তাবগী কান্নবা লৈববোইদবা। মানা চিংনবিবদো
ঐ খঙই। মহাকখন্তা নন্তে, আসামি মকপ-মপাংশিং অতৈনসু চিংনৈ।
মথোযতা নন্তনা ধবজ-দা ফাওবা।

ধবজ-দা শিলচব মনাঙ্কী মৈতৈ খুন বামনগবগীনি। মাসু শিলচব
গোভমেন্ট স্কুলদা তল্লকথিবনি ঐঙোন্দগী ক্লাশ অমা মথন্তা। অফবা ছাত্র
ওইনা হৌবকথিবনি। অদুবু লাইববনা মবম ওইদুনা মেট্রিকী মথাদা তমথবা
ঙমথিদে। সেণ্ট্রেল গোভমেন্টকী লোইশঙ অমদা থবক ফংদুনা শিলোংদা
লৈবকথিবনি।

নোংমা থবক অমা চংলুবদগী হল্লকপদা মাগী ওফিস মপা যৌবকপদা
মাবু নীংশিংল্লজুনা মাবু উন্নবা চঙলুই। মাগা উন্নদবসু কুইববনি। মবকসিদা
মহাক প্রোমোসন অমা ফংত্রে হাযবা তাব্রবনি। মদুগী নুংঙাইবা ফোঙদোকপা
ওইনা তাঞ্জা চাবে।

মাগী কাদা ফমদুনা চা থকমিন্নদুনা রাবী ঙাইহাক শান্নববা মতুংদা
হংলকই - ‘কমদৌবি, পবীক্ষাগী প্রিপেযাবেসন লোইবব্রা।’

‘পবীক্ষাগী প্রিপেযাবেসনবু লোইবা নাইব্রা।’ লাইবিক পানবা
হাযদুনা ছুটি লৌদুনা লৈবি - ক্লেবেন্টাইন লিভতা।’

‘ক্লেবেন্টাইন লিভ হাযবা?’ কিবু কিবেদা, নঙ হৌজিক লাই থোজুনা
নাঁববনিনে।’

‘উপাযদি লৈতে। ক্লেবেন্টাইন লিভ নংত্রবদি ছুটি ফংদে।’

ইতোমতা নঙে লাই থোক্রে হাযদুনা ক্লেবেন্টাইন লিভ লৌদুনা লৈবিবসে।
ঐথোয ওফিসকী পবীক্ষা থাগদবা ক্লার্ক তব্বক-তবেংলোমনি। ওফিসনা থিজিনগে
হাযনা থিজিল্লবদি থবক তংপগী হানি। অদুবু কনানা থিজিনগনি। ডাক্তবগী
সার্টিফিকেট পায়বি। লুপা মঙা তিংলবদি সার্টিফিকেট অদুম ফংই।

‘কাবেন্টাইন লিভতা লৈ হায়দুনা কোযচৎ চৎপদি হস্থবমথিবোইনে ।
চেকশিল্লুকো, মীনা যান্না ঙাঙনৈ, অপাব শিলোং চৎপদো খবা হস্থৌ ।’
ধ্বজ-দানা চেকশিন-রা হায়বকই।

‘মীনা পংঙাঙ ঙাঙনবনিদা, থাজকনু।’

‘কবম হায়না থাজবোইদৌবিবনো, নুংশিং শিংতনবু উনা লেঙবা
হৌনব্রো ?’

ঐ মথা তাদ্রে। ঐনা ফনা শেংদোঙ্কুনসু কনামতনা থাজববোই।

মথোযতা নত্রে চিংনবিবসে, গ্রেনীগী মমা ফাওবনি। মহাক্লা অপাব
শিলোংদা লৈবিঙৈদা গ্রেনী ইবানি তোযনা লাকপদুদগী হৌনা মাগী মপূক্লিংদা
চিংনবা অমদি পোন্ধকথিবা ওইবা তাই। গ্রেনীনা সোযেটব অমা লোন্দুনা
ঐঙোন্দা থোনবদো মহাক খঙই। নোংম-ফাদোক গ্রেনী ইবানি ফাগি তৌনবদা
মহাক্লা ঐগী খজাইদা খুদোদ্বীনা থিনবদো মহাক উবা যাওথি।

নোংমদি গ্রেনী মমাগা ঐগতা লৈমিন্নবা তাঞ্জাদা ঐঙোন্দা হায়বকথি -
‘মামা সিং, জেনীনা নঙবু অসুঙ্কী মতীক নুংশি হায়বসি নঙবু খঙদব্রা ?’

ঐ শ্বাই লাউথি। গ্রেনীনা তুংলোমদগী লাকপা তাঞ্জা হেক থোক্লুদুনা মমাবু
চৈবোই কবিবোই লাউবকথি - ‘মান্মি।’

মমাদো মথা তাথিদে। কাদো পৃমচিক চিকথি। ঐ ভাব তাবা ঙমথিদে
কবম্মা মখলগী নুংশি-নুংওননো ঐথোয অনীগী ইবজা লৈবিবসে। লীচিং অমা
লৈবদুদি ঐথোয অনীমক লৈতে হাবা যাবোই। নুমিদাং মবক মবজা মানা হিন্দি
ঈশৈ শক্তুনা ঐবু তাহল্লি। ঈশৈশিং অদুগী মনুংদা মানা শ্বাইদগী নুংশিনা শকপসে
- ‘বাদলমে ছুপ যাবে ও চন্দা, মৈ তুমসে প্যাব কব লুঙ্কী, হাজাবো বাত কব
লুঙ্কী’ লৈচিল্লকী থাজ-ও, থম্মোয পামেন্নথিসি, নুংশি পাউথোং ফোঙমিন্নথিসি ।

ঐনা ফাগি তৌই - ‘লৈচিল্লকী থাজদুনা নঙগী থম্মোয যারাদুবু
তাবমগদ্রনে ?’

‘মসিগী অঙাংসিদি। যান্না হেঁজল্লকনু। চো চো নঙগী কাদা, মঙ নুংঙাইনা
তুল্লুবো।’ হায়বগা ঐবু তাহোবকনি।

(৯)

শিলোংদা লৈবদো মফম অদুনা থবক তৌদুনা লৈবগে হাযবশিংগীদি নুংঙাইবমগনি। ঐদি থবক তৌদুনা লৈগে খন্দবনিনা নুংঙাইফম খঙদে। পবীক্ষা লোইবগা শাংথনা লেনীংলত্রে। ইতোমতা নুংশা থীজবকই - চাংলৈবাক অসিদা ঐবু চিকমাঙনত্ৰদবা মীওই কযানা চিকমাঙনখিবগুম। অঙাং ওইবিঙৈদগী হৌনা ঐগীদি পুন্সিগী মঙলান খবা লৈজৈ, ঐনা পামজবা পান্দম খবা লৈজৈ মথোযশিং অদুনা হাযবগুম তৌই - নঙ মাঙবা যাদে, চাংলৈবাক অসিদা নঙ মাঙবা যাদে।

পবীক্ষা লোইবগা ঐ থীস্ববমদ্রে, ‘খুন্নাই শিলোং, খুন্নাই’ হাযবগুগা য়মদা লাক্লে ১৯৫৮ গী কুমযাইদা। অহন-লমনশিং নুংশাসোব হোনবগুম তৌই, পোৎশেম-নুংশেমগী লৈবাকুদগী নাস্তোজুনা হনদি ইল্লক্লেদনা।

তাঞ্জা চানকবা হাযদুনি, বানীপুব হাইস্কুলদা ওজাগী ফম হাঙদুনা লৈবগী মতাং হেক থোক্লেবে। থংনবা খুন্দা লৈবা স্কুলনি। ঐথোযনা অঙাং ওইবিঙৈদা তল্লকপা এম ই স্কুল অদুনা হাইস্কুল ওল্লকপনি। হোয, এম ই স্কুলদো হান্নগী মফমদা লৈত্রে। হাইস্কুল ওল্লকপদা মফমসু হোংদবা যাখিদ্রে, অদুবু মচেৎ অনী থোক্লেনা মফম অনীদা। মচেৎ অমনা বাঁশকান্দি হাইস্কুল, বানীপুবদা অদুগা অমদুনা নেনামিয়া হাইস্কুল, বাঁশকান্দিদা, মসিগী লৈফম্মা ডাকঘব মনাক্তা অদুঙৈ ডাকবাংলো লৈবম্মা মফম অদুদা। মচেৎ অনী থোকখিবদুগী মবমদি খুঙ্গংলমগী হৌনবী কাঙবু অনী অঙম তান্নবকপদগীনি।

স্কুলগী প্রেসিডেন্টনা ইপজৌদা হাযবকপদগী ঐ হাইস্কুল সেক্সনদা জোইন তৌবে। এম ই সেক্সনফাও সবকাবগী গ্রান্ট ফংলবসু হাইস্কুল সেক্সনদি ফংদ্রি। অদুনা তোলোব যামদে, লুপা নীফুতনি। যাম্মা যামদবগী বা থোইনা খল্লদ্রে, শিলোংদা লৈববুদি য়মদা লৈবসিনা যাম্মা হেমা ফবে খল্লে।

ঐ স্কুলদা জোইন তৌবে তাবদগী অকোযবদা লৈবা খুঙ্গংশিংদা লৈবা মেট্রিক থাগদবা অঙাংশিংগী মমা-মপাশিং পাইশিল্লবক্লে - ঐগী অঙাং অসি প্রাইভেট তস্বিদবা যাদেকো। মচা-মশুশিং অদুসু হবাওই, প্রাইভেট তস্বিনবা ওজা লৈতবগী অরাবদো কোক্লেনি। স্কুলদা ওজা লৈতববুদি নত্রে, অদুবু গ্রেজুয়েট

ওজা অযাস্বদি শিলচবদগী নংত্রগা খবা লাম্বা মফমদগী ওইবনা মথোযদা প্রাইভেট তস্বদো খুদোং চাদে। অঙাংশিং অমদি মথোযগী অহন-লমনশিংনা হায়জববদুদা ঐ শংই শঙদে, ওমগনি ওম্মোই হায়বা ওমদ্রে। সাইকেল অমা তোংলগা কোষচেন চেলে মফম অনীহুম থুংনবা - অযুক ওস্তাদা বাঁশকান্দিদা অহোংশাংবমগী মামোথোযগীদা অঙাং খবা, মদুদগী হলক্লগা স্কুল কাদ্রিঙৈদা য়মদা অঙাং খবা, স্কুল ছুটি থাবগা চন্দ্রপুব হোজোন খুল্লক্তা অঙাং খবা। পৈশাগীদি হায়নদে, মথোযনা পীবকপা খবদুনা যাস্থু যাস্থানত্রে খন্দোন্ধে।

মতমদুদা মেট্রিক অমুক থাকবগা ওমহৌদবা অঙাংশিংনা অমুক্কা থাগে হায়ববদি ফোর্ম ফিল-অপ তৌবদা গ্রেজুয়েট ওজা অমগী সার্টিফিকেট অমা চঙই, মহাক্লা থা খবদো লাইবিক তস্বি হায়বগী। অদুগুস্তা সার্টিফিকেট অদুগীদমক অনকপদগীসু অবাপ্পদগীসু অঙাং যাম্মা লাকই। ঐনা হবাও-হবাও তৌদুনা সার্টিফিকেট অদো পীবদা মথোযনা ফুবিং খাউদগী লুপা অম-মম পুথোন্ধুনা পী। ঐ লৌদে। চেজেং অমদা পবেং খবা ইবগীদমকপু কবম্মা লুপা অম-মম লৌগদৌবিবা ? মথোয ওকই, ওজা অতৈদি চংনবী ওইনা লুপা অম মম লৌই হায়না তমই। সার্টিফিকেট ইবিবগীদমক শেন লৌদবদো ঐডোন্দা নুংঙাইবা অমা ফাওই, লাইববা অঙাংশিংদা মতেঙ খাজক্তং ওইবসু পাংবা ওমত্রে হায়বগী নুংঙাইবা।

খুল্লক-লৈবকী পুন্সিগা মতম খবা কায়নকবগা অমুক হজিল্লকপদা রাখল-পুন্সিগেসে মথুম-মবাং হৌবকপগুম তৌবকই। ফনা হায়দুনসু খুঙ্গংগী ঈশিং-নুংশিংতা পোকপা চাউবা ঐথোযনি, শহবগী পুন্সিদো ফনা নুংঙাইববসু মদুগী চপ-চবী মবেক-মহাও অদুদি ফংবা ওমদে।

কুইহৌদে কাংগী কুন্সে যৌবকই। অঙাং ওইবিঙৈদদি কাং চিংবা জয়দেব চোংবা ইখুন-ইবৈকাইদগী লাস্ত্রাক্লমদে, হায়নীংঙাই লৈতনা অদুম নুংঙাইখ। হৌজিক্তি পাখং হায়বদো ফাববনিনা ইখুন-ইবৈকাই লাম্মা পাইথোক্লিংওন্ধে। কাং মাপন্সিদো ইমায়বা অনীহুমগা সাইকেল অম-মম তোংদুনা মীখুন্দা যৌই, মীখুন্দা হেন্না নুংঙাইবগুম তৌই। নোংফাদোন্ধাদি সন্ধ্যাগৌবী ফাওবা যাওকই। জয়দেব চোংবা খেট্রি চাবা অদুদি মমিং থোংবগী বানি, মকদি হাইফেং খঙন-চালবা মশক-মতৌ ফজবী নিঙোলচাশিং অদু য়েংবদুনি, তাজ্জা ফংলগা রাইই অম-নীকা কাপুহৌবদুনি।

কৃষ্ণজন্ম খৌবানীজন্ম খোঙদোই হুল্লকই। কন্না ওাওখংলক্লিবা শল্লাবমচাশিংনা মথোঙ-মবম খঙদনা চেন-চোংদুনা শান্নবগুম ঐথোযগীসু থম্মোয কাইহৌবকই। পাউ তায়, বাঁশকান্দিদা লিক্কোন শান্নগনি। নুংঙাইবা

পাউনি, অদুবু গুক্তি গুক্রা থোকই। ঐথোযনা অঙাং ওইবিউঙদা ঐথোযগীদুরাইদা লিক্কোন শান্নবিবসে মক ওইনা পালাববোন্দগা বানীপুবগদনি। বাঁশকান্দি কাঙবুনা নোক্কবিবনি - লিক্কোনবু শান্নবা হৌনত্রা, অদুক চাওখত্তববু। ঐথোযসু অদুম ক্রযনা মতমদুদা খল্লস্মী। অদুনা ঐথোয খবনা হোৎনখি ঐথোযগী খুন্দা লিক্কোন শান্নবা থিংনবা। মদুদা চৈ চাগদবা মতাংসু যাওখি। হৌজিক্তি ঐথোযগী খুন্দা লিক্কোন শান্নবা তোকত্তে। অদুঙৈগী নুংশিং অদো বাঁশকান্দিদা শিংত্রবকো। ঐথোযসু নুংশিং অদুদা শাখপ খপদুনা শান্নবা চৎলে। অদুবু পুন্দিদা লিক্কোন শান্নবা হাযদো যাওবক্তবনিনা নিঙোলমচাশিং অদুগী মনাক্তা ফমদুনা লিক্কোন খনবদো কযাদি হৈনখিদ্রে। ইকায়বোই নুংঙাইবোই হবাওবোই অহিঙদি হৌখিবা খঙহৌদে।

যৌবকই পৃক্লিং-হুবী মেবা থা থাবলগী তাংথক নাইবা ইপোমগা লোয়ননা। পাউজেল্লকই জগোই বাস শান্নবগী, রায়ংবদা রায়ুকপদা। অদুঙৈদি ঐথোযগী খুন্দা জগোই বাস তত্তনা কৎনবস্মী, জগোই বাস কৎনদবা কুম অমত্তা বাওবমদে। হৌজিক্তি কৎনখিদ্রে হাযবা যাই। মতমগী যাওলনি, কনামতনা চৈ পায়দুনা থিংখিবা নত্তে। অদুবু খুন খবদদি জগোই বাস কৎনবা যাওবি। পাউ যৌবকই কদায়দনো কবি খুন্দনো জগোই বাস শান্নগদৌবি। চংলি ঈরাং লান্দুনা সাইকেল অম-মম তোংদুনা ইমান্নবা অনীছমগা তোলেন খুন্দা নংত্রগা সিঙ্গিববোন্দা। শহবগী সিনেমাগা খুঙ্গংগী জগোই বাসকা চাংদল্লবা যাবা নত্তে। সিনেমাদা উবিবদুদি মমিনি, কুস্মৈসু পৃং অনীবোমতনি, জগোই বাসদা উবিবদুদি নু-তোংগী থরায় পানবা চনুবাশিংনি। জগোই ঈশৈগী কুস্মৈ অদুগী মথক্তা ঙাবোক মবক্তা মচুম তনা কেদুনা মিৎয়েং তথক-তথক ফল্লিবি শকহেনবী নুজাশিং অদু য়েংবসু মনুংঙাই অমনি, অহিঙ হৌখিবা খঙহৌদে। অহিঙ অথেঙবদা ভঙ্গি-পবেং লোইবগা নংত্রগা নোংঙাল্লমদাইদা হল্লকপদো নীংশিংলি।

চন্দ্রপুব খেরাদা তুবেল লানগদৌবিবনি, তোলেন খুন্দগী হল্লকপা ওইবগনা নুংফৌ, সিঙ্গিববোলন্দলোমদগী ওইবগনা ববাক। হি লানবিনবা মাঝিদো কৌবদা পৃংখায় অমা হেন্না চঙগদৌবিবনি, কৌবদা হেকহাক তাবোইদৌবিবনি। তাবগসু হেকহাক লাক্কোইদৌবিবনি, বেবি চিংলগা যান্না তন্দে-মানে হিদো হোল্লকদৌবিবনি, মচীন্দা মুকুম মুকুম শোন্দুনা ঐথোযবু তাহনবোই তাহন্দবোই হাযগদৌবিবনি - থোবাইমচাশিংসে, নোংঙাল্লমদাইসিদা ঙাইহাক্তা নুংঙাইনা তুমথবসিদা তুম্বা থুগাইববিবসে নুংঙাইবদি ফংলোইকো, নথোযসে লোইনা নোবোক্তা তাউকো, নথোযতা নত্তনা নথোযগী নপা-নপু চাবোল শুবোল তবামবি ফাওবা।

তৌবগীদি মাগী শাখীত্ৰবা মীচৈ-মীবাক অদো হিবানমন খবা হেন্না পীবগা কোক্লগদৌবিবনি। মদুনসু পেনফাওদুনা হাযবক্কদৌবিবনি - ‘চুবপ-বেবি যাওবদি অম-নীতা পীবম্মু।’

অসুম হাযনা খুঙ্গংগী অফা-অপুন যাওদবা পুঙ্গিদা তাউদুনা লৈবিঙৈদা নোংমদি পাউদো যৌবকই বি এ পবীক্ষা হাযদোক্লে। নুংঙাইবা পাউনি, অদুবু অৱাৰা ৰাখল অমনা তুং ইল্লকই। মথা অমুক তমথখিগদ্রা তমথববোইদ্রা ? যূমগী ফিভম হান্নদগী হেন্না শোকচিল্লে। পাবোনা ৰাবিবদো ঐ খঙই।

চৈবক অসিদা ৰালাগী আই এস্‌সি পবীক্ষাসু হাযদোক্লে। মবাইবক থীবা হাযবদো ওইবে। লাইবিক ফৈ হাদুনা সাইন্স লৌহল্লুবগী অশোযবনি। ঐথোয অনীমক সাইন্স তমগদবা মীশক নভে। ঐগীনা লাইবক ফবা হাযগদ্রা সাইন্সকী বৈতবগীদো অহানবমজুদা উচিন-নাচিন্না লাত্তোবকখি।

খনফম থোক্তে কবিনো তৌগদবসে। ঐনা নুংশুক-নুংজাননা লৈবদো অহন-লমনশিং উই, ইপন্থৌনা নোংমদি হাযবকই - ‘চংলো চহী অনীতবু, ঐথোয ময়ান্না ফনবা তৌগনি।’ ৰাখলদা থৌনা লাকই, হোমদা স্কোলাবশিপসু ফংগনি, মদুনা খবা ফাওবদি অৱাংপা মেনখংপা ডুমগনি। অহন-লমনগী যাইফ-ৰাইহে ফংলে, মসিনা ঐগী পাপ্ললনি, মসিনা ঐগী থৌনানি।

নোংঙানবগা ঐগী শউনগী সুটকেস মজ্জৈবীদুদা ফিবোল খবা হাপচিল্লগা শিলোং পাংলে কোলেজদগী মথৌ তাবা চে-চাংশিং লৌকনবা। শিলোং যৌবগা কোলেজদা হান্না চংলে। প্ৰিন্সিপাল ফাদব ফোলি মাগী কাদা কদাযদনো চংকদগী হৌগৎডুনা লৈবম্মী, ঐবু উবদা হাযবকই - ‘ইউ সিম টুবি ভেবি লেইট।’

‘আই এম সোবি সাব’, হাযবগা কোক খোংপা নন্তনা ঐ তৌফম খঙখিদে।

চে চাংশিংদো সোই-সাং তৌবা লোইবগা যাইফ-ৰাখল ফোঙদোকই - ‘উইশ ইউ ওল দ বেস্ট।’

‘থ্যাঙ্ক ইউ সাব।’ হাযবল্লগা চে-চাংশিংদো পায়বগা থোবক্লে।

শিলোংদা মতম মাঙহনবগী মতাংদো নভে। ইন্ম্যানবশিং ইউনিভৰ্চিটিদা মিং চল্লথে। ঐগীদি স্কোলাবশিপকী ফোৰ্মসু পীশিনগদবা লৈ। থেংথত্ৰবদি কান্নবোইদৌবিবনি। অদুনা অহঙি’দুমা ধবলোগীদা লেক্ৰুগা গৌহাটি পাংলক্লে। ঐগী মকপ ধবলোদো খল্লবদা নুংঙাইতে। মাসু মেট্ৰিক ফাস্ট ডিভিজনদা পাশ তৌবকখিবনি। আই এস্‌সিদা খুদি হীদুনা চহী অমা মাঙখিবনি। ঐদৌনা সবকাবগী লোইশঙ অমদা ক্লার্ক ওইবগা নুমিদাংগী কোলেজদা লাইবিক তমথবিবনি হৌজিক।

গৌহাটি যৌবগা কটন কোলেজ হোস্টেলদা চূডামণি উল্লেবে। শিলোং চংত্রিঙৈদা মাগা উল্লেদুনা ঐগী মার্কশিট লৌথোজুনা খবা থন্নিবন্মু হাযবন্মদো মানা শোযদনবা তৌবল্লে। মতাং অদু গৌহাটি ইউনিভার্সিটিগী ওফিস অযাস্থা ঝালুকবাবিদা হোংস্ত্রবসু এক্সামিনেসন সেক্সন্দি কটন কোলেজ মনাক্তা লৈবি।

চূডামণি শিলচৰ মনাক্কী মৈতৈ খুন বুৱালজুবদগীনি, লাইবিক যান্না ফনা হৌবকখিবনি। মমা লুখাবী লাযববীনা যান্না কন্না হোংনদুনা লাইবিক তন্মল্লকখিবনি। ঐনা মঙোন্দগী ক্লাশ অমা হেল্লি। মেট্রিকতা মেথ্‌মেট্রিকতা চাদ চা ফংদুনা মশক নাইনা পাশ তৌবকখিবনি। আই এসসি-দসু পোজিসন লৌবকখি।

ঐবু হেক উবদা চূডামণিনা হাযবকখি - 'নবাইবিক ফঙেহে দাদা, মার্ক খজিক্তদা ডিস্টিংসন ফংহৌদ্রে, ইকোনোমিক্সনা চিংখবনি, অটৌদি লৌইনা ফৈ।'

মার্কশিট অদু লৌদুনা যেংই। মহাক্সা নুংঙাইতনা অমুক্সা হাযবকই 'হিস্টরি কাদ কয়'তা ফজনা ফংস্ত্রবনো যেংঙু। ফবে, হিস্টরি লৌদুনা তমগে হাযবগা তন্মো।'

মার্ক যান্না ফংব-ফংদবা ঐদি ইকোনোমিক্স লৌদুনা তমগে হাযবসে চপ যুংনা লেপস্ত্রবনি। কনামতদি হাযদোঙে, ফনা কুইববনি বাখল অসিনা কোক্তা শান্নদুনা লাক্সিসে। হাইস্কুলদা তন্নিঙৈদা কোট কম্পাউণ্ডগী মণিপুৰি চা-দুকানদা ওফিসতা থবক তৌবা অমদি অটৌ লাইবিক লাইশু হৈবশিংনা ৱাবী শান্নবদা তাখি মৈতৈশিংনা শেনথুমগী মায়কৈদা শোখবিবসি ফংহংনসি হাযববদি ইকোনোমিক্সতা এম এ খব' পোল্লক্সপা মথৌ তায়। মথোযনা বাবী শান্নবদো ঐগী ইকোকাৰ্শদা ফজনা চঙখি, বাখলদা ম'ম ফজনা তাখি। চহী খবা মতুংদা কোলেজদা তন্নিঙৈদা ঐঙোন্দগী খবা সিনিযব ওইবা সুলতান্না হাযখি 'বাজনীতি তৌগে হাযববদি কোলেজ ওজা নংত্রগা উৰ্কল ওইগদননি, এম এ তমগে হাযবগা ইকোনোমিক্স তমগদগনি।' সুলতান মৈতৈ পাঙল মচানি, মহাক্স হাযবদো ঐ যানিথংখি, লাইবাদৌনা খনখি। মবমদি মহাক্কী মযাস্থা নুৰুল ছদা ইঞ্জিনিযাব এল এল বি নি, মযান্না শকখঙনবা কমিউনিস্ট লুচিংবনি, মাবু পোকপা মহম্মদ আলি যান্না গুল্লিঙৈ মতমগী গ্রেজুয়েটনি, এস ডি ও ওইবন্মী। মথোযগী উমুংদা অসি গুস্তসি বাবী শান্নবমগনি, অদুননি মানা যান্না খঙবদৌনা হাযবিদো।

ঝালুকবাবি তংচং চংতুনা ইউনিভার্সিটিদা মিং চান্‌শিল্লবে। ক্লাশতি হৌদ্রি। হপ্তা-তবানিমুক মতুংদা ক্লাশ হৌবগসু, থা অম-নীদি ক্লাশ নীংখিনা তৌবোই, চবাং-মবংদুনা অদুম লৈগনি, ইউনিভার্সিটিগী হৌনবীনি। অদুনা য়ুমদা হল্লে, থা অনীবোমদু শেন খবা তাল্লুবনা খবা ফাদা খন্দুনা।

মতম অদু কাছাডগী মৈতৈ অঙাংশিংনা লৈবা প্রাইমাৰি স্কুলশিংসিদা মৈতৈবোল তন্ম হৌবে। তৌবগীদি চহী অনীহুলোমদা গাযবি। অদুবু খুদোং

চাদবা খবদি কন্না থেংনবি। মক ওইনা তন্ননবা লাইবিকী মতাংদনি। সাহিত্য অমদি অঙ্কগী লাইবিক্তি মণিপুবদগী লৌবগা তন্সসু যাই, অদুবু ভূগোল ইতিহাসনচিংবা হীবম খবগীদি মণিপুবগীদো তন্সদা খুদোং চাদে। মসিগী মথক্তা অহন-লমন খবনমুক মচা-মশৃশিং মৈতৈবোল তন্সল্লোই, কাছাডবু মৈতৈবোল তন্সল্লগা কবি কান্নগনি, বাংলা লোন লোনবা লমদম অসিদা বাংলা তন্সনবনা হয়েং খবক-ইনখাং ফংবদা মদুনা হেন্না খুদোং চাবা ফংগনি হাযবনচিংবা অকনবা প্রোপেগাঙা অমসু চখবল্লি। তৌবিবসি অফ্ৰা খবল্লি খন্দুনা তৌকবগা চৈ চাবগী ফিভমদা লাক্কদৌবে। অরাংপা অসি যেংননবা লক্ষীপুব নহামকপনা কন্না হোংনবি, অদুবু কন্না চঙশিনবদি ঙুমদ্রি। ফিভম অদু উবদা ঐ তুমিগা লৈবা ঙুমখিদে। সাইকেলদা তৌদুনা লক্ষীপুবদা সিঞ্জেববোন্দদা শ্রীবাবনচিংবদা কোযচৎ চৎতুনা থরায় যাওবা অহন-লমনশিং উল্লকবে। মথোযনা পীবকপা পাউতাক মতুং ইগ্না মিটিং অনীবক-অহ্লক কৌবে। অদুবু পাইন্সদি খন্নবদা থোক্তে। মতম খবা লৈবগা ঐঙোন্দা রাখল অমা লাক্লে - লাইবিক ইবা হৈগদবা মীওই খবা যাওহনবা যাবা সাহিত্যগী লূপ অমা শেল্লগদি মদুনা খবক অসি পাঙথোক্কা খবক শীনবা যাবসু যাই। নহামকপতি মৈতৈবোল তন্নবা শীনবতনি, লাইবিক-লাইশু ইবগী মতাংদদি মথোযগী মবক্তা থোইদোক্কা হৈথোই-শিংথোইবা মীশক যাওদে। ইথক-থোংবা খবগা তান্নবদা মথোযনা ঐনা খল্লিবদো ফৈ হাযনা থৌগৎপিবে।

সাহিত্যগী লূপ অমা শেল্লবা বাঁশকান্দি হাইঙ্কুল, বানীপুবদা মিটিং অমা কৌবে। ইথা-থাজদনা লক্ষীপুব মাযকৈবোমগী মশক নাইববা মীওই কযা মিটিং অদুদা তিল্লখি। মিটিং অদুদা মযাম কুপ্পা খন্নবগা মণিপুবী সাহিত্য পবিষদ, আসাম হাযবা অমা লিংখৎলে। মসিগী সভাপতিনা বাগাপাবগী কাজি কুতুবউদ্দিনা ওইবে, সিঞ্জেববোন্দগী ফুবিৎশাবম ব্রজমোহন জেনাবেল সেক্রেটারি। কাজি কুতুব উদ্দিন তুংদা এম এল এ ওইখি। ফুবিৎশাবম ব্রজমোহনদি মতমদুদা সিঞ্জেববোন্দ হাইঙ্কুলগী হেডমাষ্টর ওইবি, লক্ষীপুব নহামকপকীসু অকনবা মেম্বরনি।

সাহিত্য পবিষদ লিংখৎলম্নগা ঐদি ইকুই কুইদনা এম এ তন্না চৎলে। পবিষদকী খবক-খৌবমগা থোইনা মবী লৈনখিদে। অদুমকপু মবক মবক্তা তায, পবিষদ হিংদি হিংলি, মতাং মতাংদা তৌফম থোকপা খবক-খৌবম খবসু অদুম তৌবি।

থা অনীবোমদুদা ইউনিভার্সিটিগী ক্লাশ ইথা-খাজদনা ফনা ফজনা চখবল্লে। নুংশা থীব'মা ফাওবকই, ঐবু ক্লাশশিংদো মেনখৎপা ঙমগদৌবিব্রা। অসোমদনা হোস্টেলসু ফংদ্রি, লৈফমগীসু অরাবনি। অনৌবা হোস্টেল অনী শাবা কয়া তোংনবি। মদু লোইবা ঙাইবা তাবি, মদু লোইদ্রিফাওবদি উপায় লৈতে।

তৌবগীদি থোইনা রানীংঙাইবুদি ওইখিদ্ৰে। পাঙুদা কুঞ্জমগি বেল-রে ফ্যাব সার্ভিসতা থবক তৌবি ফ্যাবমেন ওইনা। বেল-রেগী সার্ভিসনিনা পিক্সু চাউবসু কাটব অমদি ফংই। কাটবদা মৈ ঈশিং মবিমতা ব্রাভে, মথৌ তাবা খুদোং চাবা পূম্মক ফংই। কুঞ্জমগি ঐখোয় খুন মচানি, ঐনা নাউবোনমুক হল্লি। ক্লাশ এইট-নাইন তল্লকপগী অদুরাইদা মখোয়বু পোকপা মাইস্নামগী খুডা তিঞ্জোদো লৌবী ইংখোল লৈজবা খবদো যোহ্নেক্লম্মগা আসামদা হাযবদি হোজাইদা যুম হোংখিবনি, যুম হোংবগী মবল্লা লাইববা কৌবা লায়নাদুনা শাখীনা নাবকপদগীনি। হোজাইদা হোংখগা লাইববা কৌবা লায়নাদো লায়েংবা ঙমখিব্রা ঙমখিদব্রা হাযবদুদি খঙদে, অদুবু মচানুপা অহন কুঞ্জমগিনা বেল-রেদা থবক মচা অমা ফংদুনা মমা-মপাবু মতেঙ খবা পাংবা ঙম্মে তাবদা ঐখোয় নুংঙাইখি।

ঐখুন-ইবৈ মচা ওইবগী খুদোংচাবা লৌদুনা ঐ মাগীদা লৈবে। ঐ ইতোমতা নত্তনা ঐগী মকপ চুনীসু। চুনী আই এস্‌সি পাশ তৌবগা ইম্মফালদা চংখিবনি, ডি এম কোলেজদগী বি এস্‌সি পাশ তৌবক্লগা এম এ'সি তমথববনি মেথমেটিস্ক লৌদুনা। ঐখোয় অনী মাগীদা লৈশিনবদা কুঞ্জমগি কবিমতা নুংঙাইতবা তৌদে। নুপী থিদিবনিনা কাটবদুদা মতোমতা লৈ। মযান্নগুস্তা ঐখোয় অনীনা মাগীদা লৈবগা এম এ, এম এস্‌সি তস্বদো মযামগী মমাঙদা মঙোন্দা চাউথোকচবা অমা ফাওবগুম তৌই।

অঙাং ওইবিঙেদা কুঞ্জমগি থোইনা শিংদবনি, পংলি পংলি তৌবনি, মপৃকচেলদি যান্না ফবা। পাঙুদা লৈমিল্লবা মতমদদি যান্না হৈ-শিংলম্মে। সবকাবগী থবক তৌবদগী মী মখল-মখল থেংনদুনা শিংলকপা ওইবল্লা তাই। বাংলা আসামি ফজনা ঙাঙবতা নত্তনা হিন্দিসু ফজনা ঙাঙলে, মবক মবক্তা ইংলিশ-কাসু থেংচিদুনা লাইবিক হৈবা

মাল্লি। মণিপুবগী মকপ-মপাংশিংনা মাসে গ্রেজুয়েট ওইববোই খল্লি। ওফিসতা থবক তৌমিন্নবিবশিংনসু মাৰু যাই, মাৰু ইকায খুইয়ে।

ইউনিভৰ্চিটি কাবদো পাণ্ডুদগী সিটিবসনা মালিগাঁও ক্ৰোশিংফাও লাক্কগা ইউনিভৰ্চিটিগী বস অমুক ঙাইগদৌবিবনি। নোংফাদোক পংকুই কুইনা ঙাইনদবা যাওই, নোংফাদোকসু কুইনা ঙাইমথৈ ঙাইবগা বস পোকখাযগদৌগুম লাকপদুদি উপায় লৈতে। লাইন বসতা মী মখল মখলগী হুমাং মনম নল্লসু নল্লা অদুম কাখৎলি। হল্লকপদদি অযান্হা মতমদা খোঙনা লৌবুক লক্ষ্মাং শমদুনা লাকই। লৌবুক-লক্ষ্মাংদুদা যুম খবা শাবা হৌগৎলল্লগা লৌইশিন্দনা মপু পান্দবদৌনা লৈবা থেংনৈ, অবিবা মতমগী অতেক-অকায মযাম তাদুনা লৈবা মাল্লি। তশেংবদি মদু চহী খবা মমাঙদা গৌহাটিদা ফমখিবা ইণ্ডিয়ান নেশনেল কংগ্ৰেসকী মীফমগীদমক শাখিবা যুমশিংদুনি। মীফম অদু নংনবা শাবদা নীংথি-নুংঙাইনা শাখিবা যুমশিংনি হৌজিক অবিবা মতমগী অতেক-অকাযদৌনা তাবিবশিংদু। খঙদে নুমিদাং অমল্লদ-কাদি তল্ল-লাইদৌনা অচং-অওকশিংবু কিহল্লমগদ্রা। মীফম অদুবুদি যাল্লা চাউনা ফমখি, ঐথোয উইই। শিলোংদা লৈবিতৈ মকপ-মপাং খবগা লোয়ননা ঐথোয য়েংবা লাকখি।

ঐথোযনা এম এ তল্লা মতমদো পাণ্ডু-থোং শাদ্রি। পাণ্ডু যাল্লা মক ওইবা স্টেশন ওইবি। অপাব আসামলোমদগী লাকপা ট্ৰেন পূম্মক পাণ্ডুদা খোঙচং লৌইবে, মফমসিদা পেসেঞ্জাব পূম্মক কুম্মখগদৌবিবনি। পাণ্ডুদগী পোংচৈনে কবিনে জহাজদা ব্ৰহ্মপুত্ৰ লানগদৌবিবনি, আসোম ব্ৰাংমগী আমিনগাঁও স্টেশন যৌনবা। অদুদগী অতোপ্পা ট্ৰেন অমমুক ফাগদৌবিবনি দিল্লি-কলকতাবোমদা চংপশিং। অদুগা আমিনগাঁওবোমদগী জহাজদা লাল্লকপা পেসেঞ্জাবশিং পাণ্ডুদগী অতোপ্পা ট্ৰেন অমুক ফাগদৌবিবনি। মসিদা পোংচৈ থাংদোক থাংজিন অমদি ট্ৰেনদা থাঙ্গংপিবদা বিহাবি কুলিশিংগীদি চহী চুপ্পা পোইনুনি। মথোয নত্তনা উপায় লৈতে খঙবনিনা পেসেঞ্জাবশিংগী শেঙ্গাও ফজনা তৌহৌগদৌবিবনি। মণিপুববোমদগী লাকপা পেসেঞ্জাবশিংদি মবোল-মবি থোকপা ব্ৰাংপনিনা মথোযগী নুংঙাইবিনি। শেংলি-চাবিবা ফিবোল অদুখক্তং খাকহৌবগী মতানি। নোংফাদোক ঐথোযগা থেংনকবদি খবা ফৈ, কুঞ্জমগিদি বেল-বোদা থবক তৌবনিনা মথোযনা পংহেন হেঞ্জিনবা তৌদে।

মতম খবা মতুংদা হোস্টেল খবা শাবা লৌইবদুনা ঐথোয পাণ্ডু থাদোকে, ইউনিভৰ্চিটি কাম্পসতা হোংজিলে। চুন্নীনা হোল নল্লব ফেবদা ঐনা থ্রিদা, অনীদো অদুম থংনৈ। মতম খবা কুঞ্জমণিগীদা লৈবদো কাউবা গুমদে, ইয়ুমদা লৈবদৌনা নুংঙাইখি। মানা ঐথোয অনীবু পোকমিল্লবা মযান্হাশিংদৌনা কয়াদা লুনা তৌজখিবা। মগীদা লৈবমদ্রবদি থা খবদো ঐথোয ফনা ব্ৰাবমগনি।

হোস্টেল অনীদো শঙ্কাবদগীদি, মঠেবোই মযাম মবোল মবোল পাইশিম্বক্লে। কদায় কদায়দা লৈনকবনো খঙদে। মৈতৈমচাসু ফনা যান্না যাওই। নৌনা চঙনবকপশিংনিনা মানা মানা পান্না কম মেটসু খন্নবে। অখাম বোবিচন্দ্রনা ঐবু মপৃক্ৰিং তল্লা লাইবিক পাগনবা ওইনা খল্লুবমাল্লে, ঐবু কমমেট ওইসি হাযববে। ঐসু যাবে। চহী অহন খবা ওইবে বোবিচন্দ্র, বি এ পাশ তৌববা মতুং হিম্মালগী তম্ফান্না স্কুলদা মতম খবা ওজা ওইবশ্মী, ডেপুটেসন্দা এম এ তম্মা লাকপনি। অদুনা মযান্না মাবু ‘ওজা’ হাযনা ইকায খুন্নে। মানা লৌবদি হিস্টবিনি। লাইবিক পাগনবা মীশক্ৰি, মশানা হাযজৈ - ‘ঐদি খবা অহন ওইববনিনা চহী মাঙহনবা যাদে, অদুনা লাইবিক কল্লা পাদবা যাদে, নীংশিংবগী পাঙ্গলসু রাংলে।’ ওজা বোবিচন্দ্র কবি কবিগুস্তা মতাংদা চীনফা পুনবা হোংনৈ, শেংনা হাযজৈ, ‘মসি নঙনা উপায় লৈতে।’

অমবোমদা ঐদি লাইবিক পাগন্দবা মীনি। ঐগী ইতৌ অদুদা মযান্না ওইবগী হৌনবা পাউতাক পীবকই - ‘নঙসে লাইবিক পামন্দ্রে, খবা পাউনে।’

ঐনা লাইবিক পাবসু পাদ্রসু ঐখোয অনী লৈমিম্ববগী অকাযবা অমদি লৈবে হাযবা ঐখোয অনীমক ভাব তামিম্ববকখি। মৈতৈমচা অনী কা অমভদা পূন্না লৈমিম্ববসিদা মৈতৈমচা মযামগী নুংঙাইববা তিন্নফম্ম অমা ওইবক্লে। ফিম্ম ইযাব লৌবগা বোবিচন্দ্রনা শেংনা হাযবে - ‘ইবানি পূল্লনুসি নংত্রবদি ঐখোয অনীমক হিবাক্কা তাবে।’

অচুস্না বানিনা ঐখোয অনী খাইদেব্বে। মহাক্স আসামিমচা অমগা লৈমিম্বশ্রে, ঐনা পবিতোষ কৌবা যোবহাটকী বাংগালি মচা অমগা। পবিতোষ অফসা ছাত্রনি, বি এ দা ইকোমোনিম্ম ওনার্স ফংদুনা পাশ তৌবকখিবনি। অদুবু রাবীদি যান্না পামই। কৈ কিদুনা চেল্লগা শওম ওব্বে। ঐখোয অনীমক বাংলা অমদি আসামি ঙাঙবনিনা কাঙলুপ অনীমকী মকপ-মপাংশিংগী তোযনা রাবী শাফম্ম ওইববে।

পবিতোষতা ঐনা হায - ‘কবিনুংগী ইকোনোমিক্স লৌজকবনো খঙদ্রে।’

মানা থৌনা হাপ্পকই - ‘কিকনুদা পবীক্ষা যান্না রাংলি, মবকসিদা জ্ঞান তাবকখিনি। অদুবু নঙদি বাংলা লৌবদ্বনা হেন্না ফবদ্বনি। বি এ দা নঙনা বাংলাদা ফলিবদো ঐনা খঙবদা ইউনিভার্সিটী হাইয়েস্ট মার্কনি।’

ঐসে বাংলা যান্না হৈ হাযনা মানা লৌই। ঐনা চাং নাইনা সাহিত্যগী চেফোঙ ‘দেশ’ পাবা উবগা মানা হায - ‘দেশকী বাংলাদো ঐদি ভাব তাদে, নঙনা ঐঙোল্লদী বাংলা হেন্না খঙই হাযবদো মসিনা তল্লবনি।’

অদুবু হৌজিক্তি বাংলা লৌকবা ওইথোক্তে, অদুগা ঐগী ওইনদি বাংলা লৌকদুনা কৈদৈনকনি, অদুনা হৈনবসু হৈনদ্রসু ইকোমোমিক্সকী হি অসুম হোনবা তাবনি।

ক্লাশতবুদি ঐথোয খবদি ছাত্র অফবনি হাযনা খল্লবদা যাওবি। প্রোফেসব সাবঙ্গপানিনা নোংফাদোক কবিগুস্তা অমা হংবদা অদুম খুস্তা ঙমই, কবিগুস্তা হীবম অমদা নোট অমা ইয়ু হাযবকপদা অদুম হাইফেৎ মওং তানা ইবগা লনখংপা ঙমই। অদুবু ইশানা ইশাবু থাজবদি অদুম ব্রাংপগুম তৌই।

প্রোফেসব সাবঙ্গপানিনা ঐথোয খববুদি শক ফজনা খঙই। খঙবগী মবম লাইবিক ফবগী নত্তে, মহাকী ওইনা বোল কোল তৌবিবগীনি। মহাকী মখোল অদু রা ঙাঙবা হৌবকপগী অদুরাইদা ইশি শি, মহাক্সা বোল কোল তৌবদা মীনা তাদে। ঐথোয খবগী মনুংদা অমা নংত্রগা অমা মনাক্তা কৌশিল্লগা বোল কৌহনগনি, বেজিস্টাবদা মার্ক তৌবনা মহাক মশানা তৌগনি। বোল কৌবদা মহাক্সা তোযনা শীজিল্লখিবা মইহেবোই খবদি ঐ হৌজিকসু নীংশিংলি - শিলচবদগী ইংবাজি মমাবোলদৌনা ঙাঙবা বিমান কব (কোন্না পাঙু কোলেজগী প্রিন্সিপাল ওইখি), ইম্ফালদগী মাইস্মাম ইবোতোন (কোন্না ইউনিভার্সিটিগী ওজা ওইখি), যোবহাটতগী তৰুণ গোগোই (কোন্না আসামগী চিফ মিনিষ্টর ওইখি) - ঐথোয খবসিনি। ময়াল্লা ঐথোযবু সাবঙ্গপানিগী অচানবা শিম্যানি হাযনা লৌই।

মান্যাবাবুনা ফাগি তৌই - 'ইবুঙো নঙদি সাবঙ্গপানিনা চানবনিনা লাইবিক পাদ্রসু যাবে।'

মান্যাবাবু কাছাড়গী জাবিববোন্দ মাযকৈদা লৈবা গোরালিপাবদগীনি। ছাত্র ফনা হৌবকখি হাযনা ময়াল্লা পল্লবদা যাওই। চহীদা ঐঙোন্দগীবুদি খলা হল্লি। মবক্তা লাইবিক তম্বা চহী অনীবোম তোন্ধুবো, মেট্রিক পাশ তৌবগী অদুরাইদা টিবি নাবক্তুনা। ঐথোযগী অদুরাইদা লৈবা আলিপুব মিশন হোসপিভালদা চহী অনীবোম লায়েংদুনা লৈকই। ফবল্লগা অমুক লাইবিক তমথবকপনি। এম এ তম্বদনি মাগা থেংনবসি। রা যাল্লা ঙাঙই, ঙাঙব-শকপসু যাল্লা হৈ। মানা হায - 'ইবো, কবিমতা কিবনু, কোর্স লোইবগা হযেং পবীক্ষাগী প্রিপেযাবেসন তৌবকপগী অদুরাইদা জ্ঞান তাজবক্কনি হাযনা হৌখিবা ছাত্রশিংনা হায।'

মবক অসিদা যুমগী পাউ তাবদা নুংঙাইফম খঙদে। বালা মখা অমুক তমথবা তৌদনা আলিপুব মিশনদা থবক চঙলে হাযনা হাযবকই, মিস্ ফাক্কী ওফিসতা মক ওইনা বাইবল বিভাইজ তৌবদা মতেঙ পাংবা ওইনা। তোলোবপুদি যাল্লম্মোই খঙই, অদুবু যুমদা খবদং ওইবসু মতেঙদি ওইবমগনি। ঐসু যুমগী ফিভম খঙবনিনা যাবিবমথে যুমদগী শেনসে যামদনা কৌই। ইম্মানবশিংদি থাদা লুপা চামগী মথক্তা কৌনৈ, ঐদি মফুদগী হেল্লা খক কৌবা ঙমদে।

ঐদৌনা শেনথুম খবা লীক্সা শীজল্লবা মকপ-মপাং খবা যাওদবদি নত্তে। মথোযদুগী মনুংদা বোবিচন্দ্রগা কৈশাম সুবমঙ্গলগদি, ঐ ফজনা খঙই। সুবমঙ্গলসু

স্কুল ওজা ওইনা ওইনা ডেপুটেনসনদা এম এ তম্বা লাকপনি। মথোয় অনীনা শেংনা হায - 'ঐথোয়দি যুমদা অহন-লমন অঙাংশিং লৈহৌবি, অদুনা খবচ পংতো তৌবা যাদে।'

সুবমঙ্গলসু বোবিচন্দ্রদৌনা তপটৈ। অহন মশেম্বিনা মথোয় অনী থানদে। মথোয় অনীনা গৌহাটি চৎপা তাববদি চুনীগা ঐগা কৌবকনি - 'নথোয় অনীনা মবোল-মবীদো খঙবনিনা পোংচৈ লৈবদা খবা নুংঙাই। লোন হৈতবা হাযসি নুংঙাইখিদ্ৰে।'

লোন খঙবগী কান্নবসি মতাং মতাংদা মথোয় খঙথ্রে। ওফিসকী ক্লার্কশিংদা থবক অমগী নংত্রগা অমগী হাযকবদা গুসিদি গুল্লবোই হেজা হাযবকই। আসামি মবোলদা হাযকবদি খীন্দনা অদুম তৌবিবকই। মসি ওইবমাল্লে লোনগী শুক্লংখাই হাযবদো।

নোংমা কেশ-কাউন্টবদা ফম্বা বোবগোহাই কৌবা ক্লার্ক অমগা বাজেনগা যাম্মা কন্না খংনথ্রে হাযনা ঐঙোন্দা মকপ অমনা তল্লে। বাজেন ঈশ্বালদগীনি, এনথ্রোপোলোজীগী মইহবোইনি, জ্ঞান তাবা মীনি, অদুবু মবৈদি খবা তৌগল্লি। খংনবদো খবদি হেঞ্জিগ্নমাল্লে। বোবগোহাইনা বেজিস্ট্রাবদা ঠাকনি হাযনা চে ইহৌবে হাযবৈ। মদু ফাওবা যৌবগদি মীগী ওফিসতা চঙদুনা খংনকবগীদমক বাজেন হোস্টেলদগী তাহোকপা যাই, বাদো চাউথোকবজুনা। বাজেনদো মথরায নুংঙাইত্রে। বোবগোহাইদো অপাব আসামদগীনি, আহোম মচানি, মৈতৈ যাম্মা মাল্লি। মৈতৈমচা নৌনা লাকপশিংনা মাসে মৈতৈমচা ওইবমাল্লে খন্দুনা মঙোন্দা মৈতৈবোল গাঙশিল্পগী রাবী মানা হবাও-হবাওনা ঐঙোন্দা হেকহেক লী। ঐগদি খবা লুনা তৌনৈ। ঐনা মথোয় অনী খংনবগী বাফমদো তাইশিল্পনবা হাযকবদা মহাক অহানবদা কন্না যাবমদে। অদুবু আসামি মবোলদা খবা লৈশি-লৈখোন্দুনা হাযবদগীদি মাগী হাইগৎলুবা নুংশিং অদো তপ্পা তপ্পা হাইথবকখি। মথোয় অনী মখুং শোক্লহল্লগা রাখোক অদু লোইশিনখি।

কালেন ছুটি হল্লকপদা বাধাকিশোবদো মথরায বানা লৈবম্বী। ছুটি মনুংদা যুম থোক্লবোই, লাইবিক পাগনি হাযনা লৈহৌবনি। অদুগদি মানা হাযবা তাদে হাযদুনা চৌকিদাবদা খুতুন্না থোমজিল্লুববা জাংনিদনা। লাইবিক পাবদি লাইবদুনা মকোক শাদুনা লৈবল্লে, বার্ডেনা হোস্টেলদগী তাহোকনি হাযদুনা বা লোইবল্লে। ঐনা থিগৎলুবদদি লোন ফাওনবা ব্রাংপদগী ওইবল্লে। চৌকিদাবদো হিন্দুস্থানীনি, হিন্দি অমদি আসামি নতুনা লোন অতৈ খঙদে। বাধাকিশোবনা ইংলিশ মতং-মতং, যাম্মা শাউগল্লি মবৈ খবা খবা তৎপগী হৌনবা। মদুদনি মানা চৌকিদাবদা শুজিল্লুবিবদো। চৌকিদাবদো ঐনা থেম্বা যাবা থেল্লে। যাবজুদুনা চাকথোংবা

ঠাকুবদো ফাবে। ঠাকুবনা ঐবুদি যান্না লুনা তৌই। মহাকী মতেঙনা রাফম অদো লোইশিলখি।

হাযনা হাযনা পবীক্ষাগী পুংজাউ খীল্লক্রে। শ্বাই শ্বাই লাউবা হেঙ্গলকই কবিনো ঐনা তৌগদৌবিসে। তৌবিবা প্রিপেযাবেসন মতাসিগা, ইশাদা থাজবা ইরাংতা রাংলি।

লাইবক ফবা হাযগদা পবীক্ষাদো থা অনীহুম যৈথোবক্রে। আসামগী বাজনীতিদা অকনবা ঈথক-ইপোম হৌবকপদগীনি। স্টেটকী ওফিসিয়েল লোনগী মতাংদা মক ওইনা কাঙলুপ অনী ফুগাইনবদগীনি। আসামিনা মশীং যাম্বনি, অদুনা মথোযনা হায আসামিনা ওফিসিয়েল লোন ওইগদবনি, আসাম সবকাবগী ফিবেপসু মসিনি। বাংগালিশিংসু মশীং পংযাম যামদবদি নঙে, মক ওইনা ববাব তম্পাক্তি বাংলা লোনবা ডিস্ট্রিক্টনি হাযবা যাই। অদুনা বাংলাসু ওফিসিয়েল লোন ওইহনগদবনি হাযবসি মথোযগী অকনবা দাবীনি। কাঙলুপ অনীসি মুকখায়নবগী অকনবা ঈবাংনি।

ঈবাংগী মবক অদুদা ঐনা তেন অমা কাপশিনখি। আসামগী শ্বাইদগী মমিং চংপা আসাম ট্রিবিউনদা ঐনা ইখি - আসামদা মক ওইনা ববাক তম্পাক্তা মণিপুবি মযাম অমা লৈ, মথোযগী লোনসু ওফিসিয়েল লোন অমা ওইনা শকখঙগদবনি। ঐনা ইখিবা রাফমদো পাহৌবশিংনা হায - চুম্বি নঙনা হাযবিদো, মতাং চাবিঙদা তকশিনগদবনি।

অদুবু কদায়, এসেমব্লিদি মৈতৈ অমত্তা যাওদে, দাবী অসি তাকশিনাবা অকনবা ওর্গেনাইজেন অমত্তসু লৈতে। অদুনা ঐগী রাফম অদু ঈশিংদা লৈতুম হুনবগা চপ মান্নখি।

পবীক্ষা যৈথোকপগী চবাং-মবাঙনবিঙেদুদা নোংমা পবিতোষনা ঐগী চিঠি অমা লেটববোক্ততা লৈবশ্মী হাযদুনা পুবকই, ঐঙোন্দা হংই - ‘জেনী হাযবিসে কনানো ? খুংইসে ওল্লোকা ফজশ্বেদা।’

এনভেলপ মথজ্ঞা ইবিবা মমিং অদু পাবগনি মানা হংলক্লিবদো। হাযদবা যাদবনিনা ঐনা মঙোন্দা রাবীদো তৌই। মানা ফাগি তৌবকই - ‘নহানমথে ঐদি নঙসে ইচম চম্বোই খল্লকই, অদুগা নঙদি ঈশিং মনুংদা লুপ্পা লুপ্পা ঈশিং থল্ললিবোই।’

চিঠিদো হাংদোক্তুনা পাই। নুংঙাইতবা পাউনি - গুর্বাগা মাগা খাইনবগী পাউনি। প্রেনীগা ঐগা মবম মবজ্ঞা চিঠি ইনখি। থা খবা মমাঙদা ইবকখিবনি - ‘ইপানা থল্লশ্বা শেনফমদো কাযথোকপা যাবে, শেন খবা কাযথোক্লগা গাডি অমা লৈকবে। নঙ গাডি খৌবা হৈবত্রা ?’

মপানা মচানুপীগীদমক ফিক্সড ডেপোজিট ওইনা ফনা যাস্তা শেনফম অমা থল্লম্মী হায়না জেনীনা রাবী তৌথি।

মশাগী চহী কুনমবি শুবগা শেনফম অদু কাযথোকপা যাগনি হায়বনি। শেনফম অদুনা যুম মচা অমগা গাডি অমগা লৈগনি হায়না মহাক্সা হায়থি। ঐনা ফাগি তৌথি - ‘নঙগী গাডিদুগী দ্রাইভবদি ঐনা ওইবা তাই।’

মদুগী ফাগিদুনি চিঠিগী অবোইবদা নোংশিল্লকথিবদু। অদুগা ওসিগী চিঠিদনা গুর্বাগা খাইনবে হায়বা।

পবীক্ষা হৌবে। অহানবা নুমিৎকী পবীক্ষাদো কয়া নুংঙাইখিদি। ঐ ইতোমতগীতা নন্তে, পবীক্ষা থাবিবা অযাস্মগী ওইননি। পেপাব অতৈদা মেনখংপা ওমগনি হায়বগী থাজবদি লৈ। অদুবু মবিশুবা পেপাবদি ঐ লোইবে, ঐ ফিবাক তাবে। দ্রোপ তৌবগে খল্লে। সেকেণ্ড ক্লাশ ফংদ্রদি কৈদৌনকনি ? পবিতোষনা থেমই - ‘হৌজিক হেজ্ঞা রাবেপ লৌথিনুসি পেপাব অমতংগা য়েংখিসি।’

ঐ কনামতগী রা তাদ্রে। মবক্তা নীনি-ছল্লি গেপ লৈবদো লাইবিক হাংদোক্লে। পাউ তাবদা ববীন্দ্র লাকই, ঐগী মকপ ববীন্দ্র বায, ঐবু কন্না থেল্লে - ‘ঐগীসু পবীক্ষা ফংখিদি, অদুবু ঐদি পবীক্ষা দ্রোপ তৌবোই। থার্ড ক্লাশ ফংলবসু হাইযাব সেকেণ্ডবিগী লেকচাবব ওইবা ফাওবদি যাইদনা। নঙসু ঐসু লাইবমচানি, পবীক্ষা দ্রোপ তৌবগা অহন-লমনশিংনা খনগদবদো য়েংঙু, নুংঙাইবোইদবদো খন্দুনা য়েংঙু।’

ববীন্দ্রনা কাল্পন্য লাইরাদো ঐঙোন্দা পাল্লে। পবীক্ষা দ্রোপ তৌবগী রাখল পুংথা-থাদোক্লে। হায়গুম্মদুনা মঙাশুবা পেপাব অদু ঐনা নীংঙম্বদগী হেন্না ফত্রে। ঐঙোন্দা ইশাবু থাজবগী রাখল অমা পোকহল্লে।

পবীক্ষা লোইশিল্লকপগী অদুরাইদা পবিতোষনা হায়বকই - ‘পবীক্ষা লোইবগা নঙ শিলোং চংকনি হায়বদো ঐসু যাওনীংই। ঐসু নোংনীনি শিলোং কোযকবদি যাইদনা ! কিগনু ঐ নঙোন্দা কবিমতা য়েংলোই।’

অবোইবা নুমিৎকী পবীক্ষা লোইবগা হল্লকপা লেটববোক্ততা ঐগী চিঠি অমা লৈবম্মী হায়দুনা পবিতোষনা পুবকই। চিঠিদো থুংলবদি ছল্লি মবিনি শুববা জাৎনি। পিওন্না শোযদুনা অতোপ্পা হোস্টেলগী লেটববোক্ততা থল্লম্মা ওইবমাল্লে। অদুননি ঐঙোন্দা যৌবকপদা থেংখিবদো। গ্রেনীনা থাবকপনি, ইবকথি - ‘ঐ কানাভাদা চংলে ইবুংগী মনাক্সা। আদা অদুম লৈকবগে খল্লে। চংলমদাইদা নঙগা উল্লবমদ্রে, রাবৌগনুকো।’

লাইবিক তন্তুগী মতাং লোইশিল্লক্কে, থবক থিবগী তাংকক লাক্কে। পবীক্ষাগী মমাঙদনি, আসাম গেজেটতা এসিস্টেণ্ট প্রোজেক্ট ওফিসাব (এ পি ও) খবা লৌনবগী এডভৰ্টাইজমেন্ট অমা থেংনকই। চুনা ইবানি খন্নে এপ্লিকেসন থাজিনসি। ব্ৰা তাম্বুকসি হাযদুনা ঐখোয অনী তা-লোকেশ্ববগী মনাক্তা চংলি। তা-লোকেশ্বব লক্ষীপুব মনাক্তী খুন কোঞ্জেং লৈকাইদগীনি। ভাইস-চান্সেলাবগী পি এ ওইবি, ইউনিভার্সিটিদা থবক তৌবিবসি মৈতৈমচা মতোমতনি। হোয, মৈতৈমচা অমগসু লৈ, গ্ৰেড ফোব ওইনা থবক তৌবি, খাসি নুপী লৌবি, মমিং অহঞ্জাউ কৌই, অঙাং ওইবিউদগী ময়ুম থাদোজুনা লাকখিবা ওইবমাল্লে, মণিপুবগীনিসু হায কাছাডগীনিসু হায। মৈতৈমচা অযাস্থনা কবিগুস্তা ব্ৰা তাম্বগদবা তাববদি তা-লোকেশ্বব মনাক্তা চংলৈ। মানসু তবাম-তবাম্মা তৌবিবকই।

মঙোন্দা ব্ৰাদো হৌদোক্কুই - ‘এ পি ও খবা লৌদোবি হাযনা গেজেটতা ফোঙলকপা থেংনৈ, কমদৌসিগে তাদনা অখঙবা খবা তাকপিয়ু।’

তা-লোকেশ্বব কবিমতা খৌশাদবগুম তৌই - ‘ঙাইখো ঙাইখো, চা থকখিসি।’ চা থকমিল্লবা লোইবগা ঈংনা-তপ্পা মাগী হৌনবী নোকফেং নোকফেংকা লোযননা মখা তাথবকই - ‘অদুক পিকথবা ফম অদু নখোযনা মিহৌবিবা কবিগীনো ? নখোযদি মসিদগী হেমা চাউবা ফম তাম্বগদবনি।’

পূৰ্ণিং খৌগংপিবক্কদ্রা, ঐখোযনা খঙদবা কযা তাকপিবক্কদ্রা হাযনা মনাক্তা হবাও-হবাওনা চংলুবগা ওস্তোকপা হাযদুনি। হাযসিবা খল্লুই - ঐখোযনা চহী খবা মমাঙদা কোলেজ তন্নিঙৈদা লক্ষীপুব ব্লোক্তা প্রোজেক্ট ওফিসাব ওইনা গোগোই হাযবা অমা লৈবস্থদো যাম্মা চাউবি হাযনা মযাম্মা হাযনৈ, আমেবিকানা পীবকপনি হাযব্ৰা কবিনো লেফট-হেদ দ্ৰাইডকী জিপ অহনবা অমা তোংদুনা লক্ষীপুব-শিলচব লম্বীদা তোযনা চংপদো উহৌই। অদুবু মদু মঙোন্দা কাঙথোক্কুদে। ঐখোযবু মানা অসুক নুংশিনা যাম্মা চাউহম্মীংদুনা হাযবগা মদুদা ঐখোয কবিমুক হাযকনি।

অদুবু খবক তৌনীংবগী ঈখৌবাংবদুমদি অসুম অসুম হেঙ্গলকখি। ইন্টমিদিযেৎ তল্লিঙৈদা কেমিস্টিগী ওজানা হাযখিবদো হেজা নীংশিংলকই - খবক ফংবদা রাববা মতমসিদি চীলহাউ থিগনু অফংবা অমা হেজা তৌশিলহৌ। চুমখবা রানি। অবাম-খৌবাংলিবা মীনবু চীলহাও থিবা যাত্রা, অফংবা খবদু হাউব-হাউতবা চাবা তাবনি।

পৃক্লিংদা চপ য়ুংনা খল্লকই পবীক্ষা লোইবগা খবক অমদি তৌদবা যাদ্রবনি। য়ুমগী খল্লবদা নুংঙাইতে, ফোংঙমদনা নুংনাংহল্লি। ফিভল্লা যাবজ্জদুনা লৌ খবা ইজবা থমদোকস্ত্রে হাযনা তায়। বালাসু লাইবিক তস্মা লেপ্লি। মাবুসু কবল্লা লাইবিক লাইবিক তস্মল্লোই।

মতাংদুদা লক্ষীপুব আর্ল হাইস্কুলগী গ্রেজুয়েট ওজা অম-নী লৌনবগী এডভর্টাইজমেন্ট অমা আসাম ট্রিবিউনদা থোব্লকই। থোইনা খহুবা তৌদনা এপ্লিকেসন অমা ইদুনা পোস্টতা থাত্রে।

তাজা চাকবা হাযগদ্রা পবীক্ষা লোইবগা য়ুম যৌবগী তুংথ-মাঙথা এপোইন্টমেন্ট লেটব অমা থুংলবে। ইন্টর্ভিউ-কা তৌদনা অদুম খল্লমাল্লে একাদেমিক বেকোর্ড য়েংলগা। য়াল্লা থুনা মথৌ তাবনসু ওইবস্মা যাই। তৌবগীদি স্কুল মেনেজিং কমিটিদা যাওবিবা মেম্বব খবনদি ঐবু ফজনা খঙবনি। অদুগী মথজ্জা কালাচান্দবাবুগী মচনগী মচানুপানি হাযবগী লেবেল অমসু ঐঙোন্দা নপ্লি, মদুসু খল্লবদা যাওবস্মা যাই। মামচৌবুদি মতমদুদা আর্ল স্কুলদা লৈত্রে। চহী খবা মমাঙদা মেনেজিং কমিটিগা য়াল্লদুনা হেডমাস্টব ওইবা তোকথোব্লগা জিবিবাম হাইযাব সেকেকুবি স্কুলদা চংস্ত্রে। মতম অদু মণিপুবদা স্কুল য়াল্লা লিংখৎনবকপা মতাংনি, ওজা ওইবিনবা মতীক চাবা মীনা ব্রাংপা। অদুনা মামচৌবু খঙবা মণিপুব এডুকেসন ডিপার্টমেন্টকী অঙম-অখৌশিংনা মহাকপু থিবজ্জুনা জিবিবামদা পুখিবনি।

আর্ল হাইস্কুলদা জোইনবুদি তৌবে। অদুবু লৈফমগী রা অমুক লাক্লে। য়ুমদগী নোংফাদোক একাগাডিনা চথোক-চংশিন তৌববুদি যাই হাযববু নুমিং খুদিংগী ওইনদি যাবা নস্তে, ঐগী হকচাং মতাসিদা মদু খাঙবা ওম্বগী রা লৈতে। হোয, বস্তু স্কুল কাববুদি যাই, অদুবু য়ুমদা হনবগীদি খুদোং চাদে, মতম নংনদে, পুং অনীমখায়দনি লক্ষীপুবদগী অবৌহিবা গাডি থাবিবসে, স্কুল লোইবনা পুং অহুম-মখায় মবিদা। অদুনা লক্ষীপুবদা লৈবা তাবা।

লক্ষীপুব খুমদা ইন্দোমচা অমা লৈ, ইন্দোচা কুসুম। ইমা অতোস্মিগী মনাওনুপীশিংনি। ইন্দোচাদো মচা পোক্তে, মতৈ-মনাওতা লৈ, ঐবু য়াল্লা লুনা তৌই। মহাক্সা নুংশিনা হাযবদগী লৈফমগী অর্রাবদো কোব্লে। ইন্দোচাগা খুডা

ইবাবন্তগদো মঠে-মনাও যান্না নুংশিননা মথোয়গী য়ুম মচাদুদা তক-তনান্না পাঞ্জৈ, লাইবজববসু অরাবগী মমি থোইনা তাদে। মথোয় অনীগী য়ুন্ধান-কৈবানদু উবগা অদুঙৈ শুমাঙলীলাদা তাখিবা ঈশৈদো নীংশিংহল্লি - ‘মুক্তা-মমা, চিবিচিবি চিবি হাউনা চাসি মুক্তা-মমা।’ মঠেমনাওদো চাউবোক ওইনা মচানুপা পাখং অমা ফংজবদুদা হবাওজবে, পাখংমচাদুসু নুংঙাইজবে।

স্কুলদা চঙবগা কুইহৌদে অঙাং ময়াম প্রাইভেট তমজগে হায়দুনা পাইশিল্লবকখি অথুম-অহাও মনম তাবদা হযিংনা পাইশিল্লকপা অদুমঙাই, ঐবু লাকপা ঙাইদুনা লৈবস্বা মাল্লি। মমা-মপা ওইবশিংসু যান্না ইকায-হপ্পোইনা হায়ববা যাওবৈ। ওম্মোই-ককা হায়বা যাবা নত্তে। ওম্মোই হায়কবদা চাউথোকই হায়দুনা থীনা ঙাঙনগদৌবিবনি। অঙাং ওইবিঙৈদা ইপছৌনা হায়বদো মবক মবজ্ঞা নীংশিংলকই - ‘মঠে হায়বসিদি অথোইবা লমি, হুবানবনসু হুবা ওমদে, মৈনসু চাকপা ওমদে, মীণ্ডোন্দা পীথোক্লিমথৈ চাওখংপা হেল্লি।’ অদুবু পীথোকপা ওম্মগী পাঙ্গল অদুগী ওমথৈ অমদি লৈ, মদুনি ঐগী অরাবা।

টিউশনদো তৌদবা যাদ্রবনিনা কাঙবু অনী থোক্লা খায়দোক্লে - অযুক অঙনবদা পুং নিপান ফাওবা অমা, অদুগী মথংদা স্কুল চংলমদাই ফাওবা অমা। নুংখিল-নুমিদাংরাইবমদি শংহল্লে, স্কুলদগী হল্লক্লগা পোখাবা হায়বমা লৈবি, ইমান্নবশিং কোয়মিল্লবা হায়বমসু। অদুবু কোয়বগী মতমদি ইফং ফংদ্রে। নহামকপকী অহন-লমনশিংনা পাউ থাবকই, হেজ্ঞা থিবকই। মথোয়গা তোয়না উন্নদবা যাদবগী মবদুদি লৈতবা নত্তে।

মতম অদো কাছাডা মণিপুব লোন্না লাইবিক তন্না হৌবকপগী যান্না লুববা তাংফম অমনি। চহী মবি-মঙাবোম মমাঙদা ১৯৫৬ তগী মৈতৈবোলনা লাইবিক তন্না হৌবকখিবা অঙাংশিং পাঠশালা লোইবা যাওনবক্লে। মথা তমথবসিদি কবি লোন্না তমগনি ? ১৯৫৫ দা থোকপা সবকাবগী যাথংদা মণিপুবি লোন্না তন্না যাবিবসি লোন্না প্রাইমাবি থাক ফাওবতগীনি। মথকী ক্লাশতা মণিপুবি তন্না তাববদি সবকাবগী যাথং অমমুক চঙলি। মতম লৈবিঙৈদগী সবকাবদা ফনা কন্না হায়জবনি, অদুবু মথোয়দি কবিমতা মোং হাদবগুম তৌবি। হৌজিক বাংলা লোন্না মথা তমথৌ হায়ববদি অঙাং হাংপগা চপ মান্নগদৌবি। মণিপুবি লোন্না লাইবিক তন্না ফংহনবিয়ু হায়না কন্না চেন-চোংদুনা নোন্নকপা নহামকপকী কাঙবু মকোক ঙাওই।

অসোমদনা নহামকপ লিংখংলস্বা যান্না থরায় যাওবা চেন-চোংদুনা হোংনবস্বশিং অযান্না থবক অমা নংত্রগা অমা ফংদুনা মথোয় মথোয়গী থবক মফমদা চংনত্রে নংত্রগা মথোয় মথোয়গী থবকশিং অদুদা চিন্নত্রে। ওইনাম নবেজ্র,

কুবিংশাবম ব্রজমোহন, লাইশ্রম জয়কুমাব, হাওবম গৌবহবি, লাইশ্রম নাজকিশাব - মথোয অসিনি নহামকপকী অকনবা যুস্মীশিং। লোইনমক ৫৭নখিদুনা নংত্রগা চিন্নখিদুনা নবেন্দ্র মতোমতা ঙায়হৌবে। অদুবু নহামকপ যান্না শোস্থখিবদি ওইখিদে। মকপ অসিগী এডভাইজবশিং, পি এন জি কোম্পানী (পুল্লি, নন্দকুমাব, গৌবো) হায়না খঙনবা, অসিনা মসিবু কন্না ঙাঙ্কুনা থল্লি।

মতাং অসিদনি ঐনা যাওকবিবসি। নহামকপকী ওফিস হায়বমা লৈতে, অদুবু পুনফমদি খুডা পুল্লিগীদনি। নুমিদাংরাইবম খুদিংগী মাগীদা মযাম পুল্লি হায়বা যাই। মাগীদা পুনবগী খুদোং চাবা অমা লৈ। মাগী মযম অসি লক্ষীপুব বাজাব মনুংদনি। মশামক লৈবাক্কী চাওথং খৌবম কযাদা থরায় যাওজবা মীশক্লি। নহামকপনা অসুক কুইবা চেন-চোংদুনা হোংনবক্লিবসিগী অচঙবা শেনথুম অযান্না মহাক্লা পুথোকপনি। মশাবুদি লাইবনা হৌবকথি, অদুনা লাইবিকসু যান্না তন্না ঙমহৌদে। মবুদ্ধি-মবৌশিংদি যান্না লৈ, নোন্না কল্লি, মখুং-মশাসু যান্না হৈ-শিংই। তোলেনখুনদগী কাথংলক্লগা লক্ষীপুব বাজাবদা কা মচা অমা ব্রায়বগা সাইকেল শেন্না, ঘডি শেন্না, টোর্চ লাইট শেন্না, ফি ছাপা নন্না অসিনচিংবা তৌদুনা পুল্লিগী লানফম থেংনবা হৌবকথিবনি। হৌজিকতি মায় পাক্লবা মীশক অমা হায়বদো ওইবে, মায়কৈ অসোমগী মৈতৈমচাশিংগী মবক্তা শেনথুম পায়বা অমা ওইনা মযান্না খঙনবে - শেন তান্নবগী বস অহ্ম লৈবে, টেক্সিসু অহ্ম-মবি লৈবে, মাইক অনীহ্ম লোইবে, বেটাবি চার্জ তৌনবা জেনাবেটবসু লৈবে।

জেনাবেটব লৈবদুগী নুংঙাইবমা লৈবে, নুমিদাং মৈ ঙাল্লে, ঐখোয়না ফমদুনা রাবী-রাতাই শাবদসু নুংঙাইবে। মতমদু খুঙ্গংদা ইলেট্রিক্কী মৈ লাকত্রি, খুঙ্গংতা নত্তনা লক্ষীপুবগুন্না টাউন মচাদসু। বেডিওসু পংলৈ লৈনদ্রি। মৈতৈমচাশিংগী মবক্তা খুডা পুল্লিখোয়গী অদুতনি হায়বা যাই অদুরাইদো। গৌহাটিদা মণিপুবি প্রোগ্রাম হৌদোকপা কুইদ্রি। নুমিদাংদা পুংখায়মুক শন্দোকপা মণিপুবি প্রোগ্রাম অদু তাগদগী ঐখোয ঙাইদুনা লৈগদৌবিবনি। মথোযগী ইমুং-মনুংসু ঐখোয মযাম পুনবসে হবাওজৈ। হায়নকবা তৌদনা চা পুথোবকই। ঐগীদি কবিগুন্না চাকসু। তোলেনখুন নিঙোল মচা ওইববতা নত্তনা ইমাবোমদগী হাইফেং মবী মতা থোকপদুনা ঐবু মথোয়না লুনা তৌবি।

অসুম হায়না নহামকপকী বেকোর্ডতা যাওদবা ওফিস অসি খুডা পুল্লিগীদা ওই। থবক লৈব-লৈতবা নুমিদাং খুদিংগী পুনবসি হায়নদনা শোযবা যাদবা অমগুম ওইখি। চে-চাং ইবা লেপ্তে। নহানমখৈদি খুডা নন্দকুমাবনা খোজৈ পায়বন্মী হায়, ঐ লাকপদগীদি ঐঙোন্দা শিল্লবে। তৌবগীদি, ঐনা কলম



কৈশাম পুৰি

পায়জবগী ৰাতনি, ইবদি খুড়া নন্দকুমাৰনে ওইনাম নবেন্দ্রনে তান্নবগা ইগদৌবিবনি। ইবা লৌইবগা ইবিবদো খুড়া পুৰ্জিনা অমুক তাগদৌবিবনি, কবিগুপ্তদ্ব হায়বকদৌবিবনি - অদুৰাইদো ৰাহৈ-ৰাতা খজিক্তং ফজবা ৰাংলে, অদুৰাই মতাংদুমা শেংফাংত্রে। লাইবিক-লাইশু পঠৈ-হৈহৌদ্রবসু মুন্না তাবগা মাগী ৰাখলদা ফাওবা অমদি লৈজৈ।

মতম্মা যাম্মা খুযৌনপ্তবনিনা ঐখোয মেমোবেগুম মথং মথং তোযনা খাজিল্লি মবী লৈনবা মীশকশিংদা - মন্ত্ৰীদা, ডি পি আই দা, তোযনা উন্নবাই শিলচবদা সাউথ-আসাম সার্কলগী স্কুল ইন্সপেক্টবগা শিলচবদা। তোযনা উন্নমল্লদুনা ইন্সপেক্টবনা হায়বকখি - ‘কবিনো ঐনা তৌগদবা ? ঐনা গুন্না নঙে, শিলোংদা ইথক থোংবশিংদা যাম্মা মযেক শেংনা ইপ্তবনি কযাবক হন্না।’



লাইশ্ৰম জয়কুমাৰ

উপায় লৈতদুনা ঐখোয শিলোংদা হন্না হন্না চংপা তাখি। চংপা হায়বসে মী মবি-মঙানি, অটৌ-অশাংশিংনা যেংবদা মমিং থুপুবা। চংপা খুদিংগী ওইনাম নবেন্দ্রগা



ওইনাম নবেন্দ্র

ঐগদি যাওবা শোযদ্রে। অতৈদুনা অদুক যাওবা হায়দুনি। দেবকান্ত বক্সানা এডুকেশন মিনিস্টৰ ওইবা মতাংনি। মসিগী মমাঙদা মহাক স্পিকাব ওইবম্মী। হন্দক মবক তোযনা উন্নমনবদগী ঐখোযবু হাইফেং শকখঙবগুম তৌবক্ৰে। খোঙচং অমদিদি মহাক্কা ৰা থোইনা গাঙনদ্রে, হবাও-হবাও ঐখোযবু কৌশিল্লগা হায়বকই - ‘ঐ নখোযগীসে ফনবা তৌবনি, কেবিনেটকী অযাবা লৌবে, অদুবু নখোযদা ৰামতংদি হায়গে। সবকাবনা কোলেজ অনীথক লৌশিনগে খল্লি - শিলচৰ জি সি কোলেজগা যোবহাট জে বি কোলেজগা। জি সি কোলেজগী

মতাংদা নখোয নযূমদা হন্দিগৈদা অইবা ৰাবোল অমতংদি পীবশ্মু।’

ঐখোযগী থবক অদু শোযদনা তৌবিবগে হায়ববনিনা মহাক্কা হায়বা চেবোল অদু খীল্ৰবা তৌদনা ইবাই গৌবচন্দ্রনা থবক তৌবিবা ডি আই জি ওফিসতা তংচং চংতুনা থৰায় যাওনা ইদুনা তাইপ তৌবগা মঙোন্দা পীশিল্লম্মে।

নুমিং অদো ঐখোযনা দেবকান্ত বক্সাবু খংনুং নুংশিবকপসিদি কবিমুক হায়কনি। ভৌবোক ভৌবা কোযদানবা মাযথোঙ অদো নহানমথৈ উবদগী হেন্না ফজবগুম তৌবকখি।

হবাওমনখি দুনা হাযবন্দী - ‘থেক ইউ সাব, কুইনা পুন্নিবিথো, লৈবাকী
অচৌ-অচৌবা থৌদাং কয়া পাঙথোকপা ওম্বা ওইবিয়ু।’

তুংদা দেবকাস্ত বকরা সেন্টবদা কেবিনেট মিনিস্টব ওইথি। অদুগী মতুংদা
মহাক ইণ্ডিয়ান ন্যাশনেল কংগ্রেসকী প্রেসিডেন্ট ওইথি। ঐথোযনা যাইফ-রাহৈ
চাইথবম্বা অদুগী মপান্নবুদি ওইবল্লোই, মশাগী মগুণনা ওইবকথিবনি।

অনীশুবা মণিপূবনি হায়না লক্ষীপূবগী থোইদোকপা পোঙজবা অমা লৈজৈ। মবশুদি লৈতবা নন্তে। অফবনি খঙদে ফঙবনি খঙদে, মণিপূবগী হুয়া-নুংশিং চিংলোন মাপন লান্দুনা অহানবদা থেংলবিবসি লক্ষীপূবদনি। অদুঙৈ সনালৈবাকী নিংথৌ-নিংথৌবেলদগী হৌনা মীচম প্রজা ফাওবনা লাঞ্জনবদনি খঙদে। লল্লোন-ইতিক তৌবদনি খঙদে, লাইফম চংপদনি খঙদে নোংচুপ হাবম পাংবা তাববদি অহানবদা খোঙদাবখিবসি লক্ষীপূবদনি।

লক্ষীপূবগী থোইদোকপা মিংচং অমগসু লৈজ, হবাও-কুন্মৈ ঈবাং-ফবাং স্বাইদগী হেনবা লমদম্মি হায়দুনা। মদুগীদমক্তসু লক্ষীপূবনা চাউথোকচৈ। খঙদে মসিমক্লা ওইবিদ্রা লাইবিক লাইশু য়াম্মা হৈবা মীশক মফম অসিদগী থোক্লক্তে। শম্মা হায়ববদা, ঐনা ওজা ওইদুনা মতম খবা লৈবা অদু ফাওবদি লক্ষীপূবদা পোকপা মৈতৈমচা বি এ অমা ফাওবা লৈতে। মসিগীদমক মফম অসিগী অহন-লমন্না তেংখাদববুদি নন্তে।

লক্ষীপূবনা মৈতৈ খুন অতৈদগী হেল্লি হায়না খঞ্জবা অমগসু লৈজৈ, মখোয়না ফিজং-চাকশেংতা অতৈদগী অপটু-ডেট ওইবা হেল্লি, অতৈসিদি লৌরাইনি হায়বগী। অদুবু ঐঙোন্দা অঙকপা ওইনা থোকখিবদি, মখোয়না য়াম্মা আপটু-ডেট ওইবে হায়বিসে কদায়দনো - মখোয়গী লৈশাবী মচাশিংগী মবক্তা খাউওন ওনবা খবদি মতাং অদু ফাওবা ঐ থেংনখি। হায়বিবা মতম অসিদদি কাছাডগী খুঞ্জং অযান্দা লৈশাবী মচাশিং খাউওন ওল্লদ্রে, ফুবিংনা মতুং শিল্পে। পনবা যাবদি, মতম অমদা মণিপূবগী রাংমদা লৈশাবী মচাশিং খাউওন ওল্লবম্মী, মণিপূবদা তৌনবগুম শাইসু কক্লবম্মী। কবুই লৈশাবীমচাশিংদি খাউওন ওল্লমদে, শাইদি কক্লবম্মী। মৈতৈগী মতৌ তমদুনা ওইবিগদ্রা, কাছাডি অমদি ধিয়ান লৈশাবীমচাশিংসু খাউওন ওল্লবম্মী, শাই কক্লবম্মী।

* কাছাডিগা ধিয়ানগা তোঙান-তোঙানবা কাঙলুপ অনীনি। কাছাডিশিংবু ডিমাসা হায়বগসু খঙনৈ। মখোয়না মপুং ফানা লৈবিবসি অরাং-কাছাডনি, হৌজিক্লা ডিমা-হাসাও হায়না খঙনববা। কাছাড তম্পাক্তসু হাইফেং য়াম্মা লৈ। ধিয়ান

হায়বিবসি বাজবংশী হায়নসু খঙনৈ। মথোয অসি আসামগা অৱাং-বাংলাগা
তাইনবদা মপুং ফানা লৈ। কাছাড তম্পাক্তা মথোযগী মীশিং যামদ্রে। মথোযগী
মবোল অসি আসামিগা যাম্মা নকুববসু লাইনীং-লাইশোন, হবাও-কুশ্ম, ফিজেন্
চাকশেংতা মৈতৈশিংগা যাম্মা মানৈ। ঐথোযগী খুন অদুৱাইদা লৈবা নাবানপুব
আলিপুবদা লৈবা ধিয়ানশিংদি চহীগী কাং চিংই, জয়দেব চোংই, খেট্টি তৌই,
ঝুলোন তৌই, খুবাক-ঈশৈ শকই, জগেগাই বাস কংলি। জগেগাই-ঈশৈগী ওজাদি
মৈতৈনি, ঈবাং-পূজাগীনা মৈতৈ বামোন্নি। কাছাডি অমদি ধিয়ান কাঙলুপ অনীমক্কী
নুপীশিং ফিদোন চিংখংতুনা ফনেক শেংলি, চম্খাবকপদা মযেক নাইবা শেংলি।
হৌখিবা চহীচা, হায়বদি কুনশুবা চহীচাগী মযাই ওইবপ অদুৱাইদগীদি
খাউওন ওনবা অমদি শাই ককপসি তপ্পা তপ্পা তোক্রুয়ে। নুপীগী ফিজেন্-
চাকশেংকী যাওল অসি চাওখংতবা খুন্নাইদদি যাম্মা তপ্পি, খুন্নাইনা থিংদুনা থাম্মি,
চাওখংলবা খুন্নাইদদি ব্ৰেক থোইনা ফাদে, যাম্মা তোযনা হোংঙি, অনৌবা অদুবু
আপটু-ডেটনি হায়না লৌনৈ। তৌবগীদি নুপাগী ফিজেন্-চাকশেংতসু খুন্নাইগী
ব্ৰেক লৈতে হায়বদি নঙে, অদুবু অদুক হাক্সা লৈবদি নঙে।

হোয, লক্ষীপুবদা অহোংবা অমদি ঐঙোন্দা যাম্মা ফজনা চোংথোবকখি।
অদুঙৈ অঙাং ওইবিঙৈদা আৰ্ল হাইম্বুলদা লাইবিক তল্লিঙৈদা শগোলশেন নুমিং
খুদিংগী কালীমাই লাইশঙ মন্যাক্তা মঙক্তা হুইগং থাংলদুনা তাওবা লাৰ-অমোম
মযাম অমা মানা মানা হৈনজবা শৈশক্তা মানা মানা হৈনজবা থোল্লৈ-
খোন্দাদা কনানা দীৰ্ঘদা কনানা খোনশিদা অহিঙ নোংযাই ফাওবা ঈশৈ ফাংনবদো
এদুমদি তাখিদ্ৰে, কদাযদনো চিকমাঙনবন্নে। ওইবম্বা যাই তমেংলোং-
ওইনামলোং মাযকৈদগী চিংমীশিং কুমথবকপা তোকখিবা। অমনি খঙদে অমনি
খঙদে, লক্ষীপুবগী থোইদোকপা মিংচং অমা লৈজবম্বনি, মসিগী কৈথেলদা হুই
যোল্লি হায়দুনা। মিংচং অদু মাঙন্ত্ৰে।

খল্লুবদা নুংশিনীংঙাই ওইবা অহোংবা অমগসু লক্ষীপুবদা উবা ফংই।
অদুঙৈ মতম মতমগী হৈ-বা পাম্বাদা শগোলশেন কৈথেন খুদিংগী কিহোম-
চিনাব মযাম্মা লম্বী মপান্দা চাংদৌনা পৈদুনা লৈবদো উখিদ্ৰে। কোমলা মতমগী
ফিভমসু অদু মঙাইবে। লম্বী মপান্দা পৈদুনা লৈবা কোমলাশিংদো লৈবিনবা
লৈতদুনা পথ-পুমথবকপদগী তুবেলদা লংথবদো থাইনা অদুঙৈগী ৰাবী ওইন্ত্ৰে।
চাউব-চাউববা টুক মযাম থোক্কপদগী হৈ-বাশিংদো মথোযনা লৌনা পুন্ত্ৰে
কদাযদনো তাঙনা তাঙনা যোল্লুগদগী। টুক মযামসি লাকপদগী লাপ্প-লাপ্পবা
লমদম কযাদা পোংচৈ পুথোক-পুশিন তৌবম্বা জহাজশিং লাকখিদ্ৰে, তুবেল
মপান্দা লৈবম্বা জহাজ-গুদামসু মাঙন্ত্ৰে।

ঈথক-ঈবাং কনবা লক্ষীপুবদা পাখংনিনা ঐসে ঈবারুখিবা যাই হায়ন' চিংনদুনা ঐবু নুংশিবিবা খবনা পাউতাক পীবি - 'যেংঙুকো, যান্না চেকশিন্ন লৈয়ু, ময়াই কনবা লমদম্মি।' তৌবগীদি ঐ ইশানা ইশাবু খাজজবা অমদি লৈজৈ। ঐনা হৌকদনবু কনানো ঐঙোন্দা ঈবাংগী তেন কাপশিল্লকদৌবিবা। অদুমকপু তম্মদি ঙমদে। বিশ্বামিত্র মুনিবু কমদৌখিবগে, ঐগুন্স্বা মীচমগী বাদি তোঙ্কসি। মেনকাদা মানা হৌকবা নঙে। অদুবু মেনকানা কাপশিল্লকখিবা ঈবাংগী। তেনঞ্জিনদো ঙাকথোকপা ঙমখিদে নুপাদো ফনমক ব্রহ্মচাৰী ওইদুনসু।

এগা ওইনদি লাইবক ফবনি হায়গদ্রা, মতাং অদু লক্ষীপুবদা ঈথক-ঈবাং খবা ফাওবদি ঈংথবল্লে। ঈবাং কনবী মেনকাশিংদো ময়ুম পান্নাখবা যাও, চহী মতাংনগা চোকথবকপা যাও, মৈশা ফনা নীংথিনা ঈংথবল্লে। অদুমকপু ঐ অসি মথোং কাবক্লিবা পাখং অমনি হায়বদুমদি ঐ কাউবা তৌদে।

ইন্দোচাখোয়গী যুমদো তুবেল মপান্দনি। অদুনা ঈক-মায়থজবসি তুবেলদনি। মসি লক্ষীপুবগীতা নঙে, তুবেল চাবা খুদিংমক্কীনি। কাছাডগী প্রোক-প্রোক চাকপা ওলাংথাদদি মৈশা অদু থেংনবদা নোংমদা অনীবক-অহ্লমজি তুবেল কুমই। কৃষু কৃষ্মবদি হেকহাক কাখংলজ্জে, কাখংলকপা যাদে। তুবেলগী ভোবান অনীমত্তা লাইজ-ঈপান লাংলিৰী মপুং-মবৈ ফাববী শকহেনবী তাইবং-চনুবাশিংগী দৃশ্যনা ব্রাখল-মিংয়েংসে খঙহৌদনা চিংশিনিখি। মতম হৌখিবা খঙহৌদে, হেকহাক মিংয়েং অসি লৈথোবকপা যাদে।

কবিগুন্স্বদা তাঞ্জা চানকদুনা থেংনবা যাওই মখা খংবা হিদেরদা ঈকজবা কৃষ্মকপী মৌনহা অদো, ঐখোয় মপাগী হিদের ফাওবা ঈবোয়দুনা যৌবকপসু যাওই। মশক-মতৌদো হেজ্জা যেংনীংবা পোকই, মায়থোঙ হায়নীংঙাই লৈতনা বাশি লৈ, মমিংতা ব্রা ঙাঙবগুম তৌই, শওং-শাদা তুংযান কবিমত্তা ব্রাভে, হেক উবদা পাখং থম্মোয় খোমবাংহনবা ওইনা তৌই। মনীংগী লৈবজ্জা লৈবনি, বাংগালি চনুনি, ময়ুম অমুক পান্নবে হায়। চফু মফম চাদবদগী হল্পজ্জুনা লৈববীনি। হৌজিক্রা মৈতৈনুপা অমনা লৌবোই-কবিবোই তৌদুনা লৈবি। নুংঙাইতে খল্লবদা শকহেনবী মানা লৈবাং শিঙ্গাবৈগুম খাঙুথজ্জা কেনবা উবদা। কল্লক-মিহৌ পোকখিদবসু নঙে। শিঙ্গাবৈ কৌবী লৈবাংনা খাঙুথজ্জা চৌইজাইননা কেনবা উবগা পাম্মুইদকো হায়না শোনদবা কনা যাওবগে।

ঈকংথাদা তুবেলগী ঈমায়না তপথবক্লবা মতমদদি হি কয়ানি ঈচেলগী মখাবোমদগী মথকলোমদা হোঙ্গংলক্লিবা, কয়ানা ঈচেলগা লোয়ননা মখা পাংনা হোঙ্গুত্রিবা। কদায়দা কয়া লাপ্পা চংলিবনো খঙদে, কবিগী চংলিবনোসু খঙদে। চংপগীদি লৌইবা নাইদে। কবিগুন্স্বদা হিশিং অদুদগী লাইজ-ঈচেলগী ইপোমগা

লায়ননা খোন্হাং য়ৈবৈ ভাটিয়ালিগী নুংশিববা সুব - মতম কুইনা কাযনববী
শানৌ মাৰু শৈখাদুনা থস্মোয লকানুংদগী ঈখৌবাংলবা খোঞ্জেলদা। ঈখৌবাংলবা
সুবগী খোন্হাংনা তোৰান্দা য়ৈববদা তোৰানসু ইপোম হৌবকই।

হবাও-কুস্মৈগী মতমদা, থোইদোক্কা লুহোং-পান্হাদা, ববাক তোৰান
পম্নিল নিল্লি, তুবেলগী লাইজ-ঈমায ঈথক-ইপোম হৌই, মালংবা মাসু
ঙাওবকই, লাক্ক-ফানবা যাবক্তে, হুমদুনা পুবকই মাইক্কাফোনদা থাদোবকপা
ঈশগী খোন্হাং - 'ও বসন্তী পবন পাগল, না যাবে না যা বসো কোঠ'।
বসন্তী মালংসে ঙাওবে, চংখিনু চংখিনু লেপখো ঙাইক্তং কৈদৌগে। অদুবু চংখিগন
গযবা যাদে, পলেম-পস্কেগী যাতং ইল্লদুনা চংখি বসন্তী কযা মাঞ্জ কযাগী থস্মোয
কাযতল্লমগা। খোন্হাং য়ৈবখি থস্মোযদা তাশোন ওইবা সুব কযাস -
'থস্মোযপানগী চেক্কাও ইল্লকখোনে পোস্তীও চেক্কানা শাখপ তোযববা
পান্হা'না শাখপ 'তোযববদি কাযনা মৈশা লাংলৌবা তাবে ।' অদুবু হাযন-
হাংনা থস্মোয পানগী চেক্কা কযানি পাইথোকখিবা, থস্মোয কযাননি কাযন-
'মৈশা লাংলৌখিবা' মিংলু-পিবাং কযানি শিখুখিবা তুবেল মাগী তোৰান্দা
এনাখান মিংলু-পিবাং কযা তুবেল মাগী ঈচেলদা। যাওশিল্লকই কোকিল কোকি
চেক্কা মাসু। তুবেলগী তোৰান কাঙপতা হৌবিবা তলা পামেল অচৌবা কযাগী
মশা অমদগী মশা অমদা কোযপাই কোযপাই পাইদুনা খোংলকই - কুউ কুউ
বউ কুউ। চেক্কা মাদি খঙল্লস্মোই কাযন-মৈশা লাংলবা নুজা-পাখং কযাগী
থস্মোযদা মৈচাক হাপ্পবিবসে মাগী নুংশিববা ঈখৌলাংবা খোঞ্জেলনা।

হবাও-কুস্মৈ মথং মথং লাকই মতমগী খোডলৈ মতুং ইল্লা। মৈতৈগীদি
১৫ চুপ্পা কুস্মৈনি। মকপ-মপাং খবনা পল্লি, কুইবেদা কাং শান্নদবা। ঐসু
নুংঙাইতনা শোনবদা যাওই। কাং হাযবসিদি মৈতৈগী নুংঙাইববা মশান্না অমা
ওইবতা নন্তে, হৌথুৰাবীগা শাগোল্লবকপা কুস্মৈনি, নাংকী শকক অমনি।
মযান্না নুংঙাইতনা শোনবদুদা এনা হায - 'কৈদৌবি হাযগে শান্নবগা লৌইবে,
তুমখুন তানথুবা মশান্নদো অমুক যাকাইহল্লগা লৌইবে।' মতম অমদা নুপী
অঙাংতা নন্তনা অহন-লমনশিং হবাওনা কাং শান্নবস্মী শজিবু চৈবাওবদগী
জগান্নাথগী কাং চিংবা ফাওবা। ভৌবগীদি মণিপুবদা শান্নবিবা কাংগা মপান্দা
শান্নবিবা কাংগা খেঁমৈ, মশান্নসু খেঁমৈ। মপানগী কাংদি পাকই শাংই, থেংগু
অচৌবগী মথানা নংত্রগা ইবোই মচীনা শাই, শামু মযানা শাবসু যাওই। কাংগী
শকক অনীনি, অমোমগা লাবগা, অনীদো নাশিখোঙ হুংলগা ব্রাচেপ থাবগা
লংনা চেংনা পুনশিল্লি। মতম কুইনা শান্নবা তোক্সবনিনা মাপল্লমগী কাংশিংদো
মাঙত্রে। অদুবু থরায যাওবা মীওই খবনদি হৌজিকসু লাইদৌনা চেকশিল্লা

থল্লবি। মকপ-মপাংশিংনা কোযথি থিকবদা কাং খবদি পুথোবকথি। শাল্লবা হাযবসি কাঙবু অনী শীংনদ্রদি নুংঙাইতে। অদুনা খুমনগা খুনৌগা শীংনবে। অদুবু নহাবোলশিংগী মবক্তা কাং শাল্লবা হৈবা পংযাও যাওনদ্রবনিনা নুপা ঙাক্তনা কাংখুং ফাবা ঙম্বদ্রে, অদুনা নুপীশিং হৌদুনা নুপীদা তোংদুনা শাল্লবদা তাশ্রে। ইথা-থাজদনা ভাবোক ফনা যাম্মা তিল্লথি, মতম অমদা কাংদা থরায় যাওজবম্বা অহুন-লমন ইমা-ইবেন কযাসু যেংবা লাক্কথি। লেন লৈকাইগী শঙ্কোই অটৌবা অমদনি, কনাগীনো হাযবদুদি কাউশ্রে। ঐনা কাং কাঙ্গদো উবদা ইমা-ইবেন খবনা থাগংপা যাওবকথি - “ইবুঙোসে ইথা-থাজদনা যাম্মা হৈবিপোংনিনা।” তাবদা ঐ হবাওজৈ, মযাম মমাঙনা খবা হেমা উংনীংবা অমসু যাওবকথি।

কাং চিংবগী মতম যৌবকথি। পুন্নিংসে মবাঙ হৌবকথি। অদুঙে অঙাং ওইবিঙৈদা ঐখোযগী খুন্দা কাং মযাম চিংবদো নীংশিংলকথি, কাং মাপন-তবানি জয়দেব চোংবদো শংশংনা উবকথি, লোযননা খুবাক ঈশৈসু। অদুবু অদুঙৈগী কাংগী কুন্মৈ অদুদি ইবেনবোক্কী রাবীদা তাশ্রে। যাম্মা শাখীনা ওনশ্রে। কাংবুদি খবা খবা চিংনবি। খল্লম্বনি জয়দেবসু খবদি চোংনথিগনি। অদুবু মাঙোপ অমত্তদা জয়দেব চোংবগী মরা-মনিল তাথিদ্রে। ওল্লেকপনি কযাদা শাখীনা ওল্লবা। কনাদা তাইনকনি ১ জগৎকী ইবুঙো জগন্নাথ মঙোন্দা তাইনগদবা মঙাযবে। মানবু চাকহোং-ঙাহোংহল্লদবু মৈতৈশিংনা কাংগী কুন্মৈ অদুঙৈগী অদুম হাযনা কবিগী চাউনা চাউনা তৌবোইদগে ২ খঙদে, মাবু লৈবিগদ্রা লৈবিবোইদ্রা। লৈবম্বসু যাই লৈবমদবসু যাই, অদুবু মতম্মা পুবকপা যাওল অসিদি লৈবাক-খুন্নাইনা থিংবা ঙম্মা নংত্রে, ইবুঙো মানসু থিংবা ঙম্মদ্রে।

নোংজু-পাঙ্গা খোঙদেই হুল্লকই। মবুক ইশিং-শিংলম্বী তুবেল নোংম-নোংগী মবুক থঙ্গলকই, ঈচেলসু কনবা হেঙ্গলকই। নুমিং খবনি লিশাং শিংনা নোং হৈথবদগীদি ঈমায় চেল্লকই, ঈমায় পাখোকপসু যাওবকই। ঈমায় থম্মা চেল্লবা ঈচেলদা তাউখবকই কাওশীং মশীং লাকঙমদনা, উজাউ খাবি কযাসু, মক ফুক্তংপিববা পামেল কযাসু। হি পুথোক্কদুনা কনা কনাগুন্মনা কাওশীং লোকই, তাঞ্জা চাকবগনা হাইফেং চাউবা উ ফাওবা, মযুমগী শীং ওইনা শীজিন্নগদৌবিবা নংত্রগা য়োনগদৌবিবা। মখোযনা তৌবিবদো তোৰানদা লেপুনা যেংনবসু কযানি, ঐখোযসু যেংবদা যাওই নুমিং অদো।

কদোমদগী পাইশিল্লকপা চোঙলম চাদবা নুংশিংনো খঙদে, ইমান্নবা খবগা কুন্মৈদো অসুম যেংলম্বদগী লীলাদুদা ঐখোয ইশা ইশাসু কুন্মীংলক্রে। খঙন-চাল্লবা মী অমগী তোৰান্দা পুন্দুনা লৈবা হিদো ঙাইহাত্তা রায়কথিগে হাযদুনা হোন্দোবক্রে। কনম্ববা ঈচেল অদুদা ঈমাই যৌবা অবায়বা নঙে, জুজু হেজ্তা চেছুথি, ঈচেলনা চেছুবল্লিবা কাওশীং নংত্রগা উজাউশিং অদুগী মবক্তা চঙ্ত্রবদি চক্রবাহুদা চঙবগা চপ

মাল্লগদৌবিবনি, হেকহাক থোল্লকপা ঙ্গঙ্গী বা লৈতে, লাইবক থীবগা ঈবার্দুনা
চক্ষ্যে মনুংদুনা অদুম বৃন্দাবন প্রাপ্তি।

অদুনা ঐথোয় তুবেল মপান মপান ওইবপা মথকলোমদা থৌগৎলি,
ঐদি তুবেল চাবজুবনিনা হি হোনবসি থোইনা হৈতে, মযামগা অদুম হবাওমিল্লাবা
ওইনা যাওবনি। থৌগৎলি হিদো যাবমথৈ। তাঞ্জা চাব্দুনা তাউথবক্লিবা উজাউ
অমতং থৌবী থুদুনা শন-ইবোই চিংবদৌনা তোৰানলোমদা চিংশিল্লকপা ঐথোয়না
লৈবিবা খুমন অদুরাইদা পুনশিনবগী রাখলনি। মথং মথং অসুম হোঙ্গলকপনা
জংলী মপা হুন্দোল্লক্লে, ফলেবতোল মপা লাল্লে, লোঙ্গোব বাবাগী মপা যৌবে।
অসিরাই যৌববদি ঐথোয় লাইবক য়েংবা যাবে। তাঞ্জানা চাকবিবসু উজাউ অমা
লুপফেৎ-লাকফেৎ তৌদুনা তাউথবকই। মদুদা মিতাকবে ঐথোয়। হিদো
থৌজিন্দুনা উজাউদো থৌবী থুববে। ঙসাইমথৈ তোৰান নক্কা হোল্লিঙেদি ঈযায়দা
ঈচেল অদুক যাল্লা কল্লমগনি থল্লদে। উদো থৌবী থুববদগীদি উদুনা চিংশিল্লি
ঈচেলনা চিংশিল্লি নংত্রগা অনীনা পূয়া চিংশিল্লি থঙদে, শেঙ্গাংনা পাইথবগুম
ঐথোয়সু পাইথবে ঈযায়দুদা। কুইহৌদে খুনৌ যৌশিল্লকই, অদুদগী বাজাব মপা
লাল্লেবকই। উজাউদুদি কবিমতা নাচুংবিদে, শগোল অভাওবনা চেনবদুমঙাই,
চুপ্পি পার্যাববা ঐথোয়গী মরা-ককা লৌবিথিদে। খুমন মপা যৌশিল্লক্লে,
তোৰান্দা লেপুনা কুন্মৈ য়েংলিবাশিংনা লাউবকপদো মযেক শেংফাংত্রবসু ভাব
তাই - ‘থাদোকত্রো থাদোকত্রো, ঙল্লবোই তৌবিদো’ হায়বা ওইবমাল্লে।

ঐথোয় হনবা লৈতে। নুপামচানবু হেত্তা হনবা যাত্রা ‘’ ঐথোয়গী রাখল-
থৌনা হন্দে। ইমা-ইপানা পীনবিবা যাইবী থরায় মচাসে ঈযায়দুদা কবিগুস্তা মতাং
চন্দ্রবদি থল্লং শরা তানথিবা যাই হায়বসি থল্লদে। হায়না হায়না সাপোবমৈনা মপা
যৌবক্লে। অদুরাই যৌশিল্লক্লেবদুদদি ঐথোয় ভাব খংতা তাই - মতাং অসি যৌববদি
লীলা লোইশিনবনা ফবে। হায়বা ইন্দবা লাক্ক-ফানবা যাদবা উজাউ অদো থৌবী
লৌথোকপিবে, থাদোকপিবে - ‘চংলোকো, হায়ন-তানবা ইন্দবা মবা ফুৎপিববা
হে পামেল উজাও। নঙনা চংনীংবা মফমদা চংচত্রো, যৌনীংবা মফমদা যৌজত্রো,
ঐথোয়সু ইহনফমদা হঞ্জিল্লগে, ইতেফমদা তেশিল্লগে।’

মায়থীববা লাখীগুম হিদো তপ্পা তপ্পা তোৰান নপ্পা থৌগৎলক্লে। মায়থীবগী
মবম ওইনা কনানো অমনা হায়বকই - ‘উসে শোয়দনা লাই তোংবা ওইবমগনি।’
ইকায়খাংদগী মবম অমা পীশিনবনি।

কনানো অমনমুক মথা তাথবকই - ‘ঙসিসে ঐথোয় কুঙ্গী শংহৌবা হায়দুনি।’

খল্লক্লেবা ইতোমতা ঞ্চাই ঞ্চাই লাউবকথি হিবো শাকপ্পা হায়ববু ঙসিসে জিবো
তাবমগদবা খজিত্তা ঙায়বম্মী।

আগস্ট থানা থোঙজিন্দা খীলৈ। নহাবোল খবনা হৌবৈ - কুৰ্মাশিদি 'টিকেদ্রজিৎ দিবস' চাউনা পাঙথোকসি। ওজানা মকোক চিৎদুনা হোৎনবিয়। বাংগালি মচাশিংদি চহী খুদিংগী 'ববীন্দ্র জয়ন্তী' চাউনা চাউনা পাঙথোকই। ঐথোয়সু টিকেদ্রজিৎ দিবস চাউনা পাঙথোকপা তাবনি।

পনবা যাবদি, মতাং অদুৰাইদা টিকেদ্রজিৎ নুমিৎ অসি মফম খবদা পাঙথোকপা হৌনবক্ৰে, তৌবগীদি মমিংগী ওইনতনি হায়বা যাষ্ট। এম এ তন্নিওঁদা গৌহাটি মণিপুৰ বস্তিদা টিকেদ্রজিৎ নুমিৎকী থৌবম পাঙথোক্ৰি হায়দুনা পাউ থাবকপদগী ইউনিভৰ্চিটি হোস্টেলদা লৈবা ঐথোয় খবা চংলুই। থৌবম অদ যান্না চান্না পাঙথোক্ৰম্মী। টিকেদ্রজিৎকী ফোটোদা লৈশু কংপা অদুগা মাগী মনমদা মী অম-নীনা ব্ৰাহ্মে খবা হায়বা অদুনা লৌইবে। মদু উবদা ঐঙোন্দা পেন্দবা অমদি ফাওখ।

হন্দক্ৰি তাঞ্জা চানকবা হায়বদুনি। ঈকজনীংবগা থোংগ্ৰা তেকপগা মান্নাথে। ঐথোয় ময়াম তানৈ কবম হায়না থৌবম অসি খবা মওং তানা পাঙথোকপা যাগদগে। খুনৌদগী দেবেন লাক্ৰুনা বা তান্নবা যাওবৈ। থৌদাম দেবেন ইক্ৰি কুইদনা বি এ থাখিবনি। তশেংবদি মহাক জিবিমচানি, অঙাং ওইবিট্ৰেদনী খুনৌদ মমাগা পোকমিন্নবা মাম্মগীদা লৈদুনা লাইবিক তল্লকখিবনি। মী অযান্ননা মাদ জিবিমচানি হায়বা খঙদে, খুনৌ মচানি হায়না খঙনৈ।

মহাক যাওবদগীদি বা তান্নবদো নুংঙাইবে। থৌবম অসি লক্ষীপুৰ আল হাইস্কুলদা নত্তনা সাপোবমৈনা হাইস্কুল অমদি খুনৌ হাইস্কুলদসু পাঙথোকপা লেপুবে। ববীন্দ্র জয়ন্তী নুমিৎতা স্কুল ছুটি থাবগুম টিকেদ্রজিৎ নুমিৎসু ছুটি থাবিযু হায়না সবকাবদা হায়সি হায়বসু যানবে। নহাবোলশিংগী মবক্তা খবা মিৎশিং-নাশিংবা ডাঙন-শক্ৰবসু হৈবা ঐনা লৈবিবা অদুৰাইদা লৈবা কীৰ্তিবু শিলচবদা থাঞ্চে ডি সি উল্লকনবা এপ্লিকেসন অমগা লোয়ননা।

নুমিদাংবাইবম হবাও-মাযথোঙগা লোয়ননা কীৰ্তি হল্লকখি ডি সি না পীবকপা চেবোলগা লোয়ননা - কাছাডদা লৈবা মণিপুৰি মইহেবোইনা মপুং ওইবা স্কুলশিং আগস্ট ১৩ টিকেদ্রজিৎ নুমিৎ অসি ছুটি লাউথোক্ৰে। ঐথোয় ময়াম হায়নীংঙাই লৈতনা হবাওনখি, লান্দা মাযপাক্ৰুবা লাক্সীশিংনা হবাওবগুম।

অসুন্না চহী অদুদগী হৌনা কাছাডদা মণিপুৰি মইহেবোই যান্না লৈবা স্কুলশিংদা টিকেদ্রজিৎ নুমিৎ অসি ছুটি থাবা হৌখি।

নুমিৎ অদো লক্ষীপুৰগী ইতিহাসতা থোইদোক্ৰা নীংশিংনীংঙাই অমনি। অযুক গুস্তাদগী আল হাইস্কুলদা মীযান্না টিকেদ্রজিৎকী ফোটোদা লৈশু কংনবা হৌবখি, লোয়ননা শক্ৰাইববা অশৈবা নীলবীৰ শাস্ত্রীগী মমিং লৈববা কাব্য 'খোংজোম তীর্থ'

তাবদগী লোইবা ফাওবা হুয়া হুয়া অযুক চুপ্পদুমা মাইফ্রোফোনদা থীদুনা তাহনথি।
ক্লগা লম্পজো ছাত্র-নহাবোলশিংনা শাম-খোংনবগী থৌবম ক্যাসু পাঙথোকথি।

নুংখিলদনা টিকেদ্রজিংকী পুঙ্গিরাবী নৈনবা মীফম অমা পাঙথোকথি।
ব্রাকান্দগী শাগৎপম ওজা গৌবোনা মীফম অদুগী থৌবম মপু ওইথি। শৈহৌ
সৈশে অমনা মীফম অদু হৌদোকথি। ঈশৈ অদু থৌবম অদুগীদমজো ওইনা ঐনা
লেংখিবনি। ঈশৈ অদু অসুয়া হৌই - 'ভাবতকী লৈকোমুংদা নঙনা লৈতেংনি,
নাংপোক মাযকৈ মঙাল ওইবী মৈতৈ লৈমনি ।' ঐগী মহৈবোই খুনৌগী
ইবেমপিশক্লা শকথি, ঈশৈ অদু সুব পানবনা মপা-ইবুঙোননি। নুমিদাং খুনৌদা
পাঙথোকপা থৌবমদসু ঈশৈ অসিনা শৈহৌ ওইথি। পনবা যাবাদ, ঈশৈ অসি
কাছাডগী থৌবম কয়াদা মতম কুইনা শৈহৌ ঈশৈ ওইনা ময়ান্না যান্না পান্ননা
শকথি।

সাপোবমৈনা ফুলদদি অযুকী থৌবম্না মপুং ওইথি। অঙাংশিংনা শৈবেং
থাবা তান্নবা, থৌবী-চিংবীনচিংবা শান্নবনা মক ওইনা তৌথি।

খুনৌগী থৌবমদি নুমিদাং ওইনামগী মাঙোপতা মক ওইনা দেবেম্না
শান্দুনা পাঙথোকথি। থাং-তাগী মিৎ-না থকপা কুশ্মৈ ক্যাসু উৎথি। টিকেদ্রজিং
ফাবগী লীলা মতেক অমসু দেবেম্না লেংদুনা শান্নথি।

চহী অসিগী মতুংদগীদি কাছাডদা টিকেদ্রজিং নুমিৎ অসি পাকশান্না
পাঙথোকপা হৌনবকথি।

(১৩)

১৯৬১ গী ওজোবব থানি, পূজা ছুটি মনুংদনি। মতম অদুদা পূজা ছুটি, হাযবদি দুৰ্গাপূজাগী ছুটি অসি স্কুল-কোলেজগী ওইনা থা অমবোম থানবম্মী। মসি আসামদসুনি মণিপুৰদসুনি। ছুটি মনুংসিদা লম কোযবা নংত্রগা হবাও-কুশ্মৈদা অযান্ননা মতম লেমবম্মী।

নোংমা অযুকী চাক্ৰেন চাবা লোইবতা ঙাযবি নুপামচা অমনা পাউ পীবথি - ‘মণিপুৰদগী সাহিত্য পবিষদকী মীহুং খবা লাক্সুনা থুংলবে, অজ্ঞা কৌশিনীখোযগীদা লৈবি, ওজাবু যান্না থুনা লাকপিয়ু হাযবকই।’

ইথা-থাজদবা সুকখন খল্লুদবা পাউনি। হাযফম খঙদনা নুংঙাইবা অমা ঐঙোন্দা ফাওবকথি। থীন্দনা ফৈজোম-পুংয়াং হোংদোক্লে। ইন্দোচানা হাযবদগী চন্দোন-চরাসু থিনজিল্লে, ফবসু ফংত্রবসু মণিপুৰদগী লাকপনি, উনগদৌবিবা মীওইশিংদো মশক নাইবা মীশকশিং শোযদনা ওইবমগনি।

খুডা পুন্সিখোযগী তান্না প্রপ্ প্রপ হাইগংলে। খুডাসু ঐবু ডাইদুনা লৈবল্লে। ঐখোযনা লেন-লৈকাইদা খুডা নন্দকুমাবখোযগীদা যৌবা মতমদা ওইনামগী তাইবুঙো নবেন্দ্রেসু লৈবল্লে। মখোয অহুমসিনি হৌজিক লক্ষীপুৰ নহামকপকী যোংশবী মখোঙ অহুম। নহাবুদি ওইদ্রে মখোয মতমদুদা।

ঐখোয মবিনা অজ্ঞা কৌশিনীখোযগীদা যৌবা মতমদা মণিপুৰী সাহিত্য পবিষদকী মীহুংশিংদো চাক-ঈশিং লোইবতা ঙাযবম্মী। অজ্ঞা কৌশিনীখোযগী মাসোন্দা ফল্লা ফল্লা হৌনবী মতুং ইন্না শক্তাক্ৰবে। পবিষদকী মীহুংশিংদো মখোয অহুম্নি - মীহুংশিংগী লুচিংবা মোইবাংথেম চন্দ্রসিং পণ্ডিত অটোবা, এল্লিক্যুটিভ মেম্বৰ ফুবাইলাংপম নন্দলাল শৰ্মা অমদি জেনাবেল সেক্রেটৰি শিজগুমমুম নীলবীৰ শাস্ত্রী। মখোয খোঙচং অসিদা হোজাইদা হান্না যৌকবগা লক্ষীপুৰদা থুংলবনি।

মখোযগী মমিং মথা খঙলববা মতুংদা ঐনা ঐখোযবোমগী মীশকশিং অমুক তাকই। ইবোই-লোইবদা ঐনা ঐগী ইমিং হাযবদা নীলবীৰ শাস্ত্রী হাইফেং ঙকচনৈ, হাযবকথি - ‘ইবুঙোদি যান্না নহা ওইবিনা, ঐদি ঐখোযগী লেজা ওইবমগদা খঞ্জবননি।’

চহী মঙা-তককলোম মমাঙদা নীলবীৰ শাস্ত্ৰীগা শকখঙনখি, শকা শকা উন্নদনা শকখঙনবা নন্তে, মিংগা মিংগা খঙনবনি। ইন্টৰমিডিয়েৎ তল্লিঙৈনা ‘পঞ্জন’ ফোঙলিঙৈগী বানি। নোংমা পোস্টতা শৈবেং অমা থুংলখি ইক্ষ্মালদগী, শৈবেংগী মমিংনা ‘অভিসাবিকা’, অইবনা নীলবীৰ শাস্ত্ৰী। শৈবেং অদু কযাতা কজত্ৰে, ঐ হুনা হুনা পাখি, খনখি মণিপুৰদসু বাংলাগী মযাযচনবা যুগকী ভক্তি-প্ৰেমগী ঈচেলদা থম্মোয় লুপচবা বৈষ্ণব কবিগুপ্তা অশৈবা লৈদি লৈবোইনা। শৈবেং অদু পঞ্জনদা হাপখি। চেফোঙ অমগী সম্পাদক্লি, অদুনা ঐসে মতমদুদা ঐহৈবোই ওইবমগনি হায়বসি কবি নীলবীৰ শাস্ত্ৰীনা খল্লদবা ওইবমাল্লে।

মাঙজৌননা ঈ-পাউ অমত্ৰা খঙহল্লকপা তৌদনা হেজা থুংজিল্লবগী মবম মথোযনা ইকায-ইকাযনা তন্মি, হায় - ‘চিঠি খবদি থাজখিবনি, পাউখুম গ্ৰমত্ৰা ফংজাখদে।’ ঐঙোন্দা চিঠি ইখিসু হায়, পঞ্জন ফোঙলিঙৈ মতমগী ঐগী শলচব সদবঘাটকী ঠিকানা। অদুবু কদায়দগী, ঐঙোন্দা চিঠি কবম হায়না থংলগনি। সদবঘাট থাদোকপা চহী কযাদি শুবে। অসুয়া কনাগুপ্তগা ঈ-পাউ ফাওনবা গুমদ্রবদা মথোয অজ্ঞা কৌশিনীথোযগীদা হেজা থুংজিল্লবনি। অজ্ঞা কৌশিনীনা লৌবিবা থৌবাণীসে ইক্ষ্মাল নাগামপালগী নিঙোলনি। নুপী মপামদগী মথোযগী এদ্রেস লৌবগা ‘জয় কৃষ্ণ’ হায়দুনা থোঙশাল্লকখিবনি।

ঙাইহাক বাবী শাল্লববা মতুংদা ঐথোয মশেন খল্লৈ পৰিষদকী মীছংশিংসে কদায়দা থমসিগে, ফবসু ফংত্ৰসু মণিপুৰগী সাহিত্যগী মশক নাইববা মশক গাজনি। অজ্ঞা কৌশিনীথোযদা থম্বুদি যাই, অদুদা খুদোং চাদবা খবদি লৈ, মথোযগী ইমুংসে গৌবিয়া যান্না কল্লি। মণিপুৰদদি গৌবিয়াসে যান্না কোমথোক্ৰে হায়। অদুনা থুংলবিবশিংনা ইহৈ হৈনদবসু যাই। অসোমদনা শহব মচানিনা লক্ষীপুৰদা লৈব-চাবা যাবা হোটেলসু লৈতে। ডাক-বাংলো অমদি লৈ, মদুদা চাব-থকপগী থৌবাং লৈতে। ঙাইহাক খল্লবগা কৈশামগী খুডা পুন্নিথোযগীদা থম্বনা ফগনি খল্লবে। বাজাব মনুং ওইবতা নন্তনা লক্ষী মপান্দা লৈবনিচা চথোক-চংশিনদা খুদোংসু চায়। অদুগী মথজা শাবা লৌবতা গায়বিবা শঙদি কাদ্ৰিবা যুম অমসু লৈ মথোযগী। খুডাসু হবাও-হবাও যাবিবে।

নুমিডাংবাইবম পৰিষদকী কাঙবু অদু কৈশামগী যুম অহনবদুদা হোংজিলহল্লে। খুদোং চাদবা থৌইনা লৈতে। অদুদা অকবা ব্ৰাফম অমদি চোংথোবক্ৰে। পণ্ডিত অচৌবনা হৌদোবকপনি - ‘চাক-ঈশিং থোংবিনবা ব্ৰাহ্মণ অমতং থিবিবক্লবদি নুংঙাইজন্তনিদা, গৌবিয়া কনন্তবা কাছাডসিদা পৰিষদকী মীছং ব্ৰাহ্মণ অনী যাওবিবসে মৈতৈনা থোংবা চায় হায়বা মযান্না খঙনন্তদি ঐথোযবু থীনা গাঙনন্তনিদা।’

পণ্ডিত অচৌবনা পংখন খনবগী বানি। ঐথোয়াদ কবিসু ওইনা খল্লুদে। হৌজিকী মতমসিদসু। অবাপ্পা লম চংপদা অতোপ্পা কাঙলুপকী হোটেলদা কনানা থোংবা চাবগে ? অদুগী মথক্তা লক্ষীপুৰ হায়বসিদি গৌবিয়া যাম্মা কোমথোক্লবা মফম্মি। হায়নবা অমসু লৈ - ‘বিদেশে নিয়ম নাস্তি’, মীবৈবাক্তা নিয়ম ঙাঙ্ৰুসু যাই। অদুমকপু ঐথোয়না খল্লিবদো মথোয়দা হায়বদি ঙমদ্রে, কবল্লা হায়গনি, মথোয়দি ঐথোয়গী খঙনবতা ঙায়বিবা ইকায়-খুল্লনীংঙাই মশক ওইববা অতিথিনি। অতিথি হায়বসিদি ফজনা সেবা তৌগদবনি, অহন-লমল্লা, হায়নৈ অতিথি হায়বসিদি লাইগী পাংখল্লি।

অদুনা ঐথোয় মী থাদুনা কোয়থি থিহল্লে, ‘চাক-ঈশিং থোংনবা ব্ৰাহ্মণ অমতং ফংববা যেংঙু।’ অদুবু অমত্তা থিবা ফংদ্রে। কাছাড হায়বসিদি মণপুবদৌনা ব্ৰাহ্মণ মশীং যাম্মা লৈবা নন্তে। চাক-ঈশিং থোংবিনবা মী থিবা ২০২৮বনিনা চাকশঙগী থবক অসি অঙা নীলবীৰ তাবে। পণ্ডিত অচৌবদি মৈতৌ, অদুগী মথক্তা অহনসুনি। অঙা নন্দলাল শিনফম অসোমদা যোংনা তিনথোক পায়বনি, মশানা হায়জৈ - ‘ঐনা চাক-ঈশিং থোংলবদি গো-মাতানা ফাওবা হাবিযু হায়বা যাবোই।’

অমবু ওইবে অমবু ওইবে হন্দক পবিষদকী মীছংশিংনা কাছাডদা লেংঙকপসি ঐঙোন্দদি যাম্মা নুংঙাইনা থোকথি, মতম কুইনা মঙলকপা মঙ অমা মঙফাওনবদৌনা তৌথি। চহী তক্কলোম মমাঙদা জানুৱাৰি ১৯৫৫ গী পঞ্জেনদনি সম্পাদক ওইনা ঐনা পামজবা ৰাফম থবা ইথিবদো - ‘মণিপুৰী সাহিত্য পবিষদ ইন্সফালগী মশা থবা মণিপুৰগী মপান্দা, কাছাড তখেল নোগাও গৌহাটিনচিংবদা হাংদোকপিয়ু, মণিপুৰগী মপান্দা মণিপুৰী লোন তল্লনবা অমদি শন্দোক্লবা থবক পায়খংপিয়ু, সাহিত্য পবিষদকী মীফম মপান্দসু মবক মবক্তা পাঙথোকপিয়ু, বানানগী কাঙলোন অমা চাপচানা শেম্বিয়ু।’ অদুগা ঐনা এম এ তম্বা চংলমদাইদা মণিপুৰগী ৰাংমদা সাহিত্যগী সংস্থান অমা লৈবগী তঙাইফদবা ৰাখলনা লমজিংদুনা বানিপুৰ হাইস্কুলদা মাযকৈ অসোমগী অহন-লমনশিং যাওবা মীফম অমা ঐনা কৌদুনা ফমথি। মীফম অদুদা আসাম মণিপুৰী সাহিত্য পবিষদ হায়বা অমা লিংখংথি। আশা যাম্মা চাউনা লিংখংথিবা পবিষদ অসি ঐনা লাইবিক তম্বা চথোকপবনিনা কুইনা হিংবা ঙমখিদে। অদুনা হন্দক ইন্সফালগী মণিপুৰী সাহিত্য পবিষদকী মীছংশিং লাকপসিদি ঐঙোন্দা হায়নীংঙাই খঙদনা নুংঙাইবা অমা ওইনা থোকথি।

অহল্লমনশিং অমদি নহাবোলশিংগা তাল্লদুনা লাক্সিবা মীছংশিং অসি হৌনৰী মতুং ইল্লা তবল্লা ওক্লবা বিসেপসন কমিটি অমা শেল্লে। মদুগী সভাপতিনা বিল্লাকান্দিগী লাংপোকলাকপম ওজা ধনেন্ধববু হাপ্পে, ঐবুনা কলভেনব।

ওক্টোবৰগী তাং ২০ নি, খুম্নগী মাণ্ডোপ অচৌবদা মীনা পিক থনথি। সাহিত্য পৰিষদকী মীহুংশিং তবম্মা ওকপগী খৌবম্মি। খৌবম্ম অদুগী সভাপতি ওজা গৌবোনা ওইথি। ইথা-থাজদনা মী ফনা যাম্মা তিনবদুদা ঐথোয হায়নীংঙাই লৈতনা হবাওথি, লাপ্প-লাপ্পবা মাযকৈ কয়গী মীশক কয়ানি।

তবাম্মা ওকপগী তেস্তকপা বাবোল লামায় অমদা ছাপা নম্বদো ঐনা পথোকুবা মতুংদা মশক নাইববা মীওই কয়না ব্ৰা গাঙথি। বাবোলশিং অদুগী



সাহিত্য পৰিষদকী মীহুংশিংগা লক্ষীপুৰ, ওক্টোবৰ ২০, ১৯৬১
 সন্মিতি। লাংপোকলাকপম ধনেশ্বৰ, নন্দলাল শৰ্মা, মোইবাংথেম চন্দ্ৰসিং, নীলকান্ত শাস্ত্ৰী,
 শাগৎপম গৌৰৱ
 নেপ্লিবা; খুম্মাম নন্দকুম্ভাৰ, শাগৎপম জগদানন্দ, নোংথোম্মম কুঞ্জমোহন ওইনাম নবেদ্র,
 পোৎশংবম গৌৰৱবি অৰাস্বম নবকান্ত, বৈহানুদ্দিন, মমিং খুঙদবা অমা

পাউখুমদা নীলবীৰ শাস্ত্ৰীনা মথোয়না লাকপগী পান্দম থোইদোকু লৈশি-
 লৈথোনগা লোয়ননা ময়ামগী মফমদা পাউদমথি। পণ্ডিত অচৌবনা ইনাক খুল্লবা
 মনিপুৰি অবিবা সাহিত্যগী শক্তম অমা মবীক চুম্মা থমথি। নন্দলাল শৰ্মানা
 থাইনদগী মনিপুৰগা কাছাডগা লৈনবকপা মবী ইতিহাসকী লামায়দগী পুথোক্তনা
 প্রমান-পাট্টেগা লোয়ননা লীথি। ভবোক অদুক যাম্বদো অমত্তা চেকমোক
 লাউথিদে, মতম কুইনদগী খৌবাংনা গাইবকপা ঈশৈদৌনা ময়াম পুঞ্জিং চঙনা
 অমদি নুংশিনা তাথি।

মীফম অদু কবি সন্মেলন অমগা লোয়ননা লোইশিনথি। নীলবীৰ শাস্ত্রীনা যাম্মা থৰায় যাওনা মদু পাঙথোকু বা শীনথি। মহাক মশামক লক্ষীপুবদা লাকুগা ইবা 'খোঙ্গুল লীবা' কৌবা ফজলুবা শৈবেং অমা খীদুনা মযাসু তাহনথি। লক্ষীপুবগী মইবোই খবসু শৈবেং শৈদিগবদুদা শবক য়াথি।

পনবা যাবদি, মীফম অদুদা রাবেপ অনী-হুম পাশ তৌথি। মদুগী মনুংদা মক ওটবা অমসুং ঐতিহাসিক ওইবা রাবেপতি ভাবত সংবিধানগী নিপানশুবা তাংকক্তা মণিপূবী লোন যাওহনবিয়ু হায়না সবকাবদা হায়জবা হায়বা রাবেপ অদুনি। রাবেপ অদু অঙা কৌশিনীনা মাঙজৌননা কনামতদা খঙহনবা তৌবমদনা থাঙ্গলকপদা মযামদা চংঙকুবা অমদি পোকথি। অদুবু মযাম্মা পাম্ববা রাফম্মিনা কবিমতা যেৎনবা তৌদনা খুবাক প্রোক্‌প্রোক্ খুদুনা রাবেপ অদু পাশ তৌথি। ইণ্ডিয়ান কনস্টিটিউসন্ডা মণিপূবী লোন চম্ননবা কবিগুন্ম রাবেপ অমা মণিপূবগী মনুং অমদি মপাম্মা পাশ তৌথিবসি মদুনা অহানবা ওইবিগদ্রা খল্লি। মণিপূবদদি মসিগী চহী অহুম-মবিবোম মতুংদা সাহিত্য পবিষদকী এম ডি ইউ হোলদা ফন্ম মীফমদা অসিগুন্ম রাবেপ অসি পাশ তৌথি। রাবেপ অদু ইবেংবম তোম্পোকা পুখলকথি, অদুগা খুল্লাকপম পুলিনকাস্তগা ঐগনা শৌগৎথি। মতম অদুদা ঐথোয় অহুম্মক ফাযাব ব্রেণ্ডনি। তোম্পোকা পুলিনকাস্তগা তুংদা মন্ত্ৰী ওইথি। রাবেপ অদু যাম্মা লায়নদি পাশ তৌথিদে। অহল্লোন্ম যাম্মা কন্ম যেৎথি। মবমদি রাফম অসি বাজনীতিগা মবী লৈনৈ, অদুনা সাহিত্যগী সংস্থানদা বাজনীতিগা মবী লৈনবা রাফম পুশিল্লকপসি অকাযবা ওইগনি হায়না কিনবা অমদি চিংনবা ফাওবা পোকুথি। অদুবু নহাবোলনা ওমদুনা রাবেপ অদু পাশ তৌথি। মসিগী মতুংদগীদি সাহিত্য পবিষদ থৰায় যাওবকথি, যৌনাসু ফগলকথি অমসুং হীবম অসিদা মাঙজিন থাদুনা মায পাকত্রিফাওবা সংস্থান কযাগা লোয়ননা হোৎনথি।

লক্ষীপুবদা পবিষদকী মীহুংশিং ওকপগী হৌবম পাঙথোকপগী নোংঙানবগা গাডি অমা ব্রায়দুনা ঐথোয় জাবিবোন মাযকৈ পাংই। শিলচবদগী জাবিবোন তাবা লম্বী অদু মতম অদু ফাওবা থোইনা ফৎত্রি, শম্মা হায়ববদা কোযলাস থাদ্রি, অদুনা চংপদা খবা নুংঙাইবমদে। লম্বী অদু মতমদুদা শিলচব-ধোরাববোন্দ লম্বী কৌমাল্লে, চপ-চাবদি কাউন্সে। হায়বিবা লম্বী অসিদগী ঐথোয়না যৌগদবা গোৱালিপাব হাইজিনবগী লম্বী মতেক অদুনা অমুক হেল্লা ফণ্ডে। লম্বী অসিদা ঐ হান্সু ফনা তোয়না চংস্বে। গোৱালিপাব হায়বিবা খুঙ্গ অসিদা ঐগী মকপ মান্যাবাবু লৈ। বডজালেঙ্গাগী মকপ চুনীলালগা মথোয়গীদা

তোযনা চংত্ৰে। মথোযগী খুনদগী কাটাখাল তুবেল লাল্লগা ধবলোখোযগীদসু
 ১৭ত্ৰে। লাইনীংহল নাউবিয়া ফুলোগী মচানুপা অতোহা অমুসনানা পুদুনা মথোযগী
 ময়মদসু চংলুবে।

গোৱালিপাবদা থুংবগা খুদজা পাউ কোষচেন চেন্দুনা নুমিদাংৱাইবম
 ফম অদুগী হাইঙ্কুলদা মাযকৈ অদোমগী লুচিংবশিংগা, মক ওইনা ঙাঙোম
 শাজৌতোহী অমদি খাইদেম একেন্দ্ৰগা লোযননা হাইফেং চাউববা মিটিং অমা
 পাঙথোক্লে ওজা ধনেশ্ববনা সভাপতি ওইদুনা। মিটিং লোইবগা ঐথোয লক্ষীপুবদা
 তংহন হল্পকথি।

নোংঙাল্লগা নুংখিল শিলচবদা মহকুমা পবিষদকী হোলদা ইকংবম
 চন্দাসংনা সভাপতি ওইদুনা পবিষদকী কাঙবু অদু কাছাড পৃথুগী মাযকৈদগী ওকপা
 ওইনা মীফম অমা পাঙথোকই। মীফম অদুদা কাছাডগী মাযকৈ কযাগী অমসুং
 কাঙলুপ কযাগী মশক নাইবা মীওই কযা তিনখি। মীফম অদুদা ৱা ঙাঙখিবশিংগী
 মনুংদা পনবা যাবা থবদি - নন্দকিশোব সিংহ (এম এল এ), কুঞ্জেশ্বব সিংহ
 (সঙ্গবি) গৌবো সিংহ (বিলাকান্দি), জয়ন্ত সিংহ (মাছুঘাট), বৈহান উদ্দিন
 (শাকান্দি) জয়কুমাৰ সিংহ (শিলচব) অসিনচিংবনি। মীফম অদুদা মণিপূৰী
 সাহিত্য পবিষদকী কাছাড মশা শেমখি অমসুং মসিগী থবক পুনবা মী তবামঙানা
 শাবা কমিটি অমা শেমখি। মযাংলম্বম নীলধ্বজ সিংহবুনা মসিগী সভাপতি অমদি
 ঐবুনা জেনাবেল সেক্ৰেটাৰি খনখি। অতৈ মেশ্ববশিংদি - হামিদ চৌধুৰী
 (সোনাই), কৈশাম পুলি (লক্ষীপূব), চৌধুৰী হামিদ আহম্মদ (বাঁশকান্দি),
 খাঙেশ্বম বাগীল্ল (সিঙ্গবোন্দ), লালা সিংহ (সুন্দ্রি), খাইদেম একেন্দ্ৰ
 (সুদৰ্শনপূব), মুজা সিংহ (বদবপূব), শশাঙ্ক মুখাৰ্জি (মোইনাবোন্দ), আব
 কে কোনুংসনা (দুৰ্লভছা), কামেশ্বব সিংহ (সোনাই), জয়কুমাৰ সিংহ
 (শিলচব), বৈহান উদ্দিন (বাঁশকান্দি) অমসুং খাইদেম নীলমণি (শিলচব
 তাবাপূব) অসিনি। মেশ্ববশিং অসিগী মনুংদা মৈতৈ অমসুং মৈতৈ-পাঙলতা
 নন্তনা বিষ্ণুপ্ৰিয়া কয়াসু যাওখি। হৌজিক মৈতৈ অমসুং বিষ্ণুপ্ৰিয়াগী মবজা খাইবুং
 খাইবুং তানবগী অঙাওবা নুংশিং অমা শিংলিবসি মতম অদুদা পংলৈ লৈবমদে।

চহী অসিমকী ডিসেম্বৰ থা লোইবমদাইদা ওইবমাল্লৈ মণিপূৰী সাহিত্য
 পবিষদকী চহীগী মীফম ইম্ফালদা ফমখি। মদুদা কাছাড মশাগী মীহুং ওইনা সভাপতি
 নীলধ্বজ সিংহগা ঐগা মীফম অদু যাওবা লাকখি। কাছাডগী মীহুং যাওবা মীফম
 মদুনা অহানবনি। ঐথোয অনীগা লোযননা কাছাডগী মমিং লৈববা দুহাব কত্ৰম্বম
 কামিনী সিংহসু যাওবকখি। সাহিত্য পবিষদনা পীবা নটতৃষণ হাযবা উপাধি লৌবা
 লাকখিবনি। সাহিত্য পবিষদনা মণিপূবগী মপান্দা কবিগুহা উপাধি অমা পীদুনা

ইকাখখুম্ববসি মহাক্সা অহানবনি। কব্ৰম্বম কামিনী নট সংকীৰ্তনগী দুহাব ওইনা মমিং চৎপতা নন্তনা জননেতা ইবাবতকী মতুং ইন্দুনা সুৰ্মা তম্পাক্সা হেমাঙ্গ বিশ্বাসকা লোয়ননা ইণ্ডিয়ান পিপল্‌স থিয়েটৰ এসোসিয়েসনগী (আই পি টি এ) ঈহৌ শাগৎপদা অচৌবা থৌদাং লৌখিবা মীশক্ৰি।

মীফম মনুং অদুদা ঐথোযবু ডি এম কোলেজ কেম্পসতা লৈবা টিচব ট্ৰেনিং সেন্টৰ অমগী হোস্টেলদা লৈহনখি। ডিসেম্বৰ লোইনমদাইগা ওইনে মণিপুৰগী খুংঈং অদু খাঙবদা অহন ওইববা ওজা কামিনী ফনা শাখানা বাখি। অৰ্হিঙ চম্বা থকথক নীতুনা খাঙখি। ঐঙোলদা অঈংবদো থেইনা ফাওখিদে। মণিপুৰগী মশক নাইববা মীশক কমাগা নৰ্কাশমদুনা শক-মায় খঙনবগী খুদোংচাব ফংবদুগী হবাওবদনা অঈংব ক থেইনা চঙখিদে। মথোয়না ঐবু য'ল্লা নংশিন' বাবী বাতাই শানবগী খদোংচাবা পাবিবদুনা ঐঙোলদা মাম্বা পেঙৰ' এম ফাওহনখি। ওজা চিংছাখম পশক্সা ঐসে মাগী মতম অমগী মকপ চুভাচন্দ হাইস্কুলদা ওজা ওইমিগাবম্বা কাল'চান্দবাবগী মচম্পান পোকপনি খঙবদা ঐব মচাতা মচাদৌনা লনা তৌপাখি।

ওজা পশক্সা মবমদা ঐ হাতানা ঐগী মকপ এম এ তম্প'ঙদা কমমেট ওইমিঃ 'খব পবিতোয দে-দগী তাম্বে। মহাক্সা যাম্বা খঙবদৌন' তমাখি, ববীন্দ্র সাহিত্যগী মবমদ যাম্বা খঙবা অমদি নৈনবা মীশক্ৰি পিশক সিংহ। খঙদে, পবিতোয দে-না বাফম অসি কদাযদগী খঙলুবিবনো। অদুব মহাক্সা হাযবা অদুদা ঐ যাম্বা কমা খাঙদবদি তৌংদে।

কাউদবা অমনা, মতম অমদা সেসন জজ্ ওইবম্বা লাইবেনমযুম ঈবুঙ্ৰাঙলনা মপান্দগী লাকপা ঐখোযবু চাক কৌবদুনি। তশেংবমক্তি চাক কৌবা নঙে, মযমদা উংসোব কৎপগা মতাং চানক্দুনা ঐখোযবু যাওহনবনি অতিথি ওইনা। মহাক্সা বাবী তৌবদগী খঙবনি, অঙাং ওইবিঙৈদা মহাক শিলচৰদা চহী অনী লৈনুনা ক্লাশ নাইন-টেন তল্লগা মেট্ৰিক থাখি। মদুনা ওইবমালে মহাক কাছাডগী বাবী যাম্বা খঙউ। সবম্বতি পূজগী মতমদা মালুগামদা মৈতৈমচাশিংনা দ্রামা শাল্লবগী বাবী তৌবকখি। দ্রামাগী স্ক্ৰিপ্ট অদু মহাক্সা ইবনি হায। লীলাগী স্ক্ৰিপ্ট অদু মহাক্সা তুংদা ফোঙদোবকখিবা 'নবসিং'গী ড্ৰাফ্ট ওইগদবা মাল্লি, অদুবু চপচাবদি মঙোলদা হংহৌদে। লীলা শাল্লখিবসিগী বাবী বানীপুৰগী গুবিযাম্বম মচীন-মনাও মাম্বা প্ৰিয়ধ্বজগা কান্তগনা লীবদগী হান্না তাম্বে, মথোয অনীমক লীলাদুদা কুমখি হায।

মণিপুৰী সাহিত্য পবিষদকী মীফমদা যাওদবা যাদবা থৌবম অমা ওইনা যাওবিবসি মেম্ববশিংগী চাক্সেননি। চহী অদু পবিষদকী সভাপতি যুৰাইলাৎপম অতোম্বাপু শৰ্মাগী মাঙোপতা চাক্সেন অদু চাউনা শীনখি। পণ্ডিতবাজ অতোম্বাপু শৰ্মাগী মমিং হান্না ঐ তাম্বে মক ওইনা সংস্কৃত-পণ্ডিত অমা ওইনা। ডাক্তৰ সুনীতিকুমাব

১টোপাধ্যায়না মহাকপু যান্না রাংনা থাগৎপগী রাবোল লাইবিক অম-নীদা
‘থংনত্ৰে’। অদুবু পণ্ডিতবাজনা পবিষদকী মীফম হৌদোকপা নুমিৎতা মহাকী
রাবোলদা মণিপুব অসি পৃথিবীগী খোয়দৌনি হায়না লাউথোকবকপা অদুমদি
ঐন্ডোন্দা যান্না ঙ্কা থোকখি, হৌজিকসু ঐন্ডোন্দা অঙকপা ওইবি।

ঐগী নুংঙাইনা থোকখিবা খৌদোক অমদি ঐনা মীফমদুদা রা মতেক
অমা ঙ্কাখিবদু নিংথৌখোংজম তৌস্বীগী ‘মণিপুব টাইমস’-তা যান্না থাগৎপা
মওংদা ফোঙলকখিবা অদুনি। ঐনা রা ঙ্কাগলিঙেদা ডাবোক ময়ান্না খুবাক কন্বা
খাং হায়বদুমদি ঐ খঙহৌই, অদুবু মদুমক খলবদা যান্না মক ওইবা পাউ অমা
ওইনা ফোঙলকনি হায়বদুদি খল্লদে। ঐনা নুংঙাইখিবা অমনা, মীফমগী অবৌইবা
নামংকী অযুক্তা সবজেইট কমিটিগী মিটিংদা পাবষদকী চেফোঙ অমা চাং নাইনা
ফোঙনবা রাফম অমা ঐনা পুখৎলকখিবদা তবান্না যাবদুনা রাবেপ ওইনা পাশ
তৌখিবদুনি। মসিগী মমাঙদা পবিষদনা ফোঙবা চেফোঙ অমত্তা লৈবমদে,
পবিষদনা ফোঙলন্বা হায়ববু চহীগী মীফমদা ভাষণ পীখিবাশংদু থোমাজল্লগা চহীদা
অমুকখক পথোকপদুনি। হোয়, পবিষদনা খোঙচৎ তৌবকপগী অদুরাইদা
‘পাবষদকী চেফোঙ’ হায়না থোকচোম মধুনা সম্পাদন তৌদুনা অমুক-অনীবক
ওইবিগদা ফোঙখিবদুনি। পবিষদকী চাং নাইনা ফোঙবা চেফোঙ অমা লৈতবদুগী
নুংঙাইতবা রাফমদো পল্লদুনা ঐনা ১৯৫৫ দা পঞ্জনদসু ইখি।

লক্ষীপুৰ আল হাইস্কুলদা লৈবকপা চহী অমা হেঞ্জিল্লক্কে। ঐবু নুংশিবিশিংনা হায়বিবা যাওই - ‘নঙবু অসিদা অসুম লৈবগে হায়বিবা, থবা হেন্না ফবা থবক-ককা থিববোই হায়বিবা ৷’

হেন্না ফবা থবক হায়বদো ঐনা হেন্না পান্নিবনি। থিদবসু নঙে। অদুবু হেজ্ঞা ফংবা যাবদি নঙে। সাউদাৰ্ন আসাম সার্কলগী ইন্সপেক্টব গোৱালপাডাদনী‘ লাকপা সহাবুদ্দিন আহম্মদনা হায়, মাগী কাদা ৱাবী শামবদা - ‘ঙাইয মতম থবা, ঐসু এম এ পাশ তৌবগা এম ই স্কুলদা ওজা ওইবল্লিবনি।’

হোয, হায়নববুদি লৈ - ফম্বা কল্লগা ফমেন ফম্ম, ঙাইবা কল্লগা লৈম‘ ফংই। অদুমকপু মী খুদিংমকী মবাইবজ্ঞা মদু হেজ্ঞা থোন্ধনি হায়বদি লৈবা নঙে। ঙাইবমথৈ ঙাইবগা ফমেন ফম্বা ফংদনা, লৈমা মশক উদনা কেমাখিবা পুন্নি কযানি। নহাবোল অমদি অহল্লোন খবনমুক হায় ‘অতৈদা অমুক চংগ্নু, অসিদা অসুম লৈবো বাজনীতি যাওবো।’ কাছাডগী বাজনীতিদা মৈতৈমচা লাইবিক-লাইশু হৈবা পংযাও যাওদে, মদুগী অৱাংপা অমা লৈবদো মেনশিনহন্নীংদুনা হায়াবিবনি।

অঙাং ওইবিঙৈদা ঐ বাজনীতি যাওনীংলম্মী, বাজনীতিগী মীওইশিং খবগসু তিন্নবকই। লক্ষীপুৰদা লাল্লবা মতুংদা ঐসে চান্ননা বাজনীতি যাওবগী মওং অমসু মযাম্মা উনবকখি। অদুবু ঐঙোল্দা নীংহল্লবা অমদি মবক মবজ্ঞা লাকখি। যুমগী ফিভম যেংদনা পাটি পোলিটিক্স তৌবা কযানা থোঙফম চাদদুনা ফিবাক তাদুনা লৈবিবদো উবদা ঐ থৌনা ফবা ঙমখিদে।

ইম্ফালদা মণিপুৰী সাহিত্য পবিষদকী মীফম যাওবা চংপদা ঐবু নুংশিবিশিংনা হায়বিবকখি - ‘মণিপুৰদা থবক অমা তৌনবা হোংনবসিনে। মণিপুৰী সাহিত্যগী মশক নাইবা থৌদাং থবা লৌগে হায়বদি মণিপুৰদা লৈবনা ফগনি।’ থৌইনা লানববুদি নঙে হায়বিবদো। অদুঙৈশিলচৰ গোভৰ্মেণ্ট স্কুলদা তল্লিঙৈদা সংস্কৃতকী ওজা বসময ভটাচাৰ্যনা মবক মবজ্ঞা হায়বিবদো কাউদে - ‘বাংগালি ওইনা পোল্লগা মশক নাইবা কবিগুস্তা অমা তৌগে খল্লবদি কলকাতাদা লৈবা তাই।’

আল স্কুলগী হেডক্লার্কনা যান্না নুংশিনা তোযনা হায - ‘কান্নদে, অসিদা
অসুম পত্নুনা লৈবনু। সিভিল সার্ভিসতা চৎনবা তৌ, সিভিল সার্ভিসনা ঝাইদগী
ফবা সার্ভিসনি। অতৈদা চত্নুনা পুন্নি মাঙহনগদৌবিবা কবিগীনো ?’

ঐ খঙই মযান্না হাযবিবিবা পূম্মকসে ঐবু নুংশিবিদুনা হাযবিবিবনি।
ঐসু তুমিন্না লৈবদি নন্তে। এড্‌ভর্টাইমেন্ট থোন্ধকপা খুদিংগী মতা চাবা য়েংদুনা
এপ্লিকেসন খাজিল্লিবনি, অনকপা থিদে অবান্না থিদে।

জুন-জুলাইগী অদুরাইদগী এপ্লিকেসন মযাম অদুগী পাউখুম মথং মথং
লাকপা হৌবকথি। দিল্লীদগী নেশনেল কাউন্সিল ওফ ইকোনোমিক বিসার্চকী
এপোইন্টমেন্ট লেটব থুংলৈ, যান্না থুনা জোইন তৌবো লাউ হাযবকই।

খুডা নন্দকুমাবনা ব্রেক ফায - ‘ঙাইখোনে তহা তহা তৌগনু, অমুক্তা
মুন্না খন্তুখো। দিল্লীদা চৎত্রগা পান্নবা ঈপাক্সদা নঙ কৈদৌকদৌবিবনো, পান্নবা
ঈপাক্সদা নঙবুদি ঈবারুদুনা মাঙহনীংদে।’ ঐ খঙই ঐবু নুংশিবিবদগী তাকপিবনি।
ঐদি চৎলসিবা হাযদুনা খৌবাং তৌবা হৌকববনি।

মবকসিদা আসাম সিভিল সার্ভিসকী বিটেন এক্সামিনেসনগী এডমিট কার্ড
থুংলৈ। হেডক্লার্কনা কৌশিল্লগা হায - ‘প্রিপেয়াবেসন খবা ফজনা তৌ, ঐ থাজৈ
নঙ শোযদনা মায পান্ননি।’

নুমিৎ খবনি মতুংদা এড্‌কেসন ডিপার্টমেন্টতগী এপোইন্টমেন্ট লেটব
অমা থুংলৈ হাইযাব সেকেকুবি স্কুলদা লেকচবব ওইবগী, পোস্টিংনা ধোলাই
হাইযাব সেকেকুবি স্কুলদা। খুডা নন্দকুমাব হন্দজি চৎলু হাযবকই। খুডা পুন্নি
হায - ‘চৎলুচো, মতম খবা ধোলাইদা লৈকবগা অসিদা অমুক হল্পকপা যাইদনা,
আল হাইস্কুলসু চহী খবা মতুংদা হাইযাব সেকেকুবি ওইবকপা যাইদনা।’

যুমগী অহন-লমনশিংসু ধোলাইদা চৎপা যাবে। নোংম-নীনি লৈবগা
ধোলাইদা চৎলুবে, স্কুলগী মওং-মতৌ অদু য়েংলুবে। ওজাশিং খবগসু উন্নবক্কে।
ঐ লান্ননি তাবদা মথোয হবাওবা ফোঙদৌবকই, হাযবকই - ‘যান্না থুনা জোইন
তৌবিবো।’

ধোলাইদা জোইন তৌনবা খৌবাং তৌবিঙৈদা নোংমদি ইথা-খাজদনা
ইন্সফালদগী চিঠি অমা থুংলৈ, মণিপুব কোলেজদা ইকোনোমিক্সকী লেকচবব
ওইনা হান্নগী এপোইন্টমেন্ট লেটবনি। যাবিমথৈ থুনা জোইন তৌবো হাযবকই।

নুংঙাইবা হাযগদ্রা অঙ্কপা হাযগদ্রা হাইফেং থংন-থংননা থুংলবিবা
এপোইন্টমেন্ট লেটবশিংসে ইন্টার্ভিউ অমত্তা তৌদনা লাকখিবা জাক্তনি। মণিপুব
কোলেজগী মতাংদদি কোলেজ অসিগী গোভর্নিং বোর্ডিগী মক ওইবা মেম্বব
খবনা ঐবু ফজনা খঙই, সাহিত্য পবিষদকী থবক-খৌবমগা মবী লৈননা ঐবু

খঙবিখিবনি। গোভনিং বোডিগী চেযাবমেম্মা লাইবেনময়ুম ইবুলোহলনি,
মোইবাংথেম চন্দ্রসিং পণ্ডিত অচৌবনা মেম্ববনি অদুগা চিংঙাখম শিশক্লা
কোলেজগী প্রিন্সিপাল। মথোয অহ্মগা খঙনবগী খুদোং চাবদু ঐনা ফংবা
ওইবমগনি।

হন্দক্তি খুডা নন্দকুমার মোত পীদ্রে - ‘নঙনা চংনীংবদা চংলো ধোলাইদা
চংকেবা ইক্ষালদা চংকেবা।’

খুডা পুল্লিদি শেংনা হায - ‘চংলো ইক্ষালদা, মণিপুব হাযবসিদি
নুংঙাইখ্রবা মফম্মি। নঙনা পামজবিবদুগসু চানবে।’

যুমলোমদদি মোত অনী থোক্রে। ইপস্হৌগা পাবোগা খুডাতোনগদি নঙনা
অপান্নতা তৌ হাযবিবে। কাকাদি মণিপুব চংপা হাযবসে সুকযা যাখিদ্ৰে - ‘মণিপুব
চংত্রদি নঙ যুমদা হল্পক্লবোই, অদুগী শককপুদি ধোলাইদা চংলু।’

মামচৌদি নহানমথৈ তুমিমা লৈবস্বনি, হন্দক্তি মচীন থোক্লক্রে - ‘ফবে
নঙনা মণিপুবদা চংনীংলগা চংলু।’

ঐ মণিপুব চংকদৌবে তাবদা ঐবু বীনাখোযগীদা নোংমা চাক কৌই।
ঙাকপিগনি, বীনা মাগী অশেংবা মমিং নঙে, মাগী মমিংদি অতোপ্লা অমনি।
মাগী অশেংবা মমিংদো হাযদোকপদা অকাযবা খবা লৈবদগী হাযদোকচদ্ৰে,
ঙাকপিগনি। ঐগী ব্রাবীমচা পাবিবশিংনা বীনাবু থেংনবিবমগনি ‘চেনখিদ্ৰবা
ঈচেল’দা। হোয, মহাক্লি বীনা। মথোযগী অহন-লমমা ঐথোয অনীগী লৈনবিবা
মবীদো হাইফেং-লাকফেংতি খঙবদৌনা তৌই। চাক-ঈশিং চাবা লোইবগা
মচেনা ঐবু মাজ্জোন্দা ইতোমতা থেংনবগী তাঞ্জা লৌদুনা হংঙি-‘ওজা, মণিপুব
চংপদা বীনা পুবিগনি হাযবগা কৈদৌবে।’

ঐ শ্বাই লাউই, রা খুদিংমক খঙবা জাং ওইবে। ঐসু কাবমতা লোংপা
তৌদনা অশেংবদো খুমই - ‘মানা যানীংদদুনা তৌবনি, ঐদি চংলসি হাযবিবনি।’

যানীংদবগী মবম অদু ঐসু খঙই, ঐথোয অনীগী মবজ্ঞা খুম্মাইগী চাউববা
পন অমা লৈ, লৌন-লৈনবা যাদে। পন অদু হেক নমখাযবদা খুম্মাইনা ঐথোযনীবু
ঈল্লোকপদা নঙনা ঐথোযগী অহন-লমনগসু ঐগা কায়নগনি। ঐগী তুংগী পুল্লি
যেংলুবগা মহাক্লা নীংহম্মখিবনি হাযবা ঐ খঙই।

মহাক্লা মপি শিঙ্খনা হাযখি - ‘ওজাগী পুল্লিদি কবিগুন্না অকাযবা অমা
থোকহনবা হাযবদু ঐ পামজদে। ওজানা নুংঙাই-যাইফনা পুল্লি লেনবদুনি ঐনা
পামজবদি।’

(১৫)

ঐনা ইশ্ফালদা লাকখিবদো ১৯৬২ গী আগস্ট ১৩ দিনি। ইক্ষাশ্চৌনা মচানুপা অতোম্বা বাবাতোম্বীগা ঐবু তুলিহল প্লেন তাফমদা ওক্সম্বী। মচানুপা অহন তাচৌ বীবচান্দগা শিলচবদা থেংনদুনা মঙোন্দগী ঠিকানা লৌদুনা চিঠি অমা হাম্ননা ইখিবনি, লাক্কনি হাযবসি খঙহনখিবনি। তাচৌ বীবচান্দদি গাডি অমনবগী পাটস কাববাব তৌই, ইশ্ফাল-শিলচব ঙাইহাক কাংদনা প্লেনদা পাইথোক-পাইশিন তৌই। ইক্ষাশ্চৌ কুন্দোচৌবী ইমাগী মচেনি, হেক পোকমিলববুদি নন্তে, মপা-মতোনগী মচানি। তৌবগীদি ইপুবোকা মাবুসু মচাদা মচাদৌনা যোকপিবকখি। ইমাগা মাগা চহী পংথেন থেমনে হায, অদুনা যান্না নুংশিননা হৌবকখি। ইক্ষাশ্চৌগী খাজ-যোঞ্জবসু ইপুবোকা (কাংঙবম অমু) তৌবিবকখি। নিঙোলগী মবাইবক হাযবসিদি তম্বা ওমদে হাযনৈ। ইক্ষাশ্চৌবু খাজবিবদো তোলেনখুনমক্তদনি, অদুবু নুংঙাই-যাইফবা ইমুংদদি থোকখিদে। মচা নিপান, নুপী মবি নুপা মবি, থল্লম্মগা ইপনদো নোঙ্গাখি। ময়ুম পুবা ওম্ববা হোৎনবদা লুত্ৰা ওইহৌববী ইক্ষাশ্চৌদো যান্না রাজখি। ইপুবোকা মতেঙ কয়ান্না পাংগনি। হাযনবিবদুনি ইনাকখুনবা তবানা লাইববা অমবু য়েংবা ওমদে। মচানুপাশিংনা শঞ্জন-শনঙাকপা ওম্বকপা অদুরাইদগী ইপুবোকখোয়গী লৌ উদুনা ইক্ষাশ্চৌ মবাইবকা কন্না লাম্বেংনবকখি। অদুবু হোম-হোম লাউবা লৈখোমদা চংপদা অসুম অসুম পুথবগুম ইক্ষাশ্চৌগী মবাইবকসু অসুম অসুম হেন্না পুথবকখি। মচানুপা অহন বীবচান্দ অনীশুবা লাজ্ঞাও হেক লৌবকপগী অদুরাইদা মণিপুবদা চেনখিবদগী ফনা কুইনা ঈ-পাউ অমত্তা ফংখিদে। চহী কয়ামুক্তী মতুংদা মণিপুব চংলুবশিংনা পাউ পুবকখি - ইশ্ফালগী নাগামপালদা মচা-মশু লৈজদবা হনুব-হনুবী মতৈ-মনাও অমনা কোনশিনবিদুনা লৈবি, ময়ুমসু পাল্লে।

নোংমদি মচানুপা অহনদো লাকখি, মমাদা হাযবখি - 'ইমা, চংলসি মণিপুবদা, অসিদা অসুম মীমাম্বা ওমদনা লৈদুনা কবি কামগনি, ইশ্ফালদা ইংখোল মচা অমা লৈবে, য়ুম মচা অমসু শাবে।'

ইক্ষাক্ষৌদো অহানবদদি যাবমদে, ফবসু ফৎত্রবসু মখুন-মবৈ কৈবোই-
 লৈকাই মবী-মতা মযামদো থাদোভুনা লাপত্রবা মবী-মতা লৈতবা মফম অদুদা
 যুম হোংবা হাযবসি মঙোন্দা খনবা ওমদবা রাফম অমা ওইনা থোক্স্মী। অদুবু
 মচানুপানা মাগী কাববাবগা মবী লৈননা শিলচবদা লাকপা খুদিংগী তরুবদগীদি
 নোংমদি মপুত্রিং হোংলকথি - হোয-কমদৌনি লাইবক চাং য়েংলুবা হাযদুনি
 হাযনা যাবে। অসুম্মা অহন-লমন্না থল্লম্মা লৌবী-ইংখোল খবদু যোহোত্রল্লম্মা,
 ইক্ষাক্ষৌ মচাশিংগা লোযননা ইক্ষালদা যুম হোংলকথি।

এনা ইক্ষাল থুংলবা নুমিং অদো টিকেত্রজিং নুমিংনি। থল্লম্মী নুমিং
 অসি কাছাডদা পাঙথোক্রবিবা অদুদগী হেন্না মণিপুবদনা পাঙথোক্রবমগনি। অদুবু
 থল্লম্মদুগা ওইবল্লিবদুগা কযাদা থেল্লবময়ে। লৈবাক মীযাম্মা নুমিং অসি থৌবম
 কযাগা লোযননা পাঙথোকপগী মন্ত্ৰতা নুংখিল ইমুং-মনুংগী মীওই খবনা
 হৌজিক শহীদ মিনাব লৈবিবা ফৈদাবুংদা নাম-সংকীর্তন মতেক অমা তৌবগা
 লৌশিনাথ। খনবদা যাম্মা নুংঙাইখিদে। কাছাডদদি ক্ষুল ছুটিবু থাবনে শৈবেং
 থীবনে টিকেত্রজিংকী পুন্সি রাবী নৈনবনে অমুজোইবা তৌবমগনি।

নুমিদাংরাইবম তৌবাংলৈকাইদা লৈবা তোলেনখুনগী ঙাঙোম খুডা
 গৌবমোহনগা বিক্সা অমদা তোংদুনা চিংঙাগী নোংচুপ চিংখোঙদা লৈবা মণিপুব
 কোলেজদা জোইন তৌবা চংলি। প্রিন্সিপাল চিংঙাখম পিশক সিংহ মাগী কাদা
 কনানো মী খবগা রাবী শানদুনা লৈবম্মী। এবু উবদা হবাও-হবাও কৌশিন্দুনা
 ফমহল্লি - ‘ফবেদা ইবুঙো যৌবকপা, নুংঙাইবে।’

অদুদগী মামটৌ কমদৌবি-নচিংবা ইমুং-মনুংগী রা হংবগা লোযননা
 লৈফম-চাফম্মা কমদৌবা হংবা যাবা খুদিংমক হংলকথি। অহন অমা ওইনা নুংশিনা
 হংবিবকপদো ঐঙোন্দা কযাদি নুংঙাইবা ফাওখি।

লৈফম-চাফম্মগী খুদোং চাদবা থোক্তনবা মামটৌনা চিঠি অমা ইদুনা
 পীবকথি মহাক্কী মতম অমগী ছাত্র অয়েকপম বীবমঙ্গলদা পীননবা। অদুবু
 মঙোন্দা মদু পীবগী মথৌ তাখিদ্রে। নাগামপালদা ইক্ষাক্ষৌথোযগীদা লৈববনিনা
 অতৈ অতোপ্পা অমুক থিকদ্রে। লৈফম-চাফম্মগী খুদোং চাবতা নত্তনা ইক্ষাক্ষৌ
 অমদি ইচিল্লাওশিংগী নুংশিনবা অতৈ কদাযদা থিকগনি। ইক্ষাক্ষৌনা হাযবদগী
 ইতৈমা অনীনা ঐগী ফিবোন ফাওবা শুব্বিবি। তাটৌ বীবচান্দনসু মাগী শীজিল্লদ্রবা
 একাগাডি বাইশ অদো ফজনা শেমজিল্লগা ঐঙোন্দা পীববে চথোক-চংশিন্দা
 তোংননবা হাযদুনা। মথোযনা অসুম হাযনা তৌবিবমঙ্গলদি ঐসে কযা যাম্মা
 রাবমগদবা। মওং চাবা লৈফম থিবা, চাক-ঈশিং হোংনবা, কৈথেল কাবা -
 হাযবদা খজিক্তনি। পুন্সি চুম্মা চাক-ঈশিং থোংলক্তবা এনা তৌগদবদো।

লিংখংপা চহী মবিবোমতা ঙায়বিবা মণিপুব কোলেজ ফিভম ফংত্রি, মওং-মবীল নাইদ্রি। চেপ্পা চনবা ফক্সাং, টিন্না কৃপ্পা কা অহ্মমথক্তনি। মদুসু সিলিং-ককা যাওপোং নত্তে, লৈমায়সু পাক্সা চনবগী ব্রা লৈত্রি। কাশিংদো চাউবুদি চাউই। কা অমথক্তি ইংলিশকুশ্বা মণিপুবীণ্ডুশ্বা ছাত্র মশীং যান্সা সবজেক্টকী থমই। অনীশুবা কা অদুনা তংখায় খায়দোক্সগা অতৈ অতৈ সবজেক্টকী ক্লাশ ওইনা লীজিনৈ। অহ্মমশুবা মযায়গী কা অদুদি তংখায়তা নত্তে মশুং তানা খায়দোকই, মদুদা ওফিস কম, প্রিন্সিপালগী কম, ওজাশিংগী কমনকম অমদি মইবোই যান্সা লীকপা হীবমগী ক্লাশ কম।

নাইট-কোলেজনি। অদুনা চহী যান্সবা ছাত্রনা অযান্সনি, ওফিসতা থবক তৌবা, স্কুলদা ওজা ওইবা, মতম কুইনা লাইবিক তন্বা তোক্লুববশিং তুংদা প্রোমোশন কাবদা অপনবা লৈতনবা দিগ্ৰী লৌবা লাকপা কয়ানি। ইম্ফাল মনুংগীতা নত্তনা অবাপ্পদগীসু কয়ানি - থৌবাল্লোমদগী মযাং-ইম্ফাল্লোমদগী মযাম পূন্না পূন্না বস রায়বগা লাক্সবা কোপ্সাই অমনি।

ওজাশিংসু লোইনমক পাট টাইমাবনি হায়বা যাই। প্রিন্সিপাল চিংঙাথম পিশক চুডাচান্দ হাইযাব সেকেণ্ডবি স্কুলগী প্রিন্সিপাল ওইবি। ভাইস প্রিন্সিপাল হিস্টবিগী ওজা সনসম কুঞ্জবিহাবীসু হায়বিবা স্কুলসিদা ওজা ওইবি। অহ্মমশুবা ওজা পোলিটিকেল সাইন্সকী হাওবম যুমজাওসু লিলোং হাইস্কুলগী ওজানি। ফিলোসোফিগী ওজা সত্য চক্রবর্তী অমদি অক্ষগী এন সি সেন ডি এম কোলেজদগী নেকপনি, এডুকেসনগী ওজা অয়েকপম চন্দ্রমণিসু। অক্ষগী অতোপ্পা ওজা আব কে বিমল পোলিটেক্সিকতা লেকচবব ওইবি।

ফুল টাইম বেণ্ডুলাব লেকচবব ওইনা হান্সিসি এনা অহানবনি হায়বা তাই। ঐগী হেক মথংদা ইকুই কুইদনা গৌহাটিদগী হিস্টবিগী ওজা বজনীকান্ত শৰ্মা লাকথি। মতম খবা লৈবগা মথং মথং মপান্দগী ওজা অতৈসু লাকথি - শিলচবদগী, নোগাঁওদগী, খা-ভাবন্তগী, অরাং-ভাবন্তগী অমসুং নোংচুপ বাংলাদগী।

নুমিদাংগী ক্লাশনিনা মৈ যাওদবা যাদে, ইলেকট্রিক থাউমৈদা থাজকবা যাদে, নোংদম নাইদে, লাক্সিংলগা লাকই লাক্সিংদ্রগা তোকেই। ইলেকট্রিক লাঙে হায়দুনা ক্লাশ তৌদবদি যাদে। অদুনা পেট্রোমাক্স খবা থৌবাং তৌদুনা থমই। পেট্রোমাক্সসু নোংফাদোক বেবা তৌবা যাওই, অদুনা মোমবাতি খবসু থৌবাং তৌদুনা থমই। মোমবাতিগী মঙালদা নোংফাদোক ক্লাশ তৌবসু যাওই। অদুবু মদুদা ওজাসু ছাত্রসু থরায় যাওদবা থৌইনা যাওদে। নুংঙাইবিবদি, ক্লাশ লৌববা ওজা যাওববসু প্রিন্সিপালনা মাগী কাদা কৌশিন্দুনা ব্রাবী-ব্রাতাই শাবগা

ফাজিস্দুনা থমগদৌবিবনি নুমিমাং পূং মাপন-মখাম ফাওবা, সবজেস্ট পূম্মকী
ক্লাশ লোইদ্রিবা ফাওবা। রাবীগী হীবমদি পুংশু শুই, অতিযাগী মখাদা থোকলিবা
খৌদোক রাথোক পূম্মক - লান মমাঙগী রাবী, লান মতুংদা হোংলক্লিবা খুন্মাইগী
ফিভম, লৈঙাকক্লোনগী, নহাবোলগী শাজৎ-লাকচৎ, হোংলক্লিবা চিঞ্জাকী মওং,
মইহে-মশিং, লাইবিক তম্বগী পথাপ অসিনচিংবদগী পিশুম লাইবেস্বী ফাওবা।

কোলেজনা লৈবিবসি চাংঙাগী নোংচুপ থংবা চাংখোঙগা নম্বুল তুবেলগা
অনীগী মবক্তা লৈবা লম্পাক্তনি। লম্পাকসিগী অরাং থংবদা পিশুম চাং লৈ,
পিশুম লাইবেস্বীগী মশাইগোন। নোংখী-নোংমংবা নুমিমাংদা মখাম ময়ুম ময়ুমদা
হম্মিংবনা মবেং মবেং চংলক্লবা মতমদা ওজা পিশক্লা মাযথোঙ হজিল্লগা
হৌগদৌবিবনি - হঞ্জখিনুকো অমম্বসিদা নতোমতা, পিশুম লাইবেস্বী ওক্লবদি
লোইবে। অসিগুম্বা মম্ববা নোংখী-নোংমংবা নুমিমাংদনি পিশুম লাইবেস্বীন
কোযবা থোক্লক্লিবসে। থেংবু থেংনবদি হিংবগী রা লৈতে। থাজদবা তৌগনু।
থাশিগী মম্ববা অহিঙদি লম্পাক্তা থোক্লক্লুনা হনুবিগী শক্তম লৌদুনা মশম-
মনা ইফা-ফাবদুনা মখোঙ-মখুং শং তিংথোক্লুনা হীক কাইদুনা লৈগদৌবিবনি,
কবিগুম্বা মতাংদনা হীক হীক কপতুনা তেংথা-নাওইবগা লৈগদৌবিবনি। মতাংদুদা
থেংনকবশিং অমত্তা হিংখিদি, লায়না লাইশক খঙদনা মপুন্নি থমখিবা ঙাক্তনি।
থাজদবা তৌগনু। পিশুম লাইবেস্বীগী রাবীদো ওজা পিশক্লা চাননা থাজদুনা
লীবিববা নংত্রগা ঐখোযবু কিহল্লিত্রা হাযবদুদি খঙদে। অদুবু পিশক পিক্লিঙেদগী
ভূত-প্রেতকী রাবী তাদুনা লাক্লবা ঐখোযদা থাজবসু থাজদ্রবসু হকচাং পূম্ব
তুজুংবদি ফাওই, হৌগৎতুনা ইতোমতা থোক্লিংবগী খৌনা যাওবক্তে।

মতমদুদা বেগুলাব ওইনা হাপ্পবা লেকচবব ঐখোযদা কোলেজনা পীবা
থাগী তোলাবসে লুপা চনিখক্তনি। প্রাইভেট কোলেজনিমা মখোযনা ঙমগদবদু
খম্ববগা পীবনি। মণিপূবগী অমত্তা ঙাযবা সবকাবগী কোলেজ ডি এম কোলেজদা
পীবা তোলাবনা লুপা চনি কুনমঙানি। মখোযগা ঐখোযগা লুপা কুনমঙা খেঁমৈ।
লুপা কুনমঙা হাযবসি মতমদুদা চাউখ্রবা শেনফমনি। অদুনা ঐখোয মখাম তামবে
ডে-শিফটসু হাংলসি। ডে-শিফটকী এলায়েন্স অদু হাপচিল্লগদি ঐখোযসু চনি
কুনমঙা ফংলগনি। ঐখোযনা মসিমসু থেঁমৈ, কোলেজ অসি নাইট কোলেজ ওইনা
অসুম লৈবা যাবক্লোই, নোংমা নংত্রগা নোংমদি ডে-কোলেজ ওইদবা যাবোই।
ঐখোযগী রাফম অদু গোভার্নিং বোদিনসু খম্ববিদুনা যাবিবে।

মতম অদুগী গোভার্নিং বোদিগী মেম্ববশিংদো থরায যান্না যাওই।
মখোযগী মনুংদা খবদি নুমিমাং অম্মান্না কোলেজদা লাক্লুনা অরাং-অপা
যেংশিল্লৈ, প্রিন্সিপাল অমদি ওজাশিংগা রাবী শানবৈ। মখোযগী মনুংদা কাউবা

হাদবা খবদি - নাইমেকাপম তোম্বা, চোংথাম নদীযাচান্দ, নোংমৈকাপম যদু, খোনাউজম কুলবিধু, হাওবম বাকনী অসিনচিংবা অসিনি। মখোযসি নঙবা শিংজমৈ মাযকৈদা লৈবা গোভার্নিং বোদিদা যাওদ্রসু কোলেজ চাওথংনবা তৌবদা থরায় যাওজবা মীশক কয়াসু তোযনা লাঙ্কুনা কৈদৌসিগে হাযবা থল্লবদা যাওবখিবসু কযানি।

ডে-শিফট হাংবদগীদি সনসম কুঞ্জবিহাবী চূডাচান্দ স্কুল থাদোবক্লে। অদুমকপু নাইট শিফটতা লৈবা পাট টাইমাব ওজাশিংদো ডে-শিফটতা শীজিম্বা হাদবদগী ওজা খবগা ঐগদি ক্লাশ মশীং হেন্না লৌবতা নঙনা ঐ-ঐগী সবজেষ্ঠিংদগী হেন্দোঙ্কুনা অতোপ্পা সবজেষ্ঠ খবসু তন্নিদবা যাখিদ্বে। সনসম কুঞ্জবিহাবীনা মাগী হিস্টবিদগী হেন্দোঙ্কুনা ডিগ্রী ক্লাশতা ইংলিশ লৌবে। বজনীকান্ত শর্মাসু মাগী হিস্টবিগী মথক্তা পোলিটিকেল সাইন্স তন্নিবে। ঐসু ঐগী ইকোনোমিক্সতা নঙনা প্রি-ইউনিভার্সিটি ক্লাশতা ইংলিস অদুগা ডিগ্রী ক্লাশতনা মণিপূবী লৌবদা তায়ে। মতম খবা মতুংদা হাওবম যুমজাওসু মাগী লিলোং হাইস্কুল থাদোবক্লে।

থা খবা লৈবগা ফুল-টাইমাব খবদি লাক্লে। ফিলোসোফিদা কাবাম হেমচন্দ্র অমসুং মণিপূবিদা ফুবাইলাংপম নন্দলাল শর্মা জোইন তৌববে। কাবাম হেমচন্দ্র গৌহাটিদা এম এ তন্নিঙৈদা খঙনবকখিবনি। চহী খবা সবকাবগী থবক তৌকবগা এম এ তন্নিখিবনিনা খবদি লিবে। থবকী মীনি। তুংদা কোলেজগী গোভার্নিং বোডিদা যাওদুনা কোলেজগী চাওথং খৌবাংদা থরায় যাওনা শকক যাখিবা মীশকশিংগী মনুংদা অমনি।

নন্দলাল শর্মাди তোম্বীম্বা হাইস্কুলদা ওজা ওইবম্মী। মতমদুদা মণিপূবিদা এম এ লৈতবনিনা বি এ না কোলেজগী লেকচবব ওইবা যাবম্মী। প্রিন্সিপালনা হেন্না হেন্না হাযবদগী মহাকপু মণিপূব কোলেজদা লাকপিনবা ঐনা তোযনা হাযজকই। ফনা কুইনা মহাক যানীংলমদে। অদুবু উনবা খুদিং ঐনা তকশিনবদগী হাযগদ্রা মহাক যাবকখি। স্বাই ব্রহ্মপুৰদনি নন্দলাল শর্মাখোযগী ময়ুম, ঐনা লৈবিবদুগা যান্না নক্লেবে। অদুনা যান্না তোযনা নুমিদাংদা ঐবু উল্লবা লাকখি। অদুবু রাবী শূবদি মহাক্ষা তাচৌগা মখোয অনীগী শক্কি, ঐনা মবক্তা তুমিমা তাদুনা লৈবা। তাচৌসু গাওব-শকপা যান্না ফৈ, লাইবিক পংই হৈহৌদ্রসু তিলকবা সঙ্গদগী হাযগদ্রা লৈবাকী বাজনীতি, শেনথুমলোন, খুন্নাইলোন, লোইনা, মশানা খঙজবা পবীংদা ফজনা গাওবা গুমই, গাওবা হৌথ্রবদি লোইগনি খঙদে। অঞ্জা নন্দলালগা লান্না চানৈ। কবিগুস্তা মতাংদা নিংথমথাগী ফজনা ঈংলবা নুমিদাংদা মাজ্জেন্দা মৈফু মনাক্তা ফমদুনা মখোয অনীনা গাওবা হৌথ্রবদি ঐ মনাক্তা ফল্লি

হাযবা কাউথোকপা যাওই, মৈফু মনাকুতা ঐনা মিৎকপ অমা তাল্লুবগা মিৎ পাঙথোকপদা মথোয অনীগী রাবী লৌইবমদে।

অঙা নন্দলালনে অঙা নীলবীবনে ঐথোয় অহুম নুমিদাংরাইবম ধর্মশালাগী হোটেল অমদা যাম্মা তোযনা ফশ্মিমৈ, মথোযনা স্কুল লৌইবকপা ঐনা কোলেজ লৌইবকপা মতাংদা। অঙা নীলবীবদি আনন্দসিং একাদেমিদা ওজা ওই। মবক মবক্ত অঙা মনিম্মা শাস্ত্রীসু যাওই। মহাক্স বেসিডেসি হাইস্কুলদা ওজা ওইবনি। মণিপুবিদা চাং নাইনা ফোঙবা সাহিত্যগী চেফোঙ অমা লৈতবসিগী নুংঙাইতবদো ঐথোয়গী রাবীদা হেক হেক মথি ফোংলকই। ছাত্র ওইবিঙৈদা ঐ ‘পঞ্জন’ ফোঙলক্ষ্মী হাযবদো মথোয খঙই। ‘ঈহৌ’ কৌবা অমসু ফোঙনবা তৌবক্ষ্মী হাযবদুসু ঐনা ফোঙবা লিফলেট অমদা মথোয থেংনথি। অদুনা অরাংপা অসিগী মতাংদা ঐথোয কবি তৌসিগে খম্মৈ। অসুম খন্নদুনা লৈবগী মফুং থবক ওইনা হেত্তা পায়খংলসি হাযনা ঐথোয লেপ্নবে। মকপ খবা পুন্নে, চেফোঙ অমা ফোঙবা লেপ্নবে, মমিংসু ‘ঈবা’ থোনবদা যান্নবে। ‘ঈবা’ হাযবসি মিলুগী পিবাংনি, ঐথোয়গী সাহিত্যগী ওইবিবা ফিতমসি খম্মবদা শিম্ববকপা মিৎলু ঈবানি। যেংথোম জ্যোতিন্দ্রবু এডিটব হাপ্পে। তৌবগীদি চে-চাং পুন্মক ঐগোন্দা থমউ হাযনা শিল্পবিবে। ঐনা স্বাইদগী নহানিা থবক খবা কোল্লমগনি খন্দুনা তৌবা ওইবমাল্লে। প্রেসতা পুফ যেংবসু জ্যোতিন্দ্রগা ঐগগী ইথৌনি। অসুম্মা থা অনীগী চেফোঙ ওইনা ঈবাগী অহানবা মশীং ১৯৬২ গী সেপ্টেম্বর-ওক্টোবরদা ফোঙবা হৌবে।

মণিপুবদা লাইবিক পাবিনবা মী মশীং পংযাম যামদে, লৈবিনবনা মদুদগী অমুক হেন্না লীকই। চেফোঙগী মতাংদসু অদুমঙাই। চেফোঙগীদি মদুদগী অমুক হেন্না অরাবা অমনা আর্টিকল ইবিনবা পংলৈ লৈতবসিনি। অদুনা এডিটোবিযেল বোর্ডতা যাওবশিং হাযগদ্রা মায়পুননা হোংনববিবশিং হাযগদ্রা মথোযদি নাত্তোকপা যাদবনিনা আর্টিকল অম-মমদি মতম কক্লনবগা শোযদনা ইননবা লেপ্পৈ। আর্টিকলশিংদো নোংমাইজিং খুদিংগী মকপ অমগীদা নংত্রগা অমগীদা ওল্ল-ওল্লগা ফম্মা মিটিংদা পুথোকুনা পাথোকুনা থম্মৈ। মসিদা মপুং ওইনা যাওবশিংদি - যেংথোম জ্যোতিন্দ্র, ফুবাইলাংপম নন্দলাল, নীলবীব শাস্ত্রী, নাস্তম বিনয়ভূষণ, ইবেংবম বিজয় অসিনছিবনি। অদুগা লাগুক লৈবগা যাওখিবশিংনা বি চিত্রেশ্বর শর্মা, লাইশ্রম সমবেন্দ্র, আব কে এলাংবম, এলাংবম নীলকান্ত, আব কেদবেন্দ্র (তুংদা চিফ মিনিস্ট্রব ওইখিবা) অসিনছিবনি। লাইশ্রম সমবেন্দ্রগা আব কে এলাংবমগদি চাঁদ-মাস্দা পোস্টিং তাবনা থরায় যাওজববসু তোযনা যাওবা গুমখিদে। অসুম্মা নোংমাইজিং খুদিংগী যুম হোংল-হোংলদুনা ময়াম পূনবগী কাম্বা অমসু লৈখি, মকপ-মপাংশিং হেন্না নকশিল্লনা তিল্লবগী মথক্তা ইমুং-মনুংগা শকখঙনবগী খুদোং চাবসু ফম্মথি।

ঈবাগী কোপি মশীং ইসু খুদিংদা চামঙাদগী হেন্না নম্বা ওমখিদে, লৈবিনবা লৈতবগীনি। চামঙাখক্তং নম্বা অদু ফাওবা যোনবদা যান্না রাখি, খঙন-চাম্বা মকপ-মপাংদা ইকায-ইকি খঙদনা নমদুনা পীশিনবসু যাওখি। হবাও-হবাও তৌবিবকপসু যাওবি, মনাতোন শুগংলকপনা মশীং যাম্মি।

পাউনা বাজাবদা হৌজিক স্টেট বেঙ্ক লৈবিবা অসিরাইগী ফুট পাথতা খবব যোনবা অনী লৈবশ্মী - অমনা তা-মোধুনি অদুগা অমনা সনাখ্যানি (মমিংদো কাউন্সে)। মতম অদু কলকাতাদগী ফোঙবা ইংলিশ খবব হিন্দুস্থান স্টেণ্ডার্ড যান্না কন্যা চংলিঙেগী রানি, স্টেটসমেনসু খবা অদুম চংলি, চেফোঙদনা বোস্বেগী ইলাস্ট্রেটেড উইক্লিগা ব্লিজগসু যান্না পাম্মনা পানবশ্মী। বাংলা খবব কলকাতাগী যুগান্তবগা আনন্দবাজাবসু বাংলালিশিংতা নত্তনা মৈতৈশিংসু পানবশ্মী অদুগা লোফননা থাগী চেফোঙ ভাবতবর্ষ অমদি বসুমতীসু। হৌজিক্তি খববশিং অমদি

চেফোঙশিংদু শিখিবনা অযান্না ওইবে। হৌজিক মকা ওইবা রাফমদা লাকচবগে। তা-মোধুদি মশা নাল্লি রা থোইনা ঙাঙদে অদুগা সনাখ্যাদি মফি-মবোল নানগনি খঙদে রা যান্না ঙাঙই, বা-রা লাউদুনা লৈগল্লি। মঙোন্দা ঈবা ফোঙবা খুদিংগী কোপি চাম-মুক যোনবিমু হাযনা পী। মতম শংবা মতাংদা মহাক চেফোঙদা যাওবিবা রাবীমচাশিংদো পাথোকপসু যাওই। নোংমদি হায - ইবুঙো প্রোফেসব, নঙগী হন্দকী রাবীমচাদো শেংলিহে,

ঐনমুক মচু খবা শঙজিল্লগা, পোংহাপ খবমুক হাপচিল্লগা নথোযগী ঈবাদো

আমিলা প্রেস

ইবা (Iba)

লেখক: শান্তাবাই

মূল্য: ১০/-

প্রকাশিত: ১৯৬০

প্রকাশক: আমিলা প্রেস

১. ইতিহাস (ইতিহাস) - ১০

২. ইতিহাস (ইতিহাস) - ১০

৩. ইতিহাস (ইতিহাস) - ১০

৪. ইতিহাস (ইতিহাস) - ১০

৫. ইতিহাস (ইতিহাস) - ১০

৬. ইতিহাস (ইতিহাস) - ১০

৭. ইতিহাস (ইতিহাস) - ১০

৮. ইতিহাস (ইতিহাস) - ১০

৯. ইতিহাস (ইতিহাস) - ১০

১০. ইতিহাস (ইতিহাস) - ১০

১১. ইতিহাস (ইতিহাস) - ১০

১২. ইতিহাস (ইতিহাস) - ১০

১৩. ইতিহাস (ইতিহাস) - ১০

১৪. ইতিহাস (ইতিহাস) - ১০

১৫. ইতিহাস (ইতিহাস) - ১০

১৬. ইতিহাস (ইতিহাস) - ১০

১৭. ইতিহাস (ইতিহাস) - ১০

১৮. ইতিহাস (ইতিহাস) - ১০

১৯. ইতিহাস (ইতিহাস) - ১০

২০. ইতিহাস (ইতিহাস) - ১০

২১. ইতিহাস (ইতিহাস) - ১০

২২. ইতিহাস (ইতিহাস) - ১০

২৩. ইতিহাস (ইতিহাস) - ১০

২৪. ইতিহাস (ইতিহাস) - ১০

২৫. ইতিহাস (ইতিহাস) - ১০

২৬. ইতিহাস (ইতিহাস) - ১০

২৭. ইতিহাস (ইতিহাস) - ১০

২৮. ইতিহাস (ইতিহাস) - ১০

২৯. ইতিহাস (ইতিহাস) - ১০

৩০. ইতিহাস (ইতিহাস) - ১০

৩১. ইতিহাস (ইতিহাস) - ১০

৩২. ইতিহাস (ইতিহাস) - ১০

৩৩. ইতিহাস (ইতিহাস) - ১০

৩৪. ইতিহাস (ইতিহাস) - ১০

৩৫. ইতিহাস (ইতিহাস) - ১০

৩৬. ইতিহাস (ইতিহাস) - ১০

৩৭. ইতিহাস (ইতিহাস) - ১০

৩৮. ইতিহাস (ইতিহাস) - ১০

৩৯. ইতিহাস (ইতিহাস) - ১০

৪০. ইতিহাস (ইতিহাস) - ১০

৪১. ইতিহাস (ইতিহাস) - ১০

৪২. ইতিহাস (ইতিহাস) - ১০

৪৩. ইতিহাস (ইতিহাস) - ১০

৪৪. ইতিহাস (ইতিহাস) - ১০

৪৫. ইতিহাস (ইতিহাস) - ১০

৪৬. ইতিহাস (ইতিহাস) - ১০

৪৭. ইতিহাস (ইতিহাস) - ১০

৪৮. ইতিহাস (ইতিহাস) - ১০

৪৯. ইতিহাস (ইতিহাস) - ১০

৫০. ইতিহাস (ইতিহাস) - ১০

৫১. ইতিহাস (ইতিহাস) - ১০

৫২. ইতিহাস (ইতিহাস) - ১০

৫৩. ইতিহাস (ইতিহাস) - ১০

৫৪. ইতিহাস (ইতিহাস) - ১০

৫৫. ইতিহাস (ইতিহাস) - ১০

৫৬. ইতিহাস (ইতিহাস) - ১০

৫৭. ইতিহাস (ইতিহাস) - ১০

৫৮. ইতিহাস (ইতিহাস) - ১০

৫৯. ইতিহাস (ইতিহাস) - ১০

৬০. ইতিহাস (ইতিহাস) - ১০

৬১. ইতিহাস (ইতিহাস) - ১০

৬২. ইতিহাস (ইতিহাস) - ১০

৬৩. ইতিহাস (ইতিহাস) - ১০

৬৪. ইতিহাস (ইতিহাস) - ১০

৬৫. ইতিহাস (ইতিহাস) - ১০

৬৬. ইতিহাস (ইতিহাস) - ১০

৬৭. ইতিহাস (ইতিহাস) - ১০

৬৮. ইতিহাস (ইতিহাস) - ১০

৬৯. ইতিহাস (ইতিহাস) - ১০

৭০. ইতিহাস (ইতিহাস) - ১০

৭১. ইতিহাস (ইতিহাস) - ১০

৭২. ইতিহাস (ইতিহাস) - ১০

৭৩. ইতিহাস (ইতিহাস) - ১০

৭৪. ইতিহাস (ইতিহাস) - ১০

৭৫. ইতিহাস (ইতিহাস) - ১০

৭৬. ইতিহাস (ইতিহাস) - ১০

৭৭. ইতিহাস (ইতিহাস) - ১০

৭৮. ইতিহাস (ইতিহাস) - ১০

৭৯. ইতিহাস (ইতিহাস) - ১০

৮০. ইতিহাস (ইতিহাস) - ১০

৮১. ইতিহাস (ইতিহাস) - ১০

৮২. ইতিহাস (ইতিহাস) - ১০

৮৩. ইতিহাস (ইতিহাস) - ১০

৮৪. ইতিহাস (ইতিহাস) - ১০

৮৫. ইতিহাস (ইতিহাস) - ১০

৮৬. ইতিহাস (ইতিহাস) - ১০

৮৭. ইতিহাস (ইতিহাস) - ১০

৮৮. ইতিহাস (ইতিহাস) - ১০

৮৯. ইতিহাস (ইতিহাস) - ১০

৯০. ইতিহাস (ইতিহাস) - ১০

৯১. ইতিহাস (ইতিহাস) - ১০

৯২. ইতিহাস (ইতিহাস) - ১০

৯৩. ইতিহাস (ইতিহাস) - ১০

৯৪. ইতিহাস (ইতিহাস) - ১০

৯৫. ইতিহাস (ইতিহাস) - ১০

৯৬. ইতিহাস (ইতিহাস) - ১০

৯৭. ইতিহাস (ইতিহাস) - ১০

৯৮. ইতিহাস (ইতিহাস) - ১০

৯৯. ইতিহাস (ইতিহাস) - ১০

১০০. ইতিহাস (ইতিহাস) - ১০

ঈবা

ঙসিদি কোপি তবা হেন্না যোনত্রবনি। ঐথোয ফনা হবাওই। নোংমদা কোপি তবা যোল্লবদি কোপি চামদুদি তবানিদা লোইত্রনি। অদুবু তবানি-কুন্নি মতুংদা হংলুবদি কোপিশিং মচী ইলেং লেংঙমদে। সনাখানা ঐথোযবু হবাওনবা হাযবনি হাযবদো ঐথোয ভাব তাবকই।

ঈবা মতম শাংনা হিংখিদে। ঐথোয ময়াম চঙদুনা ফনা কন্যা হোৎনখি, মাগী মপুন্নি কনবদি ঙমখিদে। অদুবু মানা মতম খবা লৈদুনা সাহিত্যগী থৌগল তৌবস্বদো ঐগীদি পুন্নিগী থোইদোক্লা নীংশিংনীংঙা মতাং অমা ওইখি। তশেংনা হাযবদা, ঐনা রাবীমচাগী শৈহৌ শকখিবসি ঈবাদাং। অঙা নন্দলালনা কন্যা হাযবদগী ঐ ঈবাগী ইসু খুদিংমজ্ঞা রাবীমচা অম-মম ইদবা যাখিদে।

ঈবাগী মপুন্নি শাংখিদি। তবেৎলকখক্তং চেংলৌ-শক্তম উৎলঙ্গা খমুং শরা তানখি। যাকাইবোলগী মতমদগী হৌদুনা মণিপুৰী চেফোঙশিংনা নাখিবা লায়নাদো ঈবাসু নাখি, লায়েংবা গুমখিদি। মপুন্নি তেনগ্ৰবসু ‘ঈবা’না সাহিত্যগী জগৎতা ঙাওজবশিংগী মবী নকশিল্লনবা মকপ অমা হৌদোকপগী মযোলদি চোংহল্লশ্মী। অগ্গা নন্দলালনা হৌদোকপনি, ঐথোয়গী মবী অসি তৎনখিদনবা থা-থাগী ঘুম অম-মমদা চাক চানবী অমা তৌসিনা। চাক চানবী হায়বসিদি মৈতৈশিংগী হবাওজবীনি। রাফম অদু হৌদোকপদা কনামতা মাই হায়খিদি, ফৈনা কৈদৌগে হায়না লোইনমক্কা হায়নখি। হৌদোকপগী অদুরাউদা যাওখিবশিংদি লোইনা সারিতাগী মীশক গুজুনি - নন্দলাল শৰ্মা, নীলবীৰ শাস্ত্রী, য়েংখোম জোতিন্দ্র, লাইশ্রম সমবেন্দ্র, এলাংবম নীলকান্ত, আব কে এলাংবম, মনিম্মা শাস্ত্রী, নিংখৌখোংজম তোস্বী, খুম্লেম ইবোহল, শঞ্জনবম নদীয়া অদুগা ঐ। খবা লৈবগদি এলাংবম সোনামনি অমদি খুম্লেম প্রকাশসু যাওবকখি। খবা লৈবগমুক সাহিত্যগী মীশকপুদি নঙবা মথোয়গা নক্কা তিল্লবা মীশক খবসু যাওশল্লকখি, মথোয় অদুগী মনুংদা অকোইজম ইবোহল, সনসম শবৎ পনবা যাই। খবগমুক মতুংদা যাওবকখিবশিংনা ডাক্তব নাপ্রম সুকুমাব, আব কে যাবৎবিহাবী, সৌবাম নীলকমল অসিনচিংবনি। ময়াম অসিগী মনুংদা স্বাইদগী অহন ওইবনা শঞ্জনবম নদীযানি, ময়াম্মা মকপ অসিগী মমিং ‘চাকতিন মকপ’ হায়না থোনবা নুমিৎতা মহাকপু লাইফ্লেং প্রেসিডেণ্ট ওইনা হাপখি। চাকতিন মকপ হায়না থোনখিবদো চাকচা-হৈজানবগী মকপনি হায়না থোনখিবনি, মসিগী অতৈ কবিগুম্মা পান্দম লৈতে, শেনখায়-খুমখায়গী রাসু লৈতে। থা অমদা ময়াম অমুক্তং তিল্লবগা হবাওমিল্লবা নুংঙাইমিল্লবগী বানি। তৌবগীদি চাক-ঈশিং চাবদুনা লোইবা নঙে। চাক-ঈশিং চাবা লোইবগা গুইহাক পোথাবা ওইনা মখল-মখেলগী খৌবম মানা মানা গুমজবা হৈজবা ঈশৈনচিংবা শকপা তাই, গুমদ্রগা শৈবেং থীবা তাই, ব্রাবী নংত্রগা পেনা মতেক অমা তৌবসু তাই, হায়বিবশিংসি গুমদ্রগনা হকচাং শাজেন তৌবগী বুক ডোনলা কবিনো অমা তৌবা যাই।

চাকতিন মকপকী প্ৰেসিডেণ্ট শঞ্জনবম নদীয়া স্বাইদগী অহন ওইবতা নঙে, মহাক্কা ময়ামদগী হেনবা অতৈসু লৈ - লাংব-খোংপা পামজবা মহাক্কা হেল্লি, ঈশৈ নোংমাইসু মখল মখলগী হৈ - আধুনিক, নট ঈশৈ, খুলং ঈশৈ, পেনা - পুংসু শুই, পুংসু যৈবা হৈ। মহাক্কা অতোপ্পা মগুণ অমসু লৈ - মহাক কবিনি তশেংনা কবিনি, অবিবা লোংগী বাহৈ-বাতা প্ৰমান-পাষ্ট্ৰ লৈশি-লৈথোন মহাক্কা পৃক্কেদা ব্ৰাঙে। আব কে সুদে ব্ৰজিৎকা যান্না চান্নজৈ, তশেং-তশেংনা কবি অনীগী যুগোল মিল্লি। যেম্মিৎ পুংসু লাকপদা শান্তিনিকেতনগী মওংদা ঈশৈ অমদি শৈবেংগী যুগোল-বন্দী পাঙে। লাকপদো মথোয়গী শৃমাঙদা ভাবোক্কা পিক থল্লি, ঈশৈগী মবক থংলগা মথোয় অনীগী 'তৌদ্রি-বাঁশী'গী শৈবেং মতেক-মতেক থেংপদো মথেল অমনি।

এলাংবম নীলকান্তগা লাইশ্ৰম সমবেল্লগদি অখাপ্পা মতমদা ববীন্দ্ৰ সংগীত শকই। অমনা সিলেটতা অদুগা অমনা কলকাতাদা লাইবিক তল্লুবদা পোংহাপ ওইনা হৈবকপনি। লাইশ্ৰম সমবেল্লদি পঞ্জাবী ঈশৈসু শকই। মহাক্কা তোযনা শকপা পঞ্জাবী ঈশৈ - 'ঝুট বোলিয়ে কোইনা কোইনা হা হা' গী পবেংদো ময়াম চীনফা পুনবদৌনা তৌথি। খুম্ভেয় প্ৰকাশতি ঈশৈ ইবনিনা মহাক্কা পৃক্কেদা ঈশৈ ব্ৰাঙে। মহাক্কা থোকপা অদুম শকই। নীলবীৰ শাস্ত্ৰী শৈবেং থীবগা ময়ামদা খুম্ভজৈ, নন্দলাল শৰ্মাৰা উপায় লৈতদুনা বুক ডোন তৌই। এলাংবম সোনামনিগা অকোইজম ইবোহলগদি মথোয়গী হৈনজবী অযান্না মতমদা ইংলিশ ঈশৈ শকই। অদুগা ঐগীদি অঙাং ওইবিউদা চীনফা পুথিবা বাংলা শৈবেংনা পাষ্ট্ৰ লৈজদবগী পাষ্ট্ৰনি। চিথবা অমনীসু লৈবি। ব্ৰাশক অমদগী খোঙউপ উপখিদবা খুম্ভেয় ইবোহলগী পাজবনা পাম যানবগী ঈশৈনি - 'ইপা লৌ যাল্লসি, ইমা লৌ যাল্লসি হৈ হা ।' মনিয়া শাস্ত্ৰীনা সংস্কৃতকী শ্লোক খবা থীবগা বৈতবনী লান্নবা হোংনৈ। নিংখৌখোংজম তৌম্বীদি বাজনীতি যাওবনিনা তোযনা লাঙে, লাকপু লাক্কাবদি নট-সংকীৰ্তনগী মতেক মতেক মৈতৈবোলদা, হৈবসু যান্না হৈ। অসিদগী হেঞ্জিনবা খৌবম কয়াসু মবক মবজা যাওবকই। অদুম ফাগি-জুগাই তৌনবন্দগী পাঞ্জা গু. সি হাযদুনা মুক্কাবকপসু, মদুদগীসু হেন্দোজুনা নম্ম-খোংনবা ফাওবা। কবিগুপ্তদা লাইশ্ৰম সমবেল্লনা মদুগী ক্ষেচ যেক্কাগা মথংগী চাকচা-হৈজানবদা উৎকদৌবিবনি। মদুদসু ময়াম ব্ৰা-ব্ৰা লাউনগদৌবিবনি।

চাক-ঈশিং চাবা লোইবগা ফ্ৰি-স্টাইলগী প্ৰোগ্ৰাম গুইহাক চখববা মতুংদা অমুক লাই-হবাওবদা লাই লম থোকপদৌনা মপান থোকপগী খৌবম চখগদৌবিবনি লক্ষ্মাং-তুক্ষ্মাংদা মী-পোং পংচং চংতবা মফমদা। মসিদদি অফা-অপূন লৈতবা যেম্মিংথাগী মালংবনি, গাওশিল্লবা অমুক হেল্লি।

চাকতিন মকপকী চাকচা-হৈজানবসি থা খুদিং নোংমাইজিংতদা পাঙথোকই। চাকতিন লৈতবা নোংমাইজিংদদি ময়াম একাগাডি অম-মম তেংলগা লম কোযবা চংলি। কবিগুন্সদা ডাক্তব কমলগী কাঞ্চি লৈকোলদা লৈহাও লৈবেন থিবা। চৎন-চৎন ফুমথীনা ঈমায় থল্লবা বাসমগুল উবগা মপান্দা ফমদুনা নুংশাসোব ফুইনা হোল্লগা হল্লকথি। ঐথোয মশেন অঙাওবদৌনা, গাওসু গাওবিবনি, ফাগি তৌনবসু যাওই - মাধবীদু থিকসি, থেংনবসু যাই অচিকপা মফম অমদা লেংবতা গায়বিবা লৈ পবেং অদু যেংল-যেংলগা মিৎলু অনীদগী পিবাং শিহুনা লৈবন্থা। অদুবু কদাযদনো মানা লৈবমগদবা, হৈবোক চীংগী ফজবা দৃশ্যদুদি মাঙথ্রে, কাঞ্চি লৈকোনদা উবিবৈসু শাংখিদ্ৰে, কাঞ্চিগী মপাউ কনানসু তাবিদ্ৰে।

চাকতিন মকপকী অঙাওবা মালংবশিং যাবিমথৈ নোংমাইজিং মাঙহন্দে। কবিগুন্সদা চংলি পিকনিকতা, মদুসু সাইকেলদা, চাক-ঈশিং থোংনবা পাত্র খবা সাইকেলগী মমাঙদা যানশিল্পুনা নংত্রগা কেবিযাবদা হাপতুনা। চাক-ঈশিং থোংবা থাকপগীদি থোইনা বাদে অঙা নীলবীবগা অঙা মনিম্মাগা যাওবিবমথৈদি। অমুকখক্তি গাবিয়ান চীং লাল্লগা যাইবিপোকলোমদা চংলুই। মনম অদুক পোনবী গাবিয়ান চীংগী লম্বী অদু শাখীনা ফঙে খঙলম্মগদি ঐথোয লাক্সম্মেই, মচেচ নাইবা মটীন তুন্স নুংগী নুং গাঙে, গাডি চংপা যানবা লম্বী শেন্সা হৌগংলকপদা গায়বিবা ওইবমাল্লে। কাখংপদসু একাগাডি তোংবা যাদে, চীংযাংদগী কুমথবদসু। যাইবিপোক যৌবদদি ঐথোয ফনা ফজনা চোকথবে। চাক লাল্লবদুনা হোটেল অমদা চঙলে। ঐথোযগী ইতৌ অমদি গাঙন-শক্লবিবদো তাবগা চাক চাবা চঙলকপা নুপা অমনা হংলকই - 'কদাযদা লীলা শাল্লবিবকবগে?' পাউখুমবুদি পীবা হৈবা গাঙনিনা থাজনবা গাইহাক্তুদা থোকুবা অদুম খুম্মম্মী।

অহানবদা চাকতিন মকপ অসি নুপা গাঙগী ওইবল্লগসু চহী খবা মতুংদদি ওয়গী লমদাংসু যাওহল্লসি হাযদুনা নুপীশিং যাওহল্লে, মথোযবুসু খবা পুথোকপিদুনা শকখঙ-মায়খঙনহনবা ফৈ হাযনা খল্লবদগী। নুপীশিংসু চাকচা মতুংগী প্রোগ্রাম অদুদা শকক যাদবদি যাদে। মসিদা ওইবে নুপী খবনা হুমাং কাংলিবা, খবদি থৌনা ফনা মানা মানা থোকপা ঈশৈনি খঙদে অমনি খঙদে অদুম তৌই। তৌবগীদি মদু হৈজদবশিংদা ময়াল্লা মাপ তৌবি নুপীজানি হাযদুনা। অদুগা লম থোকপদি কৈদৌঙৈদা মথোয যাওহন্দে।

চাকতিন মকপকী স্বাইদগী নহা ওইবা মীশকসি ঐনা ওইবতা নঙনা নুপী থিদিবা মীশকসু ফনা কুইনা ঐ ইতোমতা ওইবম্মী। তাঞ্জা চাকবা হাযগদা ওয়গী লমদাংশিং যাওহনবগী মতাং অদুরাইদি মদু নংনবা মতাগুম ঐগীসু লোযনবী

লৈবে। ময়াল্লা ওয়গী লমদাং যাওদবা মীশক অমা যাওবি হায়দুনা ঐঙোন্দা খুদোনবী থিল্লবমগদবদুদগী নাছোকহৈখি।

তশেংনা হায়ববদা ঐ ফনা কুইনা পাখং ওইদুনা লৈখি। মসিবু নুপী থিবা খঙদ্রববা জাংলা, নুপী থিদিবসিগী মবম কবিনো লৈত্র-কা হায়দুনা মুকম মুকম শোল্লখিবা কোঙ্গাইনি। চাকতিন-মকপকী ইয়ান্নশিংনা ফাগি ওই কবি ওই তোয়না হায় - নুপী থিজিল্লোনে নঙবু, ইয়েং নুমিং চায়থংগা মওং চাজবোই।

কোলেজদসু ঐসে ময়ামগী মীনুংশি পোকুবগী মীশক ওইবকখি। ওজা পিশক্লা নুংশিনা ফাগি তৌই - হোয়দহে, থিব্বনুদা, নুপী থিবা হায়বসি ব্রাশ্ববা পোৎনি। অদুদগী মতোমতা অমুক মখা তাথবকই - ঐনা হায়বসি শাউদি শাউল্লীংলমগনি, মপুত্রিহদা খল্লমগনি মথোয়দি লোইনা থিদোক্লগা ঐবুনা থিগনু হায়বিসিবু।

থোইনা কোইনদবনিনা ঐনা খুমই - ওজা, ববীন্দ্রনাথ ঠাকুরগী শৈবেং মত্বে অদো নীংশিংবিবমগনি - ‘নদীব এপাড কহে ছাডিয়া নিশ্বাস ওপাডেতে যত সুখ আমাব বিশ্বাস’ ‘সোমদা লৈবা তোর্বান্না শোল্লি নীংঙমদনা, লৈবমগনি নুংঙাই পৃথ্বা আসোম ব্রাংমদা।

প্রমান-পাছৈ যান্না হৈবা মী শীথবসু হৈবা মশা ঐদৌনা পাবা ইংলিশকী ওজা বামপদ ভট্টাচার্যনা হায়বকই - ‘দিল্লীকা লড়ু যো খায়া ওভি পস্টাতা হৈ, যো নহী খায়া ওভি পস্টাতা হৈ’ - দিল্লীগী লড়ু চাববা মীসু নীংঙমহৌদে, চাদ্রিবা মীসু নীংঙমহৌদে। মখা অমুক তাথবকদৌবিবনি - ‘অদুবু সুকচা চাদনা নীংঙমহৌবৌদগী শক্কপুদি চাবগা নীংঙমহৌদবদুনা ফৈ।’

নুপী থিদবগীদমক ব্রাবিবসে মী ফনা যান্মি। মথোয়গী মনুংদা ওজা হাওবম যুমজাওসু অমনি। ঐবু পুদুনা চংলি বন্দায় বন্দায়দনো - ‘যেংলুসি লাউ অদুদসু লৈ নুপী অমা, মকপ-মপাংগী মচন-মচানি, মশক-মতৌসু ফজৈ, লাইবিকসু হৈ।’ মশক-মতৌবুদি কবিগী ফজবৌদগে, মথোং কাবক্লিখী চুনুনিদনা, মথোং কাবকপা হায়বসিদি উচেক-ব্রায়াতসু ফজৈ। অদুবু ঐগা লাইবক-শা তিল্লদবা হায়বদু ওইবমাল্লে, ওজা যুমজাওনা পুদুনা যেংলুবশিংদো অমত্তা খোয়দাবা যাওখিদি।

অযেকপম ওজা চন্দ্রমনিসু ঐগীদমক কোয়থি থিবিবা অমনি। মহাকসু পাউ যান্না পুবকই। নোংমদি মহাক্সা চুডাচান্দ জুলগী ওজা ইবোতোনগা ওফিস অমদা ক্লার্ক ওইবী অমা যেংলুসি হায়দুনা চংমিলৈ। নুপী অদো যেংবদা কবিমতা ব্রাভে, উবদা মসিমদি য়াইনা হায়বা অদুগুম্মা মশক-মতৌনি।

মখা চখবা যানি হায়না মথোয়দা সিগনেলদো পীবে। মথোয় থব্রায় যাওনা হোংনবদি হোংনবা জাংনি। অদুবু হপ্তামুক লৈবগদি নীংবা কাযনা তল্লে - ‘শোয়বে ইবুঙো, মীনা বার্তোন হাল্লল্লে।’

মণিপুবদগী নুপী লৌবা হাযবসি ঐ খবদি খঞ্জানৈ। য়ুমগী অহন-
লমনশিংনসু পামফাভে। ফনা হাযদুনসু মণিপুবগা কাছাডগা চৎন-লোনচৎতা
তাযোম্বা খবদি লৈ। মণিপুবদা ঐ চান্ননা লৈগেসু খন্দি, খবা লৈবগা কাছাডদা
হনবসু ঘাবি। অদুনা মণিপুবগী নুপী লৌশিল্লুবগা হযেং ফবক তাগদবদুসু খন্দবা
যাদে। মামচৌগী হাক্তক্তা কোক শানখিবদুনি।

অসোমদা অস্তা নন্দলালগা অস্তা নীলবীবগসু লেপ্পা লৈতে।
নুমিদাংরাইবম ধর্মশালা মনাকী হেটেলদা চা থকমিহবা খুদিংগী হেজা কাঙথোবকই
‘ইবুঙো, তল্পমদাইদা পাল্লৌবা হাযদো থোকচনি, থিজিল্লো।’

নোংমদি হৌদোবকই - ‘লক্ষীপুবদা তা-পুসিনা যোকপনি হাযবা
নুপীমচাদুবু মশক-মতৌ ফজবদাইনে, মদুদুম ওইনা য়েংলসি।’

নহানমথৈ নুপীমচাদুগী রাখল সুকখন খল্লুদে। মথোয অনীনা ঐগী
রাখলদা ইঞ্জেক্সন কাপশিল্লকপদৌনা তৌথৈ।

অদুমকপু ঐনা হায - ‘অঙাংনিদা ঐগা চহী য়ান্না খেইনৈ।’

মথোয অনী হনবা লৈতে - ‘নুপীদগী নুপানা চহী ফনা য়ান্না হল্পবসু
কবিমতা কাযদে, হযেং অহন ওইবগা মদুনদুম হেমা ফগদৌবিবদনি।’

অস্তা নীলবীবদি লক্ষীপুবদা নোং-নীনি লৈবকপদুদা খবসু হেমা নকশিনা
নুপীমচাদুগা লোযনবকখি। মহাক্লা চাক-ঈশিং থোংবগী ঈশিং তুবেলদগী
সনাবুলদা হোঙ্গংপিবকপা, ইনশাং-নাপী শেশ্বী-থোংপিবনচিংবা থৌবাং কয়া
নুপীমচাদুনা তৌবিবকখি। অস্তা নীলবীবসু মহাক্লা থোংবা ইনশাংদো নুপীমচা
অদুগী তেঙ্গোং অমদি নুমিং খুদিংগী লানবিখি। কবিগুন্মদা মচন-মচাদৌনা ফাগি-
জুগাই তৌবিবসু যাওখি।

অদুনা মহাক্লা খবা হেমা মৈ যাঙশিল্লকই - ‘অতোপ্পনা লৌখিগদবা
পাম্মুই, তুংদা নীংঙমহৌজবোই, ইবুঙো।’

মথোয অনীনা ঐবু চান্ননা নুপীমচা অদুগী রাখলদা ঙাওহনবগুম
তৌবকখি।

চৈবক অসিদা সিলেটবোমদগী পাউ অমা লাকখি। ইশ্মালদা লৈবা
মথোযগী মবী-মতাশিংনা তাচৌগা ফাওনবা পাউনি। ফোটোসু থাবকখি, কালেন
ছুটি চৎপদা নুপীদো য়েংবা যাগনি, মদুগী থৌবাংসু মথোযনা শীল্লে। তাচৌথোযনা
সিলেটকী পাউদো য়ুমলোমদসু খঙহনথৈ। য়ুমগী অহন-লমনশিংগীদি যানীংদবা
লৈতে। মচা চাউবে, থবক তৌবে, ময়ুম-মকৈ পানবগী মতম
হেস্দোকখিগদৌবে, মচানবু যাববদি মথোযগীদি তৌফম থোকপা থৌবম
লৌশিল্লীংবা কুইববনি। মথোযনা পাম্মদি কাছাডগী নুপীনি, সিলেটকী ওইবসু

থোইনা কাযদ্রে, কাছাডগা সিলেটকা পংথেন খেলদে। মণিপুবগীদি শেংনা হাযবদা ইয়া-যানীংদে, মণিপুবগী নুপী লৌবক্কা হাযবসিনি মথোযনা নুংশা খীজবিবা।

কালেন ছুটি চংপদা নোং-নীনিতং য়মদা লৈবঙ্গগা ধর্মনগব পাংলে। ধর্মনগবদা লৈবা মথোযগী মবী-মতাগী য়ম অমদা নুপীমচা অদো য়েংবগী রানি, মথোযনা শোযদনবা শীল্লম্নগনি। ঐ ধর্মনগব খক চংলুদ্রি। অদুনা পাথাবকান্দি হান্না যৌবে। পাথাবকান্দি ঐগী মকপ চুনীলাল লৈ, হাইযাব সেকেণ্ডাবি স্কুলদা মেথমেটিস্ককী ওজা ওইদুনা। মসিগী মমাঙদা ঐনা লক্ষীপুবদা লৈবিঙৈদা সিল্লেববোন্দ হাইস্কুলগী ওজা ওইবম্মী। ঐনা লক্ষীপুব থাদোকপগী তুংথ-মাঙদা মাসু মাযকৈ অদো থাদোবকখিবনি। মসিগী মমাঙদা মহাক ইম্ফাল কোলেজগী এপোইন্টমেন্ট লেটব ফংখি, অদুবু কাছাডদা লৈবনা ফবে হাযদুনা ইম্ফাল কোলেজদা লাকখিদবনি।

শিলচবদগী ট্রেনদা চুমদ্রিং পাথাবকান্দি যৌবে। নুংখিলনি, স্কুল ছুটি থাবমদ্রি। ইথা-থাজদনা এবু উবদা চুনী ওকত্রে। রাবী-রাতাই শান্ন-শান্ননা মঙোন্দা ঐনা লাকপগী মবমদো খঙহল্লে। স্কুল ছুটি থাবগা ঐথোয অনী মানা লৈবিবা য়মদুদা চংলে। মানা লৈবিবদো খুঞ্জংদনি, মৈতৈগী য়ম অমদনি। মাযকৈ অদোমদা মৈতৈখুন অদুমখক্তনি লৈবিবা। অকোযবদা বিষ্ণুপ্রিয়া খুন ঙাজনি, ময়াং পাঙনগী খুন খবসু মবক্তা থেংলি। মাযকৈ অসি প্রতাপগড হাযবগসু খঙনৈ, পার্টিসন মমাঙদা সিলেট জিলাগী মনুং চল্লম্মী।

মথংগী নুমিং অদো স্কুল ছুটি ওইবমদুনা চুনীগা ঐথোয অনী ধর্মনগব পাংলে। ধর্মনগব ত্রিপুরাগী মনুং চাবা শহব মচা অমনি। পাথাবকান্দিগী ধর্মনগব ফাওবদো ট্রেন লম্বী হাংবা কুইদ্রি। অদুনা লুহোং-কোযবা হৈতবী নুপীনা লুহোং কোযবা অদুমঙাই - খবা চংলগা লেপ্লি, খবা চংলগা অমুক, অনৌবা লম্বীনিনা কন্না চংপা যাদে, খুদোং থীবা যাই। দ্রাইভব অনৌবগা লম্বী অনৌবগা হাযনবিদুনি। লাইবক ফবদি ট্রেন থৌবিবা দ্রাইভব অদু অনৌবমক্তি নঙমাল্লে। থেঙলবসু থেঙনা ঐথোযগী পল্লুফম যৌবে। ধর্মনগব টাউন অদু ইথা-থাজদনা মৈতৈ ফন্না যান্না লৈবম্মী দুকান ফন্না যাও বার্বসোপ তৌবা যাও।

মণিপুবদগী পীবকপা ঠিকানা অদু থিবদা থোইনা রাখিদে। নুমিদাংরাইবম ওইবে ঐথোযনা য়মদুদা থুংলুবদো। অদুবু অসুক লাগ্না অসুক রানা লাকপথে লাল্লগা ঐথোযগী মিশনদো ফেল ওইবদা তাবে। বোদাঁবদা উংখংনবা খবা লৈবদগী মথোয লাহোবকপা যাদ্রে। মতম খবা গুইবা তাবে। অদুবু গুইবা হাযবিসে ক্যাম কুইননো মদুগী তুংদাংবা খঙদে। অদুনা হনবনা ফবে খন্দুনা নোংঙানবগা ঐথোয অদুম হল্লক্কে।

পাথাবকান্দি ঘৌবগা চুনীনা লৈবা ইমুংদুগী য়্‌শ্ববেশ্বা বাজকুমাব
কোন্‌জাউদা ঐখোয়না চংলুবগী রাবী অদু তৌই। অহন অদু রাবী শান্নবা
যান্না নুঙাই, ফাগি ওইনা হাযবকই - ‘অদুক চাউশ্ববা মণিপুব সনালৈবাক অদুদা
নঙগী নুপীসে লৈখিদ্‌বনিনে, চাউশ্ববা কাছাড লৈবাক অসিদসু থিবা ফংদবা,
সিলেট ফাওবনা নঙসে বিজেষ্ঠ তৌববা। অদুদি নঙ সুকথি থিকবনু, নঙগী নুপী
ওইগদবা কনাগুস্তী অমদি লৈবমগনিদনা, মানা থোকপা কদাযদনো ঐ অসিদা
লৈবে হাযনা ফুং লাউনা ফাওগংচবক্কনি।’

‘লৈবুদি লৈবা, সনাখ্যা। অদুদা থিঙং অঙাং ওইমনবদুদা খবা খঞ্জানবা।’
অদুদগী লক্ষীপুব রাবীদো তৌই।

‘এ অদু ওইবে। কৈশামগী তা-পুন্নিগী মচানুপীদো ওইবে, অদুদি
যান্না ফৈনা। ঐ উবেনে, মিটিং কয়াদা মপানা পুদুনা লাকপদা।’

‘খুডা পুন্নিগা পোকচবা মচামক্তি নত্তে, মহাক্সা পিশক-পিক্লিঙৈদগী
যোকচবনি। মশকপুদি ফজৈ, অদুদা অঙাং ওইবগী মথক্তা মীসু খবা পিকপা।’

‘পিকচসনু কৈদৌগে, মশক-মতৌ অদুক ফজবিদুবু, ঐ ওইবদি
ফুবিংখাউদা হাপচিল্লগা কোযপু পুদুনা চংকনি।’

হান্নদগী পুন্নিংদা খোয়দাদুনা লৈবনে অহনদুনা অমুক কাপশিল্লকপনে
ঐ ফিবেপ লৌবগে থল্লে। চুনীনসু কন্না হেজা শৌগংলে - ‘মঙোন্দগী হেনবা
নুপী নঙ কদাযদগী ফংগদৌবি ?’

যমদা হল্লক্সগা লক্ষীপুব তংচং চংলে। ইন্দোচা কুসুমদা রাবী পুন্নিমক
তল্পবে। অঙাং ওইমনবদুদা যাবক্কদবা মান্দে হাযনা চিংনবদুসু হাযবে।
ইন্দোচানা থবং ককথংলি - ‘অঙাং ওইজসনু, নঙনবু পান্নবদি ঐ হেজা হাযকগে
মনেদা। অদুবু মশানা যাব-যাদবা হাযবমদি লৈ, চিঠি অমতংদি ইযু ঐ হেজা
পীবুগে।’

চিঠি অতেনবা অমা তংই ইবে। ইন্দোচানা দূতী ওইদুনা চিঠিদু পুদুনা
চংস্ত্রে। থাজবা অমদি লৈ, মনেচৌবীদি শোযদনা যাবক্কনি, ঐবু যান্না লুনা
তৌজবনি, অদুবু নুজা মানা কবি হাযবক্কিদবদুদি খঙদে।

নুমিদাং অদো তৃপ্তা যাইদে। পাউখুম লাক্কদ্রা ? লাক্কগনা কবি হাযবক্কদবা।
নোংঙাল্লগা পাউখুমদো যৌদি ঘৌবকখি। নুমিদাং চুল্লদো মনেচৌবীগা তাল্লবগা
ইবকপা ওইবমাল্লে। ঐগী দবখাস্ত অদু মঞ্জুব ওইবে। ইন্দোচাসু মায পাকপগী
হবাওজবে, ঐসু। নহানমথৈ কয়াদা ব্রানা খাগী-খামাং খাক্তনা লৈমায়দা উপলপ্তা
উনা লোংনা হাইদোক, লোংনা লৈবশ্বা উনা উপ্পা হাইদোক থিবমথৈ থিকবগা
ইনক-নক্সা লৈবল্লে।

যুমদা হল্পক্লগা ইচনুপীশিংদা রাবী অদো শল্পগা তল্পে। মথোযনা রাবী মচং অদো অহন-লমনশিংদা যৌহনত্রে। অসিগুস্তা মতাংদা ঐথোযগী অহন-লমনশিংসে খবদি মৌখিগল্লি, অদু-অদা যাল্লা হাযগল্লি, শাগৈ-জাং ফৈগ-ফঙেগা লৌনবা যাইগা যাদেগা যাল্লা তৌগল্লি। হন্দকী মতাং অসিদদি হবা-হবাও গ্রীন সিগনেল পীবক্লদ্রা হাযনা খল্লহুনি, অদুবু বেড সিগনেল ওইনা কাপথোবক্লে - ‘মথোযগী ইমুংদো পামদে, চাবৌ-মৌবৌ ফজদে।’ তৌবগীদি লক্ষীপুবদা লৈবা মবী-মতা খবনা খবসু হেন্না হাযজিনবদগীনি মথোযনা খল্লিদো।

কালেন ছুটি লৌইবগা ইস্থালদা হল্পকপগা অস্ত্রা নন্দলালগা অস্ত্রা নীলবীবদা রাবী অদো তৌবে। মথোয অনীমক হবাওই মথোযগী পাউতাক লেন্না মাঙদ্রে তাবদা। মথা তাবা ওইনা ঐনা অহন-লমনশিংনা যানীংদবগী রাদো ফোঙদোকই। মথোযদি মদুদা থোইনা থৌশাকুবা তৌদ্রে, অশস্ত্রা পান্হে তাক্ককই ‘মদুদি যাল্লা লায়ত্রপোৎনি। কোক চেল্লগা লৌইবে। চেনবু চেল্লবদি অহন-লমনসু অদুম যাজবক্কনি।’

ঐনা হায - ‘মদু ঐঙোলদা যাল্লা লুনা থোকই, মবমদি ঐথোযগী ইমুংদা চেন-চোংবসে পংতৌ তৌনদে, অহন-লমন্না যাদে।’

মথংগী লুহোং পান্হাদা যুমদগী চিঠি অমা লাকই। পাকবদা ইকোক্তা অখাক-অবাওনা পানগুম তৌই - ‘নুপী হাযদুনা লৌইনবে, লুহোংবগী নুমিৎসু তল্পে, যাল্লা থুনা লাকউ।’

ঐ খনফম থোকখিদে। অচং-অওক্তা যুমদগী পাউসু মথং মথং চেল্লকই। অসোমদনা ঐগীদি খনগদবা অমা খনত্রে, লেপকদবা অমদা লেপত্রে। হৌজিকপু। থম্মোয কাযবগী রানি।

অহন-লমন্না হাযনবিবা নুপী অদো ঐ মশক খঙই। শিলচবদা লাই থাদবগী কুন্হে য়েংবদা নুপী অদু উত্রে। মশক অদুম য়েংবা যাই, অদুবু ঐনা থোযদাবা হাযবা অদুমক্তি থোক্তে। অদুগী মথক্তা ঐদি কনাগুস্তী অমদা কাইহৌকদুনা রা পীথোত্রে।

খনবমথৈ খল্লগা যুমগী চিঠিদুগী পাউখুম ওইনা তেনত্রবা চিঠি অমা ইত্রে- ‘ওক্তবা নচাবু ঙাকপিযু, অহন-লমনগী মায ঙাকপা ঙমজদবা তাবে, ওক্তবা নচানা মবম ওইদুনা কনাগুস্তী নিঙেল ওইবী অমগী থোইজি-থোযখাদা মিহুন তমত্রে।’

ঐগী চিঠিদুনা যুমলোমদা লাঞ্জাওগী বোম তাবা ওইনা থোকত্রে। থীন্দনা তাচৌবু থাবকই ইস্থালদা, ঐবু লৌকনবা। চংতবা যাদদুনা ঐ তাচৌগা লোয়ননা যুমদা চংলে। অসোমদনা লাঞ্জাওনি থোক্তল্লিবদো। ঐবু নুংশিবা অহন-লমন খবনা হাযবদো ঐগী নাকোং যৌবকখি - মথোযগী অহন-লমনশিংসে ফংত্রেমা,

মচাগী রা তাদনা হেজা রা লোইশিম্বিসিবু। ঐবু কনখংনীংবা খবনা অমুক হায - নুপীদো মাগী মকপ অমগা নুংশিনৈ হাযমাল্লে, মখোয অনী সিনেমা য়েংমিম্বা মহাক্লা উকবে হায। তশেংবদি মখোযনা ভাবনা শাবা রাবীনি তৌনবিবদো।

ঐনা ঐগী চিঠিদা হাযখিবা রাবোল অদো ওইদবনি, লুহোংবা তোকুবা হেজা হাযজিল্লকপনি হাযবদো মূমগী অহন-লমমা খঙই। অদুনা ঐবু থেন্সা যাবা থেন্সে। ঐ কবিমতা চথোজ্জে, ফমুংদা কপতুনা লৈবে। অহন-লমনগীসু যাল্লা লুববা মতাংনি। রাদো আ-যৌনা লোইশিম্বকবে। নুপী ময়ূমগীদি বার্তোন চৎকদগী, মাণ্ডোপ খনগদগী খৌবাং লোইস্ববনি।

ঐনা ইযামক যাদ্রবদুনা পাবোনা যাল্লা মপূক্রিং নুংশিনা হাযবকই - ‘ফবে, ঐনা ঐগী ইচাগী পূক্রিংগী রা খঙদনা হাযজিল্লুবনিনা ঐনা হাযদোক্লুবা তাই, মখোযনা ঐবু হাৎলক্কে ফবে তূপলক্কে ফবে।’

অমুক চাক-ঈশিং চাদনা হাযদোকপনি হাযদুনা চংখিবদুনা পাবো নুমিদাং ফাওবা হল্লকখিদে। মইহে মইহে কবিনো তৌবিবসিবু হাযনা খনফম-লাকফম খঙখিদে, পাখংনবা অমা যাওখি, পাবোগী মচিংদো মযাম খঙই। তৌবগীদি উচিল্লাচিল্লা নুমিদাং ফনা থেংলবা কান্দা পাবো হাল্লকখি কনামতদা কবিমতা হাযদনা চাক-ঈশিংসু চাদনা চুমদ্রিং ফমুংদা কাখংতুনা তুমিল্লা হীপখি। পাবোগী মতৌ খঙনবনিনা কনামতনা কবিমতা হংবা গুমখিদে। নোংঙাল্লগসু পাবো কবিমতা চাও-থকউ হাযবা যাখিদে, ফমুংদা অদুম হীপুনা লৈখি। ঐসু তৌফম খঙখিদে, খনফম থোকখিদে। ঐনা মবম ওইদুনা তৌবিবা মতৌ অসিদা খল্লু খল্লুবগা ঐগী পূক্রিং অসে যাল্লা নুংশিবকখি, থেন্সোয অসি কাযখি।

নুমিদাং-রাইবম ইতাওগা রা তাল্লেবে। অদুদগী ঐখোয অনী চঙদুনা পাবোদা শাংত্রোং শাংনা খুকল্লে - ‘পাবো, নচানা লানত্রে, যাল্লা লানত্রে, পাবোবু নচানা যাল্লা রাহনত্রে, নচাবু গাকপিয়ু, অহন-লমনশিংনা হাযবা ইঞ্জবগে।’

পাবো ফনা কুইনা রা গাঙলভে। ঐখোয অনীসু সুকই হৌগৎত্রে। শাংত্রোং শাংনা চৈশু তাবদৌনা তাদুনা লৈবে। মদু উবদা পাবো মপূক্রিং নৌথবক্লমাল্লে, তপ্পা তপ্পা হাযবকই - ‘কৈদৌকনি হৌজিত্তি, ইকাযবা যাবা ইকাযবে, ইপাদি শিবগা চপ মামবে, হৌজিত্তি নখোযনা অপান্সা অদুম তৌবো।’

অহিঙ চুয়দুমা খল্লগা নোংঙাল্লগা ঐনা ইপছৌদা হাযবে - ‘অহন-লমনদা ঐ যাল্লা লঙজত্রে। ইপছৌনা ঐগী ইবান অসি কোক্সা অমুক্তদি তৌবিয়ু। অহন-লমনশিংনা হাযবা ঐ ইঞ্জবগে। নুপী ময়ূমদা অমুক্তা চংপিদুনা রাফম অসি অমুক্তা হাযবিনি তৌবিয়ু, ঐসু ইপছৌগী তুইঞ্জগে, কবিগুন্না মখোযনা ঐগী ইচিন হংনীংলবদি
।’

ইপছৌনা ঐবু যান্ন লুনা তৌজৈ, ঐ খঙই ঐনা হায়বদা যাবক্তবা তৌবোই। ইবোকখোয তান্নবগা নুংখিল ইপছৌ মাগী কোকযেংতো যেংশিল্লগা ইপা-ইচা বামনগব তানা চংমিমবে। ইপছৌনা তুকোদা মচানুপী যাইমা বানীগীদা লৈহৌবে, ঐনা ঐগী মকপ ভুবনগীদা চংলে খেলমাদা। ভুবন খেলমাদা মচেগীদা লৈ, মফমদুদা স্কুলগী ওজা ওইদুনা।

ভুবনগা মচেগদা রাবীদো তৌবে। ওবাং-নহান ফাওবগী খৌদোক-রাথোক্তি মখোযসু লৌইনা খঙলিবনি, অনৌবা রায়ম অমা লাক্লিবসিতনি খঙদবা। ঐগী রাবীদো তাবগা মচেনা হায়বকই - ‘হোয, হায়দুনা অদুক যেংবা হায়দুনি, অদুবু যাবক্কনি হায়বদি থাজদে।’

নোংঙাল্লগা ইচম্পী বানীখোযগীদা চংলে। চঙখিবগা ইপছৌনা হায়বকই - ‘মী থাকবে, অদুবু যাবক্তে। যাবক্তুবনিনা কমদৌনি ঐখোযগী ইবাল খবা ফাওবদি কোক্লে। মখোযগীসু ইকায়বা খবদি ফবা যাই, অসুম হায়না ঐখোয লাক্তুনা অমুক হায়জববে খনবদা।’

ইপা-ইচা য়মদা হল্লকপগা ইবোকখোযদা ইপছৌনা রাবীদো তল্লে। শিংলস্বা নোংলৈ-নুংশিং অদো খবা খবা তৌদুনা তপথত্রে। ঐসু পংশাং শাংখবা তৌদনা ইশ্ফাল লাক্লে।

ফনা কুইনা লুহোং-খোংদোংবগী রাসে য়মলোমদগী হৌদোকুবকখিদ্দে। থা খবা মতুংদা ইক্ষাছৌনা কাছাড চংলুবদা ইবোকপু পুদুনা লাকখি। অহন অনী রাবী শান্নবদা ঐগী লুহোং-খোংদোংবগী রাবীসু মবক মবক্তা যাওবকখি। ইবোক্কা হায় - ‘নখোযসু খবা যেংঙু ইবেম্মা, মণিপুবদগী ওইবসু বেবা লৈতে।’

ইবোকী অযাবদো ফংলবনিনা ইক্ষাছৌ স্বাংজেং লাকশিন্দুনা চেদ্দেতা থাকই। কনাগী মচানুপী থাজবা যাবা লৈ ঈ-পাউ লৌই, মীনা পীবক্কনি খঙদে পীবক্কোই খঙদে পাউ হুংলি। মাগী মতৌদুদা ব্রেক ফাদ্রবদি অমুক্কা চোম্বা নংবসু যাই খন্দুনা ঐনা হায় - ‘ইক্ষাছৌ, যান্না কল্লদি চঙশিনবা তৌবিকনুকো।’

কালেন ছুটি লাক্লে ঐ য়মদা চংলে। অহন-লমন্না হায় - ‘হন্দক্তি হোঙদবা যাদেকো। অসুম অসুম তৌদুনা হনুগদৌবে।’

নোংমদি চিঠি অমা লাকই। ঐগী মিৎদা। ইশ্ফাল যৌকবগা কোলেজদগী বি-ডাইবেক্ট তৌবকপনি। তাঞ্জাদুদা ঐ য়মদা লৈতে। ঐখোয খুনগী ডাকঘব অদো ঐখোযগী য়মদা ওই, য়ম অনীগী কাবক্তা কা অমা খাজিল্লগা ওফিস ওইবনি। তাচৌনা পোস্ট মাস্টবনি, পিওন্না ঐগা লাইবিক তমিল্লবকপা চা-বাগানগী ইমান্নবা অমনা ওই। ডাকী বেগ হাংদোকপগা ঐগী চিঠি অমা যাওবন্দু মনাক্তা

লেপুনা লৈবস্বা ইচমুপী বাধাবানীনা থেংনকবে। এনভেলপ মথজুদা চিঠি
থাবকপগী মিৎদা উক্বদা হেক হাংদোকপা তৌদনা পায়শিন্দুনা থমজিনগে তৌবদা
মনুংদা কবিনো অমা যাওবগুম তৌবি, ফোটো মাল্লি খন্দুনা য়েংনীংদুনা চিঠি
খাউগী মচীনদো শেগাইক্বদা ফোটোদো মাস্জোনগী লৈমায়দা পোপ হেক
তাথোকস্বমাল্লে। মতাংদুদা ইপছৌ লাকপগা মতাং চানকদুনা ইপছৌনা হংলকই
হায় - ‘কনাগী ফোটোনো ?’

চেনবা যাদদুনা বাধাবানীনা খুমই - ‘তামোনা পামই হায়বা লক্ষীপুবগী
নুপীদুগীনি।’

ইপছৌনা ফোটোদো য়েংলগা হায় - ‘মশক ফজৈনা’ সিদি। মমিংদি কবি
কৌই ?’

‘নন্দবানী’


‘মমিংসু ফজৈ।’

নুমিদাং চাক-ঈশিং লোইবগা শুমাঙদা ফক থাবগা ময়াম হৈচিক
লাংলিঙেদা ইপছৌনা হায়বদো ঐ লাগুত্বা তায় - ‘বোতোন, অঙাংশিংসে
যাববোই, ফোটো-ককা থানবে, হয়েংমক চংলগা হায়নকবো, যাববদি কালেন
ছুটি মনুংসিদা হোঙদোক্ববা।’

ইবোকথোয় অহন-লমন পূম্মকসু যাবে। খীন্দে, নোংঙানবগা পাবো
একাগাডি খৌদুনা লক্ষীপুব পাংস্বে। মথোয়গী অহন-লমনগা পাবোগদি হান্নদগী
ফজনা খঙনৈ। খুডা পুসিদা পাবোনা ইবাই কৌই, পাবোনা চহীদা থবা হল্লবসু,
ইন্দোন বানীদনা ইচে। মসিগী মবমদি ঐখোয়গী ইমাদো তোলেনখুন নিঙোলনি,
খুডানা লৈকাইগী মবুংনি, মবী-
মতাসু থবা থবা থোক্ববা
ওইবমাল্লে।

হান্নদগী খঙনববা রাফম্মি,
নহানমথে অহন-মশেন হৌনবী
মতুং ইম্মা ফাওদোক্বদবগী রাতনি।
রাফমদো হৌদোক্বদা কবিমতা
মদু-অদা হায়নদ্রে। কালেন ছুটি
মনুংদা অফবা নুমিৎ অমা য়েংলগা
হোঙবদা যানবে।

১৯৬৫ গী জুলাই তাং
২দা ঐখোয় অনী লহোংলে।



লুহোংলবা মতুং ঐখোয় অনী

লুহোংবদা লাকপা ঐথোযবু নুংশিবিবা অহন-লমন্না হাযনৈ হায
ওছোব্রুসু চান্নত্রেদা মথোয অনীসে পিত্তক চেংতক্কদুনা, কনানবু শীল্লক্কিবা।

থীন্দনা কালেন ছুটি লোইশিল্লক্কে। মৌ অনৌবী পুদুনা ঐ ইশ্ফালদা লাক্কে।
মকপ-মপাংশিং মৌ অনৌবী যেংবা ওইনা চা থকপা লাকই। খবনা ঐথোযনীবু
মযুম্ মযুম্দা চা থক্কো লাউ হাযদুনা বার্তোন তৌবকই।

অজ্জা নীলবীবগা অজ্জা নন্দলালগা হবাওজৈ মথোয অনীনা শীনবা
থৌশিল মায পাক্কে হাযদুনা। থাগৎপা হৈবা ওজা নীলকাস্তনা অজ্জা নীলবীববু
থাগৎলি - ‘অজ্জাদি নুপী থিবিবা ওছোব্রু হৈবমশ্বেনা।’

১৯৬৫ অসি ঐগী লুহোংবা চহী ওইবতা নত্তনা অতোপ্পা হীবম অমগী ওইনসু থোইদোক্কা শীংথানীংঙাইনি। চহী অসিদনি ঐগী রাবীমচাগী লাইবিক ‘চেনখিদ্ৰবা ঈচেল’ ফোঙবা। মণিপুৰি সাহিত্যগী ইতিহাস নৈনবশিংনসু চহী অসি শীংথানীংঙাই ওইবা চহীনি হায়না হেক হেক পল্লি। মবমদি চহী অসিদা মণিপুৰি রাবী মচাগী ইতিহাসতা অনৌবা ঈচেল অমা পূবকথিবা অদুগুন্না রাবীমচাগী লাইবিক অহুম থংন-থংননা তাইবং ফাওবকথি। মহাবাজকুমারী বিনোদিনীগী ‘নুঙ্গাইবক্তা চন্দ্রমুখী’ অমদি খুম্ছেম প্রকাশকী ‘ইচেগী শম’ অদুগা ঐগী ‘চেনখিদ্ৰবা ঈচেল’। লাইবিক অহুম অসি হায়বিবা চহী অসিগী অনীশুবা শক্কা ফোঙবনি। মসি ঐনা কাউদবগী মবমদি ঐগী লাইবিক অসি ঐনা কালেন ছুটি চংত্রিঙৈদা ওবিয়েন্টল বুক ডিপোগী নোপুবনা ফোঙনবা কন্না হোংনবনি। অদুবু মদু নল্লিবা বিজয় প্রেসনা যান্না পিকপনিনা থবক কন্না চঙশিনবা গুমখিদে। কালেন ছুটি মনুংদা মণিপুৰ তম্পাক ঈশিং কন্না চাউখি। অদুনা কালেন ছুটি হল্লকপদা অনন্না লামায় খবা ঈশিংনা চোংলন্না থেংনখি, লামায় খবদু অমুক হন্না নন্না তাখি। অমবু ওইবসু অমবু ওইবসু হীবম কযাদা লাইবিক অহুম অসি মালৈ অমসুং রাবীমচাগী ইতিহাসতা অনৌবা যুগ অমগী খোঙথাংনি হায়না অপাবশিং অমদি নৈনবশিংনা শীংথাবদো তাবদা ঐখোয যান্না পেঞ্জখি।

চেনখিদ্ৰবা ঈচেলদা যাওবিবা রাবীমচাশিংসি অযাম্বদি ‘ঈবা’দা ফোঙখিবনি। রাবীমচা অম-নীদি আকাশবাগী ইম্ফালদা পাথোকথিবা খল্লি। ইম্ফালদা আকাশবাগীগী স্টেশন হাংবদগী প্রোগ্রাম শীল্লিবা খুম্ছেম প্রকাশনা সাহিত্যগী খৌবম হৌদোকখি। মদুদা পাথোক্কা রাবীমচা কযা ইখি। তৌবগীদি মিনিট তবাদা পাথোক্কা তেন্না তেন্না ইবা গাঙনি। তুংদদি বোডিওগী মিনিট তবাগী চাংচং অসিনা মণিপুৰী রাবীমচাগী চাংচং ওইখি। মণিপুৰী সাহিত্যগী খোঙচংতা থোইদোক্কা রাবীমচাগী খোঙচংতা খুম্ছেম প্রকাশনা লৌখিবা হৌদাং থোইদোক্কা শীংথানীংঙাইনি। বোডিওগী প্রোগ্রামনা তকশিল্লমদ্রবদি রাবীমচা অসুক যান্না ইবমদবসু যাই।

চেনখিদ্ৰবা ঈচেলগী ৰাবীমচা অমখক্তি ঐনা শিলোংদা লাইবিক তল্লিঙৈদ ইখিবনি। মদু খবা নাহ্লোক-নানশিন তৌবগা ঐনা এম এ তল্লিঙৈদা গৌহাটি মণিপুৰী স্টুডেণ্টস এসোসিয়েসনগী চেফোঙ 'নহাবোল'দা ফোঙননবা পীকই। খুৰাইজম ফুলেন্না এডিটবনি। ঐগী ৰাবীমচাদু শংশং পাবগা থাঙ মচীন তুম্বা অমনা চক্ চক্ থিনবদৌনা হাযবকই - ইস লোন্দা পুদা ৰাহৈ-ৰাতাসিদি। মাগী ৰাহৈশিংদো ঐঙোন্দা যান্না নানা ফাওখি, থৰায়সি নুংঙাইখিদি। কাছাডদা চৎনবিবা লোন্দা-পুদা ৰাহৈ-ৰাতা মবক-মবক্তা যাওবিবদুনি মহাক্ল। নোক্লবিবদো। ঐঙোন্দদি ৰাহৈ-ৰাতাশিংদো মহৈশা ওইনা অদুম যাওবকখি, থোইদোক্ল যাওহনগে হাযদুনা যাওহনবা নঙে। তুংদসু ৰাবীমচা কযাদা মণিপুৰগী ৰাংমদা শীজিন্নবা ৰাহৈ-ৰাতা কযা শীজিন্নখি, ঐনা শীজিন্নগে হাযনা শীজিন্নবিদ নঙে, মশানা অদুম চঙজবকখিবনি ৰাবীগী মফম মতমগী মতুং ইন্না। অহানবা থেংনবদা মণিপুৰগী অপাবা কযাদা অবিং-অবাং থোকতবা যাওখিদবা নঙে, নোক্লবা কবেম-কথাইগী ৰাহৈ খবসু অদুম তাখি। অদুবু তুংদদি তপ্পা তপ্পা ফবকখি। হৌজিক্তি থোইনা খন্নদে হাযবা যাই। অমাংবনি হাযনা খন্নবস্বা লৈবাংশিংদা সাহিত্যগী মন্দিবদা কৎপা যাবে।

চেনখিদ্ৰবা ঈচেলগী ৰাবীমচা খবদি খুংই ওইনা লৈবিঙৈ ঐনা নাগামপালগী কা অমদা লৈবিঙৈদা ওজা নীলকাস্তনা মবক মবক্তা পাবখি। নোংমা-ফাদোকসু কমেণ্ট মচা অম-নী তৌবস্বা যাওই। নোংমদি 'ৰানোম্বা' হাযবা ৰাবীমচাদুগী মতাংদা হাযবস্বদো নীংশিংলি - 'মসিবু খজিক্তং হেঞ্জিন্দনে।' ঐনা খুমই - 'অসিগুস্বসিবু থোক্তবনে ? মসিদগী হেনবা কযাসু থোক্লিবনি।' 'হোমনে, অদুবু মযাম মমাঙদা শাবাক ফাক্তোকপসিবু ।' ওজাদু মখাদি তাবকখিদি।

অজ্ঞা নন্দলালদি ঐগী মেমক্ৰিপ্ট নোংমতা পাখিদি, পাগে হাযনসু তৌখিদি। অদুবু লাইবিক ওইনা থুনা ফোঙনবা মৈচাক ঈনশিনখিবদি মহাক্লি। ফোঙনবা থৌশিনখিবসু মহাক্লি। মহাক নংলমদ্রবিদি ঐনা মতমদুদা লাইবিক ফোঙবা গুস্বগী ৰা লৈতে। কনাগুস্বা পল্লিশাবগা খঙনবা লৈতে। ওবিযেণ্টল বুক ডিপোগী মপু নোপুব কষ্টেণ্ট তৌবসু মহাক্লনি। নোপুবগা অজ্ঞাগা যান্না নক্লবগী মবমদি অজ্ঞাসে মতম অমদা স্কুলগী নোট যান্না ইবস্বী, মযামদুগী পল্লিশাবনা নোপুব। মথোয অনী মদুদা পৈশা যান্না তানমিন্নখি হায। তৌবগীদি অজ্ঞা তুংদা নোট ইবা তোকখি, মবমদি অহিঙ তুমদনা নোট ইবদা মশা যান্না শোকহনখি হায। ঐঙোন্দা ইন্না ইন্না হায- নঙদি নোট ইগে-কা হাযদুনা কৈদৌঙৈদা খনগনু, পৈশা খবগীদমক হকচাং লল্লোনবীশিংনা মশা যোহ্লোকপা অদুম হাযনা খক তৌগনু।

চেনখিদ্ৰবা ঈচেল ফোঙবগা মাযকৈ কযাদগী ঐ মিৎচৎ খবা ফংখি, মীশাসু ত্ৰাখি। ঐবু মচাদা মচাদৌনা যান্না লুনা তৌজবা খুডা পুন্সিনা হায, ‘ৰাহৈ-ৰাতাসিবু খবা ফজহনবা যাদ্ৰা ? ৰাহৈ-ৰাতা ফজবগনি মীনা পানীংগদৌবিবা। ডাক্তব কমলগী ‘মাধবী’না ফজবিবদো য়েংঙুনে, কাউবা যাদবা ফজ-ফজথ্ৰবা ৰাহৈ-ৰাতা ঙাক্তা ওইবদুননি।’

অঙ্ৰা কৌশিনীনা মাৰ্ক্ৰিস্ট অমগী মিৎয়েংদগী মাগী হৌনবী চোপ চোপ যান্হুবকই ‘নঙসু বুৰ্জুৱা বাইটব ওইবেনে। নঙোন্দগী ঐ অদুম হাযনা আশা তৌদবনি।’

‘ইলিশা অমগী মহাও’না সাহিত্য অকাদেমি মনা ফংবগা পংকুই কুইদনা শ্ৰীবীবেন ঐখোযগীদা লাকই, থৌওইনা মাগী ৰাখলদা ফাওবকপদো হাযবা লাকপনি, হাযবৈ, - ‘ঐদি চেনখিদ্ৰবা ঈচেলনা হেল্লি হাযবদা লৈ।’ মহাকী মোত অসি নহাবোল খবগীসু মোতনি।

মথক্তা চাকতিন মকপকী ৰা পঞ্জত্ৰে। ১৯৬৫ দা ঐ নুপী থিবমদ্রবদি চাকতিন মকপকী হবাওবুং অদুদা ঐ চন্নবশ্মোই। মবমদি মতাং অসিদনি মকপ অসিদা ওযগী লমদাংশিং যাওহনবা হৌবকখিবদো। কবিগুস্তা নুপী থিবমদ্রবা মতাং অদুদা, অদু ওইববদি ঐসে মযামদুগী মবক্তা যান্না অবিং-অবাং ওইনা থোক্লমগনি, মথোযনা পাখংনি হাযনা তান্হোবক্তবসু ঐ ইশানা খঙনা মকপ অদুদগী লাপথোক্লমগনি। অদু ওইবগদি ঐগী যান্না মাঙজবা হাযবদো ওইবমগনি, সাহিত্যগী মক ওইবশিংগী সঙ্গদগী হাইদোক্লমগনি। অদুবু মদুমক্তি থোকখিদ্রে।

চাকতিন মকপকী চাকচা-হৈজানবদা ঐখোয অনী পূন্না যাওবদো ওজা নীলকান্তখোযগী পালিদা ওইবমাল্লে। চাক-ঈশিং লোইবগা ঙাইহাক মযাম ফমিল্লবা মতাংদুদা হাযনীংবদা অপনবা লৈতবী ওজা সোনামনিগী তালোই শ্লা-ইবেশ্মা কোমলাশ্মানা ফাগি তৌবকই, ‘অসিননিদনা ইবুঙো কুঞ্জমোহনা নহানমথৈ নপী থিদনা লৈবল্লিবসিদি।’

মযান্না ফাগি-ফবাং তৌনবদা ৰা থৌইনা ফেনগন্দবা ওজা নীলকান্তনা ইথা-থাজদনা হাযবকই, ‘কদাযদগীনো, কুঞ্জমোহনা থিবা নত্তে, অঙ্ৰা নীলবীবনা থিবিবনি।’

মযান্না লক্লবিবদুদা মাযনৌ অদুদি মমায ইচপমুক ঙাঙত্ৰে। কাছাডদগী লাকপগা মকপ-মপাং খবগীদা চাগী বাৰ্তোন ঙাকপা চংপদা খঙন-চান্নথিবা মী খবা নুমিৎ অদুদা যাওবমদ্রদি মমায অদু খবা হেন্না ঙাঙলমগনি।

চাকতিন মকপতা ফাগিনিদি হাযবগা শ্বাই শ্বাই লাউবা থৌদোক কযা থোকখিবসু যাওখি। ওজা ইবোহলখোযগী পালিদনি। এড্‌ভোকেট আব কে মনিশ্মা

নুমিৎ অদুদা যাওবখি। য়ুমুনা বাৰ্তোন তৌবদগী লাকপনি। চাকতিন মকপকী চাকচা-
হৈজানবদা যু যাওদে। নুমিৎ অদুদি য়ুনম নম্বা মী খবা যাওবগুম তৌখি। মনিম্বাদি
ময়মদগী হান্ননা খবা পায়দুনা লাকপা মানখি। চাক-ঈশিং লোইবগা ময়াম
লাঙনবিঙৈ শবক অদুদা মনিম্বা গুইহাক মাঙলুই, অদুদগী নুপীগী মল্লবা ফি
অমা পায়বগা চঙলকখি। মদু উবদা ওজা ইবোহলগী নুপীদি লুতোন শাংথ্রে,
ময়ামদি নোকপদা ব্রাহ্মণে। দলান মথক্তা ফৌনা থম্বা নুপীগী অযুক-নুংখিল
শীজিল্লবা মোংলবা ফনেক্ৰি, নুংশিংনা হুমথবক খদা থেংনকবনি। ময়াম্মা মাগী
মতৌ উবদা পাখৎনবা যাও ব্রাহ্মনবা যাও, মনিম্বাদি কবিমতা খৌশাদে। নুপীগী
ফনেক নুপানা পায়বা যাদবা খুন্নাইসিদা তৌবিবসে কবিনো ? চথোক
খোংতোকপদা নুপীগী ফনেক ফৌবা উববদি মঙ্গল লৈতে হায়নবিবনি। অদুবু
চহী কয়ামুক মতুংদা বাজকুমাব মনিম্বাদি হাইকোটকী চিফ জুষ্টিস ওইখি।

চাকতিন মকপকী মপুসি অসি খবগা হেন্না শাংলমগদবনি কবাপ্তিম্বা
মসিদা যাওবা মীওইশিংসে সাহিত্যগী মী গাজা ওইবল্লগদি। সাহি ভাগী মী নভুদা
মকপ-মপাং কয়ামুক অসুম অসুম যাওশিল্লকপদগীদি ঐখোয়গী হান্না চথলম্বা
খৌবমগী মওন্দা অকাযবা কয়া লাকখি। মী য়াল্লবদি 'কৈনো' য়ামই হায়বদে
অচুম্বমক্ৰি। মেম্বব খবনা হৈনবজুদুনা তোক্ৰখি, মেম্বব খবনা থবক শংদবদে,
খবনা মশাগী পালি তাবকপদা মতাং চাদদুনা যৈথোকবপা যাওনবকখি।

নুংগাইতবা খৌদোক অমা থোকখি। ময়াম হা-হা লাউববদে
পামজদুনা সবকাবগী ফম হাইফেং চাউবা অমা পায়জবা মীশক অমা মকপ
মপাং খবগী খুংথাংদা চাকতিন মকপতা যাওবখি। পালি মথং মথং লাকপনি
মাগীদসু যৌবকখি। চাক-ঈশিংদো থরায় যাওনা য়াল্লা ফজনা খৌবাং তৌবম্বা
অদুবু নুপীশিং মথং মথং পুন্ল্লকগদি ময়াম মুকম মুকম চিবোন চিবোন গাঙনবকখি
- 'চাক থোংলিবাশিং অসিবু বামোন নঙমাল্লে।' অদুদগী নহানমথে খঙনবমদবা
ব্রাফম অদো হায়নবকখি - 'মখোযবু মীতৈ মকপ চঙবা কয়াম কুইবগে ?' নুমিৎ
অদো নুপী ময়াম চাকজা ফম্ববুদি ফম্বখি, অদুবু য়ুমু ইকাযদনবা ফম্বা হায়দুনি,
চাক-ইনশাংদো খোংথাংবগা তোক্ৰখি। নুমিৎ অদুদগী ঐখোয়গী মকপ অদে
চাকতিন মকপতগী অদুম তোকথ্রে।

নিংখৌখোংজম ওজা তোম্বীনা এম পি ওইবদগীদি নুংশিং অফৈব
অমমুক শিংলকখি। থরায় য়াল্লা যাওজবম্বনি ওজাদো। অদুবু এম পি ওইবদগী
দিল্লিদা অয়াম্মা মতমদা লৈখিবনা মাগী পালি তাবকপদা যৈথোক-যৈথোক্তুনা লাকখি।
অসুন্না চাকতিন-মকপকী মমি শাল্লকখি। থরায় যাওজবা মকপ মপাং খবনা ভিটামিন
কাল্লা ওইনা অমুক অনীবক চাক শীনখি, অদুবু মদুনা লায়েংবমক্তি গুমখিদে।

ইক্ষাক্ষৌণী মচানুপা যাইমা তাদো চন্দ্রসিং আসাম বেপাব চংলি। অহানবদদি অহন অমগী মতুং ইল্লপুনি, খবা মতুংদদি মতোমতা চংপা ওল্লকখি। মণিপুবগী ইয়োংদা শাবা ফি ভাক্তনি পুবিবদো, চাউববা মযোম অম-মল্লি। দুৰ্গা পূজাগী মতমদদি মযোম খবা হেয়া চাউই। গোলাঘাট যোবহাট মাযকৈ অদোমদা ওইবমাল্লে চংলিবদো। পংকুই কুইনা লৈবক্তে, থা-মখায়মুক লৈবগা ইল্লকই। অদুদগী থা-মখায়মুক য়মদা লৈদুনা ফি তিক্ৰগা অমুক চংখি। যান্না কান্নৈ, লুপাদা লুপা নাপ্পি হায়।

তাদো চন্দ্রসিং যান্না কৃপা চংলি। হিসাব চেয়াবা যাদে। অদুনা ওইবা তাই মতম খবগী মনুংদা নুপী-অঙাংগী লিক-কোন বন্ধান থমখিবদো তপ্পা তপ্পা লোইনা হন্দোকপা ওমখিবা, অদুতা নত্তনা লৌ-ঈংখোল খবসু লেপশিনবা ওমখি। তৌবগীদি লৌ-ঈংখোল মতমদুদা যান্না হোংলি। ঐঙোন্দা হায় - 'ইবুঙো, নঙবু তোলোপ কয়া ফংবগে, তোলোব মতাদুনা মী ওইবা ব্রাগনি, মী ওইগে হায়বদি কাববাব তৌ, কাববাব ভৌগদবনি। উবেদনা কপ্তুবীখেযনা পাঘবিবা পৈশাসে।'

ইক্ষাক্ষৌণী মাগা মখোয অনীনা হায়বদগী তোলোবগী মথক্তা পৈশা খবা থোক্ৰবা ঐসু ফিগী কাববাব তৌবা হৌই। ঐগীনা য়মলোমদা থাবনি প্লেদা বুক তৌবগা। মাগী আসামলোমদা পুগদবা ফিগা ঐনা য়মলোমদা থাগদবা ফিগা মখল খেই। মাগীনা আসামীশিংনা শীজিন্নগদবা ফি মখলনি - মেখলা-চাদব, বিহা অসিনচিংবা, ঐগীনা মৈতেশিংনা শীজিন্নবা ফি - ফনেক, খুঁদে, ইন্নফি, বেড-কভাব অসিনচিংবা। মতমদুদা নুপীমচাশিংনা শীজিন্নবা ফনেক-ইন্নফি যান্না চংলম্মী, মচু মচুগী - থবো অঙাংবা, যেলম্বু, তিলহৌ মচু, পিক্ক মচু, সাধনা, হেমা মালিনী - মচু কযানি কাউবু কাউত্রে কুইমন্দুনা। হৌজিক্তি পুংমাঙ মাঙত্রে, ফনেকসু সিক্কী শেংনত্রে, ইন্নফিসু ইন্নখিদ্রে, বেড-কভাবসু মপান্দগী লাকপা মিলগী ফিনা শিনত্রে।

অহানবদদি ফি তিকপদো তাদোগা চংমিন্‌বশ্মী, খবা লৈবগদি ইতোমতা চংলক্লে। ঐনা তিল্লকপা ফিশিংদো য়ুমদা যৌবকপগা মথোযদা য়েংহল্লি।

তাদোনা হায - ‘নঙগীসে ফদি ফবে হাযববু মমলদি খবা হেঞ্জিল্লেন্লে। ফিযোনবীশিংদা মমল হ্নবদা ইকাইবোইদবনি, মখায-সিকিতং ওইবসু তাহনবদা মযামদুনা পুনশিল্লগদি কযাম যামথ্রবা পৈশানো য়েংঙুনে। নহান কস্তুবীগী হ্নুবদুনা ফৌ তকপগী অতকমল পৈশা তবাতং তাবিযু হাংবা যাদ্দিদুনি। মাবরাবিনা ইনাক খুল্লিবসে পৈশা অমা ফাওবা লায়থোক্তবদগীনি, খঙলেদনা।’

খবনি মমাঙদা ঐথোয অনী কস্তুবীগী মিলদগা ফৌ তকপা লৌবা চংলুই। ‘অতকমল অদো শুফাংত্রে, পৈশা তবাতং তাবিযু’ হাযনা তাদোনা হায। পোকা পুম্‌ভৌ ভৌববা হ্নুবা অদুনা হাযবকই - ‘যাবোই পৈশা অমা ফাওবা তাবা যাবোই, পৈশা অমা রাংপদা লুপা অমা শাবা যাব্রনে।’

মতম অদু য়ুম য়ুমদা শূক-শূমনদা ফৌ শুনবা মতাংনি। ঐথোযগী ইতোমথোযসু চক্রিদা ফৌদো কাবক-কাবক হান্না তকথোক্তগা শুমনদা শুবিবনি। কবিগুস্তা তাঞ্জা চাদবা মতাংদা নোংফাদোক মিলদা তকহনবগী রাতনি। কাছাডদি দেঙ্গিদা শুনবা মতাংনি।

মাবরাবিগী মন্ত্ৰ অদো তাদো খক কাউদে। মথোযগী মতৌ তমদুনা মহাকসু আনা-সিকি ফাওবা কদাযদা চংখিগদগে হাযবা যান্না চেকশিঞ্জবা মীশিক্ৰি। অদবু মাবরাবিমক্তি নস্তবনিনা মৈতৈগী শাজংতো মবক মবক্তা মথি ফোংলকই। চুৰপ-বেবী ফজনা থকই, মসিনি মাগী মক ওইবা নিশা, মসিদগীসু হেন্দুজুনা নোংফাদোক, মথরায নুংঙাইদুনা তৌবিব্রা নুংঙাইতদুনা তৌবিব্রা খঙদে, হাইবং হাইবং তৌদুনা হল্লকপা যাওই। নুমিৎ অদুদি কুশ্মৈনি, মৈতৈমগী মনঙ্গল অদু লৈযৈ থাফম অদুমঙাই। মখুংতা নন্তনা মচীনসু লেপ্তে, - ‘মসিনা য়ুম পুবা হৈতবদগী ঐ মী ওইবা ওমদ্রবনি।’ উপায় লৈজদবী ইতোমদো কল্পতনা মশিঞ্জাং ওইজখি।

ঐনা ফিগী কাববার তৌবিবনি হাযদুনা তৌবিবদো শেন্দোংগীদি মথোং-মবম খঙপোং নন্তে। াবোদা শেন্দোং কযাম ফংই হাযনা কবল্লা হংলুগনি। য়ুমলোমদসু পংকান কান্নববুদি নন্তে, খঙন-চানবা মবী-মতাদা কবল্লা মন্তিক্ককগনি, শোংখিদুনা পৈশা পিশিল্লজবসু কোঙ্গাইনি। ঐসু ফিবোলশিংদো পংযাম যান্না থাববুদি নন্তে, যান্না তোযনা থাবসু নন্তে। হবাওকুশ্মৈ মতমদা - যাউশঙদা দুৰ্গাপূজাদা কাংগী মতমদা অদুগা লুহোং-পাহাদা খবা খবা থাবদুমঙাই। মবক মবক্তা লংসু থায। মণিপুবদা শঙবা লং মচুগা কাছাডদা শঙবা মচুগা যান্না খেন্নৈ, মণিপুবগীদো ফসু ফজৈ চেংসু চেংলি।

কাববাব অসি নুপী থিদ্ৰিঙৈদগী তৌবদুনা নুপী থিববফাও অদুম চঠে। ফিগী মমল অদো চম্মদনবা লুহোংলবা মতুংদদি ফিজিনগী মচী অমদা মমল অদো ববাব স্টাম্প যৈদুনা থাকি। ঐথোয় অনী শুববনিনা থবক অদু তৌবদা মতম থোইনা চঙখিদে। হিসাবসু মঙোন্দা শীলদুনা শুল্লে।

১৯৬৬ কী সেপ্টেম্বৰ লোইবকপদা ইচানুপী অহন সুনন্দা ঐথোয়গী তাইবংদা লাকখি। ঐথোয় অনীতা নত্তনা অহন-লমনশিংসু হবাওবনা মবাঙ হৌনখি। খুডাগা ইন্দোনগা অঙাং উনগদবা নীনি-হুন্নি মমাঙদা লাকখি। ইন্দোন বানীদি মচা পোকচদে, অদুনা মৌথা অহল কোনসম নন্দকিশোবনা পোকপা মচানুপী অহনসে মচা শক্তুনা মহাক্লা নাউকোল্লকখি, থাজ-যোঞ্জবসু মহাক্লা তৌবকপনি।

নুপীগীদি অঙাং উল্লা হায়বসি যান্না লুবা তাংফম অমনি, অদুগী মথক্তা অহানবনি অঙাং উল্লগদৌবিবসি, অদুনা ডাক্তবদা পোক্কাবা ঐথোয় থমৈ। হেক মীবোনবদগী ডাক্তবদা তোয়না চৎতুনা চেক-অপসু তৌহল্লকখিবনি। অদুবু অযুক অদু নাউযেকপা হৌবকপদা লৈকাইগী ইমা-ইন্দোনশিংনা ডাক্তবদা পুদ্রসু যানি, গন্ধাসিং পোকহনসি হায়বদগী ডাক্তবদা পুখৎত্রে। গন্ধাসিং হায়বিবা অহনসে অঙাং পোকপা হৈবদা লৈকাইদা ফাওবিবনি। ময়ান্না হায়বদুনা ঐথোয়সু যাদবা ঙমদ্রে। লৈকাইগী ইমা-ইবেলগী রাসু তাদবা যাদে। নুংশাদি থীখি।

মতাং অদু নোং লীশাং শিংনা থিৎলি থিৎলি তাখি, যান্নসু ঈংখি। মৈনীং কৃষ্ণবী মমা-মচাদু নাদনবা চেকশিল্লুকো হায়বদগী ডাক্তব কৌদুনা হিদাক-লাংথক ক'প্পনচিংবা তৌখি। ঐথোয়গী লাইবক ফবা হায়গদ্রা মতাং অদু ঙা যান্না থোকখি। খুডানা নুমিদাং-রাইবম খুদিং কৈথেলদা চৎখি, চাউব-চাউববা উকাবী ফজ-ফজবদো লৈদুনা পুবকখি যাইবগা চাবোকপী পীজনবা। ঙমু লৈবৌ পীজবগবু চাবোকপীগী মশা হপ্পংপা যাত্রা, হায়বসি খুডাগী থাজবীনি। ঐথোয় অহনশিং চানবসু নুমিৎ খুদিংগীনি খুডানা পেঙবা লৈবক্কাবা। খুডা পুন্নি ঙা চাবা যান্না পামজৈ, ঙা চাবদা লক্ষীপুবদতা নত্তনা মণিপুবগী মকপ-মপাংশিংনা ফাওবা কাবীনবিবনি। ঙা মথেল অমত্তা নত্তে, মথেল অনীহুম্মি নোংমদা চাবিবা।

অদুবু মথোয় অনীনা ঐথোয়গী লুহোংবা মতুংদা অহানবা ওইনা ঐথোয়বু য়েংবা লাকপগী মতাংদুমদি ফনা রাখি, স্থাইবম্বন কৈথেলদা ঙমু ফাওবা মবাঙ কাযনা ফংদবা। মতম অদু ঙা যোক্কাবগী ঈবাংসে পংলৈ লৈনদ্রি, পাং-তুবেলদগী ফংবা খবদুতনি। পাং-তুবেলদা ঙা ফাদবা মতমদদি কৈথেল হাহাকাবনি। মপাল্লোমদগী ঙাসু কুইনা থম্মা যাদবনিনা কালেনথাদা পংপু পুশিল্লভে, নিংথমথাদদি খবা খবা পুশিল্লকই।

ঐথোয় অনীনা কুপ্সিসু ফনা শাখীনদি কুপ্সি। খুডাগা ইন্দোনগা লৈবিঙৈদুদি কৈথেলদগী চেঙ বান্দুনা চায। মথোয় চংখিবগা ঐথোয় বেশনগী চেঙ চাবা অদুম হৌই। ১৯৬৫ গী চাকতাঙ ঈহৌগী থৌদোক মতুংদসু মণিপুবদা ফৌ-চেঙ ফজনা তাঙখি, অদুনা মপান্দগী পুশিল্লকপা বেশনগী চেঙনা অরাংপা মেম্বা হোংনখি। কৈথেলগী চেঙগা বেশনগী চেঙগা মমল যান্না খেই। তৌবগীদি বেশনগী চেঙদো মমল খবা হোঙজবগী ব্রাতনি, চাবদদি লৌইবে - কোকফাই কাবা সুজা নম্বা নুংকুপ যাওবা বেশনগী চেঙদো।

মতম খবা মতুংদা তাচৌগীসু তাদো চন্দ্রসিংগীসু মচা যামখংলকই, ঐগীসু ইচাদো চাউখংলকখি। যুম চিনশিল্লকখি, চিনখংলকপগী নুংঙাইতবদো ফাওনবকখি। ঐথোয় অনী তানৈ কদায়দনো ব্রায়বগা হোংদোকপ্সিসি।

ঐথোয় যুম ভাভা থিবি তাবদা থোংগ্রামগী ইনে কেতুকীনা মথোয়গীদ লৈবো লাউ হাযবকই। মমাগা মচানুপীগতনি লৈবিবা, য়ুম্মা পিত্তক তৌবা অনীনি। লৈবক মচীন্দনি, লমজাও মপান্দা। লমজাও মপানগীদুদা ঐথোয়বু লৈমু হাযবে, মথোয় মমা-মচানা লৈগদৌবিবদুনা মনুং থংবদুদনি, তৌবগীদি শাইজিনগা শাইজিগা লোম্বনি।

ইনে কেতুকীথোয়গীদা ঐথোয় হোংজিল্লে। ইম্কাহৌথোয়গীদুগা লাপুদে, ইংখোল লোম্বনি। অদুনা অতোপ্লা মফম অমদা চংপগী ইনৌ নৌনা ব্রাখল ফাওবদুদি তৌদ্রে। থোংগ্রামগী ইংখোল অদুদা ইমুং অনীতনি লৈবিবা, মচীন-মনাওনি। ইনে কেতুকীদি যান্না নহা ওইনা লুত্ৰা ওইহৌই হায। মতৈ অহন খুডা মানানা যেংশিন্দুনা লাকখিবনি। খুডা মানা প্রাইমাবীগী ওজা ওই, শন মপী অনীহুম লৌই। লৌসু ওক্লবা লৈমালে, ইমুং অনীগী পূন্না ফৌ ফনা যান্না কায। অদুনা ইমুং অনীমক শেনথুমগী অরাবা লৈতে। খুডা মানা যান্না ঈং-তপ্সি, যান্না ফৈ। মহাক্কী নুপী ইন্দোন সনানবীসু ইন্দোন কেতুকীদৌনা যানা ফৈ। মথোয়গীদি মচা যান্মি -নুপা অহমগা নুপী মবিগনি। ইংখোল অদু মথোয়তনিনা নুংঙাইনা লৈজৈ, মদুদা ঐথোয় যাওশিল্লবদুদি নহানমথৈ অরাংপা খবা লৈবম্বদো মেনশিনবগুম থোকপ্তে। ঐথোয়সু ইমুম্বদুদা লৈবদৌনা তৌপ্তে। লাইবক ফৈ হাযবা তাই। খজিঙুং ওমদবা যাওবদা মথোয়না যেংশিনবি।

ঐথোয়গী অনীশুবা অঙাং সুদীপ থোংগ্রামগী ইংখোলদা পোকখি। ইচানুপাসিনা থা অনীহুম শুবকপগী অদুগ্রাইদা ঐ পেবাটাইফৌইদনা কন্না নাখি। ফমদা তাদুনা লৈখি, ইতোমতা যাওন-যাতাবা ওমখিদে। মপান-ইপান থোকপা খোঙখুং হান্সা ফাওবা ফমুংদা ইনে অনীনা কোনখংলগা হোংনবিখি। ঐবু মচাদ-

মচাদৌনা ফমশেলবিথি। লোংনা অদুম হিগুনা লৈবদগী নঙ্গন অসি শাখীনা চফাৎখি। অদুবু থোঙ্গামগী ময়ামদুনা, মক ওইনা ইন্দোন অনীনা ঐবু শেলবিথিবা অদুদি পুন্সিসিমা কাউবা ঙল্লোই। ঐগী ফিভমদু উবদা মথোয় অনী মথরায যান্না রাখি, মথোয় অনী তুমিগা ঙাঙনখি হায - মাগীসিবু মপাগা মচাগা শিল্লবা হাযবদো ওইদৌবিব্রা ' ঐগী ফিভম অদু অদুক শাখীনা ফৎখিদ্দবনি।

ডাক্তব য়েংহন্দববুদি নঙে। নাবা হৌবকপগী অদুৱাইদা ডাক্তব গফব কৌকই। মহাক মতম অদুদা মমিং যান্না চংলি, মণিপুব মচাদা এম দি অহানবশিংগী মনুংদা অমনি। মৈতৈপাঙলনি মহাক, হাফিজ হত্তাগীনি, অঙাং ওইবিবৈঙদগী মপান্দা লাইবিক তমদুনা লৈবকপনা মৈতৈবোল ঙাঙবদা খবা ৰায়, লোন খোইবপ তৌই। অনীবক-অহ্লক মহাক লাক্সমী, হিদাকসু কাপ্পমী। অদুবু মহাকী হিদাকসে কনমল্লি হাযদুনা মহাকপু মখা তানা কৌকদ্দে।

ঐবু নোংমগী লেপুনা য়েংবা লাকখিবা ডাক্তব অমনা নাপ্রমগী তামো সুকুমাৰনি। ঐনা লৈবিবদুগা মথোয়গী য়মগা নকুবনিনা মহাক্সা ওফিস কাবকপা অমসুং কল্পকপা খুদিং ঐবু য়েংলম্মী। ফুলক্লেপ চে অমা লৌবগা মদুদা হিদাক পবেং অমা ইথগনি, অদুদগী মসি ফবা ৰাংলি, মসিনা কনমল্লি হাযদুনা মথং মথং লোইনা ককথংলমগনি। মথং অমুক লাকপদসু হাযবিবা মওংসি অমুক হনগনি। ময়ান্না ফাগি-ফবাং ওই কবি ওই হাযনবা তাখি - ডাক্তব সুকুমাৰদি ডাক্তবগী মবম নঙনা অতৈদি লোইনা থঙবনি।

ঐবু তোয়না লাক্তুনা য়েংবিবকখিবা ডাক্তব অমনা উবিপোকী থিয়াম ডাক্তব ইবোচৌবনি। মহাক্তি মহাক মতোমতা লাক্তে, কম্পাউণ্ডব অম-নী লোখনবকই, হিদাক-নুংথাক কাপ্পবা। ডাক্তব ইবোচৌবা খুডা পুন্সিখোয়গীদি নবী-মতা থোকই। মহাক্সা লৌবা ইন্দোনবেম্মদো খুডা পুন্সিখোয়গী কৈশামপাংকী কৈশাম নিঙোলনি। জিবিদা পোস্টিং তাবিঙৈদা খুডাখোয়গীদা মতম অযান্না লৈবকখি। অদুনা ঐখোয়গী অৱাং-অপা, অৱা-অনাদা খুডাইবুঙো ডাক্তবনা তোয়না য়েংশিনবিবখি।

ঐখোয়গী লাইবক ফবা অমনা, অঙাং পোকপা খুদিংগী য়মলোমদগী ইচন-ইচাশিং অদুগা নুপী মপামলোমদগী মনাওনুপীশিং শিল্ল-শিল্লদুনা লাক্সগা অঙাং শেলবদা যাওবখি। মথোয়না ঐখোয়গী কাউববোইদবা মতেঙ ওইবখি।

মণিপুবদা লৈবা চহী তৰক-তবেং ফাজিল্লক্কে, কাছাডদা হন্দুনা থবক-থানা অমা তৌকবগী মমি শামজিল্লক্কে, নুপী অঙাংসু লৈবে। ফিতম অদুদা মকপ-মপাং মবী-মতাশিংনা পাউতাক পীবি - 'ইংখোল অমা লৈশিল্লো কয়া কুইনা মীগীদা শাইদাংদুনা লৈগনি। হযেং কাছাডদা হমীংলগসু যোছোক্রুশ্বা ঘাইদনা।'

এবু নুংশিবিদুনা পীবিবা পাউতাক গাভুনি। খুডা পুঙ্গিনসু মবক মবক্তা হায - 'মণিপুব হাযবসিদি লৈবদা নুংঙাইব্বা মফল্লি। অসিদা থবক তৌববনিনা নশাগী যুম-ইংখোল অমা লৈবগদি অমুকা হেনা নুংঙাইগদৌবিবনি।'

এসু লৈনীংদবদি নত্তে, অদুবু কদাযদগী শেনা লৈগদৌবিবনো। শেন লৈতে হাযবা ময়াল্লা খঙদে, ঐনসু হাযদোক্তে। মকপ-মপাংশিং অমদি মবী-মতাশিংনা মবক মবক্তা পাউ পুবকই - 'মফম অদুদা অদাদা ইংখোল অমা যোল্লি, লৈহৌবো। খবা লৈবগদি মওং চাবা ইংখোল লৈবা ফংলৌকো, মমলসু অঙকপা ফংনা তাঙখংলক্কেদৌবিবনি।'

মখোযনদি নুংশিবিদুনা হাযববিবা, শেন লৈতবা ঐঙোন্দদি মপাঙল শোনবা মীদা লমজেল তালবা যাও হাযবগুম থোক্কে। মখোযনা পুবিদুনা কবি কবিগুম্বদা ইংখোল য়েংবা চংলুই, ঐগী ইতৌদো উবগা শেল পায়দে হাযবা খঙমাল্লে, খোল কল্লা কবেল্লবকপসু যাওবকই - 'লৈসু লৈবৌইদবদা কবি কাল্লাবা।' ঐগী ইমাঙমত্তুদা হাযববুদি নত্তে, ঐগী ইতুংদা এবু তাননবা হাযবনি। তশেংবমকসু লৈগে হাযবা চপ যুংবা রাখল অমগা লোযননা ইংখোল য়েংবা হাযববুদি নত্তে ঐনা তৌবিদো। খল্লবদা ঐ ইতোমতা ইকায়জৈ।

মতাং অদুৱাইদা ইথা-থাজদনা হাইফেং চাউববা শেনফম অমা ঐঙোন্দা যৌবকখি। চিঠিখেলাদা ফাওবমক্তি নত্তে, চিঠিখেলাদা ফাওগুম্বনি।

নোংমা সবাংথেম তামো ববমনি লাকই। চুন্না কোযবক্কাবোই নীংঙুই, অদুগদি ইথা-থাজদনা হাযবকই - 'মুলগী টেক্সবুক খবা ইসিনে, ঐখোয ফোঙনবা তৌগে।'

কদোমদগী তৌবক্রিবনো খঙদে। সবকাবগী লৌশঙদা সিভিল সপ্লাইদা ওইবমাল্লে মহাক্কা থবক তৌবিবদো, অদুগা টেক্সবুক ইবগী ঈবাংসিনা মঙোন্দা কবম হায়না থেংলবিবনো খঙদে। হোয, মহাক সাহিত্যগা মবী লৈনদবা মীশকপুদি নত্তে, অবিবা সাহিত্যগা মবী লৈনবা মীশক ওইনা মহাকপু লৈবাক্কা খঙই।

রাবীদো মখা তাথবকই। মহাক্কা ও কে স্টোবগী পাটনাব ওইবম্বা পোৎশংবম কুলচন্দ্রগা অনী পূন্দুনা বি কে স্টোব হায়বা লাইবিক ফোংনবা অমদি যোম্বা দুকান অমা হাংলে পাউনা বাজাবদা, লোয়ননা লাইবিক নম্ববা প্রেস অমসু।

নোংমতা খল্লদবা রাখলনি। কাইহৌববনিনা রাখলদো যাকাইবক্কে। খল্লে লাইবিক যেংলগে। মহাক্কা হায়বম্বা মতম অদুগী মনুংদা ক্লাশ সিক্স সেভেন অমসুং এইটকী মণিপূবী সাহিত্যগী মেমসক্রিপ্ত অহম মঙোন্দা খুৎশিল্মত্বে। তাজা চাকবা হায়গদ্রা লাইবিক অহম্মক মবী লৈনবা এডুকেসন ডিপার্টমেন্টনা তল্লনবা খল্লক্কে। বি কে স্টোবগী ওইনদি পূন্না লাইবিক ফনা যামই খল্লকখিবদো তোঙান তোঙানবা সবজেক্ট কযাদা। মতম অদুদা মণিপূব পূন্সগী ওইনা তল্লনবা লাইবিকসি ক্লাশ খুদিংগী অম-মমতা খনবনিনা বি কে স্টোবগীদি অটোবা শেম্ফু অমা থেংনবদৌনা থোকখি। মখোয়গী লাইবিক ইবিবশিংদনা শেঙ্গাও মচা অম-মম থুংবিখি। লিশিং মঙাবোম যাওবা শেঙ্গাওনি ঐঙোন্দা পীবিবকখিবদো। ইথা-থাজদনা ফংবা শেনফমনি। ঐ কযাদা হবাওখি। শেনফম অদু ফংবগা মতাং চানবদুনা ঐনা হৌজিক লৈবিবা উবিপোক যাস্থেম লৈকাইদা লৈবা ইংখোল অসি লৈবা ওমখি। তৌবগীদি অহিঙ কযা মিশেন খাঙদুনা কৈথেল নংনবা নোট কযা ইবদা ফংলকপা শেনফম খবসু মদুদা যাওখি।

মসি খঙলকপদনি নোংমা অস্তা নন্দলালনা চৈখিবদো - ‘হাই কে এম (ঐবু নুংশিনা শম্মা কে এম কৌই), কবিনো নঙনা তৌবিদো ? ফজ-ফজবা রাবীমচা নোভেলনচিংবা ইগে হায়দি লৈতদুনা নোট ইদুনা মতম মাঙহল্লিবা কবিগীনো ? শেন খবগীদমক ওক্তবীদৌনা নশাদো যোস্থোক্রিবা কবিগীনো ?’ অদুদগী মশাগী মবমদা মখা অমুক তাবকই - ‘ঐসু শেন খবগীদমক নোট ইদুনা মতম কযা মাঙহনখি, হাকচাংসু কেমনখি।’

অস্তা নন্দলাল তোম্বীম্মা স্কুলদা লৈবিঙৈদা স্কুলগী নোটবুক যাম্মা ইবম্মী হায়। নাথ এণ্ড কোংগী নোপুবনা পৈশা পীব-পীবগা ইহনখিবনি। নাথ এণ্ড কোং হায়বিবসিগী প্রোপ্রাইটব অনীনি - নোপুবগা থানিলগা। তুংদা মখোয় অনী খাইদোক্কাখি, অমনা ওবিযেন্টল বুক ডিপো অদুগা অমনা

স্টুডেন্টস্ এম্প্লোয়মেন্ট হায়দুনা। মথোয় অনী খাইদোক্লবগী মতাং অসিদনি অজ্ঞা নন্দলালনা নোপুবগা ঐগা খঙনহন্দুনা ঐগী রাবী মচাগী অহানবা লাইবিক 'চেনখিদ্ৰবা ঈচেল' মহাকপু ফোঙহনখিবদো। ঐনা বি কে স্টোবগী টেক্সবুক খবা অমদি নোটবুক খবা ইবদুনা নোপুবনা ঐবু রাবৌখি। মঙোন্দা ফোঙবিয়ু হায়বমদে'সিনি। ঐনা হায়, 'মথোয়না ঐঙোন্দা হায়ববদগী ইবনি, মথোয়দা ঐনা ফোঙবিয়ু হায়কবা লৈতে।' অদুবু ঐগী পাউখুমদুনা মাবু পেলহনবা গুমখিদে। মতাং অসিদগী মাগা ঐগা খৌগাক নাইনখি। ঐ নুংঙাইখিদে।

হোয়, অজ্ঞা নন্দলালনদি ওক্তবীগী শিনফমদো থাদোক্লবা ঐবু মনাওতা-মনাওদৌনা তোয়না গাঙই। অদুবু ঐ শিনফম অদু থাদোকপদি গুমখিদে, মবমদি শেনগী লীচিংনি। শেন খবা তাম্দবা যাদে, যুম মচা অমতং ওইবসু শাদবা যাদে। মীগীদা শাইদাংদুনা কয়াম কুইনা লৈগনি। যুম শাবা হায়বসি শেন খজিক-খবাক চঙগদবা নঙে। হায়নবিবদুনি, মীসে রাহল্লগে খল্লবদি যুম শাউ হায়দুনা ঈনশিল্লু।

মতম খবা মতুমদা বাজস্টোবগী অজ্ঞা কেতুকী লাফুনা কাইহৌবৈ - 'টেক্সবুক খবগমুক কৌবি, হন্দক্তি ঐগী খবা ইবিদবা যাদে, খল্লক্লবা হোংনবদুদি ঐগী দায়নি।'

ঐনা মঙোন্দা শেংনা হায় - 'ঐগীদি হামনা টেক্সবুক খবা তল্লবি। হৌজিক অমুক ঐগী মিংদা থাগৎলদি ঐগী গাঙা গাঙা গাঙা। মীনা য়েংবদা ফজদে। ইয়ু হায়বগনা অতোপ্লা মিংদা ইগে।'

‘যাই কৈসু কায়দে।’

অসুম হায়না ক্লাস এ অমদি বি গী লাইবিক অনী ইনাওনুপাগা অমদি ঐগী নুপীগী মিংদা, ক্লাশ রানগী সাহিত্যনা ঐগী মিংদা অদুগা ক্লাশ সেভেনগী বেপিড বিদব ওইনা ‘মালেমগী মঙাল’ কৌবা অমা ইনাওনুপীগী মিংদা থাগৎখি। অজ্ঞা কেতুকীদো কবি মস্ত্র হৈবনো খঙদে, লাইবিকশিংদো লোইনা খল্লকখি। অদুবু বি কে স্টোবনা অহানমক্তদা ফজববা শেঞ্জাও অমা ঐঙোন্দা পীখিবা অদুম হায়না বাজ স্টোবনা পীবিদি তৌখিদে। মচিৎ মচিৎ খবা খবদি ফংহনখি। বি কে স্টোবসু মতুংদদি মথোয়না থোকপা খবা পী খবা পীদা হিসাব মথোঙ-মবম খঙহনখিদে। কাববাব তৌবশিংসে অসুম্মা লোইনমক তৌব্রা খঙদে। ঐতা নঙনা লাইবিক অতৈ ইবশিংসু মথরায নুংঙাইতবা ফনা য়াম্মা যাওনখি।

লক্ষীপুবদগী খুড়া পুঞ্জিনা যুম শানবা মিস্ত্রী অনীগা জুগালী অমগা পুদুনা থুংলবা মতমদদি ঐ শেন খবদি পায়বে। অদুবু মদুনা যুম শাবা কোম্ববগী রাদি নঙে। ঐ কোক শাই। অমুকসু খন্দোকই, খুড়ানা থোকপা মবাইনা তৌজনি। খুড়াদি যুম শাবগী থবক অসি তৌমন্দুনা য়াম্মা খঙই, য়াম্মসু চেকশিল্লি, অবেস্বদা

মচাক কবিমতা মাঙহন্দনা শেন যাবিমথৈ চঙহন্দবা হৈ। পুবক্লিবা মিস্ত্রী অনীদু লক্ষীপুব খুমনগীনি, মহাক্লী চহী চুল্লগী খুংফানি। অদুনা ঐ থোক থোকপা লাক্কনি খন্দোলৈ।

নিংথমথা খবা খবা চঙলক্ৰে মতমদো। ইংখোলনুংদুনা খোলা অমা শাবগা মিস্ত্রীশিংদু লৈহল্লে। কৈশামপাংতা লৈবা খুড়াখোয়গী মবীমতা থোকপা অমদগী থবক হৌবা যাননবা চেক খবা লৌকবে। কাঞ্চিপুৰদা চংলগা উগী কাবখানা অমদা চঙগদবা উ পুম্মক মখল মখল কয়গী সাইজনচিংবা হিসাব ফজনা তৌবগা শীংলুবে, উশিংদো খাংগ্ৰা ঙাক্তনি। কাবখানা অদুগী ম্যানেজব অদু খুডাগদি যাম্মা লুনা তিল্লবা মকপনি। মহাক্লা ফোবেস্ট ওফিসাব ওইবিউদা জিবিদা কুইনা পোস্টিং তাবম্মী, লক্ষীপুবদা তোযনা তোযনা লাক্কম্মী, খুড়াখোয়গীদা ময়ুমদৌনা লৈবম্মী। মমিং ঙাইবম্ম শামু কৌই। ময়াম্মা ফোবেস্টকী শামু হায়বগা খঙনৈ। মিংগা থবক মফমগা চানকবা হায়দুনি।

খুড়াইবুঙো ঙাইবাংবম শামুদগী অচংবা উ পুম্মক শোংলে, উশিংদু গাডিদা হাপ্পগা খীন্দনা মহাক্লা থিনবিবক্ৰে। ঐঙোলদা কবিমতা চেছোক-চেনশিনগী মথৌ তাহনখিদ্ৰে। শেনথুমগী অরাবসু নংহন্দ্রে। খৃদক খৃদজা শেন পীদুনা ঐনা লৈবা হায়ববু নুং খবগা লৈঙোই খবগা সিমেন্ট বেগ খবা লৈবা অদুতং মঙাইবে। শাবিবদো জিংঘনা কুপ্পা আসাম টাইপনিনা নুং-লৈঙোই-সিমেন্টপুদি থোইনা চঙদে।

অযুক খুদিংগী খুডা চা চখোম অমা থক্ৰগা যুম শাফমদা হেজ্জা চংখি, চাক চাবমদাইদা হল্পকই, চাক তোক্ৰগা খুং হাম্মা নংবোই নংদবোই চুকপ অমা চিংলগা অমুক চংখি, নুমিদাং-রাইবম মন্নি মন্নিদা হল্পকই। থোংগ্ৰাম ইন্দোনখোয়না ফাগি তৌই - ‘কবিনোনে ঙাইহাজ্জা পোখাবা খঙদনা তৌবিকবদুবু ?

‘মীগী যুম শাবগী ঠিকা লৌকববনিনা পোখাবা যাদবা।’ খুডানা খুমই।

নুমিদাং-রাইবমসিদি খুডা বাজাবদা হেজ্জা চংখি। বাজাবসু লাগে থোঙ্গালদা লৈবিবা কন্তুবী-থোঙদো লাস্তোকপগা অদুম লৈবে। ঙাসু যাম্মা থোকপা মতল্লি। খুড়া ঙা অমা হেজ্জা যাম্মুনা পুবকই, অযাম্মা মতমদা মানা পামজবা লংত্রিক লংবা মপুং ফাববা পেঙবদো।

ঐখোয়সু নোংমগী যুম শাফমদা অমুক্তং চংহৌদ্রদি নুংঙাইতে অঙাং পুদুনা। নাগামপাল-লক্ষী উবিপোক-লক্ষী অনীমক কোয়লাস থাদ্রি। বিপ্পাদা ভাডা সিকি অমখক্তনি। অদুবু সিকিদো পাম্মুদুনা অযাম্মা মতমদা খোঙনা চংলি, ইচানুপী অচৌবি অদুদি খোঙনা চংপদা বাদে, পিক্লিবা অদুদি ঙাইহাক মখোঙনা চংলগা পম্বিদবা বাদে, মমানা অমুক ঐনমুক। কবিগুহুদা মচেনা একাগাডিগী ফ্রেমদা ফি

অমা খাবিবগা ফমহল্লি, পিক্ৰিবা মৌপ্ৰাবুনা-মনীংগী কেবিয়াবদা। লক্ষী ফণ্ডবনিনা একাগাডিদো খৌবগী মশ্বত্ৰা ঈল্লিবনি।

যুমদো শাবা লোইবা কুইহৌদে, থা অনীমুক্তা চঙখি। তৌবগীদি পংচাউ চাউববুদি নঙে। আসাম টাইপনি, ফল্লাংদো তাবাগী খবাইদা সিমেন্ট প্লস্টাৰ তৌবনি। যুমশা অসি মণিপূবদা পংশা শানদে, উবু উদে। নিংথৌখোংজম ওজা তোম্বীনা চা থকপা লাক্ৰগা মকপ-মপাংশিংদা ফাগি তৌই - ‘উবেদনা, যুমশা ফাওবা মণিপূবগী মতৌ তমদ্রিবসে, মখোয আদগীনা হেল্লি হায়না উংলিবসে।’ ওজা তোম্বী মতমদুদা এম পি ওইবি। খুডাগা মাগা মকপ-মপাংদৌনা তিমৈ কংগ্রেস মশেল্লিনা।

মযাম্মা হংনৈ - ‘কযাম্মা চঙত্ৰে যুমসে শাবদা ? লিশিং কুনথ্যামুক্তি চঙলমগনি।’

এনা লিশিং তবামুক্তং চঙই হায়বদা খাজনদে। ঐ খঙই, খুডানা যাম্মা চেকশিল্লা হোংনবিবদগী শেন পংচঙ চঙখিদবনি হায়বা। অঙকপনি, মিস্ত্রীনা উ কল্লমদাইদা মহাক্ৰা য়েংদৌবিবনি উ মতেক অমা ফাওবা অবেশ্বদা মাঙহন্দনবা, মিস্ত্রীনা যোংপী খাবদা তাবকপা নংত্রগা চাইথোবকপা যোংপীদৌ খুনজিনহনগদৌবিবনি, মহাক্ৰসু কবিগুশ্বদা খুনজিনগদৌবিবনি।

নিংথমথা লোইবকপগী অদুৰাইদা, ১৯৭০ হৌবকপা মতাংদা ইশাগী যুম অহনবা অদুদা হোংজিল্লে। নুংঙাইনা খুয়া তুশিল্লা পাল্লে। মীগী শেন তোম্বি হায়ব-কা নীংশিংদ্রে। নোংমদি অযুক খুডাইবুঙো শামুদো জিপ অমদা ফাওবকই। যুম অহনবদো উবদা থাগংলি - ‘ফজনা শাবল্লেদা, পুন্নিবাবুনা তৌবদবু শোযবা হৌনব্রনে ? পুন্নিবাবুদি লৈবিত্ৰা ?’

‘শঙ্কাবা লোইবগা কুইবমদ্রে, চংত্ৰে।’

মাক্ৰোন্দা মোবা অমদা ফল্লগা চা থক্ৰা থক্ৰা খুডাইবুঙোনা হায়বকই - ‘হোযদা ইবুঙোদা হায়বসু যাইদা, অদো ইপানা লাক্ৰিবসে ঐগী পৈশাদো যাবদ্রা হায়না হংবা লাক্ৰিবনি, পংযাম যামদেদা। লুপা লিশিং অশ্বম-মখাযবোমতনি।’

যুম অমা শাবগী উনি, থোঙ-থোঙনাউগীসু খবা যাওনা। শেনফম অদো মতম চানা পীবা ওমহৌদবগীদমক ঐ ইতোমতা ইকাযজৈ। শেন লৈবগদি পীথোকখিবা যাবদ্রনি, ইকায-ইকাযনা ঐনা হায় - ‘খুডাইবুঙো, যাবনি ঐ নোংমা খিনজবক্কে।’

চা থকপা লোইবগা চুকপ অমা চিংনা চিংনা অদুঙৈ জিবিদা লৈবিঙৈগী বাবী, লক্ষীপূবদা ময়ুমদৌনা লৈবগী বাবী মথং মথং তৌবল্লগা খুডাইবুঙোদো হবাও-হবাও হনখি।

শেন খবা লাকপগী মমি উবদুনা ঐসু হাযখিবনি। তোলোব এবিয়াব ফংগদবা খবা লৈবে। ভাবত সবকাবনা পাইভেট কোলেজশিংদা মতেঙ পীগদবা পথাপ, গ্রান্টস-ইন্-এইড কল শেল্লক্লে। নহানমথৈদি কবিগুন্স কল লৈতবনা পাইভেট কোলেজশিংদা মতেঙ পীবসি লম্প-সম ওইনা পীবম্মী। অদুনা পাইভেট কোলেজ ওজাশিংগী তোলোব অসি গোভমেন্ট কোলেজ ওজাগীদগী তানা পীবম্মী। গ্রান্টস-ইন্-এইড কলগী মখাদা সবকাবগী কোলেজগা পাইভেট কোলেজগা তোলোব মান্নহল্লে। নহানমথৈ তোলোব হম্মনা ফংলম্মা অদুগী কূপখংলকপা শেনফম অদুনি এবিয়াব ওইনা ফংগদৌবিবসি।

তৌবগীদি, গ্রান্টস-ইন্-এইড কল অসি সবকাবনা হেজা তবাই-তবাইনা শেল্লকখিদে। পাইভেট কোলেজ ওজাশিংনা মসিগীদমক স্টুইক্টিংবা ঈবাং কযা তৌবা তাখি। কোলেজ ওজাশিংগী এসোসিয়েসন শেন্সা তাখি। অবাযবা থবজি ওইখিদে। মতম অদু মণিপুব ইউনিয়ন টোবিটোবি ওইবি। মণিপুব সবকাবগী পরাব অসি সেন্টবনা কন্ট্রোল তৌবম্মী। মপাঙ্গল যাওদবা মণিপুব সবকাবনা মশাগী রাখলনা কবিগুন্স অমত্তা তৌবা ঙলমদে। পাইভেট কোলেজগী মতাংদসুনি। অদুনা পাইভেট কোলেজশিংনা ওল মণিপুব নন-গোভমেন্ট কোলেজ টিচার্স এসোসিয়েসন শেমদুনা অকনবা ঈহৌ শাগৎপা তাখি দিল্লীগী মনাকোং যৌহন্নবা, যৌহন্নবতা নত্তনা থবক ওইনসু তৌবক্কা। মসিগী রাবীসিনা শাংলবা তাংকক অমনি।

যান্না নহা ওইনা মশাগী চহী কুনমাথোইতা শুবকপগী অদুরাইদা লৈখিদবা
বাংলাগী অশৈবা সুকান্ত ভট্টাচার্যগী যান্না ফজবা কাউঙমদবা শৈবেং মচা অমা
পাখি। শৈবেংগী মমিংদু ‘একটি মোবগেব কাহিনী’ কোই, হায়বদি যেনবা অমগী
রাবী। যান্না নুংশিবা অর্থ চেনবা শৈবেংনি। রাবীদো অসুন্নি। যেনাউ লাবা
অমনা নুমিং খুদিংগী উই - মাগী য়ুম্বুবেদা অদুনা চাকশঙদা ডাইনিং টেবলদা
থাবিবা ভৌশ্রোক ভৌবা ফিদা মথক্তা মথেল-লুকোই কমা হাউনা হাউনা হাবি।
থরায় পানবা জীব কৌবনিনা খল্লি, হাউবমগ্ননিদা মথেল-লুকোইশিংসে,
চানিংবনা মতীন কুং-কুং যোৎতুনা খাঙই, খল্লি কবস্বা নুমিংতা মাসু অসুন্না চাবা
ফংগনি। খোঙনিং কাঙখৎতুনা মঙক থাপ্পৎলগা য়েংই। অদুবু থোঙজিন্দগী হেয়া
কানশিনবদি ওল্লমদে, মীনাই শকথীবদুনা তাহোবকই। মতমগী মতুং ইয়া য়োন্নাউদু
মপুং-মবৈ ফাবকই। যেনবা হায়বদো ওইবকই। নোংমদি মানা মতম কুইনা
ঙাইজবকপা তাঞ্জাদু লাকখি, থোঙজিন লানশিন্দুনা ডাইনিং-টেবলগী ভৌশ্রোক
ভৌবা ফিদা মথক অদু যৌবকখি। তৌবগীদি মথেল-লুকোইশিং অদুগী মহাও
তংবা নন্তে, মশামক্সা যেনশাং মথেল অমা ওইননি।

যেনবাগী নীংবা থুংবগী মতৌ অসুন্না ঐগীসু পুন্দিদা থোফখি। শিলচবদা
লাইবিক তল্লিঙে নোংফাদোক জেল বোডকী লম্বীদা চৎনা চৎনা উখি রাংলবা
চেকপলনা খাজিল্লিবা জেল অদু। খঙনীংখি কৈশুমশঙদা লৈবিবা ফাদোকশিংগী
পুন্নি মবেল, চঙদুনা য়েংনীংখি কবিগুন্না তাঞ্জা ফংলবদি। অদুবু জেল মনুংদা
হেজা চঙবা যাবদি নত্তবনিনা নীংবদো থুংখিদে।

ইক্ষালদা লাক্সা মতুংদা যৌদোক অমনা ঐবু জেলগী থোঙজিন
কানশিনবগী তাঞ্জা ফংহনখি। ইনাও-ওই মকপ-ওই তিল্লবা গুলাপ যৌদোক-
রাথোক অমদা চেম্ববদগী জেলদা নুমিং খবনি লৈবা তাখি। মহাক মতম অদুনা
মণিপুব বাইফলসকী হাবিলদাব ক্লার্ক ওইবি। নোংমা মাগা মাগী মকপ অমগা
বেক্ষতা ওফিসকী পৈশা জমা তৌবা চংলি। মখোয় অনী মান্দুনা লুপা লিশিং
অমদি জমা তৌবমদনা মখোয়না লৌথোকখি। একাউন্টেন্টনা খীবদা লানবনি

হাযনা মথোযনা হাযথি। অদুবু মাঙলিবা শেন অদু ফুগৎতবদি যাদবনিনা মথোয অনীবু পুলিশনা ফাদুনা চপখৎথি। চপখৎলবা মতুংদদি শেন অদু মথোযনা লৌথোকপনি হাযবদো মাজথি। মসিনা মবম ওইদুনা মথোয অনী মতম খবা জেলগী হাজোংতা লৈথি। মমামবদুদি ইম্ফালগীনিনা মথোযগী অহন-লমন্না জামিন্দা লৌথোকথি। গুলাপতি কাছাড়গীনি, ইম্ফালদা মবী-মতা কনামতা লৈতে, অদুনা জামিন্দা লৌথোকপিনবগী কনানসু হোংনবিথিদে। মতাং অদুদনি মানা কোযজবা নুপী অদুনা লুপা চামা শীবগা নুপা অমা ঐঙোলদা থাবকথিবদো মাৰু জামিন্দা লৌথোকপিনবা। লুপা চামা হাযবসি মতমদুদা যামস্তবা শেম্মি। মদুনা উকিল নেক্সগা গুলাপপু জামিন্দা লৌথোকুবা ঐনা হোংনথি। মদুগা মবী লৈননা মাৰু উনবা ঐ জেলদা চৎপা তাথি। জেলগী ওফিসতা ঐবু উবদা মকস্থী-মবিংজেল কনস্তবা মানা কপথিবদো ঐ হৌজিকসু শংশংনা উবি। মবী-মতা কনামতা লৈজদবা লমদম অসিদা দশা তাববা মতাংদা ঐবু উবদা মপুক্রিং যান্না নুংশিকবমাল্লে। নুমিং অদো ঐবু জেলগী ওফিস ফাওবা চঙহল্লবসু জেল মনুংদদি চঙহনথিদে।

অবুজম গুলাপপু জামিন্দা লৌথোকপগী মতাংদা জেলদা চংলুবগী খবা মতুংদা লক্ষীপুবদগী ওইনাম নবেন্দ্র ইম্ফালদা লাকথি। লাকপা খুদিংগী মহাক এলাংবম লৈকাইদা লৈ, ক্ষেত্রিমযুম গোকুলচান্দ লাকপথোযগীদা। মথোযগা যান্না নক্সবা মবীনি হায। গোকুলচান্দ লাকপা মতমদুদা এস ডি ও ওইবতা নন্তনা জেলগী সুপাবিস্টেণ্টসু ওইবি। নোংমা নবেন্দ্রনা হৌবৈ, জেল য়েংলুসিবা, য়েংনীংলবদি হ়েং অযুক লাকউ।

নোংঙাল্লগা গোলুকচান্দ লাকপনা ওফিস কাবদা ঐথোযবু পুদুনা জেলগী মখা থংবা ওফিসাব অমগা ঐথোযবু জেল য়েংনথি। য়েংনা য়েংনা ঐনা খনথি, মসিদি মপান্দা লৈবা মীনা খঙদবা তাইবং অমনি, মসিদা মতম খবা লৈবগা লাইবিক ইব-কা নুংঙাইগদবা মাল্লি। নীংশিংলকথি, মশক নাইববা বাংলাগী অইবা জবাসন্ধনা ইবা জেলদা লৈবা তোঙান তোঙনবা মীশকশিংগী রাবীদো মগী 'লৌহকপাট' কৌবা লাইবিক অদুদা। রাবীশিংদো বাংলাগী চেফোঙ 'দেশ'তা মথং মথং ফোঙলকপদা ঐথোয যান্না নুংঙাইনা পাখি মুলগী ছাত্র ওইবিঙৈদা। পনবা যাবদি, জবাসন্ধ (অবোংপা মমিংনি) মতম কুইনা জেলাব ওইবম্মী হায।

চহী কযা মতুংদনো কাউস্ত্রে ঐগী অনীংবদো থুংবগী তাঞ্জা অমা ঐঙোলদা লাকথি।

নাগামপালদা চহী তবেং-নিপাল্লোম লৈবম্বদগী ঐনা হৌজিক লৈবিবা উবিপোক যান্লেম লৈকাইগী নৌনা শাবা য়ুমদা হোংজিনবা কুইত্রি। নুমিং অদো

১৯৭১ গী জানুৱাবি কুনথামাথোইনি। নোংঙাল্লগদি ইচানুপী অহন সুনন্দা মপুঙ্গিগী অহানবা ওইনা স্কুল কাবা হৌগদৌবিবনি। মমা-মপা ওইবা ঐখোয়গী নুংঙাইজবা নুমিৎ অমনি ইচানা অহানবা স্কুল কাবা হায়বদো। অদুনা ওস্তা হৌগৎলগা ইচানুপীবু ঈক-মায়থজবিবা নীজ-পীথক তৌবিবা অমদি মফি-মবোল শেংপিবা হায়বমা লৈবনিনা ঐখোয় নুমিদাংদো খবা ওস্তা তুম্মি। তুম্মথখিবদো কয়াম কুইববনো খঙদে, কনা কনানো মী খবনা থোঙ থীল্লকই, মাঙ্গোলদা হঙ্গৎ-হন্দা চৎপগী মখোলসু তায়। হমা হমা থোঙ থীনবগা লোয়ননা মঙ-ওই হা-ওই হায়বা তায় - ‘ঐখোয় থানাগী পুলিশনি, থোঙ হাংদোকপিয়ু।’

পুলিশ! কবিগীবু ওইবিবা অহিঙ নোংয়াইসিদা। ঐগা পুলিশকা কবিগুম্মা মবী অমত্তা লৈনদেনা। থোঙদো হাংদোক্তবা যাদবনিনা হাংদোন্ধে। থাকি শেংপা মখোয় অনী চঙলকই। পুলিশ ইন্সপেক্টৰ অদুদি মশক খঙই, মানসু ঐবু খঙই, অদুবু নোংমতা কৌন-খোৎনবদি লৈখিদে। মতমদো ইলেকট্রিক থাউমৈ ফংদ্রি, ঐখোয়গীতা নত্তে, ঐখোয়গী কোল্লপকী য়ুম পুম্মক্কীনি। মতম অদো পোদোন অমদি লালতেনগী মুশি মুশি মঙালদা চাওখৎলে হায়না পোঙজবিবা ইম্মাল শহবনি। মল্লি মল্লিদুদা ওফিসাব অনীদু মোবা অনীদা ফমহল্লগা ঐনা হংঙি ইচম চল্লা - ‘কবি থবকী ওইবিববনো অহিঙ নোংয়াইসিদা?’

খঙনবা ওফিসাবদুনা খুল্লকই - ‘এস পি সাহেবনা ওজাবু অমুক্তা লাকপিয়ু হায়না ঐখোয়বু থাবকপনি।’

‘হয়েং নোংঙাল্লগা লাকচবা যাবোইদ্রা?’

‘খঙজদে, অথুবী ওইবমাল্লে।’ হায়বগা তকশিল্লকই - ‘ফিবোল হোংদোকপিবো। গাডি যাওজবল্লি। ঈংবনিনা কম্পাব অমতং যাওবিবল্লদি ফগনি।’

মাগী ৰাঙাংদো ঐ চিংনবপ তৌই। ঙাইহাত্তং ৰাবী শাল্লবগা হল্লকপগী ৰা মান্দে। হন্দক মবকসি ছাত্র ময়াম যাম্মা লাঙলি। মদুগা মবী লৈনবমগদবা মাল্লকই। ১৯৬৫ গী চকতাং ঈহৌ অদুদগী হৌনা ছাত্রশিং মবম অমদা নংত্রগা মবম অমদা ঈবাং তৌবি। ঈবাংসিদা ঐনা ওজা ওইবিবা মণিপুব কোলেজগী ছাত্রশিং ম্যাঙজিন থাদুনা যাওবি। অদুনা কোলেজ অসি ঈবাংগী ‘হোট-বেড’ ওইনা সবকাবনা লৌই, অদুগা ওজাশিংবুনা মৈহৌফম অসিদা মৈচাক ঈনশিনবা ওইনা। খল্লি, মৈচাক ঈনশিল্লিবা ওজাশিংগী মনুংদা অমা ওইনা ঐবুসু মখোয়না লৌবল্লা তই।

ঐগী চিংনবা হেঙ্গলকই, মখোয়গীসে ঐবু ফাবা লাক্লিৱা। মখা তানা কোইথোকপা তৌদনা কিং নমদুনা হংঙি - ‘এস পিগী অইবা চেবোল-ককা যাওবিবকপ্ৰা?’

-‘হোয় যাওজবক্লি।’ হাযবগা ওফিসাব অদুনা ওর্ডাব কোপি অদু
ঐঙোন্দা লানশিল্লকই।

লালতেনগী মল্লি মল্লিদুদা ঐ যাম্মা কৃপ্পদি পাদ্রে, চাউবাক্সা শব-শব যেংলে।
ঐবু প্রিভেটিভ ডিটেন্সন এক্টকী মখাদা ফানবা হুকুমনি। মসিগী মবল্লা ওর্ডাব
অদুদা পল্লি, ঐ অসি পান মণিপুবী ইয়ুথ লিগকী (শম্মা পান হাযনা খঙনবা)
এক্সিকুটিভ মেম্বরনি, হাযবিবা পান অসি অণ্ডবগ্ৰাউণ্ড লালহৌবশিংগী
ওভবগ্ৰাউণ্ড ওর্গেনাইজেসনি। মসিনা ঈনশিল্লদুনা হন্দত্ৰা ডি এম কোলেজ অমদি
আব ডি এস স্কুল মনাত্ৰা ছাত্রশিংনা পুলিশকী মখত্ৰা চেকতুপ-নুংদুম
লংশিহন্দুনা অশোক-অপন নংহনখি, ম্যাজিস্ট্রেট অমসু শোকহনখি, পুলিশকী
গার্ডি অমসু মৈ থাখি। লাক্সিবা বিপার্লিক ডেগী হৌবম অসি বোমকোট তৌনবা
অমদি থুগাইনবা মখোযনা শীল্লি। অদুগী মখত্ৰা ইকুই কুইদনা পাঙথোক্কদৌববা
পার্লামেন্টকী চৈবক্কী মীখলসু মীযাম্মা বোমকোট তৌনবা ঈবাং শাগৎলি। অদুনা
পান মণিপুবী ইয়ুথ লিগতা যাওবিবা মক ওইবা মীশকশিংসে ফাজিন্দ্রগদি লৈবাক্কী
লো এণ্ড ওর্ডাবদা যাম্মা শাখীনা অকাযবা ওইগদৌবি।

রাখলদা থুক লাউবা অমা ফাওবকই, নোক্রিংবসু পোন্ধকই। ঐবু পানগী
এক্সিকুটিভ মেম্বরনি হাযবা। এক্সিকুটিভ মেম্বরদি লায়বদুনা ঐদি মসিগী চুল্লিগী
মেম্বর ফাওবা ওইদে। অদুবু ব্রাফম অসি পুলিশ অফিসাব অদুদা হাযকদুনা কবিসু
কাহ্নবা লৈবোই। এবেষ্ট ওর্ডাব অদু সেন্ট্রেল ডিস্ট্রিক্ট ম্যাজিস্ট্রেটনা থোকপনি।
হোয়, পানগী এবিয়ান হোলদা পাঙথোকখিবা কনফাবেন্স অমদা ঐ রা গাঙখি,
অদুগা সংস্থান অসিগী চেফোঙ ‘লমযানব’দা রাবেং মচা মচা খবা মবক মবজ্ঞা
ইখি।

অঙাং অনীগী মমাদো ইপা-পাখৎপগুম তৌই, পাখৎফমসু থোকই,
বলিনো তৌবিবদো হাযবা চপচানা খঙদবসু মাল্লি। অতোপ্পা কাদা তুল্লিবা
পূর্ণেন্দু হৌগৎলজুনা ভাব তাবোই তাদবোই তঙক তঙক যেংদুনা লৈবৈ।
পূর্ণেন্দু খুড়া পুল্লিগী মচানুপা অহনি, ঐগীদা লৈবগা কোলেজ তল্লিবনি।

রাবেন্ট কোপি অদু অঙাংগী মমাদা পীশিল্লগা কবিমতা পাখন্তবা
শাদুনা ঐনা হায - ‘প্রিভেটিভ ডিটেন্সন এক্টকী মখাদা ঐবু ফাবে, মতম
খবা জেলদা লৈকবা তাবি, পংকুই কুইগদবদি মান্দে।’

অদুদগী ঐগী ফমুংদা নুংঙাইনা তুল্লিবী ইচানুপী অমদি মমাগী ফমুংদা
যাতাবিবা ইচানুপা মখোয অনীদা মুন্না অমুক-মুক্তং যেংলল্লগা থস্মোয
নুংহিক্লনা মমাগা পূর্ণেন্দুগদা ওনশিল্লদুনা অমুক্তং যেংলল্লগা পুলিশ
ওফিসাবদুদা হায - ‘যাবে লেঙলসি।’

মাস্কেন্দা পুলিশ খবগা লৈবশ্মী। মথোয় ময়াম্মা কোয়শিল্লগা ঐ থোবক্কে। ঐথোয়গী মমাঙ থংবা থোঙ্গাল মচিন্দা হৌবিবা লাইওইববা থোংনাং পান্ধী অদুগী মথোঙদা জিপ অমা খামদুনা লৈবশ্মী। মথোয়না হায়বা মতুং ইন্ন জিপ অদুদা কাখৎলে। নুমিমাং থেঙগ-থেঙলে মমগ-মল্লে লম্বী লমখাংদা মী অমত্তা চংপা উদে। ঐবু ফাদুনা পুবিবদো কৈবোই লৈকাইদি লায়বদুনা য়ুমলোন্নবা ফাওবা খঙহৌদবগুম তৌই।

ইন্মুগাল থানা যৌবগদি ইঙন ওনবদৌনা তৌবশ্মী। অমম্বদগী লাকপননি খঙদে থাউমৈনা পূমঙান ওাল্লশ্মী, পুলিশশিংসু মী ফাকবগীনি খঙদে অমগীনি খঙদে কোয়লাঙ লাঙদুনা লৈবশ্মী। ওফিস কাদা থাবা ফানশাং অমদা ঐবু ফমহল্লে। মী খবসু মায়োক্কা ফানশাংদা ফল্লি, মনাক্তা থাবিবা মল্লবা টেবল অদুদা ওাখনবসু যাওবি। মথোয় ময়াম অদুগী মবক্তা অহন ওইববা শগোলশেম ওজা ইন্মনি ফমদুনা লৈবা উই। খোইবি খোইবি তৌবা মশম শাংনা খাকপা, খুইজিল্লবা পাকথ্রোক পাকপা মমায় অদো খবা হেন্না খুইজিল্লবগুম তৌই। ঐনদি মাবু খঙই, মানদি ঐবু খঙবা নত্তে। অদুবু মায়োক্কা ফম্মিল্লববনিনা কয়াম কুইনা অদুম য়েংনদুনা লৈনগনি। ওজানা হান্না হৌবকই - ‘ঐবুঙোসু পি ডি এক্ততা ফাবক্কিরা পান যাওই হায়দুনা ?’

‘হোয় ওজাবু।’ ঐনা খুমই।

‘ঐসুনি। ঐদি মথোয়গী পান-ককাদো যাওপোং নত্তে, কদায়দগী বিপোর্টনো খঙদে।

‘ঐসু পান যাওজদে। কদোমদগী ফংবা বিপোর্টনো খঙদে।’

পুলিশ অমা চঙশিল্লকই, মথোয়গী হৌনবী মশক ইতা-তাখৎলদুনা হায়বৈ - ‘ব্রাবী শানবিগনু, মসি ওফিসনি, ওফিসকী খবক শূবা যাদ্বে।’

মথোয়না নোক-খেদুনা তৌবিবুদি কবিসু কাযদমান্বে। অদুবু মদুদি হায়কবা যাদবনিনা ঐথোয় তুমিন্না লৈবে, মখা তাড্বে। ওাইহাক লৈবগা মী অনী-হুম অমসু ফাদুনা পুবকই। ঐথোয়দৌনা পান যাওই হায়দুনা ফাবকপনি। হান্না ফাদুনা লৈবশ্মশিং অদুসু ঐথোয়দৌনা পি ডি এক্ততা ফাবা ওইবল্লে, লৌইনমক পান যাওই হায়দুনা। ঐদি কনামতবু মশক খঙদে।

জানুৱাবিগী ত্রং-ত্রং চিংশিনবা অবৌইবা অহিঙদো য়ুমদগী পুবকপা কল্লেপাব অদুনা যোমশিল্লগা তুম্নোই তুমদবোই ফানশাংদা ফল্লা ফল্লা ৱানা লেনখি। কল্লেপাব যাওবিবকউ হায়না পাউতাক পীবিবকখিবা পুলিশ ওফিসাব অদুবু হান্না হান্না থাগংনীংলকই। মহাক্কা হায়বদো ইল্লমদ্রবদি ঐ চিংশিন্দুনা থরায় থাবমগনি।

নোংঙাল্লগা পুং নিপানগী অদুরাইদা মপান্দা নুংশানা কুফেং কাফেং শাল্লবি। নুংশাদো কযাদি যাইনীংলে। অদুবু মথোযদা হায়কব্বগা হোবেন যাইগা যাদেগা তৌদুনা খোযদৌ শাগৎকদগী শককপুদি ঐথোয হায়দ্রে। ঐথোযগী ইতৌদু উবদা মীনুংশি পোকুবমল্লে পুলিশ অমদি, চাঙশিল্লকুগা হায়বৈ - ‘ওজাশিংবু, মপান্দা নুংশা যাইবিগে হায়বসু যাগনি।’

ঐথোয কযাদা হবাওবে রাইহেদো তাবদা। হন্না হন্না পুলিশ অদুবু পুক্লিংদা থাগৎলি। ফানশাং খবদু মযাম পুলিশতুসু যাওনা নুংশা লাংলিবা মফম অদুদা থাংদোক্লে। নুংশাগী খোযথুম্বববা মৈশাদু ফংবদা হকচাংসে খবা তেকখৎলকপগুম তৌই। ঐথোযনা ফল্লিবা শূমাঙদুদগী ইলাপ লাপ্তনা সনাসোবোক্তা মী মযাম চংলিবদো উই, খোঙনা খবা একাগাডিনা খবা। খঙন-চান্নাবদি কনামতা উদে। হায়বিসে ইক্ষ্মাল থানাগী হৌজিক্কী শঙলেন মযামসে শাদ্রিঙৈগী রানি, চেকপন-ককা খাদ্রিঙৈনি।

ঙাইহাক লৈবগা পুলিশ অমনা চাগা সিঙ্গাবা অম-মমগা পুবকই। অযুক অদুদা মদুদগী হেনবা ব্রেকফাস্ট থানাদগী আশা তৌকবা যাবা নত্তে। খবদং ওইবসু পীজ-পীথক তৌবিবসে নবায়বক্তু শাত্রা ঈংত্রা য়েংঙু হায়বস্বসু যাই।

পুং তবা তাবক্কদৌবে। চাক লাম্বনসু লোইবে অযুক ঙ্গা চাক চাবগী হেনবী লৈবা ঙাজুনিনা। ঈক-মায়থজবগী রাতি লাপত্রে। খঙদে ঐথোযবু অসুম ফমদুনা লৈবা তাবিব্রা ? ঐথোযবু কোটতা পুথোক্কদৌবিব্রা জেলদা চুমদ্রিং থাজিনগদৌবিব্রা কনামতা হায়বা ওমদে। অমদা হংঙি খঙদে হায়, অমদা হংঙি মথকলোমদগী যাতং লাক্রি হায়। মথোঙ মবম খঙদনা অসুম ঙাইদুনা লৈবদদি কযাম রাশিল্ললে।

পুং তবামথোইগী অদুরাইদা পাউ লাক্লে - ঐথোযবু কোটতা পুথোক্কবোই, চুমদ্রিং জেলদা থাজিল্লগনি। মইহে মইহে মাগী মাগী মফি-মবোলশিংদো যোমশিল্লবে, মাঙদা পুলিশ অনীছম তুংদা পুলিশ অনীছম চপতুনা পবেং শানা ঐথোয জেল পাংলক্লে। হিটলাবগী কনসেন্স্ট্রেন ক্যাম্পতা লানফাশিংবু পবেং লেংহল্লগা হৌজিল্লকপা অদুমঙাই।

ইক্ষ্মাল সেন্স্ট্রেল জেলগী চাউববা যোংকী স্নথোঙ অদো লাউনা হাংদোবকই, ঐথোযবু তবাম্মা ওকপদৌনা - লাউ লাউ নথোয মতম খবদি মফম অদিদা লৈবা তাবেদনা। স্নথোঙদো লাল্লগা থোঙজাও অমমুক মদুসু যোংকী। মদু হেক লাছোকপগা ওফিস লৈবে। ওফিস ফাওবসিদি ঐ অনীবক লাকত্রে। অমুক্লা মণিপুব বাইফল্‌স্কী হাবিলদাব গুলাপনা ওফিসকী শেন হাবিজাবি তৌকই হায়বগী কেসতা মাবু জামিন্দা লৌথোক্কবগী মাগী সোই-সাং লৌবা

লাকপদা। অদুগা অমুক্কা ক্ষেত্রিমযুম গোকুলচান্দ লাকপনা জেল সুপারিন্টেণ্ডেন্ট
ওইবিঙৈদা লক্ষীপুৰণী ওইনাম নবেল্লগা লোয়ননা জেলগী মনুং য়েংবা লাকখিবা।

জেল য়েংলুবগা হল্লকপদনি ঐনা পূর্ণেন্দুদা হায়খিবদো - ‘ঐদি জেলদা
অমুক্তা লৈদুনা য়েংনীংলি, জেলদা লৈবগী অরা-নুঙাই রাবী ইনীংলি, পৃথিবীগী
অফাও অফাওবা মীওই কযানা জেলদা লৈন-লৈননি মশক নাইবা লাইবিক কযা
ইখিবদো।’

লিও তোলস্তোয়গী রাবীমচা ‘মী অমনা লম কযা যাম্মা মথৌ তাবগে’
হায়বা অদুদা যাওবা হিংচাবা অদুনা পাহোমগী রাইহে অদো লোন্না তাখিবগুম
ঐগী চান্দগী থোকখিবা রাইহে খবদুসু মানা লোন্না তাখিবা ওইবমাল্লে। ‘নঙবু
জেলদা যাম্মা লৈনীংই হায়বদাই, হৌজিকতি ননীং থুংজবো’ হায়বগী মতাগুম
হিংচাবদুনা ঐঙোল্লা কবেল্লবগুম তৌবকই।

জেলাবগী ওফিসতা শেনথুম ঘডি কোলোম্চিংবা ইশা ইশাদা যাওবকপা
পোৎচৈ পূম্মক শিমল্লগা মথোয়গী বেজিস্টাবদা সেই-সাং তৌবা লৌবল্লগা
যোৎকী থোঙজাও অমমুক লাশ্চোফুনা ওল্ড জেল মনুংদা ঐথোয় চঙলে। ঐথোয়ব
উবদা লৈবমল্লিবা ফাদোকশিংনা, মক ওইনা নহা ওইবিবা শিংনা খুবাক প্রোব
প্রোক খুদুনা ঐথোয়বু তবাম্মা ওক্ককই। কবি মবমগীনোদি খঙদে। পোলিটিকেল
প্রিজনাব খবা চঙলক্কদৌবি হায়বসে মথোয় মাঙজৌননা খঙলস্বা তাই। নহা
ওইবিবশিংদুগী মনুংদা ঐনা মশক খঙবা ঐগী ছাত্র খবসু যাওবি। মথোয় খবনা
ইনাজ্জা চঙশিল্লক্কগা হায়বৈ - ‘ওজা যাওবক্কনি হায়বসে ঐথোয় থাজ্জক্কেদে।
মথোয়সে লালহৌবনি হায়দুনা ফাবকপশিংনি।

মফম অদুদা কুইনা লেপতুনা ফাদোকশিং অদুগা রাবী শাবা যাবগী রা
লৈতে। নিউ জেলগা ওল্ড জেলগা খায়দোক্লিবা চেকপলগী থোঙদো লাওনা
হাংদোবকই - ঐথোয়বু তবাম্মা ওক্কিরা নংত্রগা ঐগী ইতীক খঙহনগে হায়বিব্রা
অদুদি খঙদে। নিউ জেলদনি ঐথোয়না লৈগদৌবিবসে, কযাম কুইননোদি খঙদে
- ওইবা যাই থা অলুম নংত্রগা থা তক্ক নংত্রগা চহী অমা নংত্রগা অদুদগীসু
হেল্লা। ঐথোয়না চঙবগা থোঙদো লোনশিন্সে।

ঐথোয় অযুক্কী চাক-ঈশিং কবিমতা তৌবজ্জি তাবদা নুংঙাইত্রমাল্লে থোঙ
পাল্লবিবা নুপা অদুনা অঙাং খবা থাবগা চাগা ডবল কটি খবগা লৌহল্লবে।
অদুনদি পূক থনবা যাবা নন্তে, অদুবু খাঙদবদি যাদে, খাঙবদা তাখি জেলদা
বন্দী ওইনা লৈববনিনা। থেংনবা হৌবে জেলগী নুংঙাইবা।

চা থক্কবদো পংকুই কুইদ্রি লৌইবা, ওজা চিংগাখম পিশক চন্দোন চরা
ফজনা থিল্লদুনা ফৈজোমনে পুংয়াংনে মফি-মবোল নাম্মা ফাওবকখি, মতুংদা

অঞ্জা নন্দলাল, মহাকসু চন্দোন-চৰা পাক্ৰা লংত্ৰিক লংনা, মথোযগী মতুংদা এন জি কোলেজগী যাম্বেম তেজেন, অদুদগী মথং মথং কনা কনানো। মথোয অসিনি পানগী মক ওইবা মীশকশিংদি। মথোযদি অহিঙ ফাবা লাকপা যাই হাযবা মাঙজৌননা মনিম শামিন ফংবদগী ময়ুম ময়ুমদা লৈনদবা ওইবমাল্লে, নোংঙাল্লগা ঈংনা-তপ্পা চাক-ঈশিংকা তৌবগা ফাহনবনি।

ঐবু হেক উবদা ওজা পিশক ঙকত্ৰমাল্লে, হাযবকই - ‘ইবুঙোদি কবিগী?’

অঞ্জা নন্দলালনা হায - ‘কে এম ভাই, ঐগা তিগ্ৰবদগীনি নঙনা ঙসি জেলদা চংঙাল্লবসে, নুংঙাইতে ইবো।’

ঐসু নুংঙাইতে, পান যাওই হাযবগী নামাদা ঐবু ফাবগী মতুংতা ঐগা মবী লৈনবা অতোপ্পা মবম অমগীদমক ফাবল্লবদি ঐ থোইনা নুংঙাইতবা তৌবল্লেই। পানবু পাম্ব-পামদবগী বা থমত্ৰগা, তশেংনা হাযবা তাববদি, ঐ লুপ অসিগী ধৌববসু নভে, ইচম-চম্বা মেম্ববসু নভে। মুত্তা খম্বকবগা ঐগী চিংনবা অমদি চোংথোবকই। চহী মঙা-তককলোম মমাঙদা কাছাডদা ঐথোয খবনা কাছাডগী নোংপোক থংবা শকক মণিপুবগা তাইনবা লক্ষীপুব অমদি সোনাই থান্য অনী অসি মণিপুবদা পুনশিগ্ৰবা দাবী তৌদুনা ঈবাং শাগৎখি। আন্দোলন অদুগী প্ৰেসিডেণ্টনা বানীপুবগী ঙাবিযাম্বম ইবাই নাবাননি অদুগা ঐনা সেক্ৰেটাৰি। হাযবিবা থানা অনী অসিগী অপুনবা মীশিংগী সিঙল মেজোবিটি মতমদদা মৈতৈ অমসুং মৈতৈ-পাঙলনা পূল্লগা ওই। অদুনা দাবী অসি মবম চাদবা নভে, কমা একশিল্লবদি ওইথোকপা যানা লৈ হাযবসি ঐথোয থাজনখি। অদুগী মথত্ৰা আসাম মচেং মচেং তাগদগী কমা যুহাব হাবা মতাংনি মতম অদু। তঞ্জা অসি খুদোং চাবা মতাং অমনি হাযনা ঐথোযনা খনখি। অদুনা কাছাডগী মৈতৈ অমদি মৈতৈ-পাঙল কুংনা তাবা লম্শিংদা ঐথোয মীযামগী মিটিং তৌদুনা কেম্পইন কয়া তৌখি। লাইবক থীবদি মণিপুবগী মক ওইবা বাজনীতি দোল নংত্ৰগা মশক নাইবা লুচিংবাশিংনা দাবী অসি থৌওইনা লৌখিদে। নহাবোল লুচিংবা খবগদি ঐথোয ব্ৰাবী শান্দুনা মথোযগী পৃক্লিং চিংশিনবা ঙম্খি। হোয, ঐবু পানগী মক ওইবা মীশক্লি হাযনা ফাবিবসিগা কাছাডগী নোংপোক থংবা শকক মণিপুবদা পুনশিগ্ৰবা দাবীদা ঈহৌ শাগৎখিবা অদুগা সবকাবনা মবী লৈনৈ হাযনা লৌবম্বকাসু ওইবা যাই।

মী অতৈ ফাবকদবা নংত্ৰগা লাকদবা লৈত্ৰবনিনা ঐথোয মশেন কনানা কদাযদা লৈগদবা শীন্দোক্ৰবে। সেন্টেল জেলগী মক ওইবা শঙ খাবোমদা লৈবা অদুদা ঐথোযগী লৈফম ওইবে। শঙ অদুগী কা অহ্ম - নোংপোক অমদি নোংচুপ থংবদা লৈবা কা অনীদু খবা পিকই, ময়াইগী কা অদুনা চাউই। নোংপোক থংবগী

কা অদু ঐখোয়গী তাবে - ওজা পিশক্রে ওজা ইন্দ্রমনিনে ঐনে। নোংচুপ থংবা কাদা মোডার্ন কোলেজগী ভোগেনগা কনানো অনীগা। ময়াই থংবা কাদা অজ্ঞা নন্দলাল, তেজেন, বোধচন্দ্র কোলেজগী ইবোতোস্বী, মোইবাং কোলেজগী ইবোচা, চিংগামখাগী ওজা নাতুম অদুগা অতৈ কনা কনানো কাউথ্রে, স্বাইদগী নহা ওইবা অটো তোইজান্সসু মখোয়গী মবক্তা।

নুমিৎ নীনি মতুংদা ওইবমাল্লে অযুক অদো রার্ভেন অমা থাবজুনা জেলাবনা ঐবু কৌবকই। কবি খবকী ওইবিগদবা ঐ ভাব তাদে। জেলাবগী ওফিস কাদা চঙবগা মাগী মনাক্তা থাবা চৌকি অমদা তা-কুঞ্জবিহাবী ফমদুনা লৈবস্বদো উই। রাখলদা থুক লাউবা অমা ফাওবকখি। জেলাবনা ঐবু কৌশিন্দুনা চৌকি অমদা ফমহল্লি।

চৌকিদা ফমখবগা তা-কুঞ্জবিহাবীনা হায়বকই - ‘ঙবাং অযুক নন্দবানী লাক্সমী, নুংথিল ঐ নখোয়গীদা চংলুই। অঙাংশিং কবি থোইদোকপা তৌহৌদে। কবিমতা রাবসু ঐখোয় লৈবি।’

মাগী রাইহেদো তাবদা কবিগীনো খঙদে পুক্রিংসে খংনুং নুংশিবকখি, মিৎতগী পি তাখিবা খঙহৌদে, থিংনবা কয়া হোংনখি, থিংবা গুমখিদে। তা-কুঞ্জবিহাবীগা জেলাবগনা থেল্লাবা হোংনৈ, মদুনা অমুক হেনা পুক্রিংসে নুংহিক্রহল্লকখি।

চহী খবা মমাঙদনি গুলাপনা ঐবু উবদা কপখিবদো, কা অসিমক্তদনি মাগী জামিনগী সোই-সাং লৌবা লাকপদা। দশা তাববা মতমদা মাগীনি হায়বা মী মণিপুব অসিদা অহানবা ওইনা ঐবু উবদা মপুক্রিং খংনুংশিবকখিবা ওইবমাল্লে।

ঐগীসু মতৌ অদুগা হাইফেং মান্নে। তা-কুঞ্জবিহাবী কাছাডদগীনি, শ্রীবাবদগী। এস্ এস্ বি - দা ওফিসাব অমা ওইবনি, মণিপুবদা পোস্টিং তাদুনা লৈববনি। ঐগী মীনি হায়দুনা জেলসিদা কনামতা লাক্রি, মহাক্লা ইহান-হানবা লাকপনি। গুইহাক রাবী শানবগা জেলাবনা রার্ভেন অমদা পুথোকহল্লকপা চাদো বেভাবগী ওইনা অমুক-অনীবক চুপ্পগা ঐ থোবক্রে।

প্রিভেন্টিভ ডিটেনশনদা লৈবসিদি অমবোমদা কবিসু রানীংগাই লৈতে, জেল মনুংদা চেকপলনা কোয়খা খাজিন্দুনা মপানগী তাইবং উদনা লৈ হায়বগী রাতনি, ঈ-পাউদি লোইনা ফংই বেডিওদা অমদি খববদা। অদুবু ঐগীদি যুমগী রা খল্লুবদা রাখল অসি বাদবা গুমখিদে। যুমদা লৈহৌবিবদো মশা রাই শংদবী মমাগা পিশক-পিক্রিবা অঙাং অনীতগনি। পূর্ণেন্দুবুদি লৈ, অদুনা খজিক্তং নুংশাসোব হোলহনবগী রানি। মহাক ঐখোয়গী নুপীগা যুম অমঙদা হেক পোকমিল্লা মচীন-মৌপাদৌনা হৌমিল্লবকখিবনি। অযান্সা মীনদি মখোয় অনীসে

মপা-মমা অমত্তগী মচানি হাযনা খল্লি। মহাক শিলচবদা কোলেজ তল্লম্বা যাবনি।
অদুদা মাৰু পোকপা খুডানা মণিপুৰ হাযবসি পামজম্বুদুনা ইম্ফাল তল্লম্বনি।

যুমদা শেনথুমগী অৰাবুদি লৈবোই। কোলেজদগী ঐবু সসপেণ্ড তৌবগী
ওৰ্ডাৰ থোবক্লে, তোলোবকী তংখায অমদি সবজিস্টেঞ্চ এলাউয়েঞ্চ ওইনা
ফংগনি, মদুনা ইমুং-মনুং চলাইবা অদুম যাগনি। ঐসু জেল মনুংদা চান-থক্ৰবা
এলাউয়েঞ্চ থা-থাগী লুপা হুমফুতবা ওইবমাল্লে কযানো ফংই, প্ৰিভেন্টিভ
ডিটেনশনদা লৈবা পুম্মকসু ফংই। ফংলিবা এলাউয়েঞ্চ অসিনা জেল মনুংদা
চাব-থকপা অদুম কোম্লে। পি ডি এক্টিভা ফাবকপা ঐথোয মীওই ১২/১৩ পূন্না
মেস অমা চলাইদুনা চামিম্লে। থোংব-থাকপগী অৰাবা লৈতে, ওল্ড জেলদা
লৈবা জুভেনাইল ফাদোকশিংনা লোইনা তৌই। জুভেনাইলশিং অসি চহী
তবানিপাল শুদ্ৰিবা নুপামচা ঙাক্তনি, - পোকেটমাৰ তৌকবগী, দুকান ফক্কাইদুনা
পোংচৈ ছবাল্লুবগী, মীগা যৈনকবগী কেস মচা-মশুদা চেন্নবশিংনি।
হৌগৎলক্ৰিবা শা-নিনা জেলগী নুংকুপ-ৰাইকুপ যানবা চাক, মহীগী মহীঙাক্তো
চবা-চবানা থোংবা যেনশাং অদুদি কদাযদগী চানীংলুনি, মদু ফাওবা মবুক থম্মা
চাবা ফংপোং নঙে। ঐথোযগী চাক ঈশিং থোংবা যাওবগদি অহাওবা খবা চাবা
ফংবতা নঙনা মথোয মবুক থম্মা চাবা ফংই। অদুনা ঐথোযগীদা চাক-ঈশিং
থোংব-থাকপা যাওগদগী তান্লে। চাক-ঈশিং থোংব-থাকপিবতা নঙনা
ঐথোযগী কোল্লিক ফেঙবি, ফিবোল শুবি, ফি ইস্তি তকপি - ঐথোযনা যানবা
হাযদুনা। নোংঙানবগা নিউ জেলদা লাক্কদগী মথোয গেটতা ওমশিল্লক্কনি, গেট
পাল্লবিবা জমাদাব মোধুনা মানা খঙনা অঙাং মঙা-তক্কত্ৰনি থাজিল্লক্কদৌবিবা,
লোইনমক্ৰি দবকাৰ লৈবা লৈতবা খঙদনা থাজিল্লক্কপা যাদবনি। নুমিদাং-
ৰাইবম বোলকোল তৌবমদাই যৌবকপগা মথোয অমুক ওল্ড জেলদা
হনখিগদৌবিবনি।

জমাদাব মোধু মিয়াদ তাববা ফাদোক্কি। জমাদাব ওইবম্মী হাযদুনা
জেলাবনা মাৰু জেল মনুংদা ফাদোক পাল্লহল্লি। অঙাংশিংনা যাম্মা কিনা চংলি,
যাম্মা ফিংই, মচিং ফঙে হাযবা খঙই। খজিক্তং লমহেনবদা তাল্ল-তাল্লদুনা
ফৃগদৌবিবনি, কবিগুস্তা মতমদা ঈ-নাই তাবা ফাওবা যাওই। ঐথোয ময়াম্মা
খান্স-লাকপা যাপোং নঙে। মহাক্কী মচিং অসিননি মহাক্কা মী হাংলুদুনা ফাদোক
তাববিবা। মোধু মণিপুৰ বাইফসলতা জমাদাব ওইবম্মী হায। মথোযগী মনাওশিং
অমনা নুপী চেন্নুবগী হাযদোকপা চংপদা নুপী ময়ুমগা মথোযগা খংন-চৈনবা
থোক্তনা মাৰু পোকপা অহন অদু নুপীমচাদু পুবক্ৰিবা ফাওবা থাদোক্কোই হাযদুনা
নুপী ময়ুম্মা ফাজিল্লদুনা থমখি। নুমিদাং ওইবফাও থাদোবক্ৰবদা মোধু মশানা

খোঙলোই খবগা লোয়ননা নুপী ময়ূমদা চংখি। মপাবু থাদোক্কা কন্না হায়জখি। মহাক্কা হায়জবদো ইযামক যাবিদ্দবদা মোধুগী মচিং অদো মৈগী চীং পোকখায়বদোনা পোকখায়বকখি, মস্বাংদা য়েগ্না বিভোলভব অদু শভোব্লগা নুপী ময়ূমগী হিবো শাবা নুপা অদো কাপখবগা মপাবু পুদুনা ময়ূমদা হল্পকখি। মী হাংপগী দণ্ডি ওইনা মোধু থবক তংখি, চহী তবানিথোই ফাদোক তাবগী চৈবাকসু ফংখি। মিয়াদ লোইগদবা চহী কয়াম রাংলি হংবদা মশা নানবা মীয়াই চল্পবা মোধুনা খুল্লকই - ‘মিয়াদ লোইব-কা ঐ পামজদ্রে, কৈদৌকনি যূমদা চংলুদুনা, ঐনা যূমদা চংপা মতমদা ইচাশিং লোইনা লৈশাবী-পাখং ফাবল্লনি, অমঙসু মী ওইনা শেগ্না ওল্লবোই।’ হায়না হায়না মমিৎতগী মপি তবং তবং শিল্পবকখি। মপুংকিং নুংশিবকপা ওইবমাল্লে মচিং ফনা শাখীববসু।

জমাদাব মোধুগী ওল্ল-তৈনবা কবেষ্টবনা চিফ ব্রাডেন বীবমনিনি, যাল্লা ঈং-তপই, কনামতদা থীনা গাঙদে। ফাদোকশিংনা মবেংবান্দা যান্দেতা থাকই। অদুবু পৈশা তানবগী মতাংদদি যাল্লা হৈ-শিংই। ঐথোয়গী চেঙ-চাক হরাই-চেঙরাই গা-চাক মনা-মশীং লৈবকপগী থবক অসি মাগী মোনোপোলিনি। চেঙদদি মমল থোইনা হেন্না হায়বা গুমদে, খলদা শান্নবমগদবদুদি খঙদে, কিলো কুনথ্রাদো নীফুনি হায়বদা কনানা চেক তৌকগনি। মনা-মশীংদি নোংমতা ত্রোংই হায়বা লৈতে, গুসিদি তাংত্রেতনি নুমিৎ খুদিংগী। কৈথেলদা গা যাংখৈ পীবকপদো মানা বিল থাগৎলকপদা হুম্ফুতবামগা যৌবি, লুপাদা মথায় পত্রবা যাদে। ঐথোয়না হায়ব-ককা তাবপোং নভে, ‘ঐনা নভে কৈথেলদা তাঙবনি’ হায়বসি মাগী হৈনববী পাউখুম্দি। মাগী খৌজালদগীনি ফবসু ফংত্রসু অনৌ-অতেক থবা চাবা ফংলিবনি। জেলগী চেকপল ব্রাংমদা থোকপা যাদবা ঐথোয়না মাগী বিলদা কবন্না ওডিট তৌকনি। অদুগী শককপুদি মাবু থাগৎপনা ফৈ খন্দুনা মবক মবক্তা হায় - ‘তামো গুবাংগী গাদুদি হাউত্রেদা।’ ‘অওইববনে ?’ হায়বগা নোকফেং তৌবগা হবাওনা মানা চংখিবদো ঐথোয় য়েংবদা নুংগাই।

ঐথোয়বু ফাবিবা প্রিভেন্টিভ ডিটেন্সন এক্ট (পি ডি এক্ট) অসি মণিপুলগী এক্ট নভে। মতম অদু মণিপুব ইউনিয়ন টেবিটোবি ওইবি, কবিগুন্না এক্ট অমত্তা শেন্সা গুম্বগী শক্তি লৈজদে। অদুনা ওডিসা প্রিভেন্টিভ ডিটেন্সন এক্ট, ১৯৭০হায়বমা ভাবত সবকাবনা মণিপুবদা চংনহল্পকখি। মসিগী মখাদনি ঐথোয়বু ফাবিবসি। ঐথোয়বু ফাবগী হুকুম অদুদা পল্লি, যাথং অসিগী মাযোক্তা কবিগুন্না হায়নীংবা লৈববদি নুমিৎ কুনথ্রানিগী মনুংদা ব্রাকৎ-চেবোল পীখৎপা যাগনি। হুকুমদা পল্লিবা অদুগী মতুং ইল্লা ঐ মতম চানা ব্রাকৎ-চেবোল অমা জেলাবগী খুথাংদা সবকাবদা লানখংখি, ইখি - ঐবু ফাবিবসি মবম চাদে, ঐ

পান মণিপুৰী ইযুথ লিগকী মেম্বৰ নন্তে, ডিটেমেন ওৰ্ডাবদা পাল্লিবা পানগী অবোনবা মিটিং অহুমা ঐ যাওবি হাযবদু অবানবা পাউনি, ঐ অদুগুস্তা মিটিং অমন্তদা যাওখিবা লৈতে, - ঐবু ফাবসি নীংখিনা মবী-মথোঙ খিদনা ফাবনি, মদুগী প্রমানদি ঐগী য়ুম্মাক ফাওবা চুম্মা ইবন্তে, ঐগী য়ুম্মাক নোংমাইথেম হাযনা ইবকই, ঐদি নোংথোম্মনি নোংমাইথেম নন্তে। ওজা পিশক্কা ওজা ইন্দ্রমনিগসু ব্রাকৎ চেবোল অম-মম থাগৎখি। অতৈদি কনা-কনা থাগৎখিবা নীংশিংদে।

ঐগী চেবোল অদুগী পাউখুম ডিস্টিক্ট ম্যাজিস্টেটনা পীবকখি - সবকাবনা নঙগী চেবোলদো খন্নবে, অদুবু নঙগী ব্রাবোলদো যাবা গুমেদে, তৌবগীদি নঙগী ব্রাবোলদো এড্‌ভাইজাবি বোর্ডতা খন্ননবা লানখৎকনি। মী অতৈগী মতাংদসু চপ মান্নবা পাউখুম পীবকখি।

পি ডি এক্টতা কনাগুস্তা অমা ফাববদি ফাবিবদুগী অচুম-অবান য়েংশিন্নবা থা অহুমাগী মনুংদা এড্‌ভাইজাবি বোর্ড অমা ফমগনি, মদুদা চে-চাংশিং পুথোজুনা খন্নগনি। মী অহুমা শাবা বোর্ডনি, মসিগী চেযাবমেলা থবক্তগী পোথাববা হাইকোর্টকী জজ্ অমনা ওইগনি। তশেংবদি মসি চেদা ফজহ্নবগী ব্রাতনি। অযাস্থা মতমদা এড্‌ভাইজাবি বোর্ডনা সবকাবগী থৌশিল অদো চুমই হাযনা চেৎশিলহন্নস্থা গাংকনি।

সবকাবগী পাউখুমদু ফংলবা মতুংদা মযাম্মা হাযবদগী ঐবু পেবোলদা মতম খবা থাদোকপিয়ু হাযনা চে অমা ইখি, মবমদি ঐগী মশা ব্রাই শংদবী নুপী থা শুজিন্নক্কে। মদুগী পাউখুমসু থীন্দনা লাকখি - পেবোলদা নঙবু থাদোকপা হাযবদো সবকাবনা যাদ্ৰে, অদুমকপু অঙাং উন্নবদা চেকশিন থৌবাং লৌখৎনবা মেডিকেল টিম অমা মতম চানা থাগনি।

অদুবু সবকাবগী থৌশিলনি, পেনা শেল্লিঙৈদা শামুবৌ যৌবনা হাল্লি হাযদুনি। মাৰ্চ অহুমাগী নুমিদাং-ব্রাইবম হকশেল লোযশঙগী এম্বুলেন্স অমা ঐখোযগীদা থুংলখি হায, নৰ্স অমদি হিদাক-লাংথকসু যাওবকখি। অদুবু মথোযনা থুংলুবা মতমদি ঐগী নুপী মচা নুপা অমা উন্নদুনা পোথাদুনা লৈবল্লে। পাউ অদু জেলাবনা ঐঙোন্দা পীববনি। অসুম্মা ঐগী অহুমশুবা অঙাং সূত্রত ঐনা জেলদা লৈবিঙৈদা পোকখি। ষষ্টী নুমিৎকী নুমিদাংব্রাইবম জেলাবনা পাউ থাবকখি, হাযবকখি, হৌজিক্কা থুংলবা পাউনি - ‘যুমদা পুং অনীহুম চংলুবা যাগনি ইবুংঙো।’

পুলিশ অনীহুম্মা শেল্লদুনা জিপ অমদা ঐ যুমদা চংলুই। ঐনা অদুম হাযনা লাক্কনি হাযবা খঙদবনিনা ষষ্টীদো পাংন-শানবা লৌশিল্লম্মে। অদু ওইবসু মই মই হবাওনৈ ঐবু থাদোবক্কে খন্দুনা। অদুবু হবাওবদো কুইহৌদে, ঐবু থাদোবকপা নন্তে, পুং অনীহুম্মগীদমক গাইহাক থাদোবকপনি খঙবদা মযামদো

হায়নীংঙাই লৈতনা অমুক নুংঙাইনখিদি। মৈনীং কুল্লিবী মঙোন্দদি কবি হায়না থোন্ধমগনি। অচাকপা মৈদা ঘি হৈজিনবগুম থোন্ধমলোইদ্রা ? ঐসু থম্মোয় নুংহিক্কা জেলদা হল্পকখি।

হায়না হায়না এড্‌ডাইজাবি বোর্ড ফম্বগী মতম যৌশিল্লকখি, এপ্রিলগী থায়াইদা বোর্ড ফম্বগনি হায়বা তাবে। জেলাবনা মবক মবক্তা হায়বৈ - ‘ইবুঙোগা ওজা অহন অনীগদি থাদোন্ধুবা যাইদা।’

মহাক্কা হায়বসি ঐথোয় খবমথৈদি থাজৈ। সবকাবনা খল্লবিবা অদুগী মনি-শামিন ফংদুনা হায়বা মাল্লি। অদুবু ঐথোয়দি থাদোন্ধকপা যাই হায়বা পাউনীংখোল অদুনা হেন্না ব্রাহ্মি, থাদোকপগী পূজা ঙাইবদা পৃক্কাং তংদাদে, তুম্ফম চাফম খঙদে। অদুগুম্বা পাউনীংখোল অদু তাদনা লৈবদুনা হেন্না নুংঙাই।

জেলাব অসি ফাদোক তাবিবশিংনা যান্না কিনৈ, মীনুংশি খঙদে হায়নৈ, ফাদোকশিংবু তাথী-তাওইনা তৌই, মমিং-মমায় খুমজিল্লগা বার্ভেন খাজিন্দুনা ফুহল্লি অসিনচিংবা কয়ানি হায়নবিবা। মিংনা উবা যোম নিংথৌনি হায়নৈ। অদুবু কবিগুম্বদা মীনুংশি খঙবসু শাবা যাওই সিনেমা দ্রামাগী বেঙ্কুয়া।

নোংমা নুমিদাংবাইবম ইথা-থাজদনা জেলাব ফাওবকই। জেলাব অমগী ফুল দ্রেসতনি - খাকিগী হাফপেন্ট, খাকিগী হাফশাট, থবাক্তা ক্রেশ-বেল্ট, মথোঙদা বুট, খুবোমদা খাকিগী অথাবা বেল্টনা মবৈ মবৈ, মখুংতা লীচৈ - গপ্ গপ্ চঙলকই। ঐথোয় মগী মগী কাদা চঙগদগী তৌনবা মতাংনি, জমাদাব মোধুনা মগী শো চবুনদো পায়দুনা থোঙ লোনশিনগদগী ঙাইদুনা লৈবি। অদুম হায়না ফুল দ্রেসতা জেলাব অমুক্তা নিউজেলদা চঙলকখিদি, নুমিং অদুনা অহানবনি। ময়াম খম্লে, কবিবু কবি তৌববা জাংনো। জেল হায়বসিদিদি ঐথোয়না খল্লদবা থৌদোক-ব্রাথোক কয়া খঙহৌদনা থোকই। শো চবুন পায়বিবা জমাদাব মোধুনা ওনশিন্দুনা হায়বকই - ‘ঙাইথো ঙাইথো, থোঙ ঙাইহাক্তা লোনখিনু। ময়ামসু ঙাইহাক্তা মপান্দা লৈবিথো, কা মনুংদা চঙবিখিনু। যান্না নুংঙাইতবা পাউ অমা লৈবে। অঞ্জাদি, অঞ্জা নন্দলালদি। অঞ্জা অমুক্তা লেঙথোবকউ।’

অঞ্জাবু কৌশিল্লগা মনাক্তা ফম্বহল্লি, হায়বকই মাযথোঙ যান্না মকশিন্না - ‘অঞ্জাগী পাউনি, যান্না নুংঙাইতবা পাউনি, হৌজিত্তা লাকপনি। সবকাবনা অঞ্জাসে যান্না শাখীনা ফক্তনা লৌবমাল্লে, ট্রান্সফব চংপা তাবে হাজাবিবাগ জেলদা।’

মতমদুনা লাক্কা-ফনবা খবা ব্রাবা লালহৌবা নহাবোলশিংবু খবা হেন্না চৈবাক তৌনবা হায়দুনা হাজাবিবাগ জেলদা থাবা যাওই। হাজাবিবাগ জেল হায়বদি অযাহ্ননা কিনৈ যান্না খীনা খীনা ওংলি হায়দুনা।

অজ্ঞা ট্রান্সফার তৌবনি তাবদা মযাম শাখীনা নুংঙাইনদ্রে। ফবসু ফংত্রসু ঐখোয মযাম হবাও-হবাও লৈমিন্নবি। হাজাবিবাগতা অজ্ঞাবু লাক্রবিগদবদো খল্লুবদা শ্বাই শ্বাই লাউই - অজ্ঞাগী মচিং মতাদুগা।

জেলাবনা মখা অমুক তাথবকই - ‘ঐসু নুংঙাইতেকো অজ্ঞা, অদুবু ঐনা ঙ্গুদদি নত্তে। ফিবোল হোংদোকপিবো, ফিবোল পূম্মক যোমশিনবিবো, কুইবিবনু, গেটতা গাডি ঙাইদুনা লৈবে এস্কোটকা লোযননা।’

অজ্ঞা প্রপ প্রপ মফি হোংদোকই। মযাম চঙদুনা অজ্ঞাগী মফি-মবোল যোমশিনবি।

জেলাবনা মখা অমুক তাথবকই - ‘লোইবিবত্রা অজ্ঞা ? লোইবিবদি লেঙলসি।’

‘যাবনি তাইবুঙো, লেঙলসি।’ অজ্ঞানা খুমই।

জেলাব হন্দক্তি মযথোঙ হঞ্জিল্লি, অজ্ঞাগী মথবাত্রা মখুং ঙাইহাক থল্লুগা হাযবকই - ‘মসিগী ব্রাক্সনসে শাখীত্রেদা, মথবাকী মিছনসে কবিমতা চোংদে, কবিমতা পাখংপগী খুদম উদে।’

অদুদগী অজ্ঞাবোমদা মুন্না য়েংলগা নোকফেং নোকফেং হাযবকই - ‘হৌজিকমক চংপা তাবে অজ্ঞা - যুদদা। অজ্ঞাবু থাদোকপগী ওর্ডাব লাক্লে। থাদোক্তবা যাদ্রে, থাদোকপা যাদবগী মবম ঐ হাযজববোই, মযাল্লা হেন্না খঙবিবমগনি।’

মযাল্লা খল্লবা অদুমক থোক্লে। ঐখোয খুদিংমকী এবেস্ট ওর্ডাবদা ফাবগী মবম ওইনা পল্লি - তাং ৫/১১/৭০, ১৩/১২/৭০ অমসুং ১৬/১২/৭০ হাযবিবা নুমিং ছম্মি অসিদা পানগী জন্মস্থানদা পাঙথোকখিবা মক ওইবা অবোনবা মিটিংদা নঙ যাওযি। মসি অকনবা চার্জনি। অদুবু অকোনবগী নুমিং নীনি অসিদদি অজ্ঞা নন্দলাল জেলদা লৈবি। হন্দকী অসিগী মমাঙদা অজ্ঞানা জেলদা লৈবিঙে মতাংদুনি। লাক্রিবা ব্রাফমদি জেলদা লৈবিবা মীশক অমনা কবম হাযনা জেলগী মপান্দা মিটিং যাওগদৌবিবনো, নোংনীনি লৈবগা ফমগদৌবিবা এডভাইজাবি বোর্ডদা ব্রাফম অসি পোপথোক্রবক্কনি। অজ্ঞা নন্দলালদা চার্জ তৌবিবসি অবানবনি হাযবা প্রমান তৌবনি। অদুনা বোর্ড ফমদ্রিঙেদা অজ্ঞাবু থাদোক্তবা যাদবদগী থাদোকপনি।

নুমিং খবনি লৈবগা এডভাইজাবি বোর্ড ফমখি এপ্রিলগী থাযাযদা, গৌহাট হাইকোর্টকী থবক্তগী পোখাববা জজ্ এস কে দত্ত কৌবা অমনা চেযাবমেন ওইদুনা, অতৈ মেম্বব অনীদুদি কনা কনানো কাউত্রে। ঐখোযনা খনখি, জেলদা লৈবিঙেদা মিটিং যাওবি হাযদুনা অজ্ঞা নন্দলালগী মথক্তা লাল্লা চার্জ তৌবদগী

মাবু থাদোক্তবা যাদদুনা থাদোকখিবা অসিনা খুঁদম ওইদুনা অতৈ ফামিল্লবিবশিং অসিগী মথক্তা চার্জ তৌবিবসিসু অবানবনি হায়না লৌবগা বোর্ডনা ঐখোয পুন্মকসু থাদোক্লবা বায তাবমগনি। জেলাবনদি যান্না থাজনা হায় - ইবুঙোনা ওজা অহন অনীগদি থাদোক্লবা যাইদা।

অদুবু বোর্ডতা লানখংখিবা ঐখোযগী চেবোল, বোর্ডকী মমাঙদা ঐখোযবু অম-মমতা কৌদুনা ঐখোযনা হায়খিবা রাবোল লৌহনা কবিমতা কান্নখিদে। মখোযনা তাগদবা বায অদু অদুম তাবল্লগা চংখি।

বোর্ডনা ঐখোযবু থাদোক্লমদ্রবনিনা ঐখোয পুন্নিং তং তাবে, চহীমুক্তি জেলদা লৈবনি। অদুনা রাখল চবাঙ-মবাঙনহন্দে, ঐনা তৌবা যাবা ইখৌদা পুন্নিং চঙবনা ফবে খল্লে। মবক অসিদা গৌহাটি ইউনিভার্সিটিনা প্রি-ইউনিভার্সিটি অমদি বি এ পরীক্ষাগী চে খাজিল্লজুনা এবু খবদি অদুম চিলহল্লে। ওজা পিশক্কা সাহিত্যগী মবমদা নৈনৈ নুমিদাং খুদিং, কবিগুন্সদা তাহল্লি ঐনা নৌনা ইবা শৈবেং, কবিগুন্সদনা বাংলাগী অখল্লবা কবি খবগী অখল্লবা শৈবেং খবা ওজানা এবু হন্দোক্লবসু হায়। হন্দোক্লগা মঙোন্দা তাহল্লি। লাইবিক্তি জেলাবদা হায়ত্রগা সেন্টেল লাইব্রেরী নংত্রগা কোলেজদগী পুহল্লকই। অযুক খুদিংগী ওজা ইন্দ্রমনিনা জুভেনাইলগী অঙাংশিংগা হকচাং শাজেন তৌবদা ঐখোযসু যাওই, মদুদা মতম লেনবতা নঙনা হকচাংগী কান্নবসু ফংত্রা খল্লি।

ঐখোয মযামগী মেস চলাইবগী থবক অসিসু ঐঙোন্দা অযাস্থা মতমদা শিন্লে। মসিসু মতম লেনবদা নুংঙাইবা অমনি। অতৈনা মেস মেনেজব ওইবদি থাখায় অমদি ইনশাং হাওই, মথংগী থাখায় অদুদি হরাইগা ইবোম্বগতা। ঐনা ওইবগনা থাবুমদুমা চাংচং অমদা অদুম হাওহল্লি। মদুগী প্লান তৌবসু থবক অমনি। প্লানগী মতুং ইল্লা চিফ রাউন্ডেনদা অদু লৈবিবকউ, অদা লৈবিবকউ হায়খিগদৌবিবনি। খবা লৈবগদি লৌশিং অমা তৌবে, কৈথেলদগী লৈবকপা যেন হাতমশিংদুদগী অনী-হুম অনী-হুম তৌদুনা লৌথোক্লগা যোকপা হৌবে। যেনশিংদুনা মপুং ফাবক্লগা মকম কোক্লে, মকমশিংদু থমজিল্লগা নোংফাদোক চবা নোংখল্লেবে। জেল মনুংদা যেন লৌইবসিদি কবিমতা রাদে, চেকপল্লা কোযখা খাজিল্লগা লৈবনিনা মীনসু হুবানদ্রে।

মবক মবক্তা যুম যুমদগী ইমুং মনুংগী মীশিংনা থাখায় খুদিংগী উল্লবা লাকপদা ঙা-চাক পুবকপসু যাওই। নুমিৎ অদুমদি মশানা অদুম ইনশাং হাউবে। কাংগী মতমদা উৎসোবকী চাক-ইনশাং, খেট্টিনচিংবসু থিল্লকপা যাওই। চাব-থকপগীদি কবিসু রাদে হায়বা যাই।

তশেংনা হাযবা তাববদি ঐখোযনা লৈবিবদো থোইনা রানীংঙাই ওইদে, মযাম রা রা তৌদুনা লৈবনিনা মতম হৌখিবা খঙহৌদে। নুংঙাইতবা হাযববু য়মগী রাখল খল্লুবগনি। মখোযদুবু কমদৌনা লৈবমগদে হাযবা রাখলনা মবক মবক্তা উংদুনা লৈহনবদি যাওই। মপানগী সংসাব উনীংবগী ঈখৌবাংবসু হেক হেক পোকই।

তৌবগীদি জেল মনুং অসিসু তাইবং অমনি - নোংমা কাংদনা থৌদোক অমা নংত্রগা অমা অদুম থোকই, মী অমা থোকত্রগা অমমুক চঙলকই। জেল মনুংদা হুবানচীহ্নীসু অদুম তৌই। জুভেনাইলশিংগীনা অতোপ্লা তাইবং অমনি। নেংঙানবগা অমা নংত্রগা অমনা পাউ তল্লৈ - ‘পাবুং ঙবাংদি অনৌবা হিবো শাবা অমা ফুগাযত্রে, মযাম-মমিৎ মনাতেন পূমতেই, ঈনা পূমঙাং।’

জেলদা অনৌবা চঙলকপশিং খবা নহা ওইববদি মবাইবক থীবে। হান্না লৈবন্বশিংনা নুমিদাং ফুগাযদুনা লাক্কগদৌবিবনি, তুংদা লম হেদনবা। পোকেটমাবদগী হৌনা মীগী মচানুপী ফাকবা, হুবানচীহ্নী তৌকবা, মী হাংলুবা-অমত্তা লেম্বা থাদে। মফি-মবোল অফবা যাওবক্কগদি মযান্না রাযদুনা শেংকদৌবিবনি, - পীদ-লাক্তুবা যাপোং নভে। কনাগুন্না অমগী কোটতা পুথোকপগী নুমিৎ তাববদি অমুক অঙনবদগী মকে শেমগদৌবিবনি, মমান্নবশিংগী স্বাইদগী ফজবা ফিবোল শেংতুনা চংখিগদৌবিবনি। কবিগুন্না জামিন ফংলকপা তাবগদি হাযবগদৌবিবনি - ‘পাবুং চংলুখিগে।’

‘কবিগীনো নঙনা চংলুখিগে হাযবিদি, অমুক হল্লক্কদৌবিব্রা।’

নোকফেং তৌবল্লগা চংখিগদৌবিবনি। কুইদে, তবানি থা মখাযমুক লৈবগা অমুক হেজা চঙলকই। মযুমদা চংলুবা চংলুদরা খঙপোং নভে। তোযনা চংথোক-চংশিন তৌবদগী অঙাং খবদি জেল মনুংদা মী অনৌবা ওইনা থোক্তে। যাইমা, সনাযাইমা, ইবোহনবী, তোম্বী, নেতা, মর্গ - মখোযগীদি চহী অমদা থা তকক্কা জেলদা থা তকক্কা মপান্দা মযুম্বি। জাং জাংনি মখোযগী রাবী। সনাযাইনা লীবনি - ‘জোনস্টোন স্কুলগী হেডমাস্টার ওজা কালাচান্দ শাস্ত্রীনা ব্যাক্তগী লুপা লিশিং মঙা কায়থোক্কগা লাকপদা ঐখোযনা মাগী ব্যাগ অদো তুংলোমদগী মুনবদা মানা তৌবদুদি, খংপ্রেক খংদুনা পাখংপোই কবিবোই ‘হাই হাই’ হাযনা লাউদুনা লৈহৌবদুদি।’

যাইমা হাযবদুনা খবা হেমা শাখীবা মান্দি। মানা লীবনি - ‘নোংমা শিংজমৈদা বস অমদা কাখংলি। লৈশাবীমচা অমগা মমাগা মমাঙগী সীটতা ফমদুনা লৈবম্বী। মানা মখোযদা রাবী শাজল্লি। বাজাব যৌবগা গাডিদগী কুমথবদা নুপীমচা অদু খংপ্রেক খঙই, মাগী মখুংতা শিবা সনাখুদোপ অদো যাওবমদ্রে।

কবম হাযনা তৌবিবনো গাডিগী সীট মখাদকা তাত্ৰা য়েংবিয়ু হায়বল্লগা তাজ্জা য়েংদুনা অদুম নাহোবক্ৰে। ঐদি তাজ্জা চাদ্ৰদি অসিগুস্তা মতাংদা মকোক্তা শূদংলগা পঙথহনবা যাওবিবনি।’

মাওবোমদগী পি ডি ঐক্ৰতা ফাদুনা মী অহুম লাকখি। মখোযসু ঐখোযগা মতম খবা নিউ জেলদা লৈমিল্লখি। নোংমা মখোযগী মবক্তগী স্বাইদগী অহন ওইবা চাংমাইখোনা নেতা কৌবা অঙাংদুগা রাবী শাল্লবদা হায় - ‘ইবুঙো নখোয়না পোকেটমাব তৌবিসে কবম হাযনা তৌবনো ঐঙোন্দা অমুক্তা তাকউনে।’

‘তাকচগে ওজাবু তাজ্জা চাবা অমদা।’

নোংম-নীনি লৈবগা অহনদুগা নেতাগা নুমিমাং-রাইবম লম্পাকী অবোযবদা ব্রাকিং চংমিল্লৈ। লম্পাক অদু বাউণ্ড অনীহল্লক কোযবগা নেতানা অহনদুদা হায় - ‘ওজাবু ওজাগী ফুবিংখাউদা হাপ্পা লুপা মঙাচপ্পীদো যাওবিব্রা য়েংবিয়ু।’

অহন অদো পুমঙক ওকখি কবম হাযনা শংখিবনো খঙহৌদে।

‘ওজা, অসিনিদো ঐখোযনা তৌজবিবসি।’

মশক-মতৌ ফজবা মশা নানবা নেতানা হায় - ‘অদুম হাযননিদো ঐখোযনা শাল্লবিবা লীলাসে। ঐখোযনা শাল্লবিবা লীলাসিদি মণিপুব খক্তদা নঙে, কোহিমা ডিমাপুব গৌহাটি শিলোং ময়াম অসি থুংননি। পৈশা তানবদি মপ্পান্দনা হেল্লা নুংঙাই, অদুবু কবিগুস্তদা পুলিশনা ফাবা থোক্কবদি যাল্লা থীনা থীনা ফুই, মখোযগী পুলিশশিংদো যাল্লা ফঙে। মণিপুব পুলিশতি ফাবসু ফুবিদে, মতৌ মালহল্লগা তোকেই, মখোযদা পৈশা খবা খাইবিব্রগা লোইবে, বাজাবদা তাবা পুলিশশিংদি অযাস্তা খঙনৈ।’

অসুম হাযনা অঙাংশিংদুগী মতৌ খবা য়েং, মখোযগী রাবী খবা তা, মতমসে অসুম অসুম হৌখিবা খঙহৌদে। ওল্ড জেলদা লৈবা ফাদোকশিংগদি ঐখোয পংউ উল্লদে, লালহৌবগা মবী লৈননবা ফাবকপ্পা নহাবোলশিং অদুগাসু। মখোযগা উল্লবা হায়ববু জেল মনুংদা ঈশৈ-নোংমাই তৌববা লীলা-ফালা তৌববা অদুগুস্তা মতাং অদুদতনি। হোয, জেল মনুংদা কুইস্ম তৌই মবক মবক্তা। অদুগুস্তা কুইস্ম অদুদি ওল্ড জেলদতা তৌই। ঐখোযবু অখল্লবা ভাবোক ওইনা বার্তোন তৌবকই, ঐখোযগীদমক চৌকি-কাসু খৌবাং তৌদুনা থল্লম্মী। অদুগুস্তা কুইস্ম-নোংমাই তৌবদি জেল মনুং যাল্লা চেকশিল্লি, কুইস্ম তৌনবা চঙলক্লিবা মীওইশিংদুগী খুদাংদা জেলগী সিল অম-মম নমই, থোকখিবা মতমদা সীল অদু য়েংলগা থাদোকখিদোবিবা। অদুবু অদুক কন্না চেকশিনথ্রবা জেল মনুংদুদগী মবক মবক্তা কন্না কন্নাগুস্তাশিং চেনখিবসু যাওবিবনি।

তোম্বনা ৰাৱী তৌবনি - ‘ওজা অহন অহ্মা লৈবিবিবা কা অসিমক্ৰদগী
অদুঙৈ লালহৌবা নহাবোল অমা চেনখিবদো।’

খৌদোক অদু খববদা ঐখোয পাখি। ঐখোযনা লৈবিবা কাদু চেকপন
খবা নকই। লালহৌবা নহাদু কাদুদা মতোমতা লৈবা ওইবমাল্লে। কা মনুংদা
লৈবগা খোঙহাম্ফম কা অদুগী লৈমাযদু তৌখাযবগা নুমিং খুদিংগী তপ্পা তপ্পা
হোংথদুনা শুকং মচা অমা তৌবগা চেকপল মখা ফাওদুনা নম্বুল তুবেলগী
খোঙবান যৌখিবা ওইবমাল্লে, অদুদগী অহিঙদুদা শ্বাই। খৌদোক অদুগী
মতুংদগীদি চেকপল মখোঙ-কাদো যাম্মা থানা পাক্কা চনশিনত্বে, কা মনুংগী
লৈমাযসু।

নোংমদি পাউ অমা ৰা-ৰা শন্দোবকই, - পাহাডীদো থাদোক্কাৰ্গনি হাযযে।
মযাম হবাওনৈ। ফনা কুইববনি নোংমাইথেম পাহাডীনা জেলদা লৈবক্কাৰবসে।
মসিগী মমাঙদা লালহৌবগী চাৰ্জদা আগবতলা জেলদসু ফনা কুইনা লৈকববনি।
লৈবাক শীনথুংনা ফাওবা শৈশকপনিনা মাৰু থাদোক্কাৰ্গনি তাবদা জেলদা লৈবা
মীপ্ৰম খুদিংমক হবাওনৈ।

অযুক অদো নিউ জেলদা চঙলক্কাগা ঐখোযগা চা থকমিল্লদুনা ঙাইহাক
ৰাৱী-ৰাতাই শান্নবগা ঐখোযদগী বিদায লৌদুনা মাযথোঙ মকাবাম্মা
থোকাৰ্থ পাহাডী। মতম কুইনগী মতুংদা মযুমদা মতু-মচাশিংগা লৈমিল্লকবনি,
মযুমগী চাক চাকবনি। অসিদগী হেল্লা নুংঙাইবা কদাযদা লৈগদগে ?

অদুগদি পূং তবাগী অদুৱাইদা যাম্মা নুংঙাইতবা পাউদো লাকখি। জেলদগী
থাদোবক্কাৰ্গনি হাযদুনা মতু-মচাশিংগা গাডি পুবক্কা মাৰু অযুক ঙ্গাৰ্গদগী ঙাইদুনা লৈবখি।
অদুবু জেলদগী থাদোক্কা হাযদুনা হবাও-হবাও থোকশ্ৰগা মতু-মচাগী মনাক যৌনীং-
যৌফান্তনা জেলগী থোঙ্গাম্দিগী মাৰু অতোপ্পা কেস অমগা মবী লৈননা ফাদুনা
পুশিল্লকখি। কযাতা নুংঙাইতবা খৌদোক্কা। ঐখোযদা অসিগুন্সিস থোঙ্গাম্দি ৰাৰ্গনি।

হাযনা হাযনা ঐখোযগীসু পালি যৌবকখি। নোংমা অযুক ঙ্গা ইথা-থাজদনা
জেলাব সাহেব ফুল দ্ৰেসতা মাগী লীচৈ মতেক অদু পায়দুনা ফাওবকই। মযাম কবিনো
কবিনো অমদি থোঙ্গাবনি খম্লে। মাগী হৌনবী শাশিল্লবা নোকমি নোকমিদুগা হাযবৈ -
‘মযাম্ম চা থক্কাৰিবব্ৰা, ঙসিদি ঐ মযামগা চা থকমিল্লগে হাযদুনা লাকচবিবনি।’ মযাম
খম্লে, চা থকমিল্লবগীদমত্তদি মহাক অদুক ঙ্গা লাক্কাই, মনুংদা কবিনো ৰা অমদি
ফুমদুনা লৈবমগনি। কবি দ্ৰামানো মহাক্কা শান্নগদৌবিবসে ?

ঙাইহাক লৈবগা চা থক্কা-থক্কা জুভেনাইলগী অঙাংশিংদো কৌবগা
হাযবকই - ‘অঙাংশা, ওজা অহ্মগী ফিবোলশিংদো যোমশিনবিবো, ওজা
পিশক ওজা ইন্দ্ৰমণি অদুগা ইবুঙো কুঞ্জমোহনগী।’

ঐখোয হাইফেৎ ওকচানৈ। ঙাইহাক লৈবগা মখা তাথবকই - ‘ঙবাং পাউ লাকপদো ফনা থেঙলে, নুমিদাং অদু তৃস্বা যাববোই হায়দুনা ঐ লাকচদ্রবা। নুংঙাইজবে ওসিদগীদি যুমগী চাক-ঈশিং হাবিকবো।’

মাগীসিবু অওইব্রা ফাগিবা ঐখোয ভাব তাদে। তাঞ্জাদুদা আকাশবাণী ইন্সফালগী অযুক পুং তবেৎ-মখায়গী পাউদো পাথোবকই - ‘ইন্সফাল সেন্টেল জেলদা পি ডি এক্টতা ফাদুনা লৈবকখিবা মীশক অহুম ওসি সবকাবনা থাদোকথ্রে, মীশক অহুম অদুদি ।’

নুমিং অদো ১৯৭১ গী আগস্ট ১৩ নি। ঐখোযবু ফাবগী থা তব্বক-মখায়বোম মতুংদনি।





পুলিগী শাংলবা খোঙচং অসিদা খোদোক-ব্রাথোক কয়া খেংনরকত্রে অসেবসু মচসু, উরকত্রে অওনবা কয়া। মতমগী মাওলনা পুরকখিরা ডাঙলনি। লম্বিং-তুমিং কয়া হোংথ্রে, তু-খোঙ কয়া ফুনথ্রে, চিকিমাঙনথ্রে চিংমান কয়া। ঊখিথে মচুমচুগী শোম্বী-চেন্নে কয়া, তখিথে মখোয়গী নুশিরবা ঠশরোল। কয়ায়দবু চংথ্রবা তোংগাঁনবী কুনচানবী চরোখিবা, মাগী ঠেঁতু খোঙেলদা মিৎকপ খোঙখিবকি খোশ্রেন তুমখুনদম্বী অদুই। কুনচানবী-কুনচ অদুনা কয়ায়দবু পাইথ্রবা ? কুইরেদকো ঊখিদবা মচুমচুগী খিংখিং লম্বীগী চেন্নে খুয়াংচল্লা শুমাঙদা জগোই শাবদো।

চুহী চুহী লাইজ-ইশিংনা নিক্‌নিক্‌ লাউনা লৈরহা ঐখোয় লৈকাইগী থোং অদুনা কনায়ী করহা মিৎকপ লৈজ-ইশিংনা। মাগী লাইজ-ঈবোমুংদা নীংখা তয়া শামজরহা লেন্নে-ঈ ময়মমুনা কনায়দবু চংথ্রবা, কনায় হেন্নেইনা মেইথেম তৌদুনা কনায়দবু পুবিথ্রবা ? বরাক অমদি নুংফেগী ঈতিনমমদা মশা শিৎনানবী নীংখিংশিংনা ফুংফুং ফাওগংলতুনা মন উংলহদো হৌথ্রাবী ওইথ্রোকো।

তাইবং-ব্রাথোক-ইশিংনা মিৎমায় হেক পাঙবদগী রাচলমদাই যৌবত্‌রবা পুলিগী শাংলবা খোঙচং অসিদা পলেম-পল্‌ই ওইনা, শাগে-নাটৈ, মরী-মতা ওইনা, মরুপ মপিজা ইশিংনা ওইনা ইয়াওমিগী খিবা, শামমিমবকখিবা, নোকমিমবকখিবা, শাউনবকখিবা, কশমিমবকখিবা, ব্রাথৌমিমবকখিবা, ওইনমিমবকখিবা মখোয় অদুনা কনায় কনায়দা মাঙথ্রবা, কনায় কনায়দা চংথ্রবা ? নীংখিংশুদা নুংহিকরকই থম্মোয়সে, ঈহৌবকই মিৎলু ঈবা।

সুকউ ঊখিদববুদি নন্তে, মরক মরুতা ঊম্ম খোশ্রেন মঙালানচাদা, ঐবু কাইহৌবৈ, হায়বৈ - ঐখোয়বু কাউরবা। কাউদে। কাউবদুননি ওসি খোজৈ খুয়া পায়রিবা, ইবিবা নখোয় ময়ামগা পুলি ডোঙচংতা খোঙবু ওইমিমখিবগী ব্রাবী। অদুবু অকাউবগী লৈচি-নোংফাই মবতা লাগ্না লৈখিবা কয়া মাওবনা মখোয়গী ব্রাবী খবদি চিখ-নাফুহৌবা মাই। মদুগীদমত্তদি ঐবু গুাকগিগনি।